

and please return to:  
**African Center**  
States Information Service  
c/o Gandhi Marg  
New Delhi 110001

License No. 1077  
Issued to post office  
Department of C. P. & O.  
New Delhi-110001



USA

11-1-92


1213553

CA 1000



# सामवेदसंहिता

( आग्नेयं पर्व )



श्रीसत्यचरण-राय-देवशर्मा-साङ्ख्यवेदान्तवेदतीर्थ-


कृताध्यायान्निकाध्यात्मिकभाष्यान्वयपदपाठव्याकरणा-

द्युपेता विविधटिप्पणीसमलङ्घिता च ।

श्री

प्रथमावृत्तिः ।

१८२१







विज्ञप्तिः

ॐ 'विश्वानि देव सवितर्दुरितानि परासुव । यज्ञद्रं तन्न आसुव' (यजुः)  
'नावेदविन्मनुते तं ब्रह्मन्तम्' (तैत्तिरीयब्रा०) ।

यथा पिता स्वसन्ततिं प्रति सदैव करुणां दधाति तथा परमपिता परमेश्वरी मनुष्याणां धर्मार्थकाममोक्षसिद्धये तद्विपरीतार्थपरिहाराय च ऋग्यजुस्सामाथर्वसंज्ञकान् चतुर्वेदान् प्रकाशितवान् (२८ मन्त्रव्याख्या द्रष्टव्या) । विदन्ति जानन्ति विद्यन्ते भवन्ति विन्दन्ति लभन्ते विन्दते विचारयन्ति सर्वे मनुष्याः सर्वाः सत्यविद्या धर्मेषु वा ते वेदाः । तथा च सायणः—'इष्टप्राप्तानिष्टपरिहारयोरलौकिकमुपायं यो वेदयति स वेदः' । अर्थेते च मनुना 'वेदोऽखिलो धर्ममूलम्' (२।६) इति ।

वेदानामौश्वरीकृते नित्यत्वे च भूयांसि प्रमाणानि सन्ति । प्रथमं तु परमात्मनः सकाशात्तेषां वेदानां प्रकाशे सति स्वत एव तेषां नित्यत्वं भवति । तथा च वेदे 'तस्माद्यज्ञात्सर्ववृत्त ऋचः सामानि जज्ञिरे । छन्दाँसि जज्ञिरे तस्माद्यजुस्तस्मादजायत्' (ऋ० ८।४।१८) —तस्मात्सर्वपूज्यायज्ञपुरुषात्परमात्मनश्चतुर्वेदा उत्पन्ना इति संचितोऽर्थः । अपरन्तु 'यस्मादृचो अपातचन्यजुयंस्मादपाकषन् । सामानि यस्य लोमान्यधर्वाङ्गिरसो मुखम् । स्तम्भं तं ब्रूहि कतमः सिद्धेव सः' (अथर्व० १०।४।७)—कीदृशः स ईश्वरी यस्मादृचवेदः समुत्पन्नो यजुर्वेदः प्रादुर्भूतः सामानि यस्य लोमानोवाधर्वाङ्गिरसो मुखमिव मुख्य इति ? अस्मिन्तस्माद्—तं जगद्भारकं विजानीहि । अपरमपि 'तस्मै नूनमभियवे वाचा विरूप ! नित्यया वृणो चोदय सृष्टुमि' (ऋ० ६।५।२५)—हे विविधरूपयुक्ताये ! त्वं सर्वतो धीतमानाय कामानां वर्धयित्वे तस्मै परमात्मने नित्यया वैदिकमन्त्ररूपया वाक्साध्याभिः क्रियमाणां शोभनां स्तुतिं सर्वथा प्रेरय । तथा निरुक्ते 'पुरुषविद्यानित्यत्वात्कर्मसम्पत्तिर्मेको वेदे' (१।१।७) । पूर्वमीमांसायाम् 'नित्यस्तु स्याद्दर्शनस्य परार्थत्वात्' (१।१।१८) । वेदान्ते 'शास्त्रयोनित्वात्' 'अतएव च नित्यत्वम्' (१।१।३१।३।२८) । न्यायदर्शने 'मन्त्राद्युर्वेदप्रामाण्यवच्च तत्प्रामाण्य-माप्तप्रामाण्यात्' (२।१।६७) । योगदर्शने 'स एष पूर्वेषामपि गुरुः कालीनानवच्छेदात्' (१।१।२६) । सांख्ये 'निजशक्त्यभिव्यक्तेः स्वतः प्रामाण्यम्' (५।५।१) । वैशेषिके 'तद्वचना-दात्रायस्य प्रामाण्यम्' (१।१।३) । महाभाष्येऽपि 'नित्याः शब्दा नित्येषु शब्देषु कूटस्थै-रविचालिभिर्वैचैर्भवितव्यमनपायोपजनविकारिभिरिति' ।

विज्ञानकर्मापासनाज्ञानकाष्ठमेदास्तत्कारो विभागा वेदानां सन्ति । ऋग्मिर्नृचन्ति सुवाङ्मे, यजुर्भिर्जजन्ति, सामभिर्गायन्ति, धर्वातिशरतिकर्मा तत्प्रतिषेधः (नि० १।१।२।१२) ।

'मोहाभागाद्देवताया एक आत्मा बहुधा कृत्यते' 'एकस्यात्मनोऽन्ये देवाः प्रत्यङ्गानि भवन्ति' 'कर्मजन्मानः' 'आत्मजन्मानः' 'आत्मेवेवा रथी भवत्यात्माश्च आत्मायुधमास्तेष्व आत्मा सधे देवस्य देवस्य' (नि० ७।४।८, ८।११, १४, १५) । परमात्मनः सर्वशक्तिमत्त्वात्, सर्वासा व्यवहारोपयोगिदेवतानां मध्ये तस्यैव मुख्यं देवतात्वमस्ति । वेदेष्विदानीयस्य तस्यैव बहुधा-म्पादिनामोपासना विहितता ।



वैदिकमन्त्राणां विशेषनियमानाह—‘तास्त्रिविधा ऋचः परोक्षज्ञताः प्रत्यक्षज्ञता आध्यात्मिक्यश्चेति’ ‘तत्र परोक्षज्ञताः सर्वाभिर्नामविभक्तिभिर्युज्यन्ते प्रथमपुरुषैश्चाख्यातस्य’ ‘अथ प्रत्यक्षज्ञता मध्यमपुरुषयोगास्त्विति चेतेन सर्वनाम्ना’ ‘अथाध्यात्मिक्य उत्तमपुरुषयोगा अङ्गमिति चेतेन सर्वनाम्ना’ ( नि० ७।१।५, ६॥७।२।२, ५ ) तथा त्रिविधानि मन्त्रव्याख्यानानि भवन्ति । तद्यथाधियज्ञं यज्ञमधिकृत्येति, अधिदेवतं देवताविज्ञानमधिकृत्येति, अध्यात्म-मात्मानमिन्द्रियादिकं ब्रह्म वाधिकृत्येति ।

वैदिकसंज्ञानां यौगिकार्थे प्रमाणम् ‘परं तु श्रुतिसामान्यम्’ (मी० १।१।३१) ‘नाम च षातुजमाह’ (सहाभा०) तत्र नामान्याख्यातजानीति शाकटायनो नैरुक्तसमयः (नि० १।१।२२) परमात्मविषयकोऽर्थो मुख्यः ‘सर्वे वेदा यत्पदसामनन्ति’ (कठ) ।

ऋषयो मन्त्रद्रष्टारः । सूयते या सा देवता । छन्दोसि गायत्र्यादीनि ।

ओंकारपूर्वकं मन्त्रोच्चारणं विहितम् । ‘ओमभ्यादाने’ (पाणि० ८।२।७) ‘ओंशब्दस्य’ पुनः स्थापारम्भे । ओमिति परमात्मनो मुख्यं नाम । अ-उ-म एतच्चयं मिलित्वोमित्युच्यते भवतीति मनुः । अपरमपि ‘मन्त्रो ह्येनः स्वरतो वर्णतो वा मिथ्याप्रयुक्तो न तमर्थमाह’ इति शिञ्जायाम् । योऽनधीत्य द्विजो वेदमन्यत कुरुते श्रमम् । स जीवन्नेव शूद्रत्वमित्याह च मनुः ।

तचीपासनाप्रधानस्ततोयस्सामवेदः । छन्दोगार्कमिति च संहिताभागो द्विधा भिन्नः । छन्दोसमेवाधिक इति नामान्तरम् । पूर्वोक्तमहानात्मात्तरभेदेन आर्चिकयथाशक्तः । गेयारण्यकमहानात्मा ह्येवमेतेन गानयन्याः पञ्च । ऋग्वेदः सामा योनिः । तथा च छान्दोग्ये ‘ऋच्यध्वर्युं साम गीयते’ (१।६।५) अतस्तेषां व्याख्यानसादौ कर्तव्यम् । आर्चिक-यन्येषु यथा सामयोनौनाम्न्या (पद्यात्मकानां) सङ्ग्रहस्तथैव सामयोनिसूतानां यजुषां (गद्यात्मकानां) स्तोभयस्ये । ‘स्तोभहौनमाविर्गानम्’ ‘लेशं स्तोभश्चा सङ्ग’ ‘ऋग्विहौनं ह्यङ्गानम्’ । सामयोनौनाम्न्या भाष्यं दृश्यते । स्तोभपदानां भाष्यं नास्ति, अतोऽप्येवमिहता मन्त्रा मननयोग्या न भवन्ति । अर्थज्ञानप्रशंसार्थाज्ञाननिन्दानेन प्रतिपादिता ‘स्थानुरयं भारद्वाजः क्लृप्ताभूदधीव्य वेदं न विज्ञानाति योऽर्थम् । योऽर्थेज इत्यकलं भद्रमश्नते नाकमेति ज्ञानविधूत-पापम्’ । पूर्वोक्तैः आग्नेयमेन्द्रं पवमानं चेति पर्वतयम् । यौतस्मात्तद्विज्ञानासन्त्याधानाग्निहोव-पूर्वकत्वादाग्रेयपवणः प्रथमसन्निवेशः । ‘अग्निर्वै ह्येचितस्य देवता’ (ते० सं० १।१।१) तथा चोक्तम् ‘अग्ने व्रतपते व्रतं चरिष्यामि’ (य० १।५) ‘अग्निः पृथिवीस्थानः’ (नि० ७।५।२) ।

साममन्त्रेषु १०, ३ चिह्नानि उदात्तातुदात्तस्वरितस्वरजापकानि । ‘उञ्जेरुदात्तः’ नीचै-रनुदत्तः ‘समाहारः स्वरितः’ (पाणि०) । गानानां सप्तस्वरास्तद्यथा ‘षड्जं यथैवर्षभयैव गान्धारो मध्यमस्तथा । पञ्चमो धैवतयेव निषादः सप्तमः स्वरः ॥’ नारदीयशिक्षायां विशेषो द्रष्टव्यः । कृतेऽपि भूयसि यत्र कश्चिन्मुद्रणप्रमादो जातस्तद्दोषः सुधीभिः क्षन्तव्य इति । धन्योऽस्तु श्रीसत्येन्द्रनाथसेनो यस्याद्वैतुको सहायता सा कृतज्ञताप्रकाशायोन्मुखयति । अलमिति-पल्लवेन । शमित्योम् ।

विहज्जनकृपाभिलाषी

श्रीसत्यचरणराय-देवशर्मा ।



## ऋचां सूचीपत्रम् ।

ऋक्	पत्रे	ऋक्	पत्रे
अगन्तं वृत्रहन्तमं	१४७	इत एत उदारुहन्	१५३
अग्र आयाहि वीतये	१	इदं त एकं परं ज त	११२
अग्र ओजिष्ठमाभर	१४०	इमे राजा समर्थौ	११८
अग्निं दूतं वृषीमहे	५	इममू पु त्वमस्माकं	४४
अग्निं नरो दीधितिभि	१२१	इमं सोममर्हते	११३
अग्निं वो वृधन्त	३७	ईडिष्या हि प्रतीव्याः	१६५
अग्निमिन्वानो मनसा	२८	उत स्या नो दिवा मति	१६४
अग्निमोडिष्यावसे	८४	उदु त्वं जातवेदसं	४८
अग्निं क्वये पुरोहितो	८२	उप त्वाग्ने दिवे दिवे	२४
अग्निमर्द्वा दिवः ककुत्	४३	उप त्वा जामयो गिरो	२३
अग्निं वाणि जङ्गनद	६	ऊर्जं ऊं पु ण ऊतये	१००
अग्निलिग्मेन शोचिषा	३८	एमा वो अग्निं नमसो	७८
अग्रे जरितर्विश्वपतिः	६५	एह्येषु ब्रवाणि ते	१०
अग्रे मृङ् मर्द्वा अस्वय	३८	और्वभृगुवच्छुचि	३८
अग्रे यजिष्ठो अश्वरै	१६३	कविमग्निं मुपस्तुहि	४८
अग्रे युङ्क्ता हि ये तवा	४१	कस्य नूनं परीणसि	५१
अग्रे रक्षाणो अर्द्धसः	४०	कायमानो वना त्वं	८८
अग्रे वाजस्य गोमत	१६२	चित्र इच्छिषोस्तवणस्य	११०
अग्रे विवस्वदाभरा	१४	जज्ञानः सप्त मातृभिः	१६४
अग्रे विवस्वदुषस	६६	जरावीध तद्विद्वि	२५
अदर्शि गातुवित्तमो	८१	जातः परेण धर्मणा	१४८
अधज्मो अधवा दिवो	८७	तदग्रे दुष्ममाभरा	१७६
अप त्वं वृजिनं रिपुं	१६७	तं गृधया स्वर्णरं	१७३
अवोध्यग्निः समिधा	१२७	तं त्वा गोपवनो गिरा	४६
अयमग्निः सुवीर्यस्येष्टे	१०३	त्वमग्रे गृहपतिस्त्वं	१०४
अरण्यो निहिती	१३४	त्वमग्रे यज्ञानां ह्योता	४
अश्वं न त्वा वारवन्त	२७	त्वमग्रे वसुंरिह	१५७
आकुञ्चिता हविषा	१०८	त्वमित्सप्रथा अस्वग्रे	६८
आ तै वत्सी मनो यमत्	११	त्वामग्रे पुक्त्रादध्य	१२
आदिप्रवस्य रीतसो	३०	त्वे अग्रे स्वाहुत	६५
आ नो अग्रे वयोवृधं	७०	त्वेषो धूमं शृण्वति	१७३
आ वो राजानमध्वरस्य	११७	त्वं नयिष्य जत्वा	६८
इक्ष्ममग्रे पुरुदं ससं	१३१	त्वं नो अग्रे मन्त्रीभिः	८

श्रुतं	पद्ये	श्रुतं	पद्ये
त्वं हि चैतवद्यशो	१४३	प्रेष्ठं वो अतिथिं स्तुषे	८
दधन्ते वा यदीमनु	१५५	प्रेतु ब्रह्मणस्पतिः	३८
दूतं वो विश्ववेदसं	२२	बृहद्भिरग्ने अर्चिभिः	६३
देवो वो द्रविणोदाः	२७	बृहदयो हि भानवे	१४७
न तस्य माघया चम	१६६	भद्रो नो अग्निराहुती	१७५
ममस्ते-अग्र भोजसे	२१	मा नो हृषीथा	१७४
नि त्वा नक्ष्य विश्वपते	४२	मूर्ध्नां दिवो अरतिं	११४
नि त्वामग्नेमनुर्दधे	८०	यजिष्ठं त्वा वहमहे	१७५
परि वाजपतिः कवि	४७	यज्ञा यज्ञा वो अग्रये	६०
पाहि नो अग्र एकथा	६१	यदि वीरो अनु ध्या	१४१
पुरु त्वा दाश्रिवाङ् वोचे	१६०	यदा उ विश्वपतिः	१७७
प्र कीतुना ब्रह्मता	११८	यद्वाहिष्ठं तदग्रये	१४५
प्रति त्वं चारुमध्वरं	२६	यो विश्वा दयते	७१
प्रत्यग्ने हरसा हरः	१५६	राये अग्ने महे त्वा	१५४
प्र देवोदासी अग्नि	८६	बिं त्वदापो न	११६
प्र भूर्जयन्तं मर्द्दा	१२८	विशो विशो वो अतिथिं	१४६
प्र मंहिष्ठाय गायत	१७१	यक्रं ते अन्यद्यजतं	१२८
प्र यो राये निनीषति	१०१	शेषे वनेषु मातृषु	७८
प्र वो यज्ञं मूर्ध्ना	१०७	शस्त्री देवीरभिष्टये	५०
प्र सस्वाजससुरस्य	१३३	शुधि शुत्कर्णं वज्रिभि	८५
प्र सी अग्ने तवीतिभिः	१७२	अध्यग्ने नवस्य मे	१६८
प्र ह्येते पूर्य वचो	१६१	सखायस्ता वहमहे	१०५
प्र ह्येता जातो महान्	१३२	सनादग्ने मृणसि	१३५
प्रातरग्निः पुरुप्रियो	१४४	सोमं राजानं वरुण	१५२



## साङ्केतिकानि चिह्नानि ।

अ०	अव्ययम् ।	योग०	योगदर्शनम् ।
आ०	आर्षेयम् ।	महा०	महाभाष्यम् ।
ऋ०	ऋग्वेदः ।	लाव्या०	लाव्यायन-श्रौतसूत्रम्
ऐ०	ऐतरेयम् ।	स०	सम्बोधनम् ।
क्रि०	क्रिया ।	श०	शतपथम् ।
गौ०	गीता ।		
ता० म०	ताण्ड्य-महाब्राह्मणम् ।		पदपाठः ।
तै०	तैत्तिरीयम् ।	१	प्रथमा ।
नि०	निरुक्तम् ।	२	द्वितीया ।
पि० सू०	पिङ्गलच्छन्दःसूत्रम् ।	३	तृतीया ।
ब्रा०	ब्राह्मणम् ।	४	चतुर्थी ।
मी०	मीमांसा ।	५	पञ्चमी ।
मं०	मन्त्रः ।	६	षष्ठी ।
यजुः	यजुर्वेदः ।	७	सप्तमी ।

३०	८	ऋत्विभिः	ऋत्विभिः
३१	१	दशति	दशतिः
३२	२२	अतिथिन्	अतिथिम्
३६	२६	...	हव्यवाहम् (१२)—हव्यपूर्वा- हव्यतेखिः 'वहस्य' १।२।६४
			इति । तम् ।
३६	२७	...	हविष्कृतः (१३)—५६ ।
३८	२०	तिग्मन	तिग्मेन
४०	१६	अग्ने	अग्नेः
४१	२०	वहन्तिः	वहन्ति
४२	२०	...	विश्रुपते सं० ।
४६	१३, १४	अध्याकमनु	अध्याकमनु
४६	२०	अध्याकमनु	अध्याकमनु
५०	११	शस्त्र	शस्त्रे
५३	२२	१६०	१६०
५४	८	(१४)	(१४)
५४	१०	उत्तम	मध्यम

त्वं हि चैतवद्यशो  
 दधन्ते वा यदीमनु  
 दूतं वो विश्वेदेसं  
 देवो वो द्रविणोदाः  
 न तस्य मायया च न  
 नमस्ते अग्र ओजसे  
 नि त्वा न त्स्य विश्वपते  
 नि त्वा मरुने मनुर्दधे  
 परि वाजपतिः कवि  
 पाहि नो अग्र एकथा  
 पुरु त्वा दाशिवाङ् बोचे  
 प्र कितुना ब्रह्मता  
 प्रति त्वं चारुमध्वरं  
 प्रत्यग्ने हरसा हरः  
 प्र देवोदासो अग्नि  
 प्र भूर्जयन्तं महां  
 प्र मंहिष्ठाय गायत  
 प्र यो राये निनीषति  
 प्र वो यज्ञं पुरुषा  
 प्र सस्वाजससुरस्य  
 प्र सो अग्ने तवोतिभिः  
 प्र होते पूव्यं वचो  
 प्र होता जातो महान्  
 प्रातरग्निः पुरुप्रियो

पंच	श्रुक्	पंच
१४१	प्रेष्ठं वो अतिथिं सुवे	८
१५५	प्रेतु ब्रह्मणस्पतिः	१८
२२	बृहद्भिरग्ने अर्चिभिः	१९
८७	बृहदयो हि भानवे	१४७
१६६	भद्रो नो अग्रिराहुती	१७५
२१	मा नो ह्यथौथा	१७४
४२	मूर्ध्नि दिवो अरतिं	११४
८०	यजिष्ठं त्वा वव्रमहे	१७५
४७	यज्ञा यज्ञा वो अग्रये	१६०
६१	यदि वीरो अनु ष्या	१४१
१६०	यदा उ विश्वपतिः	१७७
११८	यदा हिष्ठं तदग्रये	१४५
२६	यो विश्वा दयते	७१
१५६	राये अग्ने महे त्वा	१५४
८६	बि त्वा दापो न	११६
१२८	विशो विशो वो अतिथिं	१४६
१७१	यक्रं ते अन्यद्यजतं	१२८
१०१	शेषे वनेषु मातृषु	७८
१०२	शन्नो देवीरभिष्टये	५०
१२२	शुधि शुत्कर्णं वज्रिभि	८५
१७२	शुध्यग्ने नवस्य मे	१६८
१६१	सखायस्त्वा वव्रमहे	१०५
१२२	सनादग्ने मृणसि	१३५
१४४	सोमं राजानं वरुण	१५२



## शुद्धिपत्रम् ।

पत्रे	पङ्क्तौ	अशुद्धम्	शुद्धम्
३	४	बहुनि	बहुनि
७	१२	परमात्मा...	'विपन्यथा'
११	१७	ते ६ ।...	वत्सः १ ।
१६	१	व्याकरणम्	सामवेदसंहिता
१६	२	दानादनयो	दानादनयोः
१८	४	पूर्व	पूर्व
२०	२८	आदेशः	-देशः
२३	५	अज्ञतिः	अज्ञति
२३	१७	परमात्मानम्	अग्निम्
२३	१८	आधियाज्ञिकम्	भाष्यम्
२३	२२	त्वां परमात्मानम्	त्वामग्निं परमात्मानं वा
३०	८	ऋत्विभिः	ऋत्विभिः
३१	१	दशति	दशतिः
३२	२२	अतिथिन्	अतिथिम्
३६	२६	...	हव्यवाहम् (१२)—हव्यपूर्वा- हव्यतेषिणः 'वहय' १।२।६४ इति । तम् । हविष्कृतः (१३)—५८ ।
३६	२७	...	हविष्कृतः (१३)—५८ ।
३८	२०	तिग्मेन	तिग्मेन
४०	१६	अग्ने	अग्नेः
४१	२०	वहन्तिः	वहन्ति
४२	२०	...	विश्वपते सं० ।
४६	१३, १४	अध्याकमनु	अध्याकमनु
४६	२०	अध्याकमनु	अध्याकमनु
५०	११	शस्त्र	शस्त्रे
५३	२२	१व०	१व०
५४	८	(१४)	(१४)
५४	१०	उत्तमम्	मध्यम

पत्रे	पङ्क्तौ	अशुद्धम्	शुद्धम्
५६	२	शतः	शतप्रत्ययः
५७	१५	१व०	बहुव०
५८	१०	शतः	शतप्रत्ययः
६४	१०	ऊर्ध्वम् ८ ।	ऊर्ध्वम् २ ।
७०	१८	मुनीत्या	मुनीत्या
७४	४	श्री	श्री
७४	१०	स्त्रियां	स्त्रियां
७६	३	शतः	शतप्रत्ययः
८४	२०	मनुस्य	मनुष्य
८७	१२	चतुर्थी, चतुर्थ	पञ्चमी, पञ्चम
१०१	३	ऋषः	ऋषेः
१०१	१३	पोषिण	पोषिणं
१०६	२	न्यते	ह्रन्यते
१०७	३३	सृष्टं	सृष्टं
१११	१०	यदेव	यदेव
१२३	८	शतः	शतप्रत्ययः
१२३	३२	व्यत्ययेन ।	व्यत्ययेन प्रथमा च ।
१२४	४	शतः	शतप्रत्ययः
१२४	२५	स्त्रायति	स्त्रायति
१२६	८	हिरादेश्च ।	हिरादेश्च बाहुलकात् । 'ह्र्य'
१२४	३	स्वरूप	स्वरूपं
१३५	२१	समूहान्	समूलान्
१३६	२३	विभक्तौ	विभक्तौ
१३७	४	आयास्यतिर्वा	आयास्यति वा
१३८	२३	विभक्तौर्लुक्	विभक्तौर्डा
१३८	२८	शतः	शत प्रत्ययः
१४८	१०	ऋत्विग्भिः	ऋत्विग्भिः
१५५	२१	स्त्रीवम्	स्त्रीवम्
१६१	१८	३	६



ओ३म्

# सामवेदसंहिता

—\*—

( छन्द आर्चिकः )

प्रथमम् ( आग्नेयं ) पर्व । प्रथमोऽध्यायः । प्रथमः प्रपाठकः । प्रथमः खण्डः । प्रथमा दशतिः ।

[ 'परं तु श्रुतिसामान्यम्' मी० १।१।३१ ॥ 'नाम च धातुज-  
माह' । महा० ॥ श्लेषेणार्थद्वयं, परमात्मविषयको मुख्यः 'सर्वे वेदा  
यत्पदसामनन्ति' । कठ० ॥ ]

अथ प्रथमा ।

अग्न आयाहीत्यृचो बार्हस्पत्यो भरद्वाज ऋषिः । हे सामनी  
( गोतमस्य पक्षावभितः कश्यपस्य बर्हिष्यं मध्यमम् । आ० ब्रा० )  
गायत्रीछन्दः (गायत्र्या वसवः (क) । पि० छ० सू० ३।३) अग्निर्देवता  
(तस्याः स्तूयमानत्वात् 'यत्काम ऋषिर्यस्यां देवतायामार्थपत्यमिच्छन्  
स्तुतिं प्रयुङ्क्ते तद्देवतः स मन्त्रो भवति' नि० ७।१।४) अग्नेराह्वाने-  
ऽस्या विनियोगः (...तैराह्वयति । अग्न आयाहि वीतये... । ता० म०  
ब्रा० १।१।२।२, ३) इति याज्ञिकम् । अध्यात्मं तु मन्त्रार्थ एव  
उक्तम् ।

२ ३ १ २ ३ १ २ ३ २ ३ १ २

ॐ अग्न आयाहि वीतये गृणानो हव्यदातये ।

१ २ २ २ ३ १ २

नि होता सत्सि बर्हिषि ॥ १ ॥ (ख)

(क) वसवोऽष्टाक्षराणीति ॥ अष्टाक्षरा वै गायत्री । श० ब्रा०, का० १ । प्र० ६ ।  
ब्रा० १।२३ ॥

(ख) ऋग्वेदे, अष्ट० ४ । अध्या० ५ । व० २२ । एवमेव पाठः ।

पदपाठः । अग्ने सं० । आयाहि क्रि० । वीतये ४ ।  
गृणानः १ । हव्यदातये ४ । नि अ० । होता १ । सस्मि क्रि० ।  
बर्हिषि ७ ।

अन्वयः । [हे] अग्ने [त्वं] वीतये हव्यदातये [च] [अस्माभिः]  
गृणानः [सन्] आयाहि । [आगत्य च] होता [त्वं] बर्हिषि निषत्सि । (क)

आधियाज्ञिकं भाष्यम् । हे 'अग्ने' यज्ञदेव ! त्वं  
'वीतये' हविषां भक्षणाय [ अग्निमुखा वै देवताः । ता० म० ब्रा०  
२५।१४।४ ॥ अग्निं वै देवतानां मुखम् । श० ब्रा० ३।७।२।६ ]  
'हव्यदातये' देवेभ्यो हविष्प्रदानाय च अस्माभिः 'गृणानः'  
स्तूयमानः सन् 'आयाहि' अस्मद्यज्ञं प्रति आगच्छ । आगत्य च  
'होता' होमनिष्पादकः त्वं 'बर्हिषि' बृंहति वर्धते ज्ञानं यत्न  
तस्मिन् यज्ञे 'निषत्सि' आहितो भव । (ख)

आध्यात्मिकं भाष्यम् । हे 'अग्ने' परमात्मन् ! [इन्द्रं मितं

वरुणं मग्निं माहु रथो दिव्यः स सुपर्णो गरुत्मान् । एकं सद्विप्रा  
बहुधा वदन्त्यग्निं यमं मातरिश्वा न माहुः । ऋग्वेदे, अष्ट० २ ।

(क) 'व्यवहिताथ' १।४।८२ व्यवहिता अपि गत्युपसर्गसंज्ञकाः प्रयोक्तव्याः । उपसर्गस्य  
विप्रकृतत्वेऽप्यन्वयकाले नैकव्यं स्यात् । 'सदिरप्रतेः' ८।३।६६ प्रतिभिन्नादुपसर्गात् सदेः सस्य  
षः स्यात् ।

(ख) श० ब्रा० १।३।२२, २३, २४ एवमस्ति :—अथ ऽआ, याहि वीतये इति ।  
तदेति भवति वीतये ऽ इति समन्तिक मिव ह वा ऽ इमेऽग्रे लोका आसुरित्युन्मृश्या इव  
व्यीरास ॥ ते देवाऽभकामयन्त । कथन्तु न इमे लोका वितराः स्युः कथंन इदं व्यरोय  
इव स्यादिति तानेतैरेव त्रिभिरक्षरेभ्योनयन् वीतये ऽ इति तऽइमे विदुरं लोकास्ततो देवेभ्यो  
व्यरीयो ऽ भवद् वरीयो ह वा ऽ अस्मे भवति यस्यैवं विदुष एता मन्वाहु वीतये ऽ इति ॥  
गृणानो हव्यदातये ऽ इति । यजमानो वै हव्यदाति गृणानो यजमानाभ्येवैतदाह नि  
होता सस्मि बर्हिषीत्यग्निर्वै हतायं लोकौ बर्हिषिन्नेवैतल्लोकेऽग्निं दधाति सोऽय मग्निं लोके  
ऽग्निर्हितः सैषेम मेव लोकं मभ्यनूक्ते ममेवैतथा लोकं जयति यस्यैवं विदुष एता मन्वाहुः ॥



अध्या० ३ । व० २२ ॥ तदेवाग्निस्तदादित्यस्तद्वायुस्तदुचन्द्रमाः ।

तदेव शुक्रं तद्ब्रह्म ता आपः स प्रजापतिः । यजुर्वेदे, अध्या० ३२ ।

मं० १ ॥ इत्यादिभ्य एकस्य सतः परब्रह्मणः अग्न्यादीनि बहुनि नामानि सन्तीति वेदितव्यम् ] त्वं 'वीतये' विद्यादिशुभगुणव्याप्तये 'हव्यदातये' हव्यस्य दातव्यस्य शुभकर्मफलस्य दानाय च अस्माभिः 'गृणानः' स्तूयमानः सन्, अस्मान् सद्गुणानुपदिशन् वा 'आयाहि' अस्माकं समीपमागच्छ । आगत्य च 'होता' होमनिष्पादकः, सुखस्य दाता वा त्वं 'बहिषि' वृंहति वर्धते ज्ञानं यत्र तस्मिन् यज्ञे 'निषत्ति' निषीद, विराजस्व । अनेन मन्त्रेण ईश्वरस्य प्रत्यक्षा-  
ह्वानम्, [प्रत्यक्षकृता मध्यमपुरुषयोगास्त्वमिति चैतेन सर्वनाम्ना । नि० ७।२।२] इति मन्त्रस्य प्रत्यक्षकृतार्थत्वात् ।

निरुक्तम् । अग्निः कंस्मात् ॥ अग्रणीर्भवति । अग्रं यज्ञेषु प्रणीयते । अङ्गं नयति सन्नममानः ॥ अक्तोपनो भवतीति स्थौलाष्टीवि नं क्तोपयति न स्नेहयति ॥ त्रिभ्य आख्यातेभ्यो जायत इति शाकपुणिः । इतादृक्तादृग्धादृवा नीतात् । स खल्वेतेरकारमादत्ते गकारमनक्तेर्वा दहते वा नोः परः ॥ ७।१४।३, ४, ५, ६ ॥ गृणातिः अर्चतिकर्मा ॥ ३।१८।१ ॥ दातिः दानकर्मा ॥ ३।१८।२ ॥

### अथ द्वितीया ।

त्वमग्नेयज्ञानमित्यूचो बार्हस्पत्यो भरद्वाज ऋषिः । सामगानस्य सुपर्णा ऋषिः, सौपर्णं च नाम (सौपर्णञ्च । आ० ब्रा० ) गायत्री वर्द्धमाना । अग्निः । (सौपर्णं भवति स्वर्गस्य लोकस्य समष्टौ । ता० म० ब्रा० १४।३।८) इति स्वर्गलोक-समष्टिकामाय अस्या विनियोगः ।

१ २ ३ २ ३ १ २ ३ २  
त्वमग्ने यज्ञानां होता विश्वेषां हितः ।

३ २ ३ १ २ ३ १ २  
देवेभि र्मानुषे जने ॥ २ ॥ (क)

पदपाठः । त्वम् १ । अग्ने सं० । यज्ञानाम् ६ । होता १ ।  
विश्वेषाम् ६ । हितः १ । देवेभिः ३ । मानुषे ७ । जने ७ ।

अन्वयः । [हे] अग्ने ! त्वं विश्वेषां यज्ञानां होता (ख) ।  
[एवम्भूतस्त्वं] मानुषे जने देवेभिः हितः [असि] ।

आधियाज्ञिकम् । हे 'अग्ने' ! 'त्वं' 'विश्वेषां' सर्वेषां  
'यज्ञानां' श्रौतस्मार्त्तादीनां 'होता' होमनिष्पादनशीलः । एवम्भूतस्त्वं  
'मानुषे' मननशीले 'जने' यजमाने 'देवेभिः' ऋत्विग्भिः 'हितः'  
गार्हपत्याहवनीयदत्तिणाग्निरूपेण स्थापितः असि ।

आध्यात्मिकम् । हे 'अग्ने' परमात्मन् ! 'त्वं' 'विश्वेषां'  
सर्वेषां 'यज्ञानां' सङ्गन्तव्यानां व्यवहाराणां, श्रेष्ठतमानां कर्मणां वा  
[यज्ञो वै श्रेष्ठतमं कर्म । श० ब्रा० १।५।४।५] 'होता' स्वीकर्त्ता  
फलदाता च । एवम्भूतस्त्वं 'मानुषे' मननशीले 'जने' यज्ञकर्त्तरि  
मादृशि जने 'देवेभिः' दिव्यगुणैः ध्यानधारणा समाधिभिः 'हितः'  
धारितः असि ।

निरुक्तम् । यज्ञः कस्मात् प्रख्यातं यजति कर्मेति नैरुक्ताः ।  
याचञ्जो भवतीति वा यजुरुन्नो भवतीति वा बहुकृणाजिन  
इत्यौपमन्यवो यजंष्येनं नयन्तीति वा ॥ ३।१८।६ ॥ विश्वं  
बहुनामसु ॥ ३।१३।१ ॥

देवो दानाद्वा दीपनाद्वा द्योतनाद्वा द्युस्थानो भवतीति वा ॥ ७।१५।१ ॥

(क) ऋग्वेदे, अष्ट० ४ । अध्या० ५ । व० २१ ॥

(ख) यदा यज्ञानां विश्वेषां [देवानां] होतेति । "यज्ञानां" यष्टव्यानां 'विश्वेषां'  
देवानामिति 'होता' आह्वता । सा० ॥



## अथ तृतीया ।

अग्निन्दूतमित्यृचः काण्वोमेधातिथिर्ऋषिः । सामगानस्य बृहन्नाम  
भरद्वाजऋषिश्च (बृहद्वा भरद्वाजम् । आ० ब्रा०) गायत्री ।  
अग्निः । विनियोगस्तु (बृहत्स्वर्गकामाय सन्धिं कुर्यात् । ता० म०  
ब्रा० ८।१।३०) इति ।

३ २ ३ १ २ ३ १ ३ ३ १ २  
अग्निन्दूतं वृणीमहे होतारं विश्ववेदसम् ।

३ २ ३ १ २ ३ १ २  
अस्य यज्ञस्य सुक्रतुम् ॥ ३ ॥ (क)

पदपाठः । अग्निम् २ । दूतम् २ । वृणीमहे क्रि० ।  
होतारम् २ । विश्ववेदसम् २ । अस्य ६ । यज्ञस्य ६ । सुक्रतुम् २ ।

अन्वयः । दूतं होतारं विश्ववेदसम् अस्य यज्ञस्य सुक्रतुम्  
अग्निं वृणीमहे ।

आधियाज्ञिकम् । 'दूतं' दावयति गमयति देशान्तरं  
पदार्थान् तं देवानां दौत्ये विनियुक्तम् [ अग्निरेव देवानां दूत आस ।  
श० ब्रा० १।३।३।३४, ३५ (ख) ] 'होतारं' देवानामाह्वतारं 'विश्व-

(क) ऋग्वेदे, अष्ट० १ । अष्टा० १ । व० २२ ॥

(ख) श० ब्रा० १।३।३।३४, ३५ एवमन्ति :—सोऽन्वाह । अग्निं दूतं वृणीमहे इति  
देवाय वा ऽ असुराद्योभये प्राजापत्याः पस्पृधरे तान् स्पर्द्धमानान् गायत्रान्तरा तस्थौ या वै  
सा गायत्रासीदियं वै सा पृथिवीयँ हैव तदन्तरा तस्थौ त ऽ उभय ऽ एव विदाञ्चक्रुर्गुह्यतरान्  
धे न इय सुपावर्त्यति ते भविष्यन्ति परेतरं भविष्यन्तीति तामुभय ऽ एवोपमन्त्रयाञ्चक्रिरे  
ऽग्निरेव देवानां दूत आस सहरत्वा इत्यसुररत्नस मसुराणाँ साग्निमेवानुप्रेयाय तस्मादन्वा-  
हान्नि दूतं वृणीमहे इति स हि देवानां दूत आसीद्धोतारं विश्ववेदसमिति ॥ तदु हैके-  
ऽन्वाहुः । होता यी विश्ववेदस इति नेदर मित्यात्मानं ब्रवाणीति तदु तथा न ब्रूयान् मानुषँ  
ह ते यज्ञे कुर्वन्ति व्युद्धं वे तद्यज्ञस्य यन्मानुषं नेदृद्धं यज्ञे करवाणीति तस्माद्यथैवऽर्चानूक्त  
मेवमेवानुब्रूयाद्धोतारं विश्ववेदस मित्येवास्य यज्ञस्य सुक्रतु मित्येव हि यज्ञस्य सुक्रतुर्गदप्रिसत्त्वा-  
दाहाय यज्ञस्य सुक्रतुमिति सिध्यं देवानुपाववर्त्तं ततो देवा अभवन् परासुरा भवति ह वाऽ  
आत्मना परास्य सपत्न्या भवन्ति यस्यैवं विदुष एता मन्वाहुः ॥

वेदसं यज्ञनिष्पादकत्वेन सर्वधनप्रापकम् 'अस्य' प्रवर्तमानस्य 'यज्ञस्य' यागकर्मणः 'सुक्रतुं' शोभनसम्पादकम् 'अग्निं' 'वृणीमहे' आदधो वयमृत्विज इति ।

**आध्यात्मिकम् ।** 'दूतं' दूनोति उपतापयति नाशयति त्रितापं तं 'होतारं' सुखस्य दातारं 'विश्ववेदसं' सर्वधनं, सर्वज्ञं वा 'अस्य' प्रवर्तमानस्य 'यज्ञस्य' यष्टव्यस्य कर्मणः 'सुक्रतुं' निष्पादकत्वेन शोभनकर्मणं, शोभनप्रज्ञं वा 'अग्निं' परमात्मानं ( वृणीमहे ) सम्भजामहे, उपास्महे वयमुपासका इति ।

**निरुक्तम् ।** दूतो जवतेर्वा द्रवतेर्वा वारयतेर्वा ॥ ५।१।२ ॥ वेद इति धननाम ॥ ३।८।८ ॥ क्रतुरिति कर्मनाम ॥ ३।१।१ ॥ क्रतुरिति प्रज्ञानाम ॥ ३।१३।१७ ॥

### अथ चतुर्थी ।

अग्निर्वृत्राणीत्यृचो भरद्वाज ऋषिः । त्रैणि सामानि, श्रुतर्षाचषिः ( श्रुतर्षाणित्रैणि । आ० ब्रा० ) गायत्री । अग्निः ।

विनियोगस्तु ( अग्निर्वृत्राणि जङ्घनत् त्वं सोमासि सत्पतिरिति वार्त्तघ्नावेव कुर्यादृतं वा एष हन्ति यं यज्ञ उपनमति । ऐ० ब्रा० १।१।४ ) इति वृत्त ( रोग-ताप-विघ्न ) नाशाय अग्निस्तुतौ ।

३ २ ३ १ २      ३ १ २ ३ १ २  
अग्निं वृत्राणि जङ्घनद् द्रविणस्य विपन्यया ।

१ २      ३ १ २ २ २  
समिद्धः शुक्र आहुतः ॥ ४ ॥ (क)

पदपाठः । अग्निः १ । वृत्राणि, २ । जङ्घनत् क्रि० । द्रविणस्यः १ । विपन्यया ३ । समिद्धः १ । शुक्रः १ । आहुतः १ ।



अन्वयः । द्रविणस्युः समिद्धः शुक्रः आहुतः अग्निः विपन्यया  
[स्तूयमानः सन्] वृत्राणि जङ्घनत् ।

आधियान्निकम् । 'द्रविणस्युः' यजमानस्य युज्जफलरूप-  
विविधधनमिच्छुः 'समिद्धः' सम्यक् प्रदीप्तः 'शुक्रः' शुद्धः 'आहुतः' आ-  
समन्ताद् ऋत्विग्भिः कृतहोमः 'अग्निः' 'विपन्यया' विविधस्तूत्या-  
स्तूयमानः सन् 'वृत्राणि' आवरकाणि रोगादीनि 'जङ्घनत्' भृशं  
हन्तु, नाशयतु ।

आध्यात्मिकम् । (द्रविणस्युः) स्तोतृणामात्मवलप्राप्तादि-  
धनमिच्छुः (समिद्धः) सम्यक् प्रकाशितः प्रसादितः प्रत्यक्षीकृतश्च  
(शुक्रः) शुद्धस्वरूपः (आहुतः) मनसि योगानुष्ठानेन सम्यग्ध्यातः  
ध्यानेन धारितश्च (अग्निः) परमात्मा (वृत्राणि) ईश्वरप्रणिधानस्य  
आवरकाणि दुरितानि अविद्यातमांसि वा (जङ्घनत्) भृशं हन्तु,  
नाशयतु ।

निरुक्तम् । वृत्रो वृणीतेर्वा वर्त्ततेर्वा वर्द्धतेर्वा 'यद-  
वृणीतेर्वा वृत्रस्य वृत्रत्वमिति विज्ञायते, यदवर्त्तते तद्वृत्रस्य वृत्रत्वमिति  
विज्ञायते, यदवर्द्धते तद्वृत्रस्य वृत्रत्वमिति विज्ञायते ॥ २।१७।१ ॥ वृत्रं  
धननाम (क) ॥ ३।८।८ ॥ द्रविणमिति धननाम ॥ ३।८।७ ॥ शुक्रं  
शोचतेर्ज्वलति कर्मणः ॥ ८।११।२ ॥

### अथ पञ्चमी ।

प्रेष्ठं वो इत्यृच उशना ऋषिः । चत्वारि सामगानानि, उशना  
ऋषिश्च (सर्वाणि वीशनानि । आ० ब्रा०) गायत्री । अग्निः ।  
विनियोगस्तु (प्रेष्ठं वो अतिथि मित्यातिथ्यस्यैव तद्रूपं क्रियते । ता०  
म० ब्रा० १४।१२।१) इति आहितस्याग्नेरातिथ्यस्तुतौ । विशेषस्तु  
तत्रैव ब्राह्मणे द्रष्टव्यः ।

(क) अत्र निरुक्तानुसारं 'वृत्राणि, जङ्घनत् = धनानि, गमयतु' इत्यप्यर्थोऽनुमीयते ।

(इति हिंसागत्वीः अ० प० अग्नि० इति) अस्य यङ्लुकि लिङर्थे लोट् अङ्भावश्च ॥

१२ ३ १२ ३२ ३ १ २ ३२  
 प्रेष्ठं वो अतिथिं स्तुषे मित्र मित्र प्रियम् ।

२ ३ २ ३ १ २ २२  
 अग्ने रथं न वेद्यम् ॥ ५ ॥ (क)

पूदपाठः । प्रेष्ठम् २ । वः २ । अतिथिम् २ । स्तुषे-  
 क्रि० । मित्रम् २ । इव अ० । प्रियम् २ । अग्ने सं० । रथम् २ ।  
 न अ० । वेद्यम् २ ।

अन्वयः । [हे] अग्ने ! प्रेष्ठम् अतिथिं मित्रमिव प्रियं रथं  
 न वेद्यं वः (= त्वां ) स्तुषे ।

आधियाज्ञिकम् । हे 'अग्ने' ! 'प्रेष्ठ' प्रियतमम् 'अतिथिं'  
 सततं देवेभ्यो हविः प्रदातुं गच्छन्तम्, अतिथिवत् पूज्यं वा 'मित्रं'  
 बन्धुम् 'इव' 'प्रियं' हितकारं 'रथं' 'न' इव, यथा रथेन साधन-  
 भूतेन धनानि प्राप्यन्ते तथा 'वेद्यं' लाभहेतुं 'वः' त्वां, वचन-  
 व्यत्ययः 'स्तुषे' स्तौमि ।

आध्यात्मिकम् । हे 'अग्ने' परमात्मन् ! 'प्रेष्ठ' प्रिय-  
 तमम् 'अतिथिम्' अतति सततं गच्छति तं सर्वव्यापकम्, अतिथि-  
 वत्पूज्यं वा 'मित्रं' बन्धुम् 'इव' 'प्रियम्' अनुकूलं 'रथं' रक्षण-  
 साधनं 'न' इव 'वेद्यं' लब्धव्यं ज्ञातव्यञ्च 'वः' त्वां 'स्तुषे'  
 स्तौमि, उपासे ।

निरुक्तम् । अतिथिरभ्यतितो गृहान् भवति । अभ्येति  
 तिथिषु परकुलानीति वा परगृहाणीति वा ॥ ४।५।१ ॥

...उपमार्थे... । इवेति भाषायाञ्च । अन्वध्यायञ्च ॥ १।४।८,  
 ५, ६ ॥ रथो रंहते गतिकर्मणः । स्थिरतेर्वा स्याद्विपरीतस्य ।  
 • रममाणोऽस्मिंस्तिष्ठतीतिवा, रपते र्वा, रसतेर्वा ॥ ८।१।१३ ॥

नेति प्रतिषेधार्थीयो भाषायाम् । उभय० (प्रतिषेधोपमार्थीय )  
 मन्वध्यायम् ॥ १।४।७, ८ ॥



## अथ षष्ठी ।

त्वं नो अग्न इत्यृच आङ्गिरसः सुदीतिः पुरुमोदो वा ऋषिः  
उभौ वा । हे सामनी सांवर्गवार्चन्ने इन्द्रश्चरिः ( इन्द्रस्य सांवर्गवार्चन्ने  
हे । आ० ब्रा० ) । गायत्री । अग्निः । विनियोगस्तु वार्चन्नसाम-  
वत्त्वादग्निर्वृत्ताणीतिवत् ( ४ मं० ) ।

१ २ ३ १ २ ३ १ २ २ २ ३ १ २  
त्वं नो अग्ने महोभिः पाहि विश्वस्या अरातेः ।

३ २ ३ १ २ २ २  
उत द्विषो मर्त्यस्य ॥ ६ ॥ (क)

पदपाठः । त्वम् १ । नः २ । अग्ने सं० । महोभिः ३ ।  
पाहि क्रि० । विश्वस्याः ५ । अरातेः ५ । उत अ० । द्विषः ५ ।  
मर्त्यस्य ६ ।

अन्वयः । [हे] अग्ने ! त्वं महोभिः [तुष्टः] विश्वस्याः  
अरातेः उत मर्त्यस्य द्विषः नः पाहि ।

आधियाज्ञिकम् । हे 'अग्ने' ! 'त्वं' 'महोभिः' अस्मत्कृत-  
पूजाभिः तुष्टः 'विश्वस्याः' सर्वस्य 'अरातेः' शत्रोः रोगादेरिति 'उत'  
अपि च 'मर्त्यस्य' अस्मदादेर्मनुष्यस्य 'द्विषः' शत्रोः अनावृष्टि-  
दुर्भिक्षादिभ्यः 'नः' अस्मान् 'पाहि' रक्ष ।

आध्यात्मिकम् । हे 'अग्ने' परमात्मन् ! 'त्वं' 'महोभिः'  
अस्मत्कृतपूजाभिः, अग्नावाहुतिदानमेव तत्पूजा ताभिः तुष्टः  
'विश्वस्याः' सर्वस्य 'अरातेः' शत्रोः अविद्यादेरज्ञानादेश्च 'उत' अपि च  
'मर्त्यस्य' अस्मदादेर्मनुष्यस्य 'द्विषः' शत्रोः अनावृष्टिदुर्भिक्षादिभ्यः  
'नः' अस्मान् 'पाहि' रक्ष ।

निरुक्तम् । अरातयोऽदानकर्माणी वाऽ दानप्रज्ञा वा ॥  
३।१।१ ॥ मर्त्या इति मनुष्यनाम ॥ ३।७।१ ॥

## अथ सप्तमी ।

एह्यषु ब्रवाणीत्यृचो बार्हस्पत्यो भरद्वाज ऋषिः । शौनःशेषं साम  
साकमश्वरूपिः ( साकमश्वस्य शौनःशेषेः सामनी द्वे । आ० ब्रा० )  
गायत्री । अग्निः । विनियोगस्तु ( एह्यषु ब्रवाणित इत्येहिवत्यो भवन्ति  
तृतीयस्याङ्ग उपहवाय सन्त्ये । ता० म० ब्रा० ११।११।१ ) इति  
सायंसवने अग्न्याह्वाने ।

१ ३ ११ २ २ ३ १ ३ १ २ ३ १ २  
एह्यषु ब्रवाणि ते ऽग्न इत्येतरा गिरः ।

३ १ २ ३ १ २  
एभिर्वर्धसि इन्दुभिः ॥ ७ ॥ (क)

पदपाठः । एहि क्रि० । ज अ० । सु अ० । ब्रवाणि  
क्रि० । ते ४ । अग्ने सं० । इत्या अ० । इतराः २ । गिरः २ ।  
एभिः ३ । वर्धसि क्रि० । इन्दुभिः ३ ।

अन्वयः । [ हे ] अग्ने ! एहि । ते ज (= इत्येताः) इतराः  
गिरः इत्या सु ब्रवाणि [ प्रार्थयानि तन्नाशाय ] । [ आगत्य च ] एभिः  
इन्दुभिः वर्धसि ।

आधियान्निकम् । हे 'अग्ने' ! 'एहि' अस्मद्यज्ञं प्रति  
आगच्छ । 'ते' तुभ्यम् 'ज' इत्येताः 'इतराः' मनोवचसोः असाव-  
धानाः [ एह्यषु ब्रवाणि ते ऽग्न इत्येतरा गिर इत्यसुर्या ह वा  
इतरा गिरः । ऐ० ब्रा० ३।५।५ ] (ख) 'गिरः' स्तुतिरूपा वाचः 'इत्या'  
अनेन प्रकारेण 'सु' सुष्ठु 'ब्रवाणि' उच्चारयाणि, प्रार्थयानि तन्नाशाय ।  
अनेन मनोवचसोः स्तैर्य्यं प्रार्थ्यते । आगत्य च 'एभिः' एतैः 'इन्दुभिः'  
सोमैः 'वर्धसि' वर्धस्व । स्तूयमाना हि देवता वर्धन्ते ।

आध्यात्मिकम् । हे 'अग्ने' परमात्मन् ! 'एहि' आगच्छ,

(क) ऋग्वेदे, अष्ट० ४ । अथ्या० ५ । व० २४ ॥ 'वर्धसी'त्यत्र 'वर्धास' इति पाठः ।

(ख) अस्त्यै मनोवचसोः आसत्यम् ।



अस्माकं हृदि विराजस्व । 'ते' तुभ्यम् 'ऊ' इत्येताः 'इतराः' मनो-  
वचसोः असावधानाः 'गिरः' स्तुतिरूपा वाचः 'इत्या' अनेन प्रकारेण  
'सु ब्रवाणि' साधूच्चारयाणि, प्रार्थयानि तन्नाशाय । अनेन मनो-  
वचसोः स्थैर्यं प्रार्थ्यते । आगत्य च 'एभिः' एतैः 'इन्दुभिः' ध्यानाभ्यास-  
रसैः, यज्ञैः वा 'वर्जसि' प्रकाशितो भवेति ।

निरुक्तम् । इत्यामुथेत्येन व्याख्यातम् ॥ ५।५।५ ॥ गौरिति-  
वाङ्नामसु ॥ २।२३।१ ॥ गिरा गौत्या स्तुत्या ॥ ६।२४।१ ॥ इन्दुरिति  
यज्ञ नाम ॥ ३।१६।५ ॥ इन्दुरित्ये रुनत्ते वा ॥ १०।४१।२ ॥

### अथाष्टमी ।

आ ते वत्स इत्यृचः काण्वो वत्स ऋषिः । काण्वं साम ( वत्सस्य  
काण्वस्य । आ० ब्रा० ) गायत्री । अग्निः । विनियोगस्तु ( आष्का-  
रणिधनं काण्वं प्रतिष्ठाकामाय । ता० म० ब्रा० ८।२।१ ) इति  
दुरितनाशकामयज्ञस्य प्रतिष्ठायाम् ।

१ २ ३ १ २ २ ३ १ २ ३ १ २  
आ ते वत्सो मनो यमत् परमाच्चित् सधस्यात् ।

२ ३ १ २ ३ २  
अग्ने त्वां कामये गिरा ॥ ८ ॥ (क)

पदपाठः । आ अ० । ते ६ । मनः २ । यमत् क्रि० ।  
परमात् ५ । चित् अ० । सधस्यात् ५ । अग्ने सं० । त्वाम् २ ।  
कामये क्रि० । गिरा ३ ।

अन्वयः । वत्सः ते मनः परमात् चित् सधस्यात् गिरा  
आयमत् । [ हे ] अग्ने ! त्वां कामये ।

आधियान्निकम् । 'वत्सः' यजनशीलः 'ते' तव 'मनः' प्रवृत्तिं  
'परमात्' उत्कृष्टात् 'चित्' अपि 'सधस्यात्' सधस्यानात् व्योमवत्

(क) ऋग्वेदे, अष्ट ५ । अध्या० ८ । व० २६ । 'कामये' इत्यत्र 'कामया' इति पाठः ।

यजुः, अध्या० १२ । सं० ११५ ।

सर्वव्यापकात् [ परमे व्योमन् । ऋ० २।३।२१ ] 'गिरा' वेदवाग्-  
रूपया स्तुत्या 'आयमत्' आगमयति आकर्षति । हे 'अग्ने' ! 'त्वां'  
'कामये' त्वदीयं मनः मय्येव नियच्छामीति ॥ धेनुः सर्वमन्यद्  
विहाय पुत्रप्रेम्णा वत्से एव यथा मनो दधाति न तथान्यत्र कुत्रापि ।  
वत्स एव सर्वदा तन्मनः आकर्षति । अतोऽत्र मन्त्रे वत्सशब्देन  
यजिनशीलो बोध्यते इत्यन्ये ।

**आध्यात्मिकम् ।** 'वत्सः' उपासकः 'ते' तव 'मनः'  
'परमात्' उत्कृष्टात् 'चित्' अपि 'सधस्थ्यात्' सहस्थानात् व्योमवत्  
सर्वव्यापकात् 'गिरा' स्तुत्या 'आयमत्' आकर्षति । हे 'अग्ने'  
परमात्मन् ! 'त्वां' 'कामये' त्वदीयं मनः मय्येव नियच्छामीति ।

**निरुक्तम् ।** मनो मनोतिः ॥ ४।५।१ ॥ सधस्थे सहस्थाने ॥  
३।१५।१ ॥

### अथ नवमी ।

त्वामग्ने पुष्करादित्युचो भरद्वाज ऋषिः । आर्षेयं साम,  
अग्निश्चर्षिः ( अग्नेश्चार्षेयम् । आ० ब्रा० ) गायत्री । अग्निः ।  
विनियोगस्तु मन्त्रार्थगम्यो यज्ञेऽरण्योः सकाशादग्नेर्निर्मन्यतम् ।

१ २ ३ १ २ ३ १ २ ३ १ २  
**त्वामग्ने पुष्करादध्यथर्वा निरमन्यत ।**

३ १ २ २ २ ३ १ २  
**मूर्ध्नी विश्वस्य वाघतः ॥ ६ ॥ (क)**

**पदपाठः ।** त्वाम् २ । अग्ने सं० । पुष्करात् ५ । अधि  
अ० । अथर्वा १ । निरमन्यत क्रि० । मूर्ध्नीः ५ । विश्वस्य ६ ।  
वाघतः ५ ।

**अन्वयः ।** [हे] अग्ने ! [यथा] अथर्वा विश्वस्य वाघतः मूर्ध्नीः  
पुष्करात् अधि त्वां निरमन्यत [तथाहं यज्ञार्थमरण्योः त्वां निर्मन्यामि] ।



**आधियाज्ञिकम् ।** हे 'अग्ने' ! यथा 'अथर्वा' निश्चलः परमात्मा 'विश्वस्य' चराचरस्य सर्वस्य जगतः 'वाघतः' वाहकात् 'मूर्द्धः' मूर्ध्ववद्धारकात् सर्वाधारभूतात् 'पुष्करात्' (क) आकाशात् 'अधि' अन्तः 'त्वां' 'निरमन्यत' उत्पादितवान्, अहमृत्विगपि तथैव यज्ञार्थमरण्योः सकाशात्त्वां निर्मन्यामि ।

**आध्यात्मिकम् ।** हे 'अग्ने' परमात्मन् ! 'अथर्वा' संशय-रहितः उपासकः [ अपि संराधने प्रत्यक्षानुमानाभ्याम् । वेदान्ते, अध्या० ३ । पा० २ । सू० २४ ] 'विश्वस्य' चराचरस्य सर्वस्य जगतः 'वाघतः' वाहकात् 'मूर्द्धः' मूर्ध्ववद्धारकात् सर्वाधारभूतात् 'पुष्करात्' परमात् स्थानात् हृदयाकाशात् [ तद्विष्णोः परमं पदं सदा पश्यन्ति सूरयः । ऋग्वेदे, अष्ट० १ । अध्या० २ । व० ७ ] ईश्वरः सर्वभूतानां हृद्देशे ऽर्जुन तिष्ठति । गीता, अध्या० १८ । श्लो० ६१ ] 'अधि' अन्तर्मनसि 'त्वां' 'निरमन्यत' उत्पादितवान्, अवणमनननिदिध्यासनैर्विविच्य प्रत्यक्षीकृतवान् [ श्रोतव्यः श्रुति-वाक्येभ्यो मन्तव्यश्चोपपत्तिभिः । मत्वा च सततं ध्येय एते दर्शन-हेतवः ] तथाहमपि हृद्देशे त्वामनुभवामि ।

**निरुक्तम् ।** पुष्करमित्यन्तरिक्षनाम ॥ २।१०।३ ॥ अथर्वाणो ऽथनवन्तः । यर्वतिश्चरतिकर्मा तत्प्रतिषेधः ॥ ११।१८।१ ॥

## अथ दशमी ।

अग्ने विवस्वदित्यृचो वामदेवऋषिः । सौमित्रं वानूपं साम, वाध्यश्वः सुमित्रो वाऽनूप ऋषिः ( वाध्यश्वस्य वाऽनूपस्य । आ० ब्रा० ) गायत्री । अग्निः । विनियोगस्तु ( पशूनां भूमानमश्रुत आनूपेन

(क) तैत्तिरीय ब्राह्मणे, का० १ । प्र० १ अ० ३ । एवमस्ति :—

आपो वा इदमग्रे सलिल मासीत् । तेन प्रजापति रथास्यत् । कथमिदं स्यादिति । सोऽपश्यत्पुष्करपणे तिष्ठत् । सोऽमन्यत । अस्ति वै तत् । यस्मिन्निदमधितिष्ठतीति । स वराहो रूपं कृत्वीपन्यमञ्जत् । स पृथिवीमध आच्छत् । तस्या उपदत्योदमञ्जत् । तत्पुष्करपणेऽप्रथयत् । यदप्रथयत् । तत्पृथिव्यै पृथिवीलम् ॥ इत्यस्यः पुष्करे = पुष्करपणे साम् ।

तुष्टुवानः । ता० म० ब्रा० १३।३।१७) इति पशुवृद्धिकाम-  
यज्ञायाम्निस्तुती ।

२३ १२३१ २३१ २३१२ ३२  
अग्ने विवस्वदाभरास्मभ्यमूतये महे ।

३१२ २२ ३१

देवो ह्यसि नो दृशे ॥ १० ॥

पदपाठः । अग्ने सं० । विवस्वत् २ । आभर क्रि० ।  
अस्मभ्यम् ४ । ऊतये ४ । महे ४ । देवः १ । हि अ० । असि  
क्रि० । नः ६ । दृशे ४ ।

अन्वयः । [ हे ] अग्ने ! [ त्वं ] महे ऊतये विवस्वत्  
अस्मभ्यम् आभर । हि नः दृशे देवः असि ।

आधियाज्ञिकम् । हे 'अग्ने ! त्वं 'महे' महते 'ऊतये'  
रक्षणाय 'विवस्वत्' स्वर्गादिलोकेषु विशेषेण निवासस्य हेतुभूतं यज्ञा-  
दिकं कर्म 'अस्मभ्यम्' 'आभर' आहर सम्पादय । 'हि' यतः 'नः'  
अस्माकं 'दृशे' दर्शनाय 'देवः' प्रकाशकः 'असि' ।

आध्यात्मिकम् । हे 'अग्ने' परमात्मन् ! 'त्वं' 'महे'  
'ऊतये' रक्षणाय 'विवस्वत्' स्वर्गादिपुण्यलोकेषु विशेषेण निवासस्य  
हेतुभूतं यज्ञादिकं कर्म 'अस्मभ्यम्' 'आभर' आहर । 'हि' यतः 'नः'  
अस्माकं 'दृशे' दर्शनाय 'देवः' प्रकाशकः 'असि' सदैव विराजमानो-  
ऽसि तथाप्यविद्यावृतबुद्धयो वयं त्वां न पश्यामः ।

निरुक्तम् । ऊतिरवनात् ॥ ५।३।३ ॥ महो महान् ॥  
८।२५।१ ॥ दृशे दर्शनाय ॥ १२।१५।३ ॥



## अथ व्याकरणम् ।

अग्निः (४) — 'अग्निं गतौ भ्वा० प० से० अङ्गति, अस्मात् 'अङ्गे नं लोपश्' उ० ४।५० इति नि प्रत्ययो नुमो नलोपश् । अङ्गति गच्छति ( गतिर्ज्ञानम् ) जानातीत्यग्निः १मा १व० ।

अग्निम् (३) — अग्निशब्दस्य २या १व० ।

अग्ने (१,२,५,६,७,८,९,१०) — अग्निशब्दस्य सं० १व० ।

अतिथिम् (५) — 'अत' सातत्यगमने भ्वा० प० से० अतति, अस्मात् 'ऋतन्यञि' उ० ४।२ इति इथिन् । अतति सततं गच्छति भास्यति वा ऽतिथिः । न विद्यते आगमन-  
तिथिरस्येति च व्यत्ययन्तरम् । तम् २या १व० ।

अथर्वा (९) — अ + थर्व चरणे + वनिप् 'स्नामदि०' उ० ४।११३ इति । बलोपी विकल्पेन । न थर्वति न चरतीति अथर्वा निश्चलः । यद्वा अथ — ऋ गतौ + वनिप् । अथ लोकमङ्गलाय ऋच्छति गच्छतीति अथर्वा — १मा १व ।

अधि (९) — 'डुधाञ्' धारणपोषणयो दाने च जु० उ० अनि० दधाति, धत्ते, अस्मात् 'उपसर्गे षोः किः' ३।३।९२ इति किः 'व्यत्ययो बहुलम्' ३।१।८५ इत्यनुपसर्गेऽपि । ततो नञ् । 'द्रुगोश्चरान्नपातः' १।४।५६ इत्यव्ययसंज्ञा ।

अरातिः (६) — 'रा' दाने अ० प० अनि० राति, अस्मात् क्तिन् । नास्ति राति दानं यस्येत्यराति-  
नं किमपि दाता । यद्वा न रातिरदानमित्यरातिः । तस्याः ५मी० १व० ।

असि (१०) — 'अस' भुवि अ० प० से० अस्ति, अस्य लटि मध्यम पु० १व० ।

अस्मभ्यम् (१०) — 'असु' लोपणे दि० प० से० अस्यति, अस्मात् 'युष्मिभ्यां मदिक्' उ० १।१२९ इति मदिक् । अस्यति क्षिपतीत्यस्मच्छब्दस्य ४ र्थी बहु० ।

अस्य (३) — 'इदि' परमेश्वर्ये भ्वा० प० से० इन्दति, अस्मात् 'इन्देः कस्मिन्नलोपश्' उ० ४।१५७ इति कस्मिन् नलोपश् । इन्दति ईष्टे द्योतते इति इदम् । पुंसि अयम् । स्त्रियामियम् । ६ठी १व० 'हलिर्लोपः' ७।२।११३ इति इदी लोपः ।

आ भर (१०) — 'हृञ्' हरणे भ्वा० उ० अनि० हरति, हरते, आङ्पूर्वस्यास्य 'आहर' इत्यच् । 'ह्रयद्योर्भङ्गन्दि' वा० ३।१।८४ इति ह्रस्य भः ।

आ यमत् (८) — 'यम' उपरमे भ्वा० प० अनि० यच्छति, आङ्पूर्वादेशधातोः 'ह्रन्दि लुङ्-  
लङ् लिटः' ३।४।६ इति लङर्थे लङ् । 'बहुलं ह्रन्दिमाङ्ग्योगेऽपि' ६।४।७५ इत्यङ्भावः ॥

आ याहि (१) — 'या' प्रापणे अ० प० अनि० याति, आङ्पूर्वस्यास्य धातोः लोटि सेहिः  
मध्यम पु० १व० ।

आहुतः (४)—‘हु’ दानादनयो जु० प० अनि० जुहीति, आङ्पूर्वादिति धातोर्निष्ठातः ।  
१मा० १व० ।

इतराः (७)—‘इण्’ गतौ अ० प० अनि० एति, अस्मात् ‘निष्ठा’ ३।२।१०२ इति क्तः इतः ।  
रह धातोः [अरातेः] ‘आतीऽनुपसर्गे कः’ ३।२।३ इति कः । इतं गतं पृथग्भूत-  
मन्यंरातिरिति इतरः । स्त्रियामितरास्ताः २या बहु० ।

इत्या (७)—इदं शब्दात् [अस्य] ‘था हेतौ च च्छन्दसि’ ५।३।२६ इति था प्रत्ययः । ‘स्वरादि०’  
१।१।३७ इति अव्ययसंज्ञा ।

इन्दुभिः (७)—‘ऊन्दी’ क्लेदने क० प० से० उनत्ति, अस्मात् ‘उन्दे रिच्चादेः’ उ० १।२ इति  
उकारस्य इकारः उप्रत्ययश्च । उनत्ति क्लेदयतीति इन्दुक्लैः ३या बहु० ।

इव (५)—‘इवि’ व्याप्ता भ्वा० प० से० इवति, अस्मात् ‘इगुपध०’ ३।१।१३५ इति कः ।  
‘व्यत्ययो बहुलम्’ ३।१।८५ इति धातोरिदिवेऽपि न नुम् । ‘स्वरादि०’  
१।१।३७ इत्यव्ययसंज्ञा । इवति लचणं व्याप्नोति इति इव उपमार्थः ।

उत (६)—उङ् शब्दे भ्वा० आ० अनि० अवति, अस्मान्निष्ठातः । अव्ययसंज्ञा ।

ऊ (७)—उङ् धातोः [उत] क्तिप् । अवति शब्दायते इति उ । अव्ययसंज्ञा । ‘निपातस्य  
च’ ६।३।२२६ इति दीर्घः ।

ऊतये (१०)—‘अव’ रचणे भ्वा० प० से० अवति, अस्मात् ‘ऊति यूति०’ ३।३।६७ इति  
क्तिन् । ‘ज्वरत्वरस्त्रिव्यविमवामुपधायांश्च’ ६।३।२० इत्यूट् । तस्यै ४र्थी १व० ।

एभिः (७)—पुंसि इदं शब्दस्य [अस्य] ३या बहु० ।

एहि (७)—आङ्पूर्वात् इण् धातोः [इतराः] लोटि मध्यम पु० १व० ।

कामये (८)—‘कमु’ कान्ती भ्वा० आ० से० कामयते, अस्य लटि उत्तम पु० १व० ।

गिरः (७)—‘गृ’ निगरणे तु० प० से० गिरति, अस्मात् क्तिप् । ‘कृत इडातो’ ७।१।१००  
इतीकारः । रपरः । गिरतीति गौस्ता २या बहु० ।

गिरा (८)—ग्रीः शब्दस्य ३या १व० ।

गृणानः (१)—‘गृ’ शब्दे क्ता० प० से० गृणाति, ‘पादीनां ऋक्षः’ ७।३।८० इति ऋक्षः ।  
‘लटः श्लशानवा’ ३।२।२४ इति शानच् । ‘क्तादिभ्यः आ’ ३।१।८१ इति  
आ । गृणानः १मा १व० ।

चित् (८)—‘चिञ्’ चयने स्वा० उ० अनि० चिनीति, चिनुते, अस्मात् क्तिप् । ‘ऋक्षस्य पिति०’  
६।१।७१ इति तुक् । अव्ययसंज्ञा ।

जङ्गनत् (४)—‘ङन’ हिंसागत्योः अ० प० अनि० ङन्ति, अस्य यङ्लुकि द्वित्वे मनुनासिक  
लोपः ‘अनुदात्तोपदेश०’ ६।४।३७ इति । ‘नुगतोऽनुनासिकान्तस्य’ ७।४।८५  
इति नुक् । चुलकृत्वे । ‘लिङर्थे लोट्’ ३।४।७ । ‘इतश्च लोपः’ ३।४।६७ इति  
तिप इ लोपः । ‘लेटोऽडाटौ’ ३।४।६४ इति अट् । जङ्गनत् = हन्यात् ।



जने (२)—‘जनी’ प्रादुर्भावे दि० आ० अनि० जायते, अस्मात् ‘नन्दिग्रहि०’ ३।१।१३४ इत्यच्। जायते जनयतीति वा जनस्तस्मिन् ७मी १व०।

ते (७)—‘युष्’ सेत्रायाम् सौवो धातुः योषति, अस्मात् ‘युष्यसिभ्यां मदिक्’ उ० १।१३६ इति मदिक्। योषति सेवते इति युष्च्छन्दस्य ४र्थी १व० तुष्टमित्यस्य स्थाने ‘तेमयावेकवचनस्य’ ८।१।२२ इति ते आदेशः।

ते (८)—युष्च्छन्दस्य ६ष्टी १व० तवेत्यस्य स्थाने ते आदेशः।

त्वम् (२६)—युष्च्छन्दस्य १मा १व० सौ ‘त्वाहौ सौ’ ७।२।६४ इति त्वादेशः। ‘उ० प्रथमयोः’ ७।१।२८ इति सोरम्। ‘शेषे लोपः’ ७।२।६० इत्यन्त लोपः। ‘वमि पूर्वः’ ६।१।१०७ इति पूर्वरूपम्॥

त्वाम् (८६)—युष्च्छन्दस्य २या १व०।

दूतम् (३)—‘दु’ गतौ भ्वा० प० वे० दवति, ‘दुदु’ उपतापे स्वा० प० अनि० दूनीति, आभ्याम् ‘दुतनिभ्यां’ उ० ३।६० इति क्तः धातोः दीर्घश्च। दवति गच्छति, दूनीति उपतापयति शच्नुं वा दूतलम् २या १व०।

दृष्टे (१०)—‘दृश्’ प्रेक्षणे भ्वा० प० अनि० पश्यति, अस्मात् क्तिप्। पश्यतीति दृश्यते इत्या वा दृक् तस्मै ४र्थी १व०। यद्वा ‘दृष्टे विख्ये च’ ३।४।११ इति तुमर्थे निपातः। दृष्टे=दृष्टम्।

देवः (१०)—‘दिवु’ क्रीडाविजिगीषाव्यवहारवृत्तिस्तुतिमोदमदस्त्रप्रकान्तिगतिषु दि० प० से० दीव्यति, अस्मात् ‘हलश्च’ २।३।२२ इति घञ् ‘व्यत्ययो बहुलम्’ ३।१।८५ इति व्यत्ययेन कर्तरि। दीव्यतीति देवः १मा १व०। यद्वा पचाद्यच्।

देवेभिः (२)—देव शब्दस्य ३या बहु० ‘बहुलं कृन्दसि’ ७।१।१० इति पाविको भिस ऐसभावः।

द्रविणस्युः (४)—‘द्रु’ गतौ भ्वा० प० वे० द्रवति, अस्मात् ‘द्रुदृष्टिभ्यामिन्नन्’ उ० २।५० इति इन्नन्। द्रवति सर्वत्र गच्छतीति द्रविणं धनम्। ‘दुरस्युर्द्रविणस्युः’ ७।४।३६ इति क्यच् निपातः। आत्मनो द्रविणमिच्छतीति द्रविणस्युः। ‘व्यत्ययो बहुलम्’ ३।१।८५ इत्यर्थव्यत्ययः। यजमानस्य धनमिच्छुरिति।

द्विषः (६)—‘द्विष्’ अप्रीतौ अ० उ० अनि०, द्वेष्टि, द्विष्टे, अस्मात् क्तिप्। द्वेष्टि यः सः द्विष्ट तस्मात् ५मी १व०।

म (५)—‘णह्’ वस्त्रे दि० उ० अनि० नहति, नहते, अस्मात् उ। अव्ययसंज्ञा।

नः (६)—अस्मच्छन्दस्य [ अस्मभ्यम् ] २या बहु० अस्मान् इत्यस्य स्थाने ‘बहुवचनस्य वसन्सौ’ ८।१।२१ इति नसादेशः।

नः (१०)—अस्मच्छन्दस्य [ अस्मभ्यम् ] ६ष्टी बहु० अस्माकमित्यस्य स्थाने नसादेशः।

निरमन्यत (६)—‘मन्य’ विलोडने भ्वा० प० से० मन्यति, निः पूर्वस्यास्य लटि प्रथम० १व० व्यत्ययेनात्मनेपदम्।

निषत्सि (१)—‘षट्त्वं’ विसरणगत्यवसादनेषु भ्वा० प० अनि० सोदति, अस्य लोटि मध्यम० १व० ‘सिञ्चपिञ्च’ ३।४।८७ ‘वा कृन्दसि’ ३।४।८८ इत्युभयसंज्ञावत्त्वात् आर्धधातुककर्तृकः शबभावः । सत्सि । नि-सत्सि, पत्वं पूर्वमुक्तम् ।

परमात् (८)—‘पृ’ पालनपूरणयोः जु० प० अनि० पिपत्ति, अस्मात् ‘ऋदीरप्’ ३।३।५७ इत्यप् परः । ‘माङ्’ माने जु० आ० अनि० मिसीते, अस्मात् किप् । परा मा यस्य स परमस्तस्मात् ५मी १व० ।

पाहि (६)—‘पा’ रक्षणे अ० प० अनि० पाति, अस्य लोटि मध्यम० पु० १व० हिः ।

पुष्करात् (६)—‘पुष’ पुष्टौ भ्वा० प० से० पोषति, दि० प० अनि० पुष्यति, क्रा० प० से० पुष्णाति, एभ्यः ‘पुषः किञ्च’ उ० ४।४ इति करन् । कित्वात्र गुणः । पुष्यतीति पुष्करं तस्मात् ५मी १व० ।

प्रियम् (५)—‘प्रीङ्’ प्रीतौ दि० आ० अनि० प्रीयते, ‘प्रीञ्’ तर्पणे कान्तौ च क्रा० उ० अनि० प्रीणाति, प्रीणीते, अस्मात् ‘इगुपध०’ ३।१।१३ ५ इति कः । प्रीणातीति प्रियस्तम् १या १व० ।

प्रेष्ठम् (५)—प्रियशब्दात् ‘अतिशयने तमविष्ठनौ’ ५।३।५५ इतीष्ठन् । ‘प्रियस्थिर...प्र स्थ०’ ६।४।१५७ इति प्रियशब्दस्य प्रादेशः । अतिशयेन प्रिय इति प्रेष्ठस्तम् २या १व० ।

वर्हिषि (१)—‘वृहि’ वृद्धौ शब्दे च भ्वा० प० से० वृंहति, अस्मात् ‘वृंहर्नलोपध०’ उ० २।१०८ इति इमि प्रत्ययो नुमी नलोपध । वृंहति वर्द्धते ज्ञानं यत् तद्वर्हिस्तेषु ७मी बहु० ।

मनः (८)—‘मन’ ज्ञाने दि० आ० अनि० मन्यते, अस्मात् ‘सर्वधातुभ्यो०’ उ० ४।१८६ इत्यसुन् । मन्यते इति मनस्तम् २या १व० ।

मह् (१०)—‘मह’ पूजायाम् भ्वा० प० से० महति, चु० उ० से० महयति, ते, आभ्यां किप् । महति पूजयतीति मट् तस्मै ४र्थी १व० ।

महीभिः (६)—मह धातोः ‘सर्वधातुभ्यो०’ उ० ४।१८६ इत्यसुन् महति महयति पूजयतीति महस्तेः श्या० बहु० ।

मर्त्यस्य (६)—‘मृङ्’ प्राणित्यागे तु० प० लुङ् लिङ् शिस्तु आ० वे०, अस्मात् ‘अन्नादयश्च’ उ० ४।११२ इति यकि निपातः । इष्टौ १व० ।

मानुषे (२)—‘मनु’ अवबोधने त० आ० अनि० मनुते, अस्मात् ‘शृस्त्वृद्धि०’ उ० १।१० इति उः । मनुतेऽवबुध्यते इति मनुः । ‘मनोजाता०’ ४।१।१६१ इति अञ् षुक् च । मनोजात्यापत्यं मानुषस्तस्मिन् ७मी १व० ।

मित्रम् (५)—‘जिमिदा’ स्नेहने भ्वा० आ० से० मेदते, दि० प० से० मेद्यति, ‘डुमिञ्’ प्रेक्षणे स्वा० उ० अनि० मिनोति, मिनुते, एभ्यः ‘अमि चिमि०’ उ० ४।१६४ इति कः । यद्वा मितात् चायते । ‘तैङ्’ पालने भ्वा० आ० अनि० चायते, ‘सुपि स्थः’ ३।२।४ सुपीति योगी विभज्यते, सुपि उपपदे आदन्तात्कः स्यात् ।



मूर्ध्निः (८)—‘मूर्ध्नि’ वस्वने भ्वा० प० से० मूर्ध्वति, अस्य ‘शतुस्वन्’ उ० १।१५६ इति कनिन्नन्तो

निपातः। मूर्ध्वति वध्नाति स मूर्ध्नी। वस्य धः। तस्मात् ५मी १व०। मुद्यतेर्वा।

यजस्य (३)—‘यज’ देवपूजासङ्गतिकरणदानेषु भ्वा० उ० अनि० यजति, ते, अस्मात्  
‘यजयाच०’ ३।३।६० इति नङ्। यजनं यजस्तस्य इष्टी १व०।

यज्ञानाम् (२)—यज्ञशब्दस्य इष्टी बहु०।

रथम् (५)—‘रमु’ क्रोडायाम् भ्वा० आ० अनि० रमते, अस्मात् ‘हनि कुपि०’ उ० २।२ इति  
कथन्। रमते यस्मिन् येन वा रथस्तम् रथा १व०।

वः (५)—युष्मच्छब्दस्य [ति] व्यत्ययेन तामित्यस्य स्थाने ‘बहुवचनस्य वससौ’ ८।१।२१ इति  
वसादेशः।

वसः (८)—‘वस’ निवासे भ्वा० प० अनि० वसति, आच्छादने अ० आ० से० वसे,  
‘वद’ व्यक्तायां वाचि भ्वा० प० से० वदति, एतेभ्यः ‘वृत्तुवदि०’ उ० ३।६२ इति  
सः। वसेः सस्य तः। वसति, वसे, वदति स वसः १मा १व०।

वर्जसि (७)—‘वृधु’ वृद्धौ भ्वा० आ० से० वर्धते, ‘व्यत्ययो बहुलम्’ ३।१।८५ इति व्यत्ययेन  
परस्मैपदम्।

विपन्या (४)—‘पन’ व्यवहारे स्तुतौ च भ्वा० प० से० पनति, विपूर्वादस्मात् ‘ऋहलोर्णत्’  
३।१।१२४ ‘मिता ऋसः’ ६।४।६२। टाप्। विपन्या व्यवहारः स्तुतिर्वा तथा ३या १व०।

विवस्वत् (१०)—‘वस’ धातोः [वत्सः] विपूर्वात् किप्। ‘तदस्यास्यस्मिन्’ ५।२।६४ इति  
मत्तुप्। रथा १व०।

विश्वेदेदमम् (३)—‘विप्लृ’ व्याप्ती जु० उ० अनि० वेवेष्टि, वेवेष्टे, ‘विश्व’ प्रवेशने तु० प०  
अनि० विशति, आभ्यां ‘अंशु प्रुषि०’ उ० १।१५१ इति कन्। वेवेष्टि सर्वे विशति  
सर्वतेति विश्वः (म्)। ‘विद’ ज्ञाने अ० प० अनि० वेत्ति, ‘विद’ सत्तायाम्  
दि० आ० अनि० विद्यते, ‘विदृलृ’ लाभे तु० उ० अनि० विन्दति, तं, एभ्यः विदि  
भुजिभ्यां० उ० ४।२।३८ इति विश्वोपपदसिः। ‘गतिकारकोपपदयोः पूर्वपद-  
प्रकृतिस्वरत्वञ्च’ उ० ४।२।२७। विश्वं सर्वं वेत्ति, विन्दति, विश्वस्मिन् विद्यते  
वा विश्ववेदास्तम् रथा १व०। विश्वं सर्वं वेदो धनं यस्येति बहुव्रीहिवी०।

विश्वस्य (८)—विश्वशब्दस्य इष्टी १व० पुंसि।

विश्वस्याः (६)—विश्वशब्दस्य इष्टी १व० स्त्रियाम्।

विश्वेषाम् (२)—विश्वशब्दस्य इष्टी बहु० पुंसि।

वीतये (१)—‘वी’ गतिव्याप्तिप्रजनकान्वयसंनखादानेषु अ० प० अनि० वेति, अस्मात् ‘मस्ते  
ह्रस्वेषपचमनविदभूवी०’ ३।३।६६ इति क्तिन् वीतिसस्ये ४थी १व०।

वृणीमहे (३)—‘वृङ्’ संभक्तौ क्ता० आ० से० वृणीते, अस्य लटि उत्तम० बहु०।

वृचाणि (४)—‘वृत्’ वर्तने भ्वा० आ० से० वर्तते, वर्तणे दि० आ० अनि० वृत्त्यते, आभ्यां

‘स्फाषितच्चि०’ उ० २।१३ इति रक्। वर्त्तते सर्वत्र ह्यते वा हवः (म्) तानि  
रया वहु० ।

वेद्यम् (५)—विदल्लघातोः विद ज्ञाने इत्यतो वा [ विश्ववेदसम् ] ‘कृदलोर्ण्यत्’ ३।१।२२४ इति  
स्यत् । वेत्तुं ज्ञातुं वा योग्यं वेद्यम् रया १व० ।

शुकः (४)—‘इशुचिर’ पूतीभावे दि० उ० से० शुच्यति, ते, अस्मात् ‘कजेन्’ उ० २।२८  
इति रम् निपात्यते शुच्यस्य कः । शुच्यति पूतीभवतीति शुकः १मा १व० ।

पु ब्रवाणि (९)—स पूर्वात् ‘ब्रूज्’ व्यक्तायां वाचि अ० उ० अनि० ब्रवीति, ब्रूते, अस्य लोटि  
उत्तम० १व० । ‘सुजः’ ८।३।१०७ पूर्वपदस्यात् निमित्तात्परस्य सुजः निपातस्य सस्य षः ।

सधस्यात् (८)—सध तिष्ठन्ति यव देवाः स सधस्यस्तस्मात् सधस्यात् इत्यस्य ‘सधमाद-  
स्ययोः कृन्सि’ ६।३।२६ इति सधस्य सधादेशः स्यात् ।

समिद्धः (४)—सम्पूर्वात् ‘जिदन्धो’ दौप्तौ रु० आ० से० इध्वे इति धातोः जीतः क्तः  
३।२।२८७ इति वर्त्तमाने क्तः १मा १व० ।

सुकृतम् (३)—‘डु कृज्’ करणे त० उ० अनि० करोति, कुरुते, अस्मात् ‘कृजः कतुः’ उ०  
१।७६ इति कतुः । क्रियते इति कतुः कर्म । सु कतुः = सुकृतस्तम् रया १व० ।  
श्रीभनः कतुर्यस्येति बहुव्रीहिर्वा ।

सुवे (५)—‘एज्’ स्तुतौ अ० उ० अनि० स्तौति, स्तुते, अस्य लोटि उत्तमैकवचने ‘सिञ्जुल-  
लेटि’ ६।१।३४ इति सिप् । यद्वा तिङां तिङी भवन्तीत्युत्तमैकवचनस्य व्यत्ययेन  
मध्यमैकवचनादेशः ।

हव्यदातये (१)—जुहीतिः [ आहुतः ] ‘अचो यत्’ ३।१।८७ इति हव्यम् । ‘डुदाज्’ दाने जु०  
उ० अनि० ददाति, दत्ते, ‘दाण्’ दाने स्वा० प० अनि० यच्छति, एताभ्यां  
‘स्त्रियां क्तिन्’ ३।३।२४ इति क्तिनि ‘कृन्सुभयथा’ ३।४।११७ इति पञ्चे  
सावधातुकत्वात् ‘षुमास्यां’ ६।४।६६ इत्यार्धधातुकनिमित्तो न ईकारः दातिः ।  
हव्यस्य दातिर्हव्यदातिसप्तस्यै षर्था १व० ।

हि (१०)—‘ओष्ठाक्’ त्यागे जु० प० अनि० जहाति, अस्मात् क्तिप् । ‘षुमास्यां’ ६।४।६६  
इतीकारः । व्यत्ययादनभ्यासस्यापि ‘ऋस्’ ७।४।५८ इति ऋस् । अव्ययसंज्ञा ।

हितः (२)—दधातेः [ अधि ] ‘निष्ठा’ ३।२।१०२ इति क्तः । ‘दधातेर्हिः’ इति धातोर्क्षा  
आदेशः । १मा १व० ।

हीता (१, २) जुहीतिः [ आहुतः ] ‘ण्वुल्लची’ ३।१।२३९ इति ‘अहुलं कृन्सि’ ६।१।३४ इति  
सम्पसारणं यद्वा ‘नमृनेष्टुल्लष्टुहील०’ उ० २।८५ इति साधुः । १मा १व० ।

हीतारम् (३)—हीलं शब्दस्य रया १व० ।

इति प्रथमदशतिः प्रथमखण्डश्च ।



प्रथमम् (आग्नेयं) पर्व । प्रथमोऽध्यायः । प्रथमः प्रपाठकः ।  
द्वितीयः खण्डः । द्वितीया दशतिः ।

### अथ प्रथमा ।

नमस्ते अग्न इत्युच आङ्गिरसो विरूप ऋषिः । संवर्गं साम,  
अग्निर्षाषिः (अग्नेः संवर्गः । आ० ब्रा०) गायत्री । अग्निः ।  
विनियोगस्तु अग्निस्तुतौ प्रार्थनायां च ।

१ २ ३ १ २ ३ १ २ ३ १ २  
ॐ नमस्ते अग्न ओजसे गृणन्ति देव कृष्टयः ।

१ २ ३ १ २ ३  
अमै रमित्र मर्दय ॥ ११ ॥ (क)

पदपाठः । नमः १ । ते ४ । अग्ने सं० । ओजसे ४ ।  
गृणन्ति क्रि० । देव सं० । कृष्टयः १ । अमैः ३ । अमित्रम् २ ।  
अर्दय क्रि० ।

अन्वयः । [ हे ] देव ! अग्ने ! ते नमः [ अस्तु ] ।  
कृष्टय ओजसे [ त्वां ] गृणन्ति । [ त्वं च ] अमैः अमित्रम् अर्दय ।

आधियाज्ञिकम् । हे 'देव' प्रकाशमय ! अग्ने ! 'ते'  
तुभ्यं 'नमः' नमस्कारोऽन्नं वास्तु । 'कृष्टयः' मनुष्या उपासका इति  
'ओजसे' आत्मबल-प्राप्तये त्वां 'गृणन्ति' स्तुवन्ति । त्वं च 'अमैः'  
बलैः स्वकीय-प्रभावैः, रोगादिभयैर्वा 'अमित्रं' वह्निःशत्रून् 'अर्दय'  
नाशय ।

आध्यात्मिकम् । हे 'देव' प्रकाशमय 'अग्ने' परमात्मन् !  
'ते' तुभ्यं 'नमः' अस्तु । 'कृष्टयः' मनुष्या उपासका इति 'ओजसे'  
आत्मबल-प्राप्तये [ य आत्मदा बलदा यस्य विश्व उपासते । यजुः,

२५।३३ ] त्वां 'गृणन्ति' सुवन्ति । त्वं च 'अमैः' बलैः स्वकीयप्रभावैः  
रोगादिभयैर्वा, 'अमितं' वहिरन्तश्शत्रून् 'अर्दय' नाशय ।

निरुक्तम् । नम इति अन्ननामसु ॥ ३।८।४ ॥ ओज इति  
बलनामसु ॥ ३।८।७ ॥ कृष्टयो मनुष्यनाम ॥ ३।७।१ ॥ अमं भयं  
बलं वां ॥ १०।२।१ ॥ अर्दयति वधकर्मसु ॥ ३।१०।४ ॥

### अथ द्वितीया ।

दूतं वो विश्ववेदसमित्यूचो गोतमवंश्यो वामदेव ऋषिः । वैश्व-  
मनसं साम, विश्वमना ऋषिः ( वैश्वमनसं च । आ० ब्रा० ) गायत्री ।  
अग्निः । विनियोगसु अग्निं दूत ( ३मं ) मतिवत् ।

३१ २ ३ १ २ ३ २ ३ १ २  
दूतं वो विश्ववेदसं हव्यवाहममर्त्यम् ।

१ २ ३ २  
यजिष्ठमृञ्जसे गिरा ॥ १२ ॥ (क)

पदपाठः । दूतम् २ । वः २ । विश्ववेदसम् २ ।  
हव्यवाहम् २ । अमर्त्यम् २ । यजिष्ठम् २ । ऋञ्जसे क्रि० ।  
गिरा ३ ।

अन्वयः । दूतं विश्ववेदसं हव्यवाहम् अमर्त्यं यजिष्ठं वः  
(=त्वाम्) [अग्निं] गिरा ऋञ्जसे (=ऋञ्जे) [अहम् ऋत्विगिति] ।

आधियाज्ञिकम् । 'दूतं' देवानां दीत्ये विनियुक्तं  
'विश्ववेदसं' सर्वधनं 'हव्यवाहं' देवेभ्यो हविषां वोढारम् 'अमर्त्यम्'  
अमरणधर्माणं 'यजिष्ठम्' अतिशयेन यष्टारं 'वः' त्वां, वचनव्यत्ययः  
अग्निमिति 'गिरा' स्तिरूपया वाचा 'ऋञ्जसे' प्रसाधयामि, पुरुष-  
व्यत्ययः, वर्द्धयामि अहमृत्विगिति ।

आध्यात्मिकम् । 'दूतं' सर्वदुःखनाशकं 'विश्ववेदसं' सर्वधनं,  
सर्वज्ञं वा 'हव्यवाहं' हव्यस्य दातव्यस्य शुभकर्मकालस्य प्रापकम्



‘अमर्त्यम्’ अविनाशिनं ‘यजिष्ठम्’ अतिशयेन सङ्गमनीयं प्राप्तव्यं ‘वः’ त्वां परमात्मानमिति ‘गिरा’ स्तुतिरूपया वाचा ‘ऋञ्जसे’ परिचरामि अहमुपासक इति ।

निरुक्तम् । ऋञ्जतिः प्रसाधनकर्मा ॥ ६।२।१।३ ॥

### अथ तृतीया ।

उप त्वा जामय इत्यृचो भार्गवः प्रयोगो बार्हस्पत्योऽग्निर्वा ऋषिः । आभं औष्टीयं च साम, आभः शुष्टश्चर्षिः ( आभाऔष्टीये हे । आ० ब्रा० ) गायत्री । अग्निः । विनियोगस्तु विश्वजिति वहिष्यवमानस्य नवस्तोत्रे ( उपत्वा जामयो गिर इत्युपवती प्रतिपद-भवति स्तोमस्य रूपम् । ता० म० ब्रा० १६।५।१ )

१२ ३ २ ३ २ ३

३ १ २

उपत्वा जामयो गिरो देदिशती हविष्कृतः ।

३ १२ २२

वायोरनीके अस्थिरन् ॥ १३ ॥ (क)

पदपाठः । उप अ० ४ त्वा २ । जामयः १ । गिरः १ । देदिशतीः १ । हविष्कृतः ४ । वायोः ६ । अनीके ७ । अस्थिरन् क्रि० ।

अन्वयः । हविष्कृतः जामयः [ इव ] देदिशतीः गिरः वायोः अनीके त्वा [ परमात्मानम् ] उपास्थिरन् ।

आधियान्निकम् । ‘हविष्कृतः’ उपासकार्यम्, उपासकानां हितार्थं वा ‘जामयः’ बन्धुभूताः इव, यथा बन्धवोऽनुकूलाचरणैर्बन्धूनां सुखानि सम्पादयन्ति तथा ‘देदिशतीः’ पुनः पुनरुपदिशन्त्यः [ दिशिरुच्चारणक्रियः । महाभाष्ये, १।१।१ ] ‘गिरः’ वेदवाचः ‘वायोः’ ‘अनीके’ सुष्ठूच्चार्यमाणत्वादायुमण्डले ‘त्वा’ त्वां परमात्मानम् ‘उपास्थिरन्’ उपतिष्ठन्ते । याभिर्वेदवाग्भिर्यज्ञादिकं निष्पाद्यते तास्तत्सम्पाद्यानन्ते वायुमण्डले (अनन्ताकाशे) परमात्मानं गच्छन्ति ।

ता० म० ब्रा० अस्य मन्त्रस्य प्रयोजनं विशेषेण दर्शितम्, 'प्राणैर्वा एष  
वृध्यत इत्याहुयः सर्वं ददाति सर्वान् स्तोमान् सर्वाणि पृष्ठान्युपैतीति  
यद् वायव्या भवति प्राणानां समृद्धेय ॥ १६।५।२ ॥

निरुक्तम् । 'जामि जमते वास्याद् गतिकर्मणः ॥ १६।१॥

### अथ चतुर्थी ।

उपत्वाग्ने इत्युचो वैश्वामित्रो मधुच्छन्दा ऋषिः । वैश्वामित्रं साम,  
विश्वामित्रश्चर्षिः ( वैश्वामित्रं च । आ० ब्रा० ) गायत्री । अग्निः ।  
विनियोगस्तु प्रातःसायंसवने ।

१ २ ३ १ २ ३ २ ३ २ ३ २  
उपत्वाग्ने दिवे दिवे दोषा वस्तर्धियावयम् ।

१ २ ३ १ २ ३ १ २  
नमो भरन्त एमसि ॥ १४ ॥ (क)

पदपाठः । उप अ० । त्वा २ । अग्ने सं० । दिवे, दिवे  
अ० । दोषावस्तः अ० । धिया ३ । वयम् १ । नमः २ । भरन्तः १ ।  
एमसि क्रि० ।

अन्वयः । [हे] अग्ने ! वयं दिवे दिवे दोषावस्तः धिया  
नमः भरन्तः त्वा उपएमसि ।

आधियान्निकम् । हे 'अग्ने' ! 'वयम्' ऋत्विज इति  
'दिवेदिवे' विज्ञानस्य प्रकाशाय, प्रतिदिनं वा 'दोषावस्तः' रात्रावहनि  
'धिया' धारणवत्या बुद्ध्या 'नमः' हवीरूपमन्नं, 'भरन्तः' सुवादिषु  
धारयन्तः 'त्वा' त्वाम् 'उपएमसि' प्राप्नुमः ।

आध्यात्मिकम् । हे 'अग्ने' परमात्मन् ! 'वयम्' उपासका  
इति 'दिवेदिवे' विज्ञानस्य प्रकाशाय 'दोषावस्तः' रात्रावहनि 'धिया'  
धारणवत्या बुद्ध्या 'नमः' नमस्कारं 'भरन्तः' कुर्वन्तः 'त्वा' त्वाम्  
'उप एमसि' उपगच्छामः प्राप्नुमः उपासीमहीति ।



निरुक्तम् । दिवेदिवे इत्यहर्नाम ॥ २।२०।२ ॥ दोषा  
रात्रिनामसु ॥ २।१८।१ ॥ वस्तोः अहर्नामसु ॥ २।२०।२ ॥ धीरिति  
प्रज्ञानाम ॥ २।१३।१७ ॥

### अथ पञ्चमी ।

जराबोध इत्यृचोऽजीगर्तवन्धः शुनःशेष ऋषिः । जराबोधीयं साम,  
अग्निश्चर्षिः ( अग्नेर्जराबोधीये । आ० ब्रा० ) गायत्री । अग्निः ।  
विनियोगस्तु ( जराबोधीयं भवत्यन्नाद्यस्यावरुध्यै । ता० म० ब्रा०  
१४।५।२७ ) इत्यन्नादिरक्षणाय लाभाय वाग्निस्तुतौ ।

१ २ ३ १ २ ३ २ २ ३ १ २  
जराबोध तद्विविद्धि विशे विशे यज्ञियाय ।

१ १ ३ १ २ ३ २  
स्तोमं रुद्राय दृशीकम् ॥ १५ ॥ (क)

पदपाठः । जराबोध सं० १ । तत् २ । विविद्धि क्रि० ।  
विशेविशे ४ । यज्ञियाय ४ । स्तोमम् २ । रुद्राय ४ । दृशीकम् २ ।

अन्वयः । [हे] जराबोध [अग्ने] विशे विशे तत् विविद्धि ।  
यज्ञियाय रुद्राय [तुभ्यं] दृशीकं स्तोमं [कुर्म इति] ।

आधियान्निकम् । हे 'जराबोध' जरया स्तुत्या बोध्यमान  
अग्ने ! 'विशेविशे' सर्वप्रजाहितार्थं 'तत्' देवयजनं 'विविद्धि' प्रविश ।  
'यज्ञियाय' यज्ञार्हाय पूजनीयाय 'रुद्राय' दुष्टानां रोदयिते [यो वै  
रुद्रः सोऽग्निः । श० ब्रा०, ५।२।३।१३] तुभ्यं 'दृशीकं' दर्शनीयं  
'स्तोमं' स्तुतिसमूहं कुर्म इति ।

आध्यात्मिकम् । हे 'जराबोध' जरया स्तुत्या बोध्यमान  
अग्ने परमात्मन् ! 'विशेविशे' सर्वप्रजाहितार्थं 'तत्' मनः 'विविद्धि'  
प्रविश [मनो वै देववाहनम् । श० ब्रा०, १।१।५।२ ॥ मनसा वा इदं  
सर्वमात्मम् । श० ब्रा०, १।६।२।२२] 'यज्ञियाय' यज्ञार्हाय पूज-

नीयाय 'रुद्राय' दुष्टानां रोदयित्वे, रुतं वेदात्मकं शब्दं कल्पादौ राति ददातीति तस्मै ज्ञानप्रदाय वा तुभ्यं 'दृशीकं' दर्शनीयं 'स्तोमं' स्तुति-समूहं कुर्म इति ।

**निरुक्तम् ।** एवं व्याख्यातम्, 'जरा स्तुतिर्जरतेः स्तुति-कर्मणः, तां बोध तया बोधयितरिति वा, तद् विविद्धि तत्कुरु मनुष्यस्य मनुष्यस्य यजनाय स्तोमं रुद्राय दर्शनीयम् ॥ १०।८।१ ॥

रुद्रो रौतीति सतः, रोरुयमाणो द्रवतीति वा, रोदयतेर्वा, 'यद-रुदत्तद्रुद्रस्य रुद्रत्वम्' इति काठकम् 'यदरोदीत्तद्रुद्रस्य रुद्रत्वम्' इति हारिद्रविकम् ॥ १०।५।२ ॥

**अथ षष्ठी ।**

प्रति त्वं चारुमित्यृचः काण्वो मेधातिथिर्ऋषिः । मारुतं साम, अग्निश्चर्षिः ( मारुतं च । आ० ब्रा० ) गायत्री । अग्निः । विनि-योगस्तु उक्थस्तुतौ ( मारुतं भवति । ता० म० ब्रा० १४।१२।८ )

२ ३ १ २२ ३१ २ ३ २ ३ १ २

प्रति त्वं चारु मध्वरं गोपीथाय प्रह्वयसे

३ १ २ ३ १ २

मरुद्भि रग्न आगहि ॥ १६ ॥ (क)

**पदपाठः ।** प्रति अ० । त्वम् २ । चारुम् २ । अध्वरम् २ । गोपीथाय ४ । प्रह्वयसे क्रि० । मरुद्भिः ३ । अग्ने सं० । आगहि क्रि० ।

**अन्वयः ।** [हे] अग्ने ! त्वं चारुम् अध्वरं प्रति गोपीथाय [त्वं] प्रह्वयसे । [अतः] मरुद्भिः [सह] आगहि ।

**आधियान्निकम् ।** हे 'अग्ने' ! 'त्वं' तं 'चारु' विधि-वदनुष्ठीयमानम् 'अध्वरं' हिंसारहितं यज्ञम् [अध्वरो वै यज्ञः । श० ब्रा० १।३।३।३८] 'प्रति' 'गोपीथाय' सोमपूनाय त्वं 'प्रह्वयसे' प्रकर्षेण आह्वयसे । अतः 'मरुद्भिः' मरुद्गणैः सह 'आगहि आगच्छ । वायुसखोऽग्निः प्रसिद्धमिति ।



आध्यात्मिकम् । हे 'अग्ने' अच्यते प्राप्यते सत्क्रियते वा वेदादिभिः शास्त्रैर्विद्वद्भिश्चेत्यग्निः परमेश्वरस्तत्संबुद्धौ 'त्यं' तं 'चारु' विधिवदनुष्ठीयमानम् 'अध्वरं' हिंसारहितं यज्ञं 'प्रति' 'गोपीयाय' ध्यानाभ्यासरसप्राप्तये त्वं 'प्रह्वयसे' प्रकर्षेणाह्वयसे ध्यायसे इति । अतः 'मरुद्भिः' मितराविभिः सूक्तवाग्भिः सह 'आगच्छि' आगच्छ, साक्षाद्भव ।

निरुक्तम् । चारु चरते ॥ ८।१५।१ ॥ चारु रुचेर्विपरीतस्य ॥ ११।५।४ ॥ अध्वर इति यज्ञ नाम । ध्वरतिः हिंसाकर्मात्प्रितपेधः ॥ १।८।१ ॥ एवं व्याख्यातम्, 'तं प्रति चारुमध्वरं सोमपानाय प्रह्वयसे सोऽग्ने मरुद्भिः सहागच्छेति ॥ १०।३६।१ ॥ मरुतो मितराविणो वा, मितरोचिनो वा, महद्भवन्तीति वा ॥ ११।१३।३ ॥

### अथ सप्तमी ।

अश्वं न त्वा वारवन्तमित्यूचोऽजीगर्त्तवंश्यः शुनःशेष ऋषिः । त्वीणि सामानि । प्रथम तृतीययोः भार्गवं नाम भृगुश्चर्षिः । द्वितीयं वारवन्तीयमिन्द्रश्चर्षिः ( भार्गवे द्वे । आ० ब्रा० ) गायत्री । अग्निः । विनियोगस्तु अग्निष्टोमयागे ( वारवन्तीयमग्निष्टोमसामकार्यम् । ता० म० ब्रा० ५।३।८ )

२ ३ २ ३ १ २ ३ १ २ ३ १ २ २  
अश्वं न त्वा वारवन्तं वन्दध्या अग्निं नमोभिः ।

३ १ २ ३ १ २

सम्नाजन्तमध्वराणाम् ॥ १७ ॥ (क)

पदपाठः । अश्वम् २ । न अ० । त्वा २ । वारवन्तम् २ । वन्दध्या अ० । अग्निम् २ । नमोभिः ३ । सम्नाजम् २ । तम् २ । अध्वराणाम् ६ ।

अन्वयः । अध्वराणां सम्नाजं, वारवन्तम् अश्वं न, तं त्वा अग्निं नमोभिः वन्दध्या [प्रवृत्ताः] ।

**आधियाज्ञिकम् ।** 'अध्वराणां' हिंसारहितानां यज्ञानां 'सम्वाजं' सम्यक् प्रकाशकं 'वारवन्तं' बालवन्तम् 'अश्वं' 'न' इव, यथाश्वः पुच्छादिबालैर्दंशमशकादीन् परिहरति तथाग्निर्ज्वालया-स्महिरोधिनः परिहरति, अतोऽश्ववत्, 'तं' 'त्वा' त्वाम् 'अग्निं' 'नमोभिः' अन्नैः स्तुतिभिर्वा 'वन्दध्वै' वन्दितुं प्रवृत्ता वयमृत्विज इति ।

**आध्यात्मिकम् ।** 'अध्वराणां' हिंसारहितानां यज्ञानां 'सम्वाजं' सम्यक् प्रकाशकं 'वारवन्तं' बालवन्तम् 'अश्वं' 'न' इव, परमेश्वरो वाधकान् कामक्रोधादीन् स्वसामर्थ्यैः परिहरति अतोऽश्व-वत्, 'तं' प्रसिद्धं 'त्वा' त्वाम् 'अग्निं' परमात्मानं 'नमोभिः' नमस्कारैः स्तुतिभिश्च 'वन्दध्वै' वन्दितुं प्रवृत्ता वयमुपासका इति ।

**निरुक्तम् ।** 'अश्वं न त्वा वारवन्तम्' अश्वमिव त्वां बाल-वन्तम् । बाला दंशवारणार्था भवन्ति ॥ १।२०।४ ॥

### अथाष्टमी ।

और्वभृगुवच्छुचिमित्यृचः काण्वो मेधातिथिर्ऋषिः । सामुद्रं  
साम, और्ववंश्यो वैधारय ऋषिः ( और्वस्य । आ० ब्रा० ) गायत्री ।  
अग्निः । विनियोगस्तु अग्न्याह्वाने ।

३ १ २२ ३१ २२  
**और्वभृगुवच्छुचि मप्रवानवदाहुवे ।**

३ १ २ ३ १ २  
**अग्निं समुद्रवाससम् ॥ १८ ॥ (क)**

**पदपाठः ।** और्वभृगुवत् अ० । शुचिम् २ । अप्रवानवत्  
अ० । आहुवे क्रि० । अग्निम् २ । समुद्रवाससम् २ ।

**अन्वयः ।** और्वभृगुवत् अप्रवानवत् शुचिं समुद्रवाससम्  
अग्निम् आहुवे ।

**आधियाज्ञिकम् ।** 'और्वभृगुवत्' यथाऽहिताग्नयो यज्ञ-  
विद्यावेत्तारः ज्ञानकाण्डिनः 'अप्रवानवत्' यथा औतकर्मकाण्डिन-  
स्तथा 'शुचिं' शुद्धं 'समुद्रवाससम्' आकाशे व्याप्तम् 'अग्निम्' 'आहुवे'  
आहितं करोमि । अनेन परमात्मोपदिशति हे मनुष्याः ! 'यथा-  
ऽहिताग्नयो यज्ञविद्यावेत्तारः ज्ञानकाण्डिनः औतकर्मकाण्डिनश्च  
यथार्थतया यज्ञं कर्तुं शक्नुवन्ति तथा यूयमप्यनुतिष्ठत ॥ यद्वा  
'समुद्रवाससं' वेदवाचि स्थितं [वाग्वै समुद्रः । ता० म० ब्रा० ६।४।७॥  
अग्निर्वाग्भूत्वा मुखं प्राविशत् । ऐतरेयोपनिषदि, खं० २ ]  
अनेन वाक्स्फूर्तिः प्रतिपद्यते ।

**आध्यात्मिकम् ।** 'और्वभृगुवत्' यथा ज्ञानकाण्डिनः  
'अप्रवानवत्' यथा औतकर्मकाण्डिनः तथा 'शुचिं' शुद्धस्वरूपं 'समुद्र-  
वाससं' वेदवाचि स्थितं [ऋचो अक्षरे परमे व्योमन् यस्मिन् देवा अधि-  
विश्वे निषेदुः । ऋग्वेदे, अष्ट० २ । अध्या० ३ । व० २१]  
'अग्निं' परमात्मानम् 'आहुवे' आह्वयामि ।

**निरुक्तम् ।** [ और्वो वै जमदग्निः । ] जमदग्नयः प्रजमिता-  
ग्नयो वा प्रज्वलिताग्नयो वा तैरभिहुतो भवति ॥ ७।२४।८ ॥ शुचिः  
शोचतेर्ज्वलति कर्मणः ॥ ६।१।१ ॥ समुद्र इत्यन्तरिक्षनाम ॥ २।१०।३ ॥

**अथ नवमी ।**

अग्निमिन्धानो मनसैत्यृचो मेधातिथिर्ऋषिः । असङ्गं साम,  
अत्रिश्चर्षिः ( अत्रेष्ट । आ० ब्रा० ) गायत्री । अग्निः । विनियोगस्तु  
प्रातः सवनेऽग्निदीपने ।

३ १ २ ३ १ २२ ३ १ २ ३ १ २  
अग्निमिन्धानो मनसा धियं सचेत मर्त्यः ।

३ १ २ ३ १ २

अग्निमित्थे विवस्वभिः ॥ १६ ॥ (क)



पदपाठः । अग्निम् २ । इन्धानः १ । मनसा ३ ।  
धियम् २ । सचेत क्रि० । मर्त्यः १ । अग्निम् २ । इन्धे क्रि० ।  
विवस्वभिः ३ ।

अन्वयः । मर्त्यः अग्निम् इन्धानः मनसा धियं सचेत ।  
विवस्वभिः अग्निम् इन्धे ।

आधियान्निकम् । 'मर्त्यः' मनुष्यः 'अग्निम्' 'इन्धानः'  
काष्ठैः प्रज्वलयन् 'मनसा' एव अद्धानः 'धियं' कर्म यज्ञादिकं 'सचेत'  
कुर्वीत । 'विवस्वभिः' ऋत्विभिः 'अग्निम्' 'इन्धे' प्रज्वलयेत् ।

आध्यात्मिकम् । 'मर्त्यः' मनुष्यः 'अग्निं' परमात्मानम्  
'इन्धानः' ध्यानादिना मनसि प्रकाशयन् 'मनसा' मननेन 'धियं' प्रज्ञां  
'सचेत' सम्यक् प्राप्नुयात् । 'विवस्वभिः' प्रकाशहेतुभिर्ध्यान-  
धारणासमाधिभिः 'अग्निं' प्रकाशस्वरूपं परमात्मानम् 'इन्धे'  
उपासीत ।

### अथ दशमी ।

आदित्यत्रस्य रेतस इत्यृचः काण्वो वत्स ऋषिः । निधनकामं  
साम, प्रजापतिश्चर्षिः ( प्रजापतिश्च निधनकामम् । आ० ब्रा० )  
गायत्री । अग्निः । विनियोगस्तु ( निधनवता स्तुवन्ति वीर्यं वै  
गायत्री वीर्यं निधनं वीर्येणैव तद्वीर्यं ए० समर्द्धयति । ता० म० ब्रा०  
७।३।१३ ) इति वीर्यप्राप्तयेऽग्नस्तुतौ ।

१७ ३ २ ३ १०२ ३ १ २ ३ २  
आदित् प्रत्नस्य रेतसो ज्योतिः पश्यन्ति वासरम् ।

३ २७ ३ १ २ ३ २

परो यदिध्यते दिवि ॥ २० ॥ (क)

पदपाठः । आत् अ० । इत् अ० । प्रत्नस्य ६ । रेतसः ६ । ज्योतिः १ । पश्यन्ति क्रि० । वासरम् २ । परः १ । यत् १ । इध्यते क्रि० । दिवि ७ ।

अन्वयः । परः दिवि यत् ज्योतिः इध्यते, आत् इत् (= तदेव) प्रत्नस्य रेतसः वासरं [ज्योतिः] [जनाः] पश्यन्ति ।

आधियाज्ञिकम् । 'परः दिवि' द्युलोकादपि परस्तात् 'यत्' 'ज्योतिः' 'इध्यते' दीप्यते, भाति 'आत् इत्' तदेव 'प्रत्नस्य' सनातनस्य 'रेतसः' ज्योतिषां बीजभूतस्य परमात्मनः 'वासरं' नियामकं, यज्ञाग्निरूपं, रूपान्तरीभूतं सूर्यरूपेण राजमानं च 'पश्यन्ति' ऋत्विग्यजमानादयो यज्ञवेद्यां पश्यन्ति । अयं भावः—परमात्मनः सूक्ष्मं यज्जगोति रस्ति तस्यैवांशीभूतमिदं ज्योतिर्यज्ञे वङ्गिरूपेण दिवि सूर्यरूपेण च सर्वे प्रत्यक्षं कुर्वन्ति । याज्ञिकोऽग्निर्नसाधारणः । सूर्यश्च परमस्य ज्योतिष एवांशीभूतं प्रत्यक्षं ज्योतिरिति दिक् [आदित्यो वा एष एतन्मण्डलं तर्पति...य एषोऽन्तरादित्ये हिरण्मयः पुरुषः । तैत्तिरीयारण्यके, १०।१३]

आध्यात्मिकम् । 'परः दिवि' द्युलोकादपि परस्तात् 'यत्' 'ज्योतिः' 'इध्यते' दीप्यते, भाति 'आत् इत्' तदेव 'प्रत्नस्य' सनातनस्य 'रेतसः' ज्योतिषां बीजभूतस्य परमात्मनः 'वासरं' नियामकं ज्योतिः 'पश्यन्ति' विद्वांसो ज्ञानदृष्ट्या पश्यन्ति । अयं भावः—सूर्यो द्युस्थानः । नि० ७।५।२ । द्युलोके सूर्यस्य ज्योतिः प्रकाशते इति प्रसिद्धम् । द्युलोकात्परतो यत्र सूर्यादिज्योतिषां गतिर्नास्ति तत्रापि ज्योतिषां ज्योतिर्भूतस्याखण्डज्योतिषः परमात्मनो ज्योतीराजते [ न तत्र सूर्यो भाति न चन्द्रतारकं, नैमा विद्युतो भान्ति कुतोऽयमग्निः । तमेव भान्तमनुभाति सर्वं, तस्य भासा सर्वमिदं विभाति । कठो-पनिषदि अ० २ वल्ली ५ ] तज्जगोतिर्विद्वांसोऽध्यात्मदृष्ट्या पश्यन्ति ।

निरुक्तम् । प्रत्नमिति पुराणनाम ॥ ३।१६।२३ ॥ वासराणि वेसराणि विवासनानि गमनानीति वा ॥ ४।७।१ ॥

## अथ व्याकरणम् ।

अग्रिम् (१७, १८, १९, १९) — [ १म दशतिः ] ।

अग्रे (११, १४, १६) — [ १म द० ] ।

अध्वरम् (१६) — 'ध्व' हर्षणे [ कौटिल्ये ] भ्वा० प० अनि० ध्वरति, अस्मात् पचाद्यच् ।

ध्वरः । ततः नञ् । नास्ति ध्वरः कौटिल्यं यस्मिन् सोऽध्वरस्तम् रथा १व० ।

अध्वराणाम् (१७) — अध्वरशब्दस्य द्विती वहु० ।

अनीके (१३) — 'अन' प्राणने अ० प० से० अनिति, अस्मात् 'अनिहृषीभ्यां क्तिञ्' उ० ४।१७

इति ईकन् क्तिवान्न वृद्धिः । अनिति जीवयतीत्यनीकं तस्मिन् ७मी १व० ।

अप्रवानवत् (१८) — 'आप्' व्याप्ति स्था० प० अनि० आप्रोति, अस्मात् 'आपः कर्माख्या०'

उ० ४।२० इत्यसुन् ऋसो नुट् च । अप्रः कर्म नि० ३।१।१ । 'वन' संभक्तौ

भ्वा० आ० से० वनते अस्मात् घञ् वानः । अप्रसि कर्मणि वानः संभक्तिर्यस्य

सोऽप्रवानः । ततो वतिः । अव्ययम् ।

अमर्त्यम् (१२) — नञ् + मर्त्यः [ मर्त्यस्य १म द० ] तममर्त्यम् रथा १व० ।

अमित्रम् (११) — नञ् + मित्रम् [ मित्रम् १म द० ] अमित्रः तम् रथा १व० ।

अमैः (११) — 'अम' रोगे चु० प० से० आमयति, अस्मात् पचाद्यच्, तेः श्या वहु० ।

अर्दथ (११) — 'अर्द' हिंसायाम् चु० प० से० अर्दयति, अस्य लोटि मध्यम० १व० ।

अश्वम् (१७) — 'अश्व' व्याप्ति सङ्गति च स्था० आ० से० अश्रुते, 'अश' भोजने क्रा० प० से०

अश्राति, आभ्याम् 'अश्व प्रुषि०' उ० १।१५१ इति कन् । अश्रुते व्याप्नोति,

अश्राति भक्षयति वाञ्छस्तम् रथा १व० ।

आगहि (१६) — 'गाङ्' गतौ अ० आ० अनि० गाते, गाङ् पूर्वस्यास्य लोप्यभ्यमैकवचने

व्यत्ययेन परस्मैपदं ऋस्य ।

आत् (२०) अतधातोः [ अतिथिन् ] व्यत्ययेन खिः । अव्ययसंज्ञा ।

आहुवे (१८) — आहुपूर्वस्य 'ह्वे' स्यङ्गायां शब्दे च भ्वा० उ० अनि० ह्वयति, ते, धातोः

व्यत्ययेन सम्प्रसारणवत् लटि उत्तमैकवचने उवङादेशः ।

इत् (२०) — इण् धातोः [ इतराः १द ] क्तिप्, तुक्, अव्ययसंज्ञा च ।

इध्यते (२०) — इन्धी धातोः [ समिद्धः १द ] कर्मणि वाच्ये । प्रथम पु० १व० ।

इन्वानः (१९) — इन्धी धातोः शानच् । १मा १व० ।

इन्वे (१८) — इन्धी धातोः लटि उत्तम पु० १व० ।

उप अस्थिरन् (१३) — उपेत्यव्ययं सामीप्ये । 'उपाद्देवपूजासङ्गतिकरणमिचकरणपधिविति

वाच्यम्' वा० १।३।२५ इति उपपूर्वात्तिष्ठते; 'हा' गतिनिवृत्तौ भ्वा०



प० अनि० तिष्ठति, आत्मनेपदम् । लुङि, प्रथम पु० बहु० 'मन्त्रेघस०'  
२।४।८० इति च्ल्लर्लुक्. 'स्याधो०' १।२।२७ इतीत्वं, व्यत्ययेन 'भस्सरन्' ३।४।१०५।

उप एमसि (१४)—उपपूर्वात् इण् धातोः [ इतराः १८ ] मसि 'इदन्तोमसि' ७।१।४६ इति  
मस इमागमः । इमसि । आ + इमसि = एमसि ।

ऋञ्जसे (१२)—'ऋजि' भर्जने भ्वा० से० ऋञ्जते, अस्योत्तम पु० १व० व्यत्ययेन लटि मध्यम्  
पु० १व० । धातूनामनेकार्थत्वात्साधुः ।

ओजसे (११)—'उज' आज वे तु० प० से० उजति, अस्मात् 'उज्ज्वलिवलीपथ' उ० ४।१८२  
इत्यमुन् वलीपथ । ४र्थी १व० ।

और्वभृगुवत् (१८)—'ऊर्णुज्' आच्छादने अ० उ० से० ऊर्णीति, ऊर्णीति, ऊर्णुते, अस्मात्  
'महति ऋस्य' उ० १।३१ इति कुप्रत्ययो नु लोपी ऋस्य । उवः । 'तस्येदम्'  
४।३।१२० इत्यण् । और्वः । 'भस्ज' पाके तु० उ० अनि० भज्जति, ते,  
अस्मात् 'प्रथिमदिभस्जां०' उ० १।२८ इति कुः । भृगुः । और्वी यी भृगुः  
स और्व भृगुः । 'तेन तुल्यं' ५।१।११५ इति वतिः । अथवा उर्वी पृथिवी  
नि० २।५।२ तच्च भवा और्वाः पृथिवीस्थाः । भृगव इति पद नाम, तेन च  
ज्ञानादयोऽर्थाः—और्वा ये भृगवः = पृथिवीस्था ये ज्ञानकारिणस्तद्वत् ।  
अव्ययपदम् ।

कृष्टयः (११)—'कृष' विलिखने भ्वा० प० अनि० कर्षति, तु० उ० अनि० कृषति, ते,  
अस्मात् 'निष्ठा' ३।२।१०२ इति क्तः । कृष्टं कर्म तदस्यास्तीति कृष्टिः  
'लुगकारिकाररेफाश्च वक्तव्याः' वा० ४।४।१२८ इत्यनेनेकारः । १मा बहु० ।

गिरः (१३)—[ १८ ] ।

गिरा (१२)—[ १८ ] ।

गृणन्ति (११)—गृधातोः [ गृणानः १८ ] लटि प्रथम पु० बहु० ।

गोपीधाय (१६)—'पातु०' उ० २।७ इति थक् 'पा' पाने भ्वा० प० अनि० पिबति, पिबतीति  
पीयते वा पीथः । 'निशीथगोपीथां०' उ० २।८ इति निपात्यते । गोः पीथः  
पानं = गोपीथः । यद्वा 'पा' रक्षणे [ पाहि १८ ] इति धातोः, गां वाणीं  
पाति रक्षतीति गोपीथो वेदञ्जल्यै ४र्थी १व० ।

चारुम् (१८)—'चर' गतो भ्वा० प० वे० चरति, अस्मात् 'हसनिजनिचरि०' उ० १।३ इति  
छुप् । चरतीति चारुस्तम् २या १व० ।

जराबोध (१५)—'जृघ्' वयोहानौ भ्वा० प० से० जृषिति, दि० प० से० जीर्यति, आभ्यां  
'विद्भिदां' ३।३।१०४ इत्यङ् 'ऋदृशोऽङिगुणः' ७।४।१६ । टाप् । बुध, अवबोधने  
दि० आ० अनि० बुध्यते, अस्मात् 'हलथ' ३।३।१२१ इति घञ् बोधः ।  
जरया । स्तुत्या ( धातूनामनेकार्थत्वात् ) बोधो यस्य सं० १व० ।

जामयः (१३)—याति [ आयाहि १८ ] कार्याणि प्रापयतीति यामिः 'नियो मिः' उ० ४।४३  
इति आदे र्यस्य जत्वं जामिस्ताः १मा बहु० ।

ज्योतिः (२०)—'द्युत' द्यौषौ भ्वा० आ० से० द्योतते, अस्मात् 'द्युतेरिसिन्नादेशजः' उ०  
२।११० द्योतते प्रकाशते तज्ज्योतिस्तात् १मा १व० ।

तत् (१५) 'तनु' विस्तारे त० उ० से० तनोति, तनुते, अस्मात् क्तिप् + तुक् । 'गमादीनामिति  
वक्तव्यम्' वा० ६।४।४० इत्यनुनासिकलोपः । 'त्यजितनियजिभ्यो ङित्'  
उ० १।१३२ अर्देङित्वाटिलोपः । सर्वनामसंज्ञा । तत् २या १व० क्लीबे ।

तम् (१७)—तच्छब्दस्य पुंसि २या १व० ।

ते (११)—[ ते १८ ] ।

त्यम् (१६) 'त्यज' वयोद्धानौ भ्वा० प० अनि० त्यजति, अस्मात् 'त्यजितनि०' उ० १।१३२  
इति । सर्वनामसंज्ञा ।

त्वा (१३, १४, १७)—त्वामित्यस्य [ त्वाम् १८ ] 'त्वामौ द्वितीयायाः' ८।१।२३ इति त्वादेशः ।  
२या १व० ।

दिवि (२०)—दिवु [ दिवः १८ ] धातोः क्तिप् । ७मी १व० ।

दिवे दिवे (१४)—दिवु धातोः [ दिवः १८ ] का प्रत्ययः दिवा । वीष्ठायां द्वित्वम् । 'सुपां  
सुलुक्' ७।१।३२ इति शेषे भावः ॥ यदा दिव् शब्दस्य सप्तम्याः शेषभावः ।

दृतम् (१२)—[ १८ ]

दृशीकम् (१५)—दृशे [ दृशे १८ ] धातोः 'अलीकादयश्च' उ० ४।२५ इति कौकनप्रत्ययान्तो  
निपातः । २या १व० ।

देदिशतीः (१३)—'दिश' दाने तु० प० अनि० दिशति, अस्मात् यङ्लुगन्तात् शब्दप्रत्ययः ततः  
'उगितश्च' ४।१।६ इति ङीप् । १मा १व० ।

धियम् (१६)—'धौ' चिन्तायाम् भ्वा० प० अनि० ध्यायति, अस्मात् 'अन्येभ्योऽपि दृश्यते'  
१।२।१७ इति क्तिप् अनुवर्त्य 'ध्यायतेः सम्प्रसारणञ्च' वा० इति क्तिप् सम्प्रसारणं  
च । 'ङलः' ६।४।२ अङ्गावधवाङ्गलः परं यत्सम्प्रसारणं तदन्ताङ्गस्य दीर्घः स्यात् ।  
ध्यायतीति धीस्ताम् २या १व० ।

धिया (१४)—धी शब्दस्य ३या १व० ।

न (१७)—[ १८ ] ।

नमः (११, १४)—'णमु' प्रह्वत्वे शब्दे भ्वा० प० वे० नमति, अस्मात् 'सर्वधातुभ्योऽमुन्' उ०  
४।१।८ इत्यमुन् । २या १व० ।

नमोभिः (१७)—नमस् शब्दस्य ३या बहु० ।

परः (२०)—[ परमात् १८ ] ।

प्रश्यन्ति (२०)—दृशधातोः [ दृशे १८ ] लटि प्रथम पु० बहु० ।

प्रति (१६)—‘प्रा’ पूरणे अ० प० अनि० प्राति, ‘प्रथ’ प्रख्याने भ्वा० आ० से० प्रथते, आभ्यां बाहुलकाडडतिः। अव्ययसंज्ञा। आभिमुख्ये।

प्रब्रस्य (२०)—‘नश्च पुराणे प्रात्’ वा० ५।४।२५ इति पुराणवाचिनः प्रशब्दात् न प्रत्ययः प्रब्रः (म्) तस्य इष्टौ १व०।

प्रह्वयसे—(२६) प्र पूर्वात् द्विधातोः [ आहुवे ] कर्मणिवाच्ये मध्यम पु० १व०।

भरन्तः (१४)—द्विधातोः [ आभर १द ] शतप्रत्ययः ह्रस्व भः। १मा बहु०।

मनसा (१६)—मनश्शब्दस्य [ मनः १द ] ३या १व०।

मरुद्भिः (१६)—मृड् धातोः [ मर्यस्य १द ] ‘मृग्यो रुतिः’ उ० १।६४ इत्युत्तिप्रत्ययः। मियन्ते मारयन्ति वा मरुतसौः ३या बहु०।

मर्यः (१६)—मर्यश्शब्दस्य [ मर्यस्य १द ] १मा १व०।

यत् (२०)—यज धातोः [ यजस्य १द ] ‘त्यजितनिघजि०’ उ० १।१३२ इत्यदिः। डित्वाडिलोपः। सर्वनामसंज्ञा। १मा १व०।

यजिष्ठम् (११)—यज धातोः [ यजस्य १द ] पचाद्यच् ‘अतिशयने०’ ५।३।५५ इतीष्ठन्। ‘यस्येति च’ ६।४।१४८ इत्यलोपः। तम् २या १व०।

यज्जिघाय (१५)—यजश्शब्दात् [ यजस्य १द ] ‘तदर्हति’ ५।१।६३ इत्यस्याधिकारि ‘यज्जिघ्भां घञ्जौ’ ५।१।७१ इति घः।० ‘आयनेय०’ ७।१।२ इति घस्येय् आदेशः। यजमर्हतीति यज्जिघस्तस्मै ४र्थी १व०।

रुद्राय (१५)—‘रुद्रि’ अशुविमोचने अ० प० से० रोदिति, अस्मात् ‘रोदणिंलुक् च’ उ० २।२२ इति रक् णेश लुक्। रोदित्तीति रुद्रः॥ रुतं वेदात्मकं शब्दं कल्पादौ ब्रह्मणे राति। रुत् + रा, दाने ‘प्रातोऽनुपसर्गे कः’ ३।२।३ इतिकः।

रेतसः (२०)—‘री’ गतिरिषण्योः क्ता० प० अनि० रिणाति, अस्मात् ‘सुरिभ्यां तुट् च’ उ० ४।२०२ इत्यमुन् तुडागमश्च। रेतसस्य इष्टौ १व०।

वः (१२)—[ १द० ]।

वन्द्ये (१७)—‘वदि’ अभिवादनस्तुत्योः भ्वा० आ० से० वन्दते, अस्मात् ‘तुमर्थे सेसेन्’ ३।४।६ इति तुमर्थे अध्ये प्रत्ययः। वन्द्ये = वन्दितुम्। अव्ययपदम्।

वयम् (१४)—प्रथक्शब्दस्य [ अथभ्यम् १द० ] १मा बहु०।

वसाः (१४)—वस आच्छादने [ वसः १द० ] धातोः व्यत्ययेन कर्तरि तीसृम्, वसोः, व्यत्ययेन श्रीकारलोपः। यदा दीषावस्तः = दीषा रात्रिः तमसः इत्यर्थः वसा आच्छादयिता, तत्सम्बुद्धौ। वस आच्छादने + ङच्, सं०।

वायीः (१३)—‘वा’ गतिगमनयोः अ० प० से० वाति, अस्मात् ‘कृवापा०’ उ० १।१ इति उः। युक्। वातीति वायुस्तस्य इष्टौ १व०।

वारवन्तम् (१७)—‘वज्’ वरणे स्वा० उ० से० वणोति, वणुते, अस्मात्प्रादावञ्।



‘तदस्यास्यमिन्’ ५।२।८४ इति मतुप् । वाराः सन्ति अस्य स वारवान्तम्  
रया १व० ।

वासरम् (२०)—‘वस’ स्नेहच्छेदापहरणेषु चु० प० से० वासयति, अस्मात् ‘अर्चिकमि०’ उ०

‘३।१३२ इत्यरः । रया १व० ।

विवस्वभिः (१८)—विवस्वच्छन्दस्य [ विवस्वत् १८ ] श्या बहु० । व्यत्ययेन दलोपः ।

विषिष्टि (१५)—विशते [ विश्ववेदसम् १८ ] यङ्लगन्ताङ्गोष्मध्यमैकवचने ‘हुभल्भ्यो हिधिः’

६।४।१०१ इति हिधिः ।

विशे विशे (१५)—विशतेः [ विश्ववेदसम् १८ ] क्तिप् । ‘ब्रश्च०’ ८।२।३६ इति षत्वं, जश्त्व-

चत्वे । ‘सर्वस्यङे’ ८।१।१ इत्यनुवर्त्य ‘नित्यबोस्योः’ ८।१।४ इति बोसायां

दित्वम् । ४र्थी १व० ।

विश्ववेदसम् (१३)—[१८] ।

सचेत (१८)—‘षच’ सेचने सेवने च भ्वा० आ० से० सचते, धातोः लिङि

प्रथम पु० १व० ।

समुद्रवाससम् (१८)—सम्पूर्वात् उन्दीकृतेने [ इन्दुभिः १८ ] धातोः ‘स्फायितञि०’ उ०

२।१३ इतिरक् । चन्द्रोदये सम्यक् उन्दन्ति क्लियन्ति आपो यत्र । सम्

समीचीनाः उद्गा जलचरविशेषा अस्मिन्निति वा । सह मुद्रया मर्यादया

वर्तते इति वा । समुत्पद्य भूतानि द्रवन्ति लयं गच्छन्ति अस्मिन्निति वा ।

‘वसेर्णित्’ उ० ४।२।१८ इति ‘वस’ आच्छादने इति धातोऽसुन् वासः । समुद्रे

वासो यस्य तम् रया १व० ।

समाजम् (१७)—सम् पूर्वात् ‘राजृ’ दाघौ भ्वा० उ० से० राजति, ते, धातोः क्तिप् । ‘मी

राजि समः कौ’ ८।१।२५ इति समो रास्य मकारः । सम्यक् राजते प्रकाशते

इति समाट् तम् रया १व० ।

सोमम् (१५)—टुधातोः [ स्तुषे १८० ] ‘अर्चिस्तु०’ उ० १।१४० इति मन् । स्तौति येन स

सोमस्यम् रया १व० ।

इति द्वितीयदशतिः द्वितीयखण्डश्च ।

प्रथमम् (आग्नेयं) पर्व । प्रथमोऽध्यायः । प्रथमः प्रपाठकः ।  
तृतीयः खण्डः । तृतीया दशतिः ।

### अथ प्रथमा ।

भार्गवः प्रयोग ऋषिः बार्हस्पत्योऽग्निर्ऋषिर्वा । पञ्चसामानि,  
तेषां त्रयाणां गेयगानानां सिन्धुच्छिदृषिः सैन्धुक्षितं च नाम ( सैन्धुक्षि-  
तानि त्रीणि । आ० ब्रा० ) गायत्री । अग्निः । विनियोगस्तु  
( अग्निं वो वृधन्तमिति । अवर्धन्त ह्येतर्हि यजमानमेव तथा  
वर्द्धयन्ति । ता० म० ब्रा० १२।१२।१, २ ) इति वृद्धिकामयज्ञे-  
ऽग्निस्तुतौ ।

३ १ २ ३ १ २ ३ १ २ ३ २  
अग्निं वो वृधन्तमध्वराणां पुरुतमम् ।

२ ३ २ ३ १ २  
अच्छा नप्त्रे सहस्रते ॥ २१ ॥ (क)

पदपाठः । अग्निम् २ । वः २ । वृधन्तम् २ । अध्वरा-  
णाम् ६ । पुरुतमम् २ । अच्छा अ० । नप्त्रे ४ । सहस्रते ४ ।

अन्वयः । [ हे मनुष्याः ! ] वः ( = यूयम् ) अध्वराणां  
नप्त्रे ( = नसारं ) सहस्रते ( = सहस्रन्तं ) वृधन्तं ( = वर्धमानं )  
पुरुतमम् अग्निम् अच्छा [ गच्छत ] ।

आधियान्निकम् । हे मनुष्याः ! 'वः' यूयं, विभक्ति-  
व्यत्ययः 'अध्वराणां' हिंसारहितानां यज्ञानां 'नप्त्रे' बन्धुं, विभक्ति-  
व्यत्ययः 'सहस्रते' बलवन्तं, विभक्तिव्यत्ययः 'वृधन्तं' ज्वालाभिर्वर्द्ध-  
मानं 'पुरुतमम्' अतिशयेन बहुम् 'अग्निम्' 'अच्छा' अभि गच्छत ।

आध्यात्मिकम् । हे मनुष्याः ! 'वः' यूयम् 'अध्वराणां'  
हिंसारहितानां यज्ञानां 'नप्त्रे' बन्धुं तद्दद्रुकूलमिति 'सहस्रते'

बलवन्त मनन्तशक्तिमन्तं 'पुरुतमं' पुरुन् बहून् दुष्टगुणान् तमयति  
तं दोषापकर्षकम् 'अग्नि' परमात्मानम् 'अच्छा' अभि गच्छत  
सुष्ठूपासीध्वम् ।

निरुक्तम् । पुरु बहुनामसु ॥ ३।१३।१ ॥ अच्छाभिरासु-  
मिति शाकपूणिः ॥ ५।२८।२ ॥ सह इति बलनाम ॥ ३।८।७ ॥

### अथ द्वितीया ।

बार्हस्पत्यो भरद्वाज ऋषिः । त्रीणि सामानि गेयगानानि ।  
द्वयोः अग्निर्ऋषिः हर इति नाम च । तृतीयस्य वामदेव ऋषि-  
वामदेव्यमिति नाम च ( अग्ने हँरसी इहवहामदेव्यं तृतीयम् ।  
आ० ब्रा० ) । गायत्री । अग्निः । विनियोगस्तु सत्पूर्णफलायतन-  
प्रजालाभे ( ये वामदेव्येन स्तुत्वोत्तिष्ठन्ति ते सतः सदभ्युत्तिष्ठन्ति  
पूर्णत्पूर्णमायतनादायतनमन्तरिक्षायतना हि प्रजा ॥ ता० म०  
ब्रा० ४।८।१३ )

३ २ ३ १ २ ३ २ ३ २ ३ २ ३ २ १ ३  
अग्निस्तिग्मेन शोचिषा यत् सद्विश्वं न्यत्रिणम् ।

३ १ २ ३ २  
अग्निर्नो वत्सते रयिम् ॥ २२ ॥ (क)

पदपाठः । अग्निः १ । तिग्मेन ३ । शोचिषा ३ ।  
यंसत् क्रि० । विश्वम् २ । नि अ० । अत्रिणम् २ । अग्निः १ ।  
नः ४ । वंसते क्रि० । रयिम् २ ।

अन्वयः । अग्निः तिग्मन शोचिषा विश्वम् अत्रिणं नि-  
यंसत् । [अपि च] अग्निः नः रयिं वंसते ।

आधियान्निकम् । 'अग्निः' 'तिग्मेन' तीक्ष्णेन 'शोचिषा'  
तेजसा 'विश्वं' सर्वम् 'अत्रिणं' हिंसकं रोगादिकं तद्धेतुभूतं च

• (क) ऋ०, अष्ट० ४ । अध्या० ५ । व० २६ ॥ 'यत् सत्' इत्यत्र 'यासत्', 'वंसते'  
इत्यत्र 'वसते' ॥



‘नियंसत्’ निहन्तु, नाशयतु । अपि च ‘अग्निः’ ‘नः’ अस्मभ्यं ‘रयि’ धनं ‘वंसते’ ददातु ।

आध्यात्मिकम् । ‘अग्निः’ परमात्मा ‘तिग्मेन’ तीक्ष्णेन ‘शोचिषा’ तेजसा ‘विश्वं’ सर्वम् ‘अत्रिणं’ हिंसकमज्ञानादिकं ‘नियंसत्’ नाशयतु । अपि च ‘अग्निः’ स एव परमात्मा ‘नः’ अस्मभ्यं ‘रयि’ धनं ‘वंसते’ ददातु ।

निरुक्तम् । तिग्मं तेजतेरुत्साहकर्मणः ॥ १०।६।२ ॥  
शोचिरिति ज्वलतो नाम ॥ २।२८।४ ॥

### अथ तृतीया ।

गोतमवंश्यो वामदेव ऋषिः । द्वयोः साम्नोः अग्नि ऋषिः  
याममिति नाम (यामे द्वे । आ० ब्रा० ) गायत्री । अग्निः ।  
विनियोगस्तु अनपजय्यममुष्यलोकस्याधिपत्यप्राप्तौ (यामं भवति ॥  
एतेन वै यमोऽनपजय्यममुष्यलोकस्याधिपत्यमाप्नुतानपजय्यममुष्य-  
लोकस्याधिपत्यमप्नुते यामेन तुष्टुवानः ॥ एतेन वै यमो यमं  
स्वर्गलोकमगमयत् स्वर्गस्य लोकस्यानुख्यात्यै स्वर्गात् लोकान्नच्यवते  
तुष्टुवानः स्तोमः ॥ ता० म० ब्रा० ११।१०।२०, २१, २२ )

१ २ ३ २ ३ २ ३ २ ३ १ २ ३ १ २ २

अग्ने मृडं महाँ अस्यय आ देवयुं जनम् ।

३ १ २ ३ २ ३ १ २

इयेथ बर्हिरासदम् ॥ २३ ॥ (क)

पदपाठः । अग्ने सं० । मृडं क्रि० । महान् १ ।  
असि क्रि० । अयः १ । आ अ० । देवयुम् २ । जनम् २ । इयेथ  
क्रि० । बर्हिः २ । आसदम् २ ।

(क) ऋ, अष्ट० ३ । अध्या० ५ । व० ६ ॥ ‘महाँ अस्यय आ’ इत्यत्र ‘महाँ अस्मि  
य इमा’ इति पाठः ।

अन्वयः । [हे] अग्ने मृड । [यस्त्वम्] अयः बर्हिः आसदम्  
देवयुं जनम् आ इयेथ [स त्वं] महान् असि ।

आधियाज्ञिकम् । हे 'अग्ने' ! 'मृड' अस्मान् धनदानेन  
सुखय । यस्त्वम् 'अयः' गन्ता, प्राप्तिशीलः 'बर्हिः' उत्तमासनम् 'आसदं'  
य आसीदति तं यन्नार्थमिति 'देवयुं' देवानां कामयितारं 'जनं'  
यजनशीलम् 'आ इयेथ' सम्यक् प्राप्नोषि स त्वं 'महान्' असि ।

आध्यात्मिकम् । हे 'अग्ने' परमात्मन् ! 'मृड' अस्मान्  
ज्ञानदानेन सुखय । यस्त्वम् 'अयः' गन्ता, सर्वव्यापकः 'बर्हिः'  
'आसदम्' उत्तमासनं य आसीदति तमुपासनार्थमिति, शुभगुणसम्पन्नं  
वा 'देवयुम्' आत्मनो दिव्यगुणानां कामयितारं 'जनं' यजनशील-  
मुपासकम् 'आ इयेथ' सम्यक् प्राप्नोषि स त्वं 'महान्' 'असि' ।

निरुक्तम् । अयते इति गतिकर्मा ॥ ३।८।१४ ॥

अथ चतुर्थी ।

मित्रावरुणवंश्यो वसिष्ठ ऋषिः । राक्षोघ्नं साम ऋषि-  
श्वाग्निः ( अग्नेराक्षोघ्ने । आ० ब्रा० ) गायत्री । अग्निः । विनियोगस्तु  
स्वस्त्ययनेष्टेः प्रथमाज्यभागस्थानुवाके ।

२ ३ १ २ ३ १ २ ३ १ २

३ २

अग्ने रक्षा णो अ० हसः प्रति स्म देव रीषतः ।

१ २ ३ १ २

तपिष्ठैरजरौ दह ॥ २४ ॥ (क)

पदपाठः । अग्ने सं० । रक्षा क्रि० । नः २ । अंहसः ५ ।  
प्रति अ० । स्म अ० । देव सं० । रीषतः २ । तपिष्ठैः ३ । अजरः  
१ । दह क्रि० ।

अन्वयः । [हे] अग्ने ! नः अंहसः रक्षा । [हे] देव !  
अजरः [त्वं] रीषतः तपिष्ठैः [तेजोभिः] प्रतिदह स्म (= पादपूरणार्थकः) ।

आधियान्निकम् । हे 'अग्ने' ! 'नः' अस्मान् 'अंहसः' पापात् 'रक्षा' रक्ष, पाहि । हे 'देव' द्योतमान ! 'अजरः' अशियि-  
लस्त्वं 'रोषतः' हिंसतो दुःखदातृन् 'तपिष्ठैः' अतिशयेन, तापकै-  
स्तेजोभिः 'प्रतिदह' निःशेषेण भस्मीकुरु ।

आध्यात्मिकम् । हे 'अग्ने' पापनाशक परमात्मन् ! 'नः' अस्मान् 'अंहसः' पापात् 'रक्षा' रक्ष, पाहि । हे 'देव' स्वीयविभूति-  
भिर्द्योतमान ! 'अजरः' जरारहितः, सदा समभावेन वर्त्तमानस्त्वं  
'रोषतः' हिंसतो दुःखदातृन् रोगादीन् कामक्रोधादींश्च 'तपिष्ठैः'  
अतिशयेन तापकैस्तेजोभिः 'प्रतिदह' निःशेषेण भस्मीकुरु ।

निरुक्तम् । अंहो हन्ते निरुद्धोपधादिपरीतात् ॥ ४।२५।४ ॥  
तपिष्ठैस्तप्ततमैः तप्ततमैः प्रपिष्टतमैरिति वा ॥ ६।१२।१ ॥

### अथ पञ्चमी ।

भरद्वाज ऋषिः । राक्षोघ्नं साम ऋषिश्चाग्निः ( अग्नेः राक्षोघ्ने ।  
आ० ब्रा० ) गायत्री । अग्निः । विनियोगस्तु पूर्ववत् ।

१ २ ३ १२ २२ ३ १ ३ १ २  
अग्ने युङ्वा हि ये तषाश्वासो देव साधवः ।

३ १ २ ३ १ २  
अरं वहन्त्याशवः ॥ २५ ॥ (क)

पदपाठः । अग्ने सं० । युङ्वा क्रि० । हि अ० । ये १ ।  
तव ६ । अश्वासः १ । देव सं० । साधवः १ । अरम् अ० ।  
बहन्तिः क्रि० । आशवः १ ।

अन्वयः । [हे] देव अग्ने ! ये साधवः आशवः तव अश्वासः  
अरं [त्वां] बहन्ति, हि [तान् रथे] युङ्वा ।

(क) ऋ०, अष्ट० ४ । अध्या० ५ । व० २८ ॥ 'युङ्वा' इत्यत्र 'युच्वा' 'आशवः'  
इत्यत्र 'मन्ववे' ।



**आधियान्निकम् ।** हे 'देव' द्योतमान 'अग्ने' ! 'ये' 'साधवः' साधनभूताः 'आशवः' आशुकारिणः 'तव' 'अश्वासः' अश्वा-  
ज्वालारूपाः [ अग्निरश्वोभूत्वा देवेभ्यो हविरवहत् । ऐत० ब्रा० ]  
'अरं' पर्याप्तं त्वां 'वहन्ति' प्रापयन्ति, 'हि' नूनं तान् रमणसाधन-  
यज्ञरूपरथे 'युङ्क्वा' योजय [ देवरथो वा एष यद्यज्ञः । ऐत०  
ब्रा० । २।५।५ । ]

**आध्यात्मिकम् ।** हे 'देव' दिव्यगुणयुत 'अग्ने' परमात्मन् !  
'ये' 'साधवः' साधनभूताः 'आशवः' आशुकारिणः 'तव' 'अश्वासः'  
अश्वोभूता व्यापका गुणाः 'अरं' पर्याप्तं त्वां 'वहन्ति' प्रापयन्ति 'हि'  
नूनं तान् भवद्रमणसाधनेऽस्मच्छरीररूपरथे 'युङ्क्वा' योजय [ आत्मानं  
रथिनं विद्धि, शरीरं रथमेव तु । तै० उ० भृगु व०, २ अ० ]

**निरुक्तम् ।** आशुइति क्षिप्रनाम ॥ ३।५।१५ ॥

**अथ षष्ठी ।**

वसिष्ठ ऋषिः । वैश्वमनसं साम, ऋषिश्च विश्वमनाः  
( वैश्वमनसं च । आ० ब्रा० ) गायत्री । अग्निः । विनियोगस्तु  
अग्निन्दूत ( ३ मं० ) मितिवत् ।

१ २                      ३ १ २                      ३ २  
नि त्वा नक्ष्य विश्पते द्युमन्तं धीमहे वयम् ।

३ १ २  
सुवीर मग्न आहुतं ॥ २६ ॥ (क)

पदपाठः । नि अ० । त्वा २ । नक्ष्य सं० । द्युमन्तम् २ ।  
धीमहे क्रि० । वयम् १ । सुवीरम् २ । अग्ने सं० । आहुतं सं० ।

• (क) ऋ०, अष्ट० ५ । अध्या० २ । व० १८ ॥ 'धीमहे वय'मित्यत्र 'देव धीमहे'  
इति पाठः ।

अन्वयः । [हे] नक्ष्य विश्पते आहुत अग्ने ! द्युमन्तं सुवीरं त्वा वयं निधीमहे ।

आधियान्निकम् । हे 'नक्ष्य' उपगन्तव्य, प्राप्तव्य ! 'विश्वपते' प्रजानां पालक ! 'आहुत' समन्ताद्विभिर्आहुत ! 'अग्ने' ! 'द्युमन्त' दीप्तिमन्तं 'सुवीरं' कल्याणस्तोत्रकं 'त्वा' त्वां 'वयम्' ऋत्विजः 'निधीमहे' नितरामाहितं कुर्मः ।

आध्यात्मिकम् । हे 'नक्ष्य' उपगन्तव्य, प्राप्तव्य ! 'विश्वपते' प्रजानां पालक ! 'आहुत' सम्यग्धृतात् ! 'अग्ने' परमात्मन् ! 'द्युमन्त' दीप्तिमन्तं, ज्योतिर्मयं 'सुवीरं' कल्याणस्तोत्रकं 'त्वा' त्वां 'वयम्' उपासकाः 'निधीमहे' नितरां ध्यायिम् ।

निरुक्तम् । नक्षतिर्गतिकर्मा ॥ ३।८।१४ ॥ नक्षतिर्व्याप्ति-  
कर्मा ॥ ३।१०।२ ॥ सर्वस्य पातारं वा पालयितारं वा विश्वपतिम् ॥  
४।२६।१ ॥ द्युमदिति ज्वलतिकर्मा ॥ २।२८।३ ॥ द्युमान् द्योतन-  
वान् ॥ ६।१८।१ ॥ सुवीरा वीरवन्तः कल्याणवीरा वा ॥ १।७।१ ॥

### अथ सप्तमी ।

आङ्गिरसो विरूप ऋषिः । आर्षेयं साम, अग्निवर्षिः (अग्नेर्वा-  
र्षेयम् । आ० ब्रा० ) गायत्री अग्निः । विनियोगस्तु दर्शपूर्णमासेष्टेः  
आग्नेयक्रतोरनुवाके ।

३ २ ३ २ ३ २ ३ १ २ २ ३ २ ३ २  
अग्निर्मूर्द्धा दिवः ककुत्पतिः पृथिव्या अयम् ।

३ १ २ २ २  
अपाम् रेतांसि जिन्वति ॥ २७ ॥ (क)

पदपाठः । अग्निः १ । मूर्द्धा १ । दिवः ६ । ककुत् १ ।  
पतिः १ । पृथिव्याः ६ । अयम् १ । अपाम् ६ । रेतांसि २ ।  
जिन्वति क्रि० ।

अन्वयः । मूर्द्धा ककुत् दिवः पृथिव्याः [च] पतिः अयम्  
अग्निः अपां रतांसि जिन्वति ।

आधियान्निकम् । 'मूर्द्धा' शिरोवच्छेष्टः 'ककुत्' महान्  
'दिवः' प्रकाशवतः सूर्यादेः 'पृथिव्याः' प्रकाशरहितस्य जगतः च 'पतिः'  
पालकः 'अयम्' प्रत्यक्षः 'अग्निः' 'अपाम्' 'रतांसि' स्थावरजङ्ग-  
मात्मकानि भूतानि 'जिन्वति' प्रीणयति, यन्नाहुतिद्वारेणेति ।

आध्यात्मिकम् । 'मूर्द्धा' शिरोवच्छेष्टः 'ककुत्' महान्  
'दिवः' प्रकाशवतः सूर्यादेः 'पृथिव्याः' प्रकाशरहितस्य जगतः  
च 'पतिः' पालकः 'अयं' प्रसिद्धः, हृद्देशेऽनुभूयमानः 'अग्निः' परमात्मा  
'अपां' व्यापनशोलायाः प्रकृतेस्तत्कार्याणाञ्च, प्राणानां, जलानां,  
कर्मणां वा 'रतांसि' वीर्याणि, सारभूतानि स्थावरजङ्गमात्मकानि  
भूतानि 'जिन्वति' प्रीणयति, रचयितुं जानाति ।

निरुक्तम् । आप आप्रोतेः ॥ ६।२६।२ ॥ जिन्वतिर्गतिकर्मा  
॥३।६।१४॥ [गतिर्ज्ञानमतो जानाति रचयितुमिति] जिन्वतिः  
प्रीतिकर्मा ॥६।२२।६॥ ककुह इति महन्नाम ॥३।१३।५ ॥

### अथाष्टमी ।

शुनःशेष ऋषिः । सोम साम, ऋषिस्तु नोक्तः (सोम साम । आ०  
ब्रा०) गायत्री । अग्निः । विनियोगस्तु राज्याधिपत्यशोलाभे (यथा  
वा इमा अन्या ओषधय एव सोम आसीत् स तपोऽतप्यत स एतत्  
सोमसामापश्यत् तेनराज्यमाधिपत्यमगच्छत् यशोऽभवत् राज्यमाधि-  
पत्यङ्गच्छति यशोभवति सोम साम्ना तुष्टुवानः । ता० म० ब्रा० ११।३।६)

३ २ ३ २ ३ १ २ ३ १ २ ३ १ २ ३ १ २ २ २

इममूषु त्वमस्माकं सनिं गायत्रं नव्यां सम् ।

१ २ ३ २ ३ १ २

अग्ने देवेषु प्रवोचः ॥ २८ ॥ (क)



पदपाठः । इमम् २ । ऊ अ० । सु अ० । त्वम् १ ।  
अस्माकम् ६ । सनिम् २ । गायत्रम् २ । नव्यांसम् २ । अग्ने  
सं० । देवेषु ७ । प्रवोचः क्रि० ।

अन्वयः । [हे] अग्ने ! त्वम् अस्माकम् इमं सनिं नव्यांसं  
गायत्रम् ऊ (= च ) देवेषु सु प्रवोचः ।

आधियान्निकम् । हे 'अग्ने' 'त्वम्' 'अस्माकम्' 'इमं'  
'सनिं' हविर्दानं 'नव्यांसं' नवतरं 'गायत्रं' स्तुतिरूपं वचः 'ऊ' च  
'देवेषु' देवानामग्रे 'सु' सुष्ठु 'प्रवोचः' प्रोक्तवान् ।

आध्यात्मिकम् । हे 'अग्ने' अनन्तविद्यामय परमेश्वर !  
'त्वम्' 'अस्माकम्' 'इमं' 'सनिं' कर्मफलानां संविभक्तारं 'नव्यांसं'  
नित्यनवबोधप्रदं 'गायत्रं' गायत्री प्रगाथा येषु तं वेदचतुष्टयं 'देवेषु'  
सृष्ट्यादौ जातेषु पुण्यात्मसु अग्निवायादित्याङ्गिरस्सु 'सु' सुष्ठु 'प्रवोचः'  
प्रोक्तवान् [पूर्वेषामपि गुरुः कालेनानवच्छेदात् । योग० पा० १।२६]  
[तेभ्यस्तप्तेभ्यस्त्वयो वेदा अजायन्ताग्ने ऋग्वेदो वायोर्यजुर्वेदः  
सूर्यात् सामवेदः श० ब्रा० १।१।१।१८ ॥ यान् मन्वानपश्यत् स  
आङ्गिरसो वेदोऽभवत् । गोपथ ब्रा० ॥ अग्निवायुरविभ्यस्तु त्वयं  
ब्रह्म सनातनम् । दुदोह यज्ञसिद्धयर्थं सृग्यजुःसामलक्षणम् ॥  
श्रुतीरथर्वाङ्गिरसीः कुर्यादित्यविचारयन् ॥ मनुः अ० १।२३ ॥  
अ० १।३३ ] ।

निरुक्तम् । गायत्रं गायतेः स्तुतिकर्मणः ॥ १।८।१ ॥ नव्य-  
मिति नवनाम ॥ ३।१८।२५ ॥

### अथ नवमी ।

अग्निवंश्यो गोपवन ऋषिः । एकं साम गोपवनं, गोपवनश्चर्षिः  
( गोपवनश्च । आ० ब्रा० ) विनियोगस्तु अयोमविश्वं देवस्तुतपश्च-  
शारदीयप्रकरणे आज्यशस्त्रे ।

१ २ ३ १ ३ १२ २२  
तं त्वा गोपवनो गिरा जनिष्ठदग्ने अङ्गिरः ।

१ २ ३ १ २  
० स पावक शुधी हवम् ॥ २६ ॥ (क)

० भदपाठः । तम् २ । त्वा २ । गोपवनः १ । गिरा ३ ।  
जनिष्ठत् क्रि० । अग्ने सं० । अङ्गिरः सं० । सः १ । पावक सं० ।  
शुधी क्रि० । हवम् २ ।

अन्वयः । [हे] अग्ने ! तं त्वा गोपवनः गिरा जनिष्ठत् ।  
[हे] पावक ! अङ्गिरः ! स [त्वं] हवं शुधी ।

आधियाज्ञिकम् । हे 'अग्ने' यज्ञाग्ने ! 'तं' पूर्वोक्तं  
'त्वा' त्वां 'गोपवनः' गोभिर्वेदवाग्भिः पवनं शोधनं यस्य स स्वाध्याय-  
शीलो वेदज्ञः 'गिरा' स्तुतिरूपया वाचा 'जनिष्ठत्' जनयति वर्धयति ।  
हे 'पावक' शोधक ! 'अङ्गिरः' अङ्गारवन् प्राणप्रिय वा ! 'सः'  
एवंविधः त्वं 'हवम्' आह्वानं, स्तोत्रमिति 'शुधी' शृणु, अस्माक-  
मनुग्रहीतुमङ्गीकुरु ।

आध्यात्मिकम् । हे 'अग्ने' परमात्मन् ! 'तं' प्रसिद्धं  
'त्वा' त्वां 'गोपवनः' स्वाध्यायशीलो वेदज्ञः [स्वाध्यायादिष्टदेवता  
सन्नयोगः । योग० पा० २।४४] 'गिरा' स्तुत्या 'जनिष्ठत्' वर्धयति  
[स्तूयमाना हि देवता वर्धन्ते] । हे 'पावक' पवित्रकर्त्ता !  
'अङ्गिरः' अङ्गारानां रस ! प्राणप्रिय ! सर्वत्रगन्तः वा 'सः' एवंविधः  
त्वं 'हवम्' आह्वानं, स्तोत्रमिति 'शुधी' शृणु, अस्माकमनुग्रहीतु-  
मङ्गीकुरु च ।

निरुक्तम् । अङ्गारेष्वङ्गिराः । अङ्गारा अङ्गनाः ( अञ्जनाः )  
॥ ३।१७।१ ॥ गौरिति वाङ्माम ॥ २।२३।१ ॥ ० हवं ज्ञानम् ॥ १०।२।१ ॥  
शुधी शृणु ॥ १०।२।१ ॥

अथ दशमी ।

गौतमो वामदेवऋषिः । एकं सूर्यसाम, वसुरोचिः सूर्यवच्चा  
ऋषिः । गायत्री । अग्निः । विनियोगस्तु पशुपर्यग्निकरणकार्यं,  
प्रातरनुवाकप्रकरणे आग्नेयक्रतोरश्विनशस्त्रे ।

२ ३ १ २

३ २ ३ २ ३ १

परिवाजपतिः कविरग्नि हव्यान्यक्रमीत् ।

२ ३ १ २

३ १ २

दधद्रत्नानि दाशुषे ॥ ३० ॥ (क)

पदपाठः । परि अ० । वाजपतिः १ । कविः १ । अग्निः १ ।  
हव्यानि २ । अक्रमीत् क्रि० । दधत् १ । रत्नानि २ । दाशुषे ४ ।

अन्वयः । वाजपतिः कविः दाशुषे रत्नानि दधत् अग्निः  
हव्यानि परि अक्रमीत् ।

आधियाज्ञिकम् । 'वाजपतिः' अन्नस्वामी (ख) [अग्नौ  
प्रास्ताहुतिः सम्यगादित्यमुपजायते । आदित्याज्जायते वृष्टिर्वृष्टेरन्नं  
ततः प्रजाः । मनुः, अ० ३।७६] 'कविः' क्रान्तदर्शी 'दाशुषे'  
हविर्दत्तवत्ते यजमानाय 'रत्नानि' रमणीयानि धनानि 'दधत्' प्रयच्छन्  
'अग्निः' 'हव्यानि' हवींषि 'परि अक्रमीत्' परिक्रामति, व्याप्नोति ।

आध्यात्मिकम् । 'वाजपतिः' अन्नस्वामी 'कविः' क्रान्त-  
दर्शी 'दाशुषे' सर्वस्य दात्रे उपासकाय 'रत्नानि' रमणीयाणि धनानि  
'दधत्' प्रयच्छन् 'अग्निः' परमात्मा 'हव्यानि' दातुं ग्रहीतुं वा  
योग्यानि वस्तूनि 'परिअक्रमीत्' परिक्रामति, व्याप्नोति ।

निरुक्तम् । वाज इत्यन्ननाम ॥ ३।८।४ ॥ कविर्मेधावी  
क्रान्तदर्शनो भवति कवते वा ॥ १२।२३।१ ॥ दाशुषे दत्तवते ॥  
११।११।१ ॥ रत्नमिति धननाम ॥ ३।८।८ ॥

(क) ऋ० ३।५।१५ ॥ (ख) परिवाजपतिः कविरित्येष हि वाजानां पतिः । ऐत० ब्रा०

पृ० २।५० १।ख ५ ॥



## अथैकादशी ।

काण्वः प्रस्कण्व ऋषिः । एकं सूर्यसाम, वसुरोचिः सूर्यवर्चा  
ऋषिः । गायत्री । सूर्यः । विनियोगस्तु आश्विनशस्त्रप्रकरणे  
सौर्यक्रतौ ।

२ ३ २ ३ १ २ ३ १ २ ३ १ २  
उदु त्यं जातवेदसं देवं वहन्ति केतवः ।

३ १ २ २ २ ३ १ २  
दृशे विश्वाय सूर्यम् ॥ ३१ ॥ (क) ।

पदपाठः । उत् अ० । उ अ० । त्यम् २ । जातवेदसम्  
२ । देवम् २ । वहन्ति क्रि० । केतवः १ । दृशे अ० । विश्वाय  
४ । सूर्यम् २ ।

अन्वयः । केतवः त्यं जातवेदसं देवं सूर्यं विश्वाय दृशे  
उद्वहन्ति 'उ इति पादपूरणः' ।

आधियाज्ञिकम् । 'केतवः' सूर्यरश्मयः 'त्यं' तं 'जातवेदसं'  
जातधनं, प्राणिनां वेदितारं वा 'सूर्यं' सर्वस्य प्रेरकमादित्यं 'विश्वाय'  
'दृशे' विश्वं द्रष्टुं, सर्वेषां प्राणिनां सन्दर्शनाय 'उद्वहन्ति' उत्कृष्टं  
प्रकाशयन्ति विज्ञापयन्ति ।

आध्यात्मिकम् । 'केतवः' ईश्वरस्य सृष्टिरचनादिविविधा  
गुणाः 'त्यं' तं 'जातवेदसं' प्राणिनां वेदितारं 'सूर्यं' सर्वस्य प्रसवितारं  
परमात्मानं 'विश्वाय' 'दृशे' सर्वेषां प्राणिनां सन्दर्शनाय 'उद्वहन्ति'  
उत्कृष्टं प्रकाशयन्ति, विज्ञापयन्ति ।

निरुक्तम् । 'उद्वहन्ति तं जातवेदसं रश्मयः केतवः सर्वेषां  
भूतानां दर्शनाय सूर्यमिति' ॥ १२।१५।१ ॥ जातवेदः कस्मात् ॥  
जातानि वेद । जातानि वै न विदुः । जाते जाते विद्यत  
इति वा । जातवित्तो वा जातधनः । जातविद्यो वा जातप्रज्ञानः ।

यत्तज्जातः पशूनविन्दतेति तज्जातवेदसो जातवेदस्त्वमिति ब्राह्मणं  
तस्मात् सर्वानृतून् पशवोऽग्निमभिसर्पन्तीति च ॥ ७।१८।२ ॥ सूर्यः  
सर्त्तर्वा । सुवतेर्वा । स्वीर्यते र्वा ॥ १२।१४।२ ॥

### अथ द्वादशी ।

काण्वो मेधातिथि ऋषिः । कावं साम, वसुरोचि ऋषिः  
( कावञ्च वसुरोचिषः । आ० ब्रा० ) गायत्री । अग्निः । विनियोगस्तु  
( कावं भवति ॥ लोकविन्दु साम विन्दते लोकं कावेन तुष्टुवानः ।  
ता० म० ब्रा० ११।५।२४, २५ ) अभिलषितस्थानप्राप्ती ।

३ २ ३ १ २ २ ३ १ २ ३ २  
कविमग्नि उपस्तुहि सत्यधर्माणमध्वरे ।

३ १ २ ३ १ २  
देव ममीवचातनम् ॥ ३२ ॥ (क)

पदपाठः । कविम् २ । अग्निम् २ । उपस्तुहि क्रि० ।  
सत्यधर्माणम् २ । अध्वरे ७ । देवम् २ । अमीवचातनम् २ ।

अन्वयः । [ हे स्तोतः ] कविं सत्यधर्माणम् अमीवचातनं  
देवम् अग्निम् अध्वरे उपस्तुहि ।

आधियाज्ञिकम् । हे स्तोतः ! 'कविं' क्रान्तदर्शिनं  
'सत्यधर्माणं' सत्यो धर्मी यस्य तं 'अमीवचातनम्' अमीवानां रोगाणां  
चातनं नाशकं 'देव' द्योतमानम् 'अग्निम्' 'उपस्तुहि' उपेत्य  
स्तुतिं कुरु ।

आध्यात्मिकम् । हे स्तोतः ! 'कविं' क्रान्तदर्शिनं  
'सत्यधर्माणं' सत्यो धर्मी न्यायो यस्य तं 'अमीवचातनम्' अमीवाना-  
मविद्यादिदोषाणां नाशकं 'देव' दिव्यगुणोपेतम् 'अग्नि' परमात्मानम्  
'उपस्तुहि' उपेत्य स्तुतिं कुरु ।

निरुक्तम् । सत्यं कस्मात् सत्तु त्रायते सत्प्रभवं भवतीति  
वा ॥ ३।१३।१६ ॥ एतेः कारितं च यकारादिञ्चान्तकरणमस्तेः शङ्  
च सकारादिं च ॥ १।१३।३ ॥

### अथ त्रयोदशी ।

अम्बरीषनृपतेः पुत्रः सिन्धुद्वीपस्त्वष्टृपुत्रस्तिशिरा वा ऋषिः, त्रित  
आप्तो वा । ( सूर्यवर्चसः सामनी द्वे, वसुरोचिषो वा, पारावतेः,  
काशीते वा, कापोते वा, वासुमान्दे वा । आ० ब्रा० ) द्वे सामनी,  
काशीतं, कापोतं, वासुमन्दं वा नाम । सूर्यवर्चा, पारवतः पुत्री  
वसुरोचिः, काशीतः, कापोतः, वसुमन्दो वा ऋषिः । गायत्री ।  
आपः । विनियोगस्तु प्रातरनुवाकप्रकरणे आश्विनशस्त्र ।

१ २ ३ २ ३ १ २ ३ १ २

३ १ २

शन्नो देवीरभिष्टये शन्नो भवन्तु पीतये ।

२७ ३ १ २

शंयो रभिस्त्रवन्तु नः ॥ ३३ ॥ (क)

पदपाठः । शम् अ० । नः ६ । देवीः २ । अभिष्टये ४ ।  
शम् अ० । नः ६, ४ । भवन्तु क्रि० । पीतये ४ । शंयोः अ० । अभि-  
स्त्रवन्तु क्रि० । नः ६, ४ ।

अन्वयः । देवीः (=देव्यः) [आपः] नः अभिष्टये शं भवन्तु ।  
नः पीतये शं [भवन्तु] । नः शंयोः अभिस्त्रवन्तु [च] ।

आधियाज्ञिकम् । 'देवीः' देव्यः, विभक्तिव्यत्ययः, आपः  
'नः' अस्माकम् 'अभिष्टये' यज्ञाय 'शं' सुखकराः 'भवन्तु' ।  
यद्वा 'शं' सुखं 'भवन्तु' भावयन्तु । 'नः' अस्माकं 'पीतये' पानाय 'शं'  
सुखकराः भवन्तु । 'नः' अस्माकं उपरि 'शंयोः' सुखम् 'अभिस्त्रवन्तु'  
अत्यर्थं सिञ्चन्तु । यद्वा 'शंयोः' शं शमनं रोगाणामिति योः यापनं  
भयानामिति 'अभिस्त्रवन्तु' ।



आध्यात्मिकम् । 'देवोः' देव्यः दिव्याः [आपः] परमात्मनो-  
व्यापकप्रकाशशक्तयः 'श' कल्याणं 'भवन्तु' भावयन्तु प्रयच्छन्तु,  
'नः' अस्मभ्यं 'पीतये' पूर्णानन्दभोगेन तृप्तये 'श' कल्याणं  
प्रयच्छन्तु । 'नः' अस्मभ्यं 'शंयोः' सुखम् 'अभिस्त्रवन्तु' सर्वतः  
सिञ्चन्तु ।

निरुक्तम् । इष्टिरिति यज्ञनाम ॥ ३।१८।५ ॥ पीतये  
पानाय ॥ १२।४।१ ॥ शंयुः ( सुखंयुः ) शमनं च रोगाणां,  
यावनं च भयानाम् ॥ ४।२१।२ ॥ स्रवतीति गतिकर्मा ॥ ३।८।१४ ॥  
शमिति सुखं नाम ॥ ३।१३।११ ॥

### अथ चतुर्दशी ।

कविपुत्र उशना ऋषिः । ( गौराङ्गिरसस्य सामनौ हे गोतमस्य  
वा मनाज्ये । आ० ब्रा० ) हे सामनौ मनाज्यमिति नाम, आङ्गि-  
रसो गुर्कृषिर्गोतमो वा । गायत्री । अग्निः । विनियोगस्तु  
प्रातरनुवाकप्रकरणे आग्नेयक्रतोः आश्विनशस्त्रे ।

१ २ ३ १२ २२ ३ १ २

कस्य नूनं परीणसि धियो जिन्वसि सत्यते ।

१ २ ३ १ २ ३ १ २

गोषाता यस्य ते गिरः ॥ ३४ ॥ (क)

पदपाठः । कस्य ६ । नूनम् अ० । परीणसि ७ । धियः  
२ । जिन्वसि क्ति० । सत्यते सं० । गोषाता ७ । यस्य ६ । ते  
६ । गिरः १ ।

अन्वयः । [हे] सत्यते ! [अग्ने] [त्वं] कस्य परीणसि  
(=परीणसः) धियः नूनं जिन्वसि ? यस्य ते (=त्वद्विषयिण्यः) गिरः  
गोषाता (=गोषातो) । [भवन्ति]

(क) ऋ० ६।६।६ ॥ 'परीणसि' इत्यत्र 'परीणसः' इति, 'सत्यते' इत्यत्र 'दस्यते' ।

**आधियाज्ञिकम् ।** हे 'सत्यते' सतां सज्जनानां यजन-  
शीलानां पते पालक ! अग्ने ! त्वं 'कस्य' कीदृशस्य जनस्य 'परीणसि  
परीणसः विभक्तिव्यत्ययः, बह्वनि 'धियः' कर्माणि 'नून' निश्चितं  
जिन्वसि' प्रीणयसि, पूरयसीति ? अस्योत्तरमाह, 'यस्य' यजन-  
शीलस्य 'ते' त्वद्विषयिण्यः 'गिरः' स्तुतयः 'गोषाता' गोषातौ गवां  
सोमानामाज्याहुतीनां वा सातौ सम्भजने दाने भवन्ति तस्यैव । यः  
स्तुतिभिः सह सोमाहुतीराज्याहुतीर्वा [ आज्याहुतिरेव सोमाहुतिः ।  
श० ब्रा० ] तुभ्यं ददाति तस्मै त्वं परितुष्यसि ।

**आध्यात्मिकम् ।** हे 'सत्यते' सतां सज्जनानामुपासकानां  
पालक परमात्मन् ! त्वं 'कस्य' कीदृशस्य जनस्य 'परीणसि'  
बह्वनि 'धियः' कर्माणि 'नून' निश्चितं 'जिन्वसि' प्रीणयसि  
पूरयसीति ? अस्योत्तरमाह, 'यस्य' उपासकस्य 'ते' त्वद्विषयिण्यः  
'गिरः' स्तुतयः पञ्चमहायज्ञाद्यनुष्ठानेन 'गोषाता' गवां ब्रह्मर्चसां  
सातौ लाभे भवन्ति तस्यैव । [यज्ञेन यज्ञमयजन्त देवा स्तानि धर्माणि  
प्रथमान्यासन् । तेह नाकं महिमानः सचन्त यत्र पूर्वे साध्याः सन्ति  
देवाः । य० ३१।१६] [स्वकर्मणा तमभ्यर्च्य सिद्धिं विन्दति  
मानवः । गी० अ० १८ । श्लो ४६] यद्वा 'धियः' प्रज्ञाः 'परीणसि'  
परीणसः बह्वीः 'जिन्वसि' प्रीणयसि, बुद्धेस्तृप्तिकारको भवसीति  
[तमीशानं जगतस्तस्युपस्यति धियं जिन्वमवसे ह्रमहे वयम् । ऋ०  
१।६।१५ ॥ 'धियं' 'जिन्वम्' यो बुद्धेस्तृप्तिकर्ता तम्] ।

**निरुक्तम् ।** परीणसेति बहुनाम ॥ ३।१३।१ ॥

## अथ व्याकरणम् ।

अग्निः (२२, २२, २७, ३०)—[१८] ।

अग्निम् (२१, ३२)—[१८] ।

अग्ने (२३, २४, २५, २६, २८, २९)—[१८] ।

अङ्गिरः (२९)—अग्नि धातोः [अग्निः १८] 'अङ्गते रसि रि रुडागमश्च' उ० ४।२३६ इत्यसि-  
रि रुडागमश्च । अङ्गति गच्छति प्राप्नोति जानाति वा सोऽङ्गिरासस्य सं० १व० ।  
अच्छा (२१)—नञ् + 'क्षो' छेदने दि० प० अनि० छति, + क । 'निपातस्य च' ६।३।१२६  
इति दीर्घः ।

अजरः (२४)—नास्ति जरा [जराबोध २८] यस्य सोऽजरः १मा १व० ।

अतिष्ठम् (२२)—'अद' भक्षणे अ० प० अनि० अति, अस्मात् 'अदेस्तिनिय' उ० ४।६८ अति  
भक्षयति विनाशयतीति अची तम् रया १व० ।

अध्वराणाम् (२१)—[२८] ।

अध्वरे (३२)—७मी १व० ।

अपाम् (२७)—'आप्ल' व्याप्तौ स्वा० प० अनि० आप्रीति, + क्तिप् 'आप्रीते ऋस्व' उ० २।५८  
नित्यबहुवचनत्वं स्त्रीत्वं च । आप्रीतीत्यापसासाम् ६ष्टी बहुव० ।

अभिष्टये (३३)—अभि + 'इष्' गतौ दि० प० से० इष्टति, इच्छायाम् तु० प० से०  
इच्छति, यजतेर्वा [यज्ञस्य १८] भावे क्तिन् । 'यहिज्या०' ६।१।१६ एषां किति  
ङिति च सम्प्रसारणं स्यात् । 'व्रथ मसृज०' ८।२।३६ इति षत्वे णुत्वम् ।  
'शक्तभ्रादिषु०' वा० १।१।६४ इति पररूपत्वे सवर्णदीर्घाभावः । अभिष्टिप्तस्य  
४र्थो १व० ।

अभिसवन्तु (३३)—नञ् + 'भा' दीप्तौ अ० प० अनि० भाति, + क्ति, अव्ययसंज्ञा । 'सु'  
गतौ स्वा० प० अनि० सवति, लोटि प्रथम पु० १व० ।

अमीवचातनम् (३२)—अमधातोः [अमेः २८०] 'शेवय०' उ० १।१५४ इति वन् प्रत्यये इडा-  
गमे च निपातनात्साधः । यद्वा अमेरीवः १ 'वते' याचने स्वा० उ० से० चतति,  
तै, अस्माद्धिसार्थास्मिजन्ताद्गयादित्वात्ताः, योरनादेशः, 'शिरनिटि' ६।४।५१  
इति शेलोपः । अमीव रोगं चातयति नाशयतीत्यमीवचातनक्षम् रया १व० ।

अयः (२३)—इणधातोः [इतराः १८०] 'पु'सि संज्ञायां घः' १।३।११८ इति घः । एति  
गच्छतीत्ययः १मा १व० । 'अय' गतौ स्वा० आ० से० अयते, इति घातोः  
कर्त्तरि पचाद्यच् वा ।

अयम् (२७)—पु'सि, १मा १व० ।



अरम् (२५)—‘ऋ’ गतिप्रापणयोः भ्वा० प० अनि० ऋच्छति, अ० प० अनि० इयार्त्ति, आभ्यां  
पचाद्यच् । अव्ययसंज्ञा ।

अश्यासः (२५)—अश्वशब्दात् [अश्वम् २८०] जसि ‘आञ्जसेरसुक्’ ७।१।५० अवर्णान्तादङ्गात्परस्य  
जसोऽसुक् स्यात् ।

असि (२३)—[१८०]

अस्माकम् (२८)—इष्टी बहु व० ।

अंहसः (१४)—‘अम’ गत्यादिषु भ्वा० प० से० अमति, अस्मात् ‘अमेर्हुक् च’ उ० ४।२१३  
इत्यसुन् हुक् च । अमन्ति प्राप्नुवन्ति दुःखान्यनेन तत् अंहः पापः तस्मात्  
५मी १व० ।

आ इयेथ (२३)—आ पूर्वादिण्धातोः ‘कृन्दसि लुङ् लिट्’ ३।४।६ धात्वर्थानां  
संज्ञायां सर्वकालिष्वेते वा लुङ्, इति सामान्ये लिट् । ‘व्यवहिताथ’ १।४।८२  
इति साधुः ।

आशवः (२५)—अश्वधातोः [अश्वम् २८०] ‘क्लवापा०’ उ० १।१ इति उः । १मा बहुव० ।

आसदम् (२३)—आङ् पूर्वात् सौदतेः [निषत्सि १८०] अच् । य आसीदति तम् २या १व० ।

आहुत (२०)—सं० १व० ।

इमम् (२८)—२या १व० पुंसि ।

उ (३१)—[ऊ १८०] पादपूरणार्थम् ।

उत् (३१)—ऊर्ध्वार्थव्ययम् ।

उपस्तुहि (३२)—उपपूर्वात् टुञ् धातोः लोटि उत्तमपु० १व० हिः ।

ऊ (२८)—[१८०] ।

ककुत् (२७)—कंसुखं कौति, ‘कु’ शब्दे अ० प० अनि० कौति, क्तिप् + तुक्, पृषोदरादित्वा-  
त्साधुः । यद्वा ककुहः महान् । हस्यत् ।

कविः (३०)—‘कुङ्’ शब्दे भ्वा० आ० अनि० कवते, तु० प० अनि० कुवति, आभ्याम् ‘अच  
इ’ उ० ४।१३८ इति इः कवते शब्दं करोति उपदिशति वा स कविः १मा १व० ।

कविम् (३२)—२या १व० ।

कस्य (३४)—‘कै’ शब्दे भ्वा० प० अनि०, कायति, अस्मात् ‘कायतेर्डिमिः’ उ० ४।१५८ ।  
कायति शब्दयतीति किम्, को वा तस्य इष्टी १व० ।

केतवः (३१)—‘चायु’ पूजानिश्चामनयोः भ्वा० आ० से० चायते, अस्मात् ‘चायः कौ’ उ० १ ।  
७४ इति कौभावः धातोः तु प्रत्ययश्च । चायते पूजयति निश्चामयति आचयति  
वा स केतुसे १मा बहु व० ।

गुयत्रम् (२२)—‘गै’ शब्दे भ्वा० प० अनि० गायति, शतप्रत्ययः = गायन्, तं चायते, ‘तेङ्’  
पालने भ्वा० आ० अनि० त्रायते, अस्मात् ‘आतोऽनुपसर्गे कः’ १।१।३ इति कः ।

यद्वा गानं गायः, भावे घञ्, युक् । गायेन गानेन वायते—कः सुपीति  
योगविभागात् । २या १व० ।

गिरः (३४)—[१८०]

गिरा (२६)—[१८०]

गोपवनः (२६)—‘गम्भ्र’ गतौ भ्वा० प० अनि० गच्छति, अस्मात् ‘गमेर्ङोः’ उ० २।६७ इति  
ङोः, ङित्वाट्टिलोपः । गच्छतीति गौः । ‘पूञ्’ पवने क्रा० उ० से० पुनाति  
पुनीते, अस्मात् ‘ल्युट् च’ ३।३।११५ इति ल्युट् । ‘युवीरनाकौ’ ७।१।१ इति  
यीरनादेशः । पुनातीति पवनम् । गोभिः पवनं यस्य स गोपवनः १मा १व० ।

गोषाता (३४)—‘षण्’ सम्भक्तौ भ्वा० प० से० सनति, ‘षण्’ दाने त० उ० से० सनोति,  
सनते, आभ्यां क्तिन् । जन सन खनां सञ् भलोः ६।४।४२ एषामाकारोऽन्ता-  
देशः स्याज्भलादौ सनि भलादौ किति च ॥ यद्वा ‘कति यूति०’ ३।३.६७ इति  
‘षी’ अन्तकर्मणि दि० प० अनि० स्यति, अस्मात् क्तिन् ‘यति स्यति०’ ७।४।४०  
इतीत्वे प्राप्ते इत्वाभावो निपात्यते । गवां सातिः—गोसातिः—गोषातिः  
‘पूर्वपदात्’ ८।३।१०३ पूर्वपदस्यान्निमित्तात्परस्य स्य षी वा, तस्यां गोषातौ  
इति भूते ‘सुपां सुलुक्’ ७।१।३६ इति डा ।

जनम् (२३)—२या १व० ।

जनिष्ठत् (२६)—जनधातोः लुङि ‘अजनिष्ठ’ स्थाने अङभावी वर्णव्यत्ययश्च ।

जातवेदसम् (३१)—जन + क्तः = जातं वेत्ति, विन्दति, जातेषु प्राणिषु विद्यते वा जातवेदासम् ।

जातो वेदो धनं यस्य वा [विश्ववेदवत् १८०]

जिन्वति (२७)—‘जिवि’ प्रीणनार्थः भ्वा० प० से० । इदित्वाद्भ्रम् लट्, तिप् ।

जिन्वसि (३४)—लटः मध्यम पु० १व० सिप् ।

णः (२४)—[नः १८०] ‘नश्च धातुस्थो रुषभ्यः’ ८।४।२७ इति णत्वम् ।

तव (२५)—इष्टौ १व० ।

तपिष्ठीः (२४)—‘तप’ सन्तापे भ्वा० प० अनि० तपति, ऐश्वर्ये वा दि० आ० अनि० तप्यते,  
आभ्यामिष्ठन् ‘अतिशयने तमविष्ठनौ’ ५।३।५५ इति । अतिशयेन तपति तप्यते  
वा तपिष्ठकैः श्या बहुव० ।

तिम्भेन (२२)—‘तिज्’ निशाने भ्वा० आ० से० तितिवते, चु० प० से० तेजयति, आभ्यां  
‘युजिरुजितिजा०’ उ० १।१४६ इति मक् कवर्गश्च, तिम्भं तेन ३या १व० ।

ते (३४)—[१८०]

त्यम् (३१)—[१८०]

त्वम् (२८)—[१८०]

त्वा (२६, २६)—[२८०]

दधत् (३०)—धा धातोः [अधि १८०] श्लः । यद्वा 'घोर्लोपी लेटि वा' ७।१।७० धा + लेट् + तिप् = धा + त् ( 'इतश्चलीपः परस्मैपदेषु' ३।४।८७ लेटस्तिङामितो लोपो वा स्यात् परस्मैपदेषु ति—त् ), शप् ( 'व्यत्ययो बहुलम्' ३।१।८५ ), श्रु, 'द्विलम्, अट् (लेटोऽडाटो' ३।४।८४ लेटः अट् अट् एतौ आगमौ स्तः, तौ च पितौ ), आलीपः ।

दाश्वि (३०)—'दाश्व' दाने भ्वा० उ० से० दाश्वति, ते अस्मात् 'दाश्वान् सन्धान्' ६।१।१२ एते कसन्ता निपात्यन्ते । ४र्थी० १व० ।

दिवः (२७)—दृष्टौ १व० ।

देव (२४)—[१८०]

देवयम् (२३)—देव + या प्रापणे + क्तः 'मृगयादयश्च' उ० १।३७ इति । देवान् विदुषी याति स तम् रया १व० ।

देवम् (३०, ३२)—रया १व० ।

देवीः (३३)—स्त्रियाम् रया बहु व० व्यत्ययेन प्रथमास्थाने ।

देवेषु (२८)—७मी बहु व० ।

द्युमन्तम् (२६)—'द्यु' अभिगमने अ० प० अनि० द्यौति, + मतुप्, तम् रया १व० ।

दृशे (३१)—[१८०]

धियः (३४)—धीशब्दस्य रया बहु व० ।

नः ( ३३, ३३, ३३ )—[१८०]

नक्ष्य (२६)—'णव' गतौ भ्वा० प० से० नक्षति, + यत् । सं० १व० ।

नम्ने (२१)—न + 'पत' पतने + णच् 'नमृनेष्टृ०' उ० २।८५ इति साधुः । नञः प्रकृति-भावः पतेरच्छन्दीपय निपातनात् । व्यत्ययेन द्वितीयाथे चतुर्थी ।

नय्यांसम् (२८)—'णु' स्तुतौ अ० प० से० नौति, अस्मात् 'ऋदीरप्' ३।३।५७ ऋवर्णानादु-वर्णानादप् । नवशब्दादीयमुनि ईकारलीपः छान्दसः । रया १व० ।

निधीमहे (२६)—नि + दधीमहि ('धा' लिङ् आ० ) व्यत्ययेन दलोप एकारश्च ।

नियंसत् ( २२ )—नि + 'यम' उपरमे भ्वा० प० अनि० यच्छति, लेटि सिवागमः ।

पतिः (२७)—पा रक्षणे धातोः 'पातेर्ङतिः' उ० ४।५७ इति ङतिः । पाति रक्षतीति पतिः १मा १व० ।

परीणसि (३४)—परि + 'णस' कौटिल्ये भ्वा० आ० से० नसते, + क्तिप् । व्यत्ययेन रया स्थाने ७मी ।

पथक्रमीत् (३१)—परिपूर्वात् 'क्रम' पादविक्षेपे भ्वा० प० से० क्रामति, धातोः लङि प्रथम पु० १व० ।

पवक (२८)—पूजधातोः [गोपवनः ] 'खुल्लचौ' ३।१।१३३ इति ख, ल् । 'युवीरनाकौ' ७।१।१ इत्यकः णित्वादवृद्धिः । सं० १व० ।



प्रीतये (३३)—‘पा’ पाने धातोः [गोपीधाय २८०] ‘स्यागापापचोभावे’ ३।३।२५ इति क्तिन् ।

‘षुमास्यां’ ६।४।६६ इतीलम् । पीतिसस्ये षर्थो १व० ।

पुरुतमम् (२१)—‘पृ’ धातोः [परमात् १८०] ‘पृ भिदि०’ उ० १।२३ इति कुः । पिपत्तिं

पालयति पूरयति वा स पुरुः । ‘अतिप्रायने तमविठनौ’ ५।३।५५ इति तमप् ।

व्यत्ययेनोकारस्य दीर्घः । तम् २या १व० ।

प्रथिव्याः (२७)—प्रथ धातोः [प्रति २८०] ‘प्रथेः पिवन्’ उ० १।१५० इति । तस्याः इहो १व० ।

प्रतिदहस्म (२४)—प्रति पूर्वात् ‘दह’ भस्मीकरणे स्वा० प० अनि० दहति, धातोः लोटि मध्यम

पु० १व० । स्म पादपूरणे ‘मिड्’ ईषड्सने स्वा० आ० अनि० मयति, ‘अन्ये-

ष्वपि०’ ३।२।१०१ इति डः । यद्वा षो धातोः [गोधाता] अ प्रत्ययः । अव्ययम् ।

प्रवोचः (२८)—प्र+‘वच’ परिभाषणे अ० प० अनि० वक्ति, +लुङ् (अवोचः)—व्यत्ययेन

पररूपत्वे सवर्णदीर्घाभावः ।

बर्हिः (२३)—[वर्हिषि १८०] २या १व० ।

बहन्ति (२५, ३१)—‘बह’ प्रापणे स्वा० उ० अनि० वहति, ते, लटि प्रथम पु० बहुव० ।

भवन्तु (३३)—‘भू’ सत्तायाम् स्वा० प० से०, लोटः प्रथम पु० १व० ।

महान् (२३)—महधातोः [महे १८०] ‘वर्त्तमाने०’ उ० २।८४ एते निपात्यन्ते शतवच्चैषां

काथ्ये स्यात्, उगित्वाद्भुम् । ‘सान्तमहतः०’ ६।४।१० इति दीर्घः । मञ्जते पूज्यते

इति महान् १मा १व० ।

मूर्द्धा (२७)—[मूर्द्धः १८०] १मा १व० ।

मृड् (२३)—‘मृड्’ सुखने तु० प० से० लोटः मध्यम पु० १व० ।

यस्य (३४)—यच्छब्दस्य [२६] पुंसि इहो १व० ।

युङ्ल्ता (२५) ‘युजिर्’ योगे रु० उ० अनि० युनक्ति, युङ्क्ते, धातोः लोटः मध्यम पु० १व०

‘द्यवोऽतस्तिडः’ ६।३।१३५ मन्ते दीर्घः ।

ये (२५)—यच्छब्दस्य पुंसि १मा बहु व० ।

रचा (२४)—‘रच’ पालने स्वा० प० से० लोटि, दीर्घः ।

रवानि (३०)—रम्धातोः [रथम् १८०] ‘रमेत् च’ उ० ३।१४ एतान्द्रमेर्नप्रत्ययो मस्य

तथादेशः । रमयति हर्षयतीति रजं तानि २या बहु व० ।

रयिम् (२२)—रीधातोः [रितसः २८०] ‘अच डः’ उ० ४।१३८ इति डः, रिणाति गच्छति

जनाञ्जनमिति रयिर्धनं तम् २या १व० ।

रितसि (२७)—[रितसः २८०] २या बहु व० ।

वः (२१)—युष्मच्छब्दस्य [ति १८०] २या बहु व० व्यत्ययेन, यूयमित्यतः ।

वयम् (२६)—[२८०] ।

वाजपतिः (३०)—‘वज’ गतौ स्वा० प० से० अस्मात् ‘अकर्त्तरि च कारके संज्ञायाम्’ ३।३।१८०

कतृभिन्ने कारके घञ् स्यात् । 'चजोः कुघिस्थातोः' ७।३।५२ चस्य जस्य च कुत्वं स्यात् घिति ण्यति च प्रत्यये परे, इति कुत्वे प्राप्ते 'अजिन्नज्योश्च' ७।३।६० न कुलम् । 'चकारस्यानुक्तसमुच्चयार्थत्वाद् [वजिरपिकुलप्रतिषेधः सिद्धी भवति] इति न्यासकारः । वज्यते निगम्यते सर्वैरिति वाजोऽन्नम् । वाजानां पतिः वाजपतिः १मा १व० ।

विश्वपतिः (२६)—विशा [ विशे २द० ] प्रजानां पतिः विश्वपतिस्तस्य सं० १व० ।

विश्वम् (२२)—[ विश्ववेदसम् १द० ] पुंसि २या १व० ।

विश्याय (३१)—व्यत्ययेन असर्वनामता । ४धीं १व० ।

वधन्तम् (२१)—वधु [ वर्धसि १द० ] धातोर्व्यत्ययेन शतः, तं २या १व० ।

वंसते (२२)—'वन' सधत्तौ भ्वा० प० अनि० वनते, लिटि सिवागमः ।

ग्रम् (३३)—'ग्रमु' उपग्रसे दि० प० से० शाम्यति, धातोर्विन्, निपातनाद्वा । अव्ययम् ।

शंयोः (३३)—शाम्यते: 'कंशंभ्यां वभयुस्तिवृतयसः' ५।२।१३८ इति युस्, तयोः । यद्वा शंयोरेवाव्ययम् ।

शोचिषा (२२)—युच् धातोः [ युक्तः १द० ] 'अर्चिं शुचि०' उ० २।१०८ इति इसिः शोचिस्तेन ३या १व० ।

शुधी (२६)—'शु' श्रवणे भ्वा० प० अनि०, अस्य लोटो मध्यमैकवचने शृणु 'कन्दसुभयथा' ३।४।११७ इत्युभयसंज्ञावत्त्वादार्धधातुकां ततो न श्रू न च शुः । ततः 'शु शृणु पृक्त०' ६।४।१०२ इति हेर्ङिः । 'अन्येषामपि०' ६।३।१३७ इति दीर्घः ।

षु (२८)—[ षु ब्रवाणि १द० ] ।

सः (२६)—तच्छब्दस्य [ २द० ] 'तदोः स सावनत्ययोः' ७।२।१०६ इति सः, १मा १व० ।

सत्यते (३४)—'अस' भुवि धातोः [ अस्मि १द० ] लटः श्वादेशः, 'असोरक्लोपः' ६।४।१११ अस्यास्तेथाकारस्य लोपः स्यात् सार्वधातुके कृडिति, सत्तेषां पतितस्य सं० १व० ।

सनिम् (२८)—घण्टुदाने [ गोघाता ] धातोः 'खनिकष्य०' उ० ४।१४० इति इन् । सनोति ददातीति सनित्तम् २या १व० ।

सहस्वते (२१)—'षह' मर्षणे भ्वा० आ० से० सहते, धातोः 'सर्वधातुभ्योऽमुन्' उ० ४।१८६ इत्यमुन् । सहते मर्षयतीति सहो वलम् । ततः 'तदस्याल्बन्निप्रिति०' ५।२।८४ इति मनुप् । 'मादुप्रधाया०' ८।२।८ इति मस्य वः । सहस्वान्तस्ते ४धीं १व० व्यत्ययेन द्वितीयास्थाने ।

साधवः (२५)—'साध' संसिद्धौ स्वा० प० से० साधोति, धातोः 'कृवापा०' उ० १।१ इति उः । १मा बहु० ।

सुवीरम् (१६)—सुपूर्वात् 'कौर' विक्रान्तौ चु० आ० वीरयते, धातोः कः । यद्वा 'अज' गति-क्षेपणयोः भ्वा० प० से० अजति, धातोः वी आदेशः, रक् प्रत्ययश्च 'स्फायितश्चि०'

उ० २।१३ इति । अजति गच्छति शत्रून् प्रति स वीरः । सु—वीरः सुवीरः त  
रया १व० ।

सूर्यम् (३१)—‘सु’ गतो स्वा० प० अनि० सरति, ‘षु’ प्रेरणे तु० प० से० सुवति, आभ्यां  
‘राजसूर्य सूर्य०’ ३।१।११४ इति क्यवन्ती निपातः । सरति, सुवति वा  
सूर्यस्तम् रया १व० ।

सत्यधर्माणम् (३२)—‘अस’ सुवि + शत + यत् । ‘धृङ्’ अवस्थाने तु० आ० अनि०  
प्रियते, धातोः ‘अति’ सुसुहृष्ट०’ उ० १।१४० इति मनिन् । प्रियते  
सुखप्राप्तये सेव्यते स धर्मः । सत्यो धर्मो यस्य ‘धर्मादनिच्’ केवलात्  
५।४।१२४ इत्यनिच् समासान्तः, तम् रया १व० ।

हवम् (२८)—जुहोते: [आहुतः १द०] ह्यतेर्वा [आहुवे २द०] अप् । रया १व० ।

हव्यानि (३०)—हव्यशब्दस्य [हव्यदातये १द] रया बहु० ।

हि (२५)—[१द०] ।

इति तृतीयदशतिः तृतीयखण्डश्च ।

प्रथमम् ( आग्नेयं ) पर्व । प्रथमोऽध्यायः । प्रथमः प्रपाठकः ।  
चतुर्थः खण्डः । चतुर्थी दशतिः ।

अथ प्रथमा ।

यज्ञा यज्ञा वो इत्यृचो बार्हस्पत्यस्मृणपाणिः शंयु ऋषिः । चत्वारि  
सामानि, हे सामनी भरद्वाजस्य सम्बन्धिनी उपहवौ एतन्नामके, तृतीयं  
साम श्रीष्टीगवं शुष्टिगुर्नाम ऋषिः, चतुर्थं साम वैश्वानराख्यस्याग्नेः  
स्वभूतं यज्ञायज्ञीयं, भरद्वाजस्य ऋषेः सम्बन्धि वा ( भरद्वाजस्योपहवौ  
हौ श्रीष्टीगवं तृतीयमग्ने वैश्वानरस्य यज्ञायज्ञीयं भरद्वाजस्य वा । आ०  
वा० ) बृहती कन्दः ( बृहती जागतस्त्रयश्च गायत्राः । पि० क० सू०,



अध्या० ३ । सू० २६ ) (क) अग्नि देवता । ( यज्ञा यज्ञा वो अग्नये  
इत्यग्निर्वै यज्ञो यज्ञ एव तद्यज्ञं प्रतिष्ठापयति ॥ ता० म० ब्रा०  
११।५।२ ) यज्ञे यज्ञे संस्तुतेऽग्नौ यज्ञस्य प्रतिष्ठायां विनियोगः ।

३ १ २      ३ १ २ ३ १ २      ३ १ २      १ २ ३ २  
यज्ञा यज्ञा वो अग्नये गिरा गिरा च दक्षसे । प्र प्र वय-  
३ १ २ ३ १ २      ३ २ ३ १ २      २ २  
ममृतं जातवेदसं प्रियं मित्रं न शंसिषम् ॥३५॥ (ख)

पदपाठः । यज्ञा यज्ञा ७ । वः २ । अग्नये ४ । गिरा  
गिरा ३ । च अ० । दक्षसे ४ । प्र प्र अ० । वयम् १ । अमृतम् २ ।  
जातवेदसम् २ । प्रियम् २ । मित्रम् २ । न अ० । शंसिषम् क्रि० ।

अन्वयः । [हे स्तोतारः] वः (=यूयं) यज्ञा यज्ञा दक्षसे  
अग्नये गिरा गिरा [स्तोत्रं कुरुत], वयं च अमृतं जातवेदसं मित्रं न  
प्रियं [तं] प्र प्र शंसिषम् ।

आधियाज्ञिकम् । हे स्तोतारः ! 'वः' यूयं, विभक्तिव्यत्ययः  
'यज्ञा यज्ञा' प्रति यज्ञं 'दक्षसे' समर्थाय 'अग्नये' 'गिरा गिरा' स्तुति-  
रूपाभिः सर्व्वाभिर्वाग्भिः स्तोत्रं कुरुत । 'वयम्' ऋत्विजः 'च'  
अपि 'अमृतम्' अविनाशिनं 'जातवेदसं' जातधनं 'मित्रं न प्रियं'  
बन्धुमिवानुकूलं तं 'प्रप्रशंसिषम्' प्रशंसामः ।

आध्यात्मिकम् । हे स्तोतारः ! 'वः' यूयं 'यज्ञा यज्ञा'  
प्रतियज्ञं 'दक्षसे' समर्थाय, महते 'अग्नये' परमात्मने 'गिरा गिरा'  
स्तुतिभिः पूजयत । 'वयम्' उपासकाः 'च' अपि 'अमृतम्' अविना-  
शिनं 'जातवेदसं' जातधनं, जातप्रज्ञं वा 'मित्रं न प्रियं' बन्धुवदनु-  
कूलं तं 'प्रप्रशंसिषम्' प्रशंसामः ।

(क) यदा एको जागतः ( वादशाचरः ) पादः, त्रयश्च गायत्र्याः ( अष्टाचराः ), तदा  
वृक्षतौ नाम द्वन्द्वो भवति ।

(ख) सू० अष्ट० ४ । अध्या० ८ । व० १ । एवं विधः पाठः ॥

निरुक्तम् । दक्षतेरुत्साहकर्मणः ॥ १।७।१ ॥ दक्षो  
बलनाम ॥ ३।८।७ ॥ शंसतिः अर्चतिकर्मा ॥ ३।१८।१ ॥ असृतेऽ-  
मरणधर्माणौ ॥ २।२०।१ ॥

### अथ द्वितीया ।

पाहि नो अग्न इत्यृचः प्रगाथपुत्रो भर्ग ऋषिः । साम त्वयं,  
कार्तियश नामकं, कार्तवेशनामकं वा, द्वितीयं नार्मधं नृमेधो नाम  
ऋषिस्तत्संबन्धि, तृतीयं साम कार्तवेशनामकमेव ( कार्तियशं च  
कार्तवेशं वा नार्मधं च कार्तवेशं चैव । आ० ब्रा० ) ब्रह्मती । अग्निः ।

३ १ २ ३ ३ १ २ ३ २ २ ३ १ २ ३ २  
पाहि नो अग्न एकया पाह्यूरत द्वितीयया । पाहि

३ २ ३ १ २ ३ १ २ ३ १ २ ३ १ २  
गौर्भिस्तिष्ठभिः ऊर्जाम्पते पाहि चतसृभिर्वसो ॥३६॥ (क)

पदपाठः । पाहि क्रि० । नः २ । अग्ने सं० । एकया  
३ । पाहि क्रि० । उत अ० । द्वितीयया ३ । पाहि क्रि० ।  
गौर्भिः ३ । तिष्ठभिः ३ । ऊर्जाम्पते सं० । पाहि क्रि० । चतसृभिः  
३ । वसो सं० ।

अन्वयः । [हे] ऊर्जाम्पते वसो अग्ने ! एकया [अभिष्टुतः सन्]  
नः पाहि, उत द्वितीयया [अभिष्टुतः सन्] पाहि, तिष्ठभिः गौर्भिः  
[अभिष्टुतः सन्] पाहि, चतसृभिः [अभिष्टुतः सन्] पाहि [च] ।

आधियान्निकम् । हे 'ऊर्जाम्पते' अन्नपते 'वसो'  
धनप्रद 'अग्ने' ! 'एकया' ऋग्वेदलक्षण्या गिरा अभिष्टुतः सन् 'नः'  
अस्मान् 'पाहि' रक्ष, 'उत' अपि च 'द्वितीयया' यजुर्वेदलक्षण्या गिरा  
अभिष्टुतः सन् 'पाहि' रक्ष, 'तिष्ठभिः' ऋग्यजुस्सामलक्षणाभिः 'गौर्भिः'

वाग्भिः अभिष्टुतः सन् 'पाहि' रक्ष, 'चतसृभिः' ऋग्यजुस्सामाथर्व-  
लक्षणाभिर्गीर्भिः अभिष्टुतः सन् 'पाहि' रक्ष च ।

**आध्यात्मिकम् ।** हे 'ऊर्जाम्पते' अन्नपते 'वसो' जगन्निवास  
अन्तर्यामिन् 'अग्ने' परमात्मन् ! 'एकया' ऋग्वेदलक्षणा गिरा  
अभिष्टुतः सन् 'नः' अस्मान् 'पाहि' रक्ष ; 'उत' अपि च 'द्वितीयया'  
यजुर्वेदलक्षणा गिरा अभिष्टुतः सन् 'पाहि' रक्ष ; 'तिसृभिः'  
ऋग्यजुस्सामलक्षणाभिः 'गीर्भिः' वाग्भिः अभिष्टुतः सन् 'पाहि'  
रक्ष ; 'चतसृभिः' ऋग्यजुस्सामाथर्वलक्षणाभिर्गीर्भिः अभिष्टुतः सन्  
'पाहि' रक्ष च । यद्वा योगिमते, 'एकया' तात्त्वादस्थानैरुच्चार्य-  
माणया श्रोत्रविषयया वैखरी संज्ञया 'द्वितीयया' हृद्देशस्थया वैखरी-  
मूलयाऽव्यक्ताया मध्यमासंज्ञया 'तिसृभिः' वैखरीमध्यमापश्यन्तीभिः  
'चतसृभिः' वैखरीमध्यमापश्यन्तीपराभिः अभिष्टुतः सन् पाहीति ।

चतुर्विधा हि गिरो भवन्तिः—वैखरी, मध्यमा, पश्यन्ती, परेति ।  
तत्र श्रोत्रविषया वैखरी मनुष्यमात्रैरुपयुज्यमाना । तस्या मूलं  
व्यवह्रियमाणया वाचः कारणं हृद्देशस्थाऽव्यक्ता मध्यमा । लोक-  
व्यवहारातीता समाधायुपयुज्यमाना उच्चारणसमर्थस्यापि निसर्ग-  
ज्ञानाधारभूता नित्या पश्यन्ती । परा तु यस्या 'सनादिनिधनं ब्रह्म  
शब्दतत्त्वं यदक्षरं' विद्यते । तथा एव परया गिरा कल्पादौ परमात्मा  
ब्रह्माणं वेदमुपादिशत् 'पूर्वेषामपि गुरुः कालेनानवच्छेदात्'  
योगदर्शने पा० १।२६ इति वचनात् ।

**निरुक्तम् ।** ऊर्गिति अन्ननाम ॥ ३।८।४ ॥ वसु धन-  
नामसु ॥ ३।८।८ ॥

**अथ तृतीया ।**

वृहद्भिरग्ने इत्यृचो बार्हस्पत्यस्तृणपाणिः शंयुः । हे सामनी  
भरद्वाजस्य पृश्निनी एतन्नामके ( भरद्वाजस्य पृश्निनी हे । आ० ब्रा० )  
वृहती । अग्नि ।



३ १ २      ३ १ २      ३ १ २      ३ १ २      ३ १ २  
बृहद्भिरग्ने अर्चिभिः शुक्रेण देव शोचिषा । भरद्वाजे

३ १ २      ३ १ २  
समिधानो यविष्ठ रेवत्पावक दीदिहि ॥ ३७ ॥ (कं)

पदपाठः । बृहद्भिः ३ । अग्ने सं० । अर्चिभिः ३ ।  
शुक्रेण ३ । देव सं० । शोचिषा ३ । भरद्वाजे ७ । समिधानः १ ।  
यविष्ठ सं० । रेवत् १ । पावक सं० । दीदिहि क्रि० ।

अन्वयः । [हे] देव यविष्ठ पावक अग्ने ! [त्वं] शुक्रेण  
शोचिषा भरद्वाजे समिधानः बृहद्भिः अर्चिभिः रेवत् यथा स भवति  
तथा दीदिहि ।

आधियाज्ञिकम् । हे 'देव' द्योतमान 'यविष्ठ' अतिशयेन  
महन् 'पावक' शोधक 'अग्ने' ! त्वं स्वकीयेन 'शुक्रेण' शुद्धेन  
'शोचिषा' तेजसा 'भरद्वाजे' अन्नस्य धातरि यजमाने 'समिधानः'  
समिध्यमानः 'बृहद्भिः' महद्भिः 'अर्चिभिः' प्रकाशगुणैः 'रेवत्'  
प्रशस्तैश्वर्यधनो यथा स भवति तथा 'दीदिहि' दीप्यस्व, तस्मै जनाय  
धनं देहीति ।

आध्यात्मिकम् । हे 'देव' दिव्यगुणयुत 'यविष्ठ' अतिशयेन  
महन् 'पावक' पवित्रकर्तृः 'अग्ने' परमात्मन् ! त्वं स्वकीयेन 'शुक्रेण'  
शुद्धेन 'शोचिषा' तेजसा 'भरद्वाजे' विज्ञानादिधारके पुरुषार्थिनि जने  
'समिधानः' देदीप्यमानः 'बृहद्भिः' महद्भिः 'अर्चिभिः' प्रकाशगुणैः  
'रेवत्' प्रशस्तैश्वर्यविद्याविनयधनो यथा स भवति तथा 'दीदिहि'  
दीप्यस्व, तथाविधं ज्ञानधनं तस्मै पुरुषार्थिने जनाय देहीति ।

निरुक्तम् । बृहदिति महतो नामधेयम् ॥ १।७।१ ॥  
अर्चिरिति ज्वलतो नाम ॥ २।२८।४ ॥ शोचिरिति ज्वलतो नाम ॥  
२।२८।४ ॥ दीदयतीति ज्वलतिकर्मसु ॥ २।२८।३ ॥

## अथ चतुर्थी ।

त्वे अग्ने स्वाहुत इत्यृचो मैत्रावरुणो वसिष्ठ ऋषिः । एकम्  
अङ्गिरसः पुत्रस्य उरोः साम ( उरोराङ्गिरसस्य साम । आ० ब्रा० )  
बृहती । अग्निः । विनियोगस्तु प्रातरनुवाके आश्विनशस्त्रे ।

१ २ ३ १ २ ३ १ २ ३ १ २ ३ १ २  
त्वे अग्ने स्वाहुत प्रियासः सन्तु सूरयः । यन्तारो ये  
३ १ २ ३ १ २ ३ १ २ २ ३ १ २  
मघवानो जनानामूर्वं दयन्त गोनाम् ॥ ३८ ॥ (क)

पदपाठः । त्वे ६ । अग्ने सं० । स्वाहुत सं० । प्रियासः  
१ । सन्तु क्रि० । सूरयः १ । यन्तारः १ । ये १ । मघवानः  
१ । जनानाम् ६ । ऊर्वम् ८ । दयन्त क्रि० । गोनाम् ६ ।

अन्वयः । [ हे ] स्वाहुत अग्ने ! त्वे (= तव) सूरयः ये  
[ च ] मघवानः जनानां गोनां (= गवां) यन्तारः ऊर्वं [ स्तुतोनां ] दयन्त  
[ ते ] [ तव ] प्रियासः सन्तु ।

आधियाज्ञिकम् । हे 'स्वाहुत' सुष्ठु समन्तात्कृतहोम  
'अग्ने' यज्ञदेव ! 'त्वे' तव 'सूरयः' स्तोतारः 'ये' च 'मघवानः'  
धनवन्तः 'जनानाम्' अस्मदीयानां मनुष्याणां 'यन्तारः' नेतारः,  
राजादयः 'गोनां' गवां वेदवाचां नेतारः, विद्वांसः, मनुष्यान् प्रति  
वेदोपदेशं कुर्वन्तः, 'ऊर्वं' समूहं स्तुतीनामिति 'दयन्त' प्रयच्छन्ति,  
सुवन्तोत्यर्थः ते तव 'प्रियासः' प्रियाः 'सन्तु' ।

आध्यात्मिकम् । हे 'स्वाहुत' मनसि योगानुष्ठानेन  
सम्यग्ध्यात 'अग्ने' यज्ञदेव परमात्मन् ! 'त्वे' तव 'सूरयः' स्तोतारः  
'ये' च मघवानः विद्यादिधनवन्तः 'जनानाम्' अस्मदीयानां मनु-  
ष्याणां 'यन्तारः' नेतारः, राजादयः 'गोनां' गवां वेदवाचां नेतारः-

श्रुति, मनुष्यान् प्रति वेदोपदेशं कुर्वन्तो विद्वांसः 'ऊर्व' समूहं सुतीना-  
मिति 'दयन्त' प्रयच्छन्ति, सुवन्तीत्यर्थः ते तव 'प्रियासः'  
प्रियाः 'सन्तु' ।

निरुक्तम् । सूरिरिति स्तोत्रनाम ॥ ३।१८।४ ॥ यन्तारो  
याज्जाकर्मसु ॥ ३।१८।११ ॥ मघमिति धननामधेयं मंहन्तेर्दान-  
कर्मणः ॥ १।७।१ ॥ दयतिरनेककर्मा ।... उपदयाकर्मा ; ... दानकर्मा  
वा विभागकर्मा वा ; ... दहतिकर्मा ; ... हिंसाकर्मा ; दयमान  
( उड्डीयमान ) इति ॥ ४।१७।२ ॥

### अथ पञ्चमी ।

अग्ने जरितर्विंशपतिरित्युचो बार्हस्पत्यो भरद्वाज ऋषिः । हे  
सामनी पौरुमद्वे, गोतम ऋषिः, आङ्गिरसः पुरुमद्वो वा ( गोतमस्य  
पौरुमद्वे हे पुरुमद्वस्य वाङ्गिरसस्य । आ० ब्रा० ) बृहती । अग्निः ।  
विनियोगस्तु प्रातरनुवाके आश्विनशुक्ले च ।

२ ३ १ २ ३ १ २ ३ १ २ ३ १ २ १ २  
अग्ने जरितर्विंशपतिस्तपानो देव रक्षसः । अप्रोषिवान्  
३ १ २ ३ २ ३ १ २ ३ २  
गृहपते महान् असि दिवस्पायुर्दुरोणयुः ॥ ३६ ॥ (क)

पदपाठः । अग्ने सं० । जरितः सं० विंशपतिः १ । तपानः  
१ । देव सं० । रक्षसः ६ । अप्रोषिवान् १ । गृहपते सं० । महान् १ ।  
असि क्रि० । दिवः ६ । पायुः १ । दुरोणयुः १ ।

अन्वयः । [हे] जरितः अग्ने ! [त्वं] विंशपतिः, [हे]  
देव ! [त्वं] रक्षसः तपानः [च], [हे] गृहपते ! [त्वम्] अप्रोषि-  
वान् महान् असि, दिवः पायुः दुरोणयुः [च] [असि] ।

आधियाज्ञिकम् । हे 'जरितः' स्तोतः स्तुत्य ! 'अग्ने'  
त्वं विंशपतिः विशां प्रजानां पतिः पालकः, हे 'देव' प्रकाशमान !



त्वं 'रक्षसः' दुष्टस्य 'तपानः' सन्तापकः च, हे 'गृहपते' गार्ह-  
पत्याग्ने ! त्वम् 'अप्रोषिवान्' यजमानगृहमत्यजन् 'महान्' 'असि',  
'दिवः' द्युलोकस्य 'पायुः' पाता रक्षिता 'दुरोणयुः' दुरोणं गृहं यौति  
मिश्रयति स सदाग्न्यागारे स्थापितश्चासि ।

० आध्यात्मिकम् । हे 'जरितः' सुत्य 'अग्ने' परमात्मन् ! त्वं  
'विश्वपतिः' प्रजापालकः, हे 'देव' दिव्यगुणोपेत ! त्वं 'रक्षसः' दुष्टस्य  
'तपानः' सन्तापकः च, हे 'गृहपते' गृहस्थानां पालक ! त्वम्  
'अप्रोषिवान्' गृहमत्यजन् भक्तहृदि सदा निवसन् 'महान्' महत्त्व-  
युक्तः 'असि', 'दिवः' द्युलोकस्य 'पायुः' पाता रक्षिता 'दुरोणयुः' गृहे  
हृदयकन्दरे उपासकानामिति सदा वर्त्तमानश्चासि ।

निरुक्तम् । जरिता स्तोत्रनाम ॥ ३।१८।४ ॥ रक्षो  
रक्षितव्यमस्मात् । रहसि क्षणोतीति वा ॥ रात्रौ नक्षत इति वा ॥  
४।१८।३ ॥ दुरोण इति गृहनाम दुरवा भवन्ति दुस्तरपाः ॥ ४।५।१ ॥

अथ षष्ठी ।

अग्ने विवस्वदुषस इत्यृचः काण्वः प्रस्कर्ण ऋषिः । हे सामनी  
माण्डवे जमदग्निगोत्रस्य मण्डोः एतन्नामकऋषेः मण्डो वा  
( मण्डोर्जामदग्नस्य सामनी हे माण्डवे वा । आ० ब्रा० ) ब्रह्मती ।  
अग्निः । ( अग्ने विवस्वदुषस इति सन्धिना स्तुयुः प्राणा वै त्रिवृत्  
स्तोमानां प्रतिष्ठा रथन्तरासाम्नां प्राणाश्चैवोपयन्ति प्रतिष्ठाञ्च ॥  
ता० म० ब्रा० ८।३।४ ) नवस्तोत्रीयात्मकसन्धिस्तोत्रेण स्तोतुं मध्ये  
व्युष्टिः स्यादिति शङ्का यद्युदियात्तदाऽग्ने विवस्वदुषस इति प्रगाथे-  
ऽग्निदेवत्ये सन्धिना स्तोत्रेण त्रिवृत् स्तोमेन स्तुयुः ।

२ ३ १ २ ३ १ २ ३ १ २ २२ २ ३ १ २  
अग्ने विवस्वदुषस श्वित्रं राधो अमर्त्य । आ दाशुषे

३ २ ३ २ ३ १ २ ३ १ २  
जातवेदो वह्ना त्वमद्या देवा उषर्वुधः ॥ ४० ॥ (क)

पट्टपाठः । अग्ने सं० । विवस्वत् २ । उषसः ६ । चित्रम्  
२ । राधः २ । अमर्त्यं सं० । आ अ० । दाशुषे ४ । जातवेदः  
सं० । वह्ना क्रि० । त्वम् १ । अद्या अ० । देवान् २ । उषर्वुधः २ ।

अन्वयः । [हे] अमर्त्यं जातवेदः अग्ने ! त्वम् उषसः विवस्वत्  
चित्रं राधः आवह, दाशुषे अद्या उषर्वुधः देवान् आ वह [च] ।

आधियाज्ञिकम् । हे 'अमर्त्य' अविनाशिन् 'जातवेदः'  
जातधन 'अग्ने' सूर्यात्मन् अग्ने ! 'त्वम्' 'उषसः' प्रातः कालस्य 'विव-  
स्वत्' प्रकाशकं, तमोनाशकं 'चित्रम्' अद्भुतं 'राधः' धनं, तेजोरूपम्  
'आवह' प्रापय ; 'दाशुषे' हविर्देत्तवते 'अद्या' अस्मिन्दिने 'उषर्वुधः'  
प्रातः प्रबुद्धान् 'देवान्' ज्ञानकर्म्मन्द्रियाणीति आवह, तत्तत्कर्म्म-  
करणाय प्रापय, तानि सत्कर्म्मणि योजय इति ।

आध्यात्मिकम् । हे 'अमर्त्य' अविनाशिन् 'जातवेदः'  
सर्वधन, प्राणिनां वेदितः 'अग्ने' प्रकाशक परमात्मन् ! 'त्वम्'  
'उषसः' प्रातःकालस्य 'विवस्वत्' प्रकाशकं 'चित्रम्' अद्भुतं 'राधः' धनं,  
सूर्यज्योतीरूपं, ब्राह्ममुहूर्त्ते उपासनाजनितं ज्ञानरूपं धनं वा [ब्राह्मे-  
मुहूर्त्ते बुध्येत धर्मार्थौ चानुचिन्तयेत् । कायक्लेशांश्च तन्मूलान् वेद-  
तत्त्वार्थमेव च ॥ मनुः अ० ४।८२ ] 'आवह' प्रापय । 'दाशुषे'  
सर्वस्य दात्रे पुरुषार्थिने उपासकाय 'उषर्वुधः' प्रातः प्रबुद्धान् 'देवान्'  
दिव्यगुणान्, ज्ञानकर्म्मन्द्रियाणि वा आवह च, तत्तत्कर्म्मकरणाय प्रापय  
च, तानि सत्कर्म्मणि योजयेति ।

निरुक्तम् । उषाः कस्मादुच्छतीति सत्या रात्रेरपरः कालः ॥  
२।१८।४ ॥ चित्रं चायनीयं मंहनीयम् ॥ ४।४।१ ॥ राध इति धननाम  
राधवस्यनेम ॥ ४।४।१ ॥

अथ सप्तमी ।

त्वन्नश्चित् इत्यृचो बाहंस्यस्तुणपाणिः शंयु ऋषिः । गाधं सामं ।  
भरद्वाजश्चर्षिः (भरद्वाजस्य गाधम् । आ० ब्रा० ) । बृहती । अग्निः ।

१ २ ३ २ ३ २७ ३ १ २ ३ २  
त्वन्न श्चित्र ऊत्या वसो राधांसि चोदय । अस्य

३ १ २ ३ २ ३ १ २ ३ २ ३ १ २ २ २  
रायस्त्वमग्ने रथीरसि विदा गाधं तुचे तु नः ॥४१॥ (क)

पदपाठः । त्वम् १ । नः ४ । चित्रः १ । ऊत्या ३ ।  
वसो सं० । राधांसि २ । चोदय क्रि० । अस्य ६ । रायः ६ ।  
त्वम् १ । अग्ने सं० । रथीः १ । असि क्रि० । विदाः क्रि० ।  
गाधम् २ । तुचे ४ । तु अ० । नः ६ ।

अन्वयः । [हे] वसो अग्ने ! चित्रः त्वम् ऊत्या [सह]  
नः राधांसि चोदय, अस्य रायः त्वम् रथीः असि, [त्वञ्च] नः तुचे गाधं  
तु (=क्षिप्रं) विदाः ।

आधियान्निकम् । हे 'वसो' धनदातः 'अग्ने' ! 'चित्रः'  
चायनीयः, पूजनीयः 'त्वम्' 'ऊत्या' रक्षया सह 'नः' अस्माभ्यं  
'राधांसि' धनानि 'चोदय' प्रेरय, 'अस्य' लोके परिदृश्यमानस्य 'रायः'  
धनस्य 'त्वं' 'रथीः' प्रशंसितो नेता, दाता, प्रापको वा 'असि' भवसि ;  
त्वञ्च 'नः' अस्माकं 'तुचे' अपत्याय, अपतनाय, समृद्धये इति 'गाधं'  
प्रतिष्ठाम्, आत्मनः स्थैर्यं 'तु' क्षिप्रं 'विदाः' लभय, देहि ।

आध्यात्मिकम् । हे 'वसो' वासयितः, सर्वाधारभूत 'अग्ने'  
परमात्मन् ! 'चित्रः' चायनीयः, पूजनीयः 'त्वम्' 'ऊत्या' रक्षया सह  
'नः' अस्माभ्यं 'राधांसि' शुभकर्मफलरूपाणि कल्याणधनानि 'चोदय'  
प्रेरय ; 'अस्य' लोके परिदृश्यमानस्य 'रायः' धनस्य, लोकमङ्गलस्य 'त्वं'  
'रथीः' प्रशंसितो नेता, दाता, प्रापको वा 'असि' ; त्वञ्च 'नः' अस्माकं  
'तुचे' अपत्याय, अपतनाय, समृद्धये इति 'गाधं' प्रतिष्ठाम्, आत्मनः  
स्थैर्यं 'तु' क्षिप्रं 'विदाः' लभय, प्रापय ।

निरुक्तम् । रायो धननामसु ॥ ३।८।८ ॥ तुगित्यपत्य-  
नाम ॥ ३।१।३ ॥



## अथाष्टमी ।

त्वमित्सप्रथा इत्यृचः प्रगाथपुत्रो भर्ग ऋषिः । सामह्वयं गौतमं  
नाम, गोतमऋषिः ( गौतमे हे । आ० ब्रा० ) बृहती । अग्निः ।  
प्रातरनुवाके आश्विनशस्त्रे च विनियोगः ।

२७ ३ १ २ ३ १ २ ३ २ ३ २ १ २ २ २  
त्वमित्सप्रथा अस्यग्ने त्रात ऋतः कविः । त्वां विप्रासः

३ १ २ ३ १ २  
समिधान दीदिव आविवासन्ति वेधसः ॥ ४२ ॥ (क)

पदपाठः । त्वम् १ । इत् अ० । सप्रथाः १ । असि  
क्रि० । अग्ने सं० । त्रातः सं० । ऋतः १ । कविः १ । त्वाम्  
२ । विप्रासः १ । समिधान सं० । दीदिव सं० । आ विवासन्ति  
क्रि० । वेधसः १ ।

अन्वयः । [हे] त्रातः अग्ने ! त्वं सप्रथाः ऋतः कविः  
असि ; [हे] समिधान ! दीदिव ! विप्रासः वेधसः त्वाम् इत् (= एव)  
आ विवासन्ति ।

आधियाज्ञिकम् । हे 'त्रातः' रक्षक 'अग्ने' ! 'त्वं'  
'सप्रथाः' सर्वत्र पृथुः, विस्तृतः 'ऋतः' सत्यभूतः 'कविः' वाग्रूपेण  
उच्चारयिता 'असि' ; हे 'समिधान' सम्यग्देदीप्यमान ! 'दीदिव'  
प्रकाशरूप ! 'विप्रासः' विप्राः मेधाविनः 'वेधसः' विधिवेत्तारः  
'त्वाम्' 'इत्' एव 'आ विवासन्ति' सर्वतः परिचरन्ति ।

आध्यात्मिकम् । हे 'त्रातः' रक्षक 'अग्ने' परमात्मन् !  
'त्वं' 'सप्रथाः' सर्वत्र विस्तृतः 'ऋतः' सत्यभूतः यज्ञरूपो वा 'कविः'  
क्रान्तदर्शी 'असि' ; हे 'समिधान' स्वीयविभूतिभिः सम्यग्देदीप्य-  
मान ! 'दीदिव' तेजस्विन् ! 'विप्रासः' मेधाविनः 'वेधसः' विधि-  
वेत्तारः 'त्वाम्' 'इत्' एव 'आविवासन्ति' सर्वतः परिचरन्ति ।

निरुक्तम् । सप्रथाः सर्वतः पृथुः ॥ ६।७।१२ ॥ ऋतं सत्यं  
वा यज्ञं वा ॥ ४।१८।८ ॥ विप्रासः मेधाविनः ॥ १०।१८।१ ॥ विवास-  
तीति परिचरणकर्मा ॥ ३।१३।१० ॥ वेधा इति मेधाविनाम ॥ ३।१८।२ ॥

### अथ नवमी ।

आ नो अग्ने इत्यृचः प्रगाथपुत्रो भर्गः ऋषिः । (अग्नेरायुः ।  
आ० ब्रा० ) एकमायुः साम, ऋषिश्चाग्निः । बृहती । अग्निः ।  
(अथैष आयुः ॥ आयुषा वै देवा असुरानायुवतायुते भ्रातृव्यं  
य एवं वेद ॥ स्वर्गकामो यजेत ॥ ता० म० ब्रा० १६।३।१, २, ३ )  
आयुरारब्धे सोमयागे विनियोगः ।

१ २ ३ १ २ ३ १ २ ३ १ २ १ २  
आ नो अग्ने वयोवृधं रयिं पावकं शंस्यम् । रास्वा  
३ २ ३ १ २ ३ १ २  
च न उपमाते पुरुस्पृहं सुनीती सुयशस्तरम् ॥ ४३ ॥ (क)

पदपाठः । आ अ० । नः ४ । अग्ने सं० । वयोवृधम्  
२ । रयिम् २ । पावकं सं० । शंस्यम् २ । रास्वा क्रि० । च  
अ० । नः ४ । उपमाते सं० । पुरुस्पृहम् २ । सुनीती ३ ।  
सुयशस्तरम् २ ।

अन्वयः । [हे] पावक अग्ने ! वयोवृधं शंस्यं रयिं नः  
आ [हर], हे उपमाते ! नः सुनीती (=सुनीत्या) पुरुस्पृहं सुय-  
शस्तरं च रास्वा ।

आधियाज्ञिकम् । हे 'पावक' शोधक 'अग्ने' ! 'वयो-  
वृधम्' आयोरन्नस्य च वर्धकं 'शंस्यं' प्रशंसनीयं 'रयिं' धनं 'नः'  
अस्मभ्यम् 'आ' हर, हे 'उपमाते' पृतप्रिय, यज्ञविधातः ! 'नः'  
अस्मभ्यं 'सुनीती' सुनीत्या, शोभननयनेन 'पुरुस्पृहं' बहुभिः स्पृहणीयं  
'सुयशस्तरम्' अत्यन्तशोभनकीर्तिधनं 'रास्वा' देहि ।

आध्यात्मिकम् । हे 'पावक' पवित्रकर्तः 'अग्ने' परमात्मन् ! 'वयोवृधम्' आयोरन्नस्य च वर्धकं 'शंस्य' प्रशंसनीयं 'रयि' धनं 'नः' अस्मभ्यम् 'आ' हर, हे 'उपमाते' उपमिमीते सर्वत्र व्याप्तः सन् रचयति सर्वं तादृश ! 'नः' अस्मभ्यं 'सुनीती' सुनीत्या, 'शोभन-नयनेन 'पुरुस्पृहं' बहुभिः स्पृहणीयं 'सुयशस्तरम्' अत्यन्तशोभनकीर्ति-धनं 'रास्त्रा' देहि ।

निरुक्तम् । वय इत्यन्ननाम ॥ ३।८।४ ॥

### अथैकादशी ।

यो विश्वा दयते इत्यृचः काण्वः सौमरिऋषिः । साम चतुष्टयं, हे हरसी अग्नि ऋषिः, हे दीर्घश्रवसे दीर्घश्रवा ऋषिः (अग्ने हरसी हे दीर्घश्रवसे हे । आ० ब्रा० ) ब्रूहती । अग्निः । विनियोगस्त्वाग्नेय-क्रतोः प्रातरनुवाकप्रकरणे ।

२३ ३ १ २ ३ २ ३ १ २ ३ २ २

यो विश्वा दयते वसु होता मन्द्रो जनानाम् ।

३ १ २ २ ३ १ २ ३ १ २ २ ३ ३ १ २

मधो न पात्रा प्रथमान्यस्मै प्रस्तीमायन्त्वग्नये ॥४४॥ (क)

पदपाठः । यः १ । विश्वा २ । दयते क्रि० । वसु २ । होता १ । मन्द्रः १ । जनानाम् ६ । मधोः ६ । न अ० । पात्रा २ । प्रथमानि २ । अस्मै ४ । प्र अ० । स्तोमा १ । यन्तु क्रि० । अग्नये ४ ।

अन्वयः । यः होता मन्द्रः विश्वा (=विश्वानि) वसु (=वसूनि) जनानां दयते [ तस्मै ] अस्मै अग्नये मधोः पात्रा (=पात्राणि) न प्रथमानि स्तोमा (=स्तोमानि) [स्तुतीनां] प्रयन्तु ।

आधियान्निकम् । 'यः' 'होता' होमनिष्पादकः 'मन्द्रः' हर्षकरः 'विश्वा' विश्वानि सर्वाणि 'वसु' वसूनि, धनानि 'जनानां'



जनेभ्यः 'दयते' प्रयच्छति तस्मै 'अस्मै' 'अग्नये' 'मधोः' सोमस्य 'पात्रा' पात्राणि 'न' इव 'प्रथमानि' मुख्यानि 'स्तोमा' स्तोमानि समूहाः सुतीनामिति 'प्रयन्तु' गच्छन्तु । यथा मधुररस-पात्रेण हृष्यति जन-स्तथास्मत्कृतैराहुतिभिः स्तुतिसङ्घैश्च त्वमपि प्रसौद वर्द्धस्व च ।

त्राध्यात्मिकम् । 'यः' 'होता' सुखस्य दाता 'मन्द्रः' हर्षकरः विश्वा' विश्वानि सर्वाणि 'वसु' वसूनि ज्ञानधनानि 'जनानां' जनेभ्य उपासकेभ्यः 'दयते' प्रयच्छति तस्मै 'अस्मै' 'अग्नये' परमात्मने 'मधोः' 'पात्रा' 'न' सोमस्य पात्राण्येव 'प्रथमानि' मुख्यानि 'स्तोमा' स्तोमानि समूहाः सुतीनामिति 'प्रयन्तु' गच्छन्तु । यथा मधुररस-पानेन हृष्यति जनस्तथास्मत्कृतैः स्तुतिसमूहैस्त्वमपि प्रसौद ।

निरुक्तम् । मन्द्रा मदना ॥ ११।२८।१ ॥ मधु सोममित्यौ-पमिकं माद्यतेः ॥ ४।८।१ ॥ मधु धमतेर्विपरीतस्य ॥ १०।३।१२ ॥ प्रथम इति मुख्यनाम प्रतमो भवति ॥ २।२।१ ॥

## अथ व्याकरणम् ।

अग्रये (३५, ३६)—४र्थो १व० ।

अग्रे (३६, ३७, ३८, ३९, ४०, ४१, ४२, ४३)—सं० १व० ।

अद्या (४०)—'सद्यः परतु०' ५।३।२२ इति निपातितम्, अत्यस्मिन्नहनीति अद्य । इदमीडश्-भावः । 'निपातस्य च' ६।३।२२ इति दीर्घः ।

अग्नीधिवान् (३९)—नञ् + प्र + वस निवासे + वर्णिप् 'अन्येभ्योऽपि०' ३।२।७५ इति १मा १व० ।

अमर्त्य (४०)—सं० ।

अमृतम् (३५)—नञ् + मृड् प्राणव्यागे + क्तन् 'तनि मृड्भ्यां क्तिञ्' उ० ३।८८ इति । २या १व० ।

अर्चिभिः (३७)—'अर्चं' पूजायाम् भ्वा० प० से० अर्चति, अर्चान् 'अर्चिण्यचि०' उ० २।१०८

इति इसिः । अर्च्यते इति । अर्चिस्तेः ३या बहु व० ।

असि (३९, ४०, ४१) ।

असौ (४४)—इदं [अस्य १८] शब्दस्य पुंसि ४र्थी १व० ।

अस्य (४१)— ।

आ (४३)—अ० ।

आवहा (४०)—आ + वह प्रापणे लोट् मध्यम पु० १व० । 'वाचोऽतस्लिङः' ६।३।१३५ इति दीप्तिः ।

आ विवासन्ति (४२)—आ + वि + वसे णिच् । 'कृन्दस्युभयथा' ३।४।११७ इति अपि आर्ध-  
धातुकत्वाणिलोपः । यद्वा वाधातोः [वायोः २८] अन्तर्भावितण्यर्थादीगमयितु-  
मिच्छतीत्यर्थे सन्, आह्वानेच्छा परिचर्यायां पर्यवस्यतीति विवासति शब्दः  
परिचर्यार्थे निघण्टौ पठितः, द्विर्भावः, अभ्यासस्य ऋसः, 'सन्त्यतः' ७।४।७८  
इतीत्वम् । लटि प्रथम पु० बहु व० ।

इत् (४२)—[२८] ।

उत (३६)—[१८] ।

उपमाते (४३)—उप + माङ् माने शब्दे च [परमात् १८] + क्तिन् । सं० १व० ।

उषर्बुधः (४०)—'उष' दाहे भ्वा० प० से० ओषति, अस्मात् 'उषः क्विप्' उ० ४।२३४  
इत्यसिः, कितान्न गुणः । ओषति उष्णी करोतीति उषः प्रातःकालः । उषसि  
बुध्यन्ते ये ते, उषः + बुध अवबोधने + इगुपधात्कः । २या बहुव० ।

उषसः (४०)—इष्टौ १व० ।

ऊत्या (४१)—[ऊतये १८] ३या १व० ।

ऊर्जाम्पते (३६)—'ऊर्ज' बलप्राणनयोः जु० उ० से० ऊर्जयति, + क्तिप् । ऊर्जयति प्राणयति  
बलं ददाति इति ऊर्क् अन्नम् । ऊर्जा पतिः सं० १व० ।

ऊर्वम् (३८)—ऊर्क इति बहुनाम नि० ३।१३।१ । 'वाक्छन्दसि' ६।१।१०६ इति पूर्वङ्गपाभाव-  
पचाययात् 'वैङ्गपधाया दीर्घङ्कः' ८।२।७६ इति दीर्घादेशः । २या १व० ।

ऊतः (४२)—'ऊ' गतौ [अरम् ३८०], जु० प० अनि० इयति, 'कृच्छ' गतीन्द्रियप्रलय-  
मूर्तिभावेषु तु० प० से० कृच्छति, एभ्यः 'अस्मिष्टसिभ्यः' क्तः' उ० ३।८८ इति  
क्तः । १मा १व० ।

एकया (३६)—इण् गतौ धातोः 'इण् भी का पा०' उ० ३।४३ इति कन् । एति प्राप्नोतीत्येका,  
टाप् । ३या १व० ।

कविः (४२)—इद० ।

गाधम् (४१)—'गाध' प्रतिष्ठालिप्सयोर्यथे च भ्वा० आ० से० गाधते, धातोः अच् गाधस्तम्  
२या १व० ।

गिरा गिरा (३४)—वैष्णवायां द्वित्वम् [१८] ।

गौर्भिः (३६)—३या बहु व० ।

गृहपते (३८)—'गृह' उपादाने क्वा० उ० से० गृह्णाति, गृह्णीते, धातोः 'गृहे क्' ३।१।

१४४ इति कः । यदा 'गृह्' गृह्णे भ्वा० आ० वे०, गृह्ते, धातोः इगुपध-  
लक्षणः कः । गृह्यस्य पतिः गृह्यपतिस्य सं० १व० ।

गोनाम् (३८)—[गोपवनः ३८] 'ऋस्वनद्यापी०' ७।१।५४ तुङित्यनुवर्त्य 'श्रीयामण्यीश्चन्दसि'  
७।१।५६ कन्दसीति चानुवर्त्य 'गोः पादान्ते' ७।१।५७ इति तुट्, गोनाम् गवां  
इष्टी बहु व० ।

च (३५)—<sup>२</sup>चर गतौ, चिञ् चयने, 'चण्' दाने भ्वा० प० से० चणति, एभ्यः अन्येभ्योऽपीति  
उः । अव्ययसंज्ञा । समुच्चये । परस्परनिरपेक्षस्यानेकस्यैकस्मिन्नन्वये ।

चतसृभिः (३६)—चतधातोः [अमोवचातनम् ३८] 'चतेरुनृ' उ० ५।५८ इति उरन् ।  
चतते याचतेऽसौ चतुः । स्त्रियां चतसृन्नाभिः श्या बहु व० ।

चित्रः (४१)—चिञ् धातोः 'अमि चिमि' उ० ४।१६४ इति क्तः । चीयते इति चित्रः (म्) ।  
१मा १व० ।

चिवम् (४०)—२या १व० ।

चोदय (४१)—'चुद' सञ्चोदने चु० प० चोदयति, धातोः लोटि मध्यम प० १व० ।

जनानाम् (३८, ४४) इष्टी बहु व० ।

जरितः (३८)—'जू' वयोहानौ चु० प० जारयति + लच्, सं० १व० ।

जातवेदः (४०)—सं० १व० ।

जातवेदसम् (३६) [३८०] ।

तपानः (३८)—तपधातोः [तपिष्ठेः ३८] 'ताच्छील्य०' ३।२।१२८ इति चानश् । तपति,  
तप्यते, तच्छीलौ वा तपानः १मा १व० ।

तिसृभिः (३६)—'तरते ङिः' ५।६६ इति, तरतोति त्रिः । 'त्रिचतुरोः स्त्रियां तिसृचतसृ'  
७।२।८८ इति तिसृ आदेशः । 'अवि र ऋतः' ७।२।१०० इति रिफादेशः ।  
श्या बहु० ।

तु (४१)—'तुद' व्यथने तु० उ० अणि० तुदति, ते, धातोर्मितट्वादिवाङ्मुः । अव्ययसंज्ञा ।

तुचे (४१)—'तुज' हिंसायाम् भ्वा० प० से० तीजति, + किप् । यदा 'टुच्' प्रसादे भ्वा०  
आ० से० स्तीचते + किप् । सलोपः । तस्मै ॥

वातः (४२)—वैङ् पालने धातौलृच् । सं० १व० ।

त्वम् (४०, ४१, ४१, ४२)—[१८०] ।

त्वा (४२)—[१८०] ।

त्वे (३८)—युष्मच्छब्दस्य षष्ठीकवचने 'सुपां सुलुक्' ७।१।३८ इति विभक्तेः शिभावः ।

दक्षसे (३५)—'दक्ष' ह्यौ शीघ्राथे च भ्वा० आ० से० दक्षते, असुन् । ४थीं १व० ।

दयते (४४)—'दय' दानगतिरन्वणहिंसाऽदानेषु भ्वा० आ० से० दयते ।

दयन्त (३८)—दयन्ते ।



दायुषे (४०)—[३८०]

दिवः (३९)—[३८]

दीदिवः (४२)—दिव धातोः 'कृन्दसि लुङ्लङ्लिटः' ३।४।६ इति लङ्घे लिट् ( दिव णल्—  
दिव् अ ) कसुः ( दिव् अ वस् ) द्विर्भावः ( दिव्दिव् अ वस् ) 'हलादिः शेषः'  
७।४।६० अभ्यासस्यादिर्हल् शिष्यते ( दि दिव् वस् ) 'तुजादोनां दीर्घोऽभ्यासस्य'  
६।१।७ ( दीदिव् वस् ) 'वस्वेकाजाहसाम्' ७।२।६७ इति वसो रिट् प्रतिषेधः  
'लोपो व्योर्वलि' ६।१।६६ इति वलोपः ( दोदि वस् ) कित्वाङ्गणभावः,  
सम्बुद्धौ 'उगिदचां सर्वनामस्थानेऽधातोः' ७।१।७० इति लुम्, हल्ङादिशेषः,  
संयोगान्तलोपः 'मतुवसोरु सम्बुद्धौ कृन्दसि, ८।३।२ इति कृत्वं, विसर्गः।  
सं० १ व० ।

दीदिहि (३७)—दिव धातोः शपः युः ( बहुलं कृन्दसि २।४।६ ) अभ्यासस्य दीर्घः ।

दुरीणयुः (३९)—दुः पूर्वादवते नकि रुटि गुणः । 'यु' मिश्रणेऽमिश्रणे च अ० प० से० ।

दुरीणं गृहं यीति सः, कुप्रत्ययः ।

देव (३७, ३९)—[२८] ।

देवान् (४०)—२या बहु व० ।

द्वितीयया (३६)—द्वयोः पूरणः 'द्वे स्त्रीयः' ५।२।५४ इति द्विशब्दात्स्त्रीयः, टाप, तथा ।

न (३५, ४४)— ।

नः (३६, ४१, ४२, ४३, ४४)— ।

पात्रा (४४)—'सर्वधातुभ्यद्रन्' उ० ४।१।५८ पिबत्यनेन तत्पात्रम्, पाति रचतीति पात्रो वा ।  
यद्वा 'दादिभ्यःकृन्दसि' उ० ४।१।७० इति वन् । तानि पात्राणि, 'सुपा'  
सुलुगिति विभक्तौ लुक् ।

पाथुः (३९)—'क्त वा पा०' उ० १।२ इति उण् । पाति रचतीति पाथुः ।

पावक (३७, ४३)—[३८] ।

पाहि (३६, ३६, ३६, ३६)—[१८] ।

पुरुस्पृहम् (४३)—पुरुन् [पुरुतमम् ३८] बहन् स्पृहयति तं 'स्पृह' ईसायाम् चु० प०  
+ क्तिप् तम् ।

प्रथमानि (४४)—'प्रथेरमच्' उ० ५।६८ प्रथते प्रख्यातो भवतीति प्रथमं तानि ।

प्र म शंसिषम् (३५)—'प्रसमुपोदः पादपूरणे' ८।१।६ इति द्वित्वं पादपूरणार्थकम् । 'शंसु'

स्तुतौ श्वा० प० से० शंसति, लुङि व्यत्ययेन अलोपः ।

प्र यन्तु (४३)—प्र + ङण् लोट् 'इणो यण्' ६।४।८२ अजादौ प्रत्यये परे ।

प्रियम् (३५)—[१८] ।

प्रियासः (३८)—जसोऽसुक् ।

भरद्वाजे (३७)—‘भृञ्’ भरणे भ्वा० उ० अणि० भरति, ते, + शल्; भरन् धारको वाजोऽस्य, तस्मिन् ।

मघवानः (३८)—‘महि’ वृद्धौ भ्वा० आ० से० मंहते, चु० मंहयति, ते, आभ्यां ‘घञ्’ कविधानम्’ वा० ३।३।५८ इति कः । पृषोदरादित्वात् हस्य घः । मघं धनम् । ‘तदस्यास्यस्मिन्’ ५।२।२४ इति मनुप् । सो वः । मघवानो धनवन्तः १मा बहु व० ।

मघीः (४४)—मनघातोः [मनः १८] ‘फलिपाटि०’ उ० १।१८ इति उप्रत्ययी धादेशश्च । मघुस्तस्य ।

मन्द्रः (४४)—‘मद’ हसियोगे चु० उ० मदयति, + रक् ‘स्फायि तच्चि०’ उ० २।१३ इति । मदयति हसिं करोतीति मन्द्रः १मा १व० ।

महान् (३९)—[३८] ।

मित्रम् (३५)—[१८] ।

यः (४३)—१मा १व० पुंसि ।

यज्ञा यज्ञा (३५)—वीसायां द्वित्वम् । विभक्तोर्डादेशः ।

यन्तारः (३८)—इण् + शल् = यन्ता, ते ।

यविष्ठ (३७)—यौति मिश्रयत्यमिश्रयति वा ‘कनिन् युवधि०’ उ० १।१५६ इति कनिन् । युवा । अयमेधामतिशयेन युवा ‘अतिशयने०’ ५।३।५५ इतीठन् । ‘स्थूलदूरयुव०’ ६।३।१५६ इति यणादिलोपगुणौ । सं० १व ।

ये (३८)—[३८] ।

रक्षसः (३९)—रक्षतेर्बाहुलकादसुन् । रक्ष्यते यस्मात्तद्रक्षः । इष्टी १व० ।

रथीः (४१)—रथोऽस्यास्तीति ईः (कुन्दसीवनिपौ च वक्तव्यौ वा० ५।२।१२२) १मा १व० ।

रथिम् (४३)—[२८] ।

राधः (४०)—‘राध’ संसिद्धौ स्वा० प० अणि० अस्मादसुन् । राधोति कार्याणीति राधो धनम् । २या १व० ।

राधासि (४१)—२या बहु व० ।

रायः (४१)—‘रा’ दाने धातोः ‘राते डेः’ उ० २।६६ रायते इति राः धनम् । इष्टी १व० ।

राखा (४३)—‘रा’धातोः व्यत्ययेनात्मनेपदम्, लोट् मध्यम पु० १व० ‘र्वाचोऽतस्तिडः’ ६।३।१३५ इति दीर्घः ।

रेवत् (३७)—राः शब्दात् ‘रये मंतौ बहुलम्’ वा० ६।१।३४ रयि शब्दस्य मंतौ परतः सम्प्रसारणं स्याच्छन्दसि बहुलम् ‘रयि + मनु = र इ + मनु = रे’ (‘वाच्छन्दसि’ ६।१।१०६) + मनु = रे वत् (‘कुन्दसीरः’ ८।२।१५ इवर्णान्तात् रेफान्ताश्च परस्य मंतौ मंस्य वः स्यात्) विभक्तोर्लुक् (रेवान्) १मा ।

वः (३५) — ।

वयम् (३५) — ।

वयोवधम् (४३) — 'वय' गतौ भ्वा० आ० से० वयते, 'वी' गतिव्याप्तिप्रजनकान्यसनखादनेषु वेति, 'अज' गतौ अजति, एभ्योऽमुन् । वयांसि वयंयतीति वयोवध् किम् । लम् ।

वसु (४४) — वसे आच्छादयति दुःखं येन, शृस्व स्निहि०' उ० १।१० इति उः । विभक्तेर्लुक् ।

वसो (३६, ४१) — पुंसि सम्बुद्धौ ।

विदाः (४१) — 'विदल्' लामे धातोरन्तर्भावितखर्याल्लोटि सिपि अडागमः, तुदादित्वाच्च्: 'शे' मुचादीनाम्' ७।१।५८ इति तुम् न भवति अनित्यमागमशासनमिति वचनेन तस्यानित्यत्वात्, 'इतश्चलोप०' ३।४।८७ इतीकारलोपः ।

विप्रासः (४२) — 'वप' बीजसन्ताने भ्वा० उ० अनि० वपति, ते, 'ऋजेन्द्राय०' उ० २।२८ इति रन् प्रत्यये इत्वं गुणाभावश्च । यद्वा 'विप' इति सङ्गम नाम, सोऽस्यास्तीति रो मत्वर्थीयः, पृषोदरादित्वाज्ज्वाभावः । यद्वा वि + 'प्रा' पूरणे अ० प० अनि० + कः 'आतो लोप इटि च' ६।४।६४ ॥ जसोऽसुक् ॥

विवस्वत् (४०) — [१८] ।

विश्वपतिः (३८) — [३८] १मा ।

विश्वा (४४) — विभक्तेर्लुक् ।

वृहन्निः (३७) — 'वर्चमानेपृषद्वहन्महत्' उ० २।८४ इत्यतिप्रत्ययान्तो निपातः । वर्हति वर्हतेऽसौ वृहन्महदर्थे । ३या बहु व० ।

वेधतः (४२) — वि + धा + 'विधाजो वेध च' उ० ४।२२५ इत्यसि णिधाजो वेधादेशः । विदधाति सर्वमिति वेधासो १मा बहु व० ।

शंस्यम् (४३) — शंस [प्रप्रशंसिषम्] धातोर्यत् । १मा ।

शुक्रेण (३७) — [शुक्रः १८] ३या १व० ।

शोचिषा (३७) — [३८] ।

सन्तु (३८) — [असि १८] अस धातोर्योऽपि प्रथम पु० बहु व० ।

सप्रधाः (४२) — सर्वतः पृथुः — प्रथतेरसुन् सर्वत इत्यस्य सभावः । १मा ।

समिधान (४२) — सम् + इन्धी + शानच्, सं० १व० ।

समिधानः (३७) — १मा १व० ।

सुनीती (४३) — सु + 'णीज्' प्रापणे + क्तिन् 'सुपां सुलु' गित्यस्योपरि 'इयाडियाजोकाराणामुप-संख्यानम्' वा० इति ईकारादेशः । सुनीत्या ।

सुयशस्तरम् (४३) — सु + यशः ('अशेर्दवने युट् च' ४।१८१ इति अय धातोरसुन् प्रकृते-र्युङागमश्च) + तरप् २या १व० ।



सूरयः (३८) — 'षूङ्' प्राणिप्रसवे दि० आ० से० अस्मात् 'मूङः' क्रिः' उ० ४।६४ इति क्रिः ।  
सूति इति सूतिस्ते ।

सीमा (४४) — [१८] विभक्तैर्लुक् ।

खाडित (३८) सु + आ + हु + क्तः, सं० १४० ।

हीता (४४) — [१८] ।

इति चतुर्थी दशतिथ्यतुर्थखण्डश्च ।

प्रथमम् ( आग्नेयं ) पर्व । प्रथमोऽध्यायः । प्रथमः प्रपाठकः ।  
पञ्चमः खण्डः । पञ्चमो दशतिः ।

### अथ प्रथमा ।

वामदेव ऋषिः । चत्वारि सामानि, द्वे अग्नेः स्वभूते आग्नेये,  
द्वे च गोतमस्य सस्वन्विनो मनाज्ये ( अग्नेराग्नेये द्वे गोतमस्य  
मनाज्ये द्वे । आ० ब्रा० ) ब्रह्मती । अग्निः । विनियोगस्तु प्रातरनु-  
वाके आश्विनशस्त्रे ।

३ १ २ ३ १२ २२ ३ १२ २२ ३ १ २ ३ १२ २२  
एना वो अग्निं नमसोर्जो नपातमाहुवे । प्रियं चेतिष्ठ-

३ १ २ ३ १२ १२ ३ २ ३ १ २  
मरति० स्वध्वरं विश्वस्य दूत ममृतम् ॥ ४५ ॥ (क)

पदपाठः । एना ३ । वः ४ । अग्निम् २ । गमसा ३ ।  
ऊर्जः ६ । नपातम् २ । आहुवे क्रि० । प्रियम् २ । चेतिष्ठम्  
२ । अरतिम् २ । स्वध्वरम् २ । विश्वस्य ६ । दूतम् २ ।  
अमृतम् २ ।

अन्वयः । [ हे मनुष्याः ! ] ऊर्जः नपातं प्रियं चेतिष्ठम्  
अरतिं स्वध्वरं विश्वस्य दूतम् अमृतम् अग्निम् एना नमसा वः  
(= युष्मदर्थम्) आहुवे ।

आधियाज्ञिकम् । हे मनुष्याः ! 'ऊर्जः' बलस्य 'नपातं'  
पुत्रं, बलेन हि अरणिकाष्ठसकाशादग्निस्त्याज्यतेऽतस्तस्य पुत्रत्वमिति  
'प्रियं' 'चेतिष्ठम्' अतिशयेन प्रज्ञापकम् 'अरतिं' सर्वत्र गन्तारं 'स्वध्वरं'  
शोभनयज्ञं 'विश्वस्य' 'दूतं' सर्वस्य दौत्यकार्यं विनियुक्तम् 'अमृतम्'  
अमरणधर्माणाम् 'अग्निं' 'एना' एतेन 'नमसा' अन्नेन स्तुत्या वा 'वः'  
युष्मदर्थम् 'आहुवे' आह्वयामि अहमृत्विगिति ।

आध्यात्मिकम् । हे मनुष्याः ! 'ऊर्जः' आत्मबलस्य  
'नपातं' न पातयितारं, रक्षकं 'प्रियं' 'चेतिष्ठम्' अतिशयेन ज्ञातारम्  
'अरतिं' स्वामिनं 'स्वध्वरं' शोभनयज्ञं 'विश्वस्य' 'दूतं' सर्वस्य  
दुःखापहारिणं, कर्मफलदातारं वा 'अमृतं' विनाशरहितम् 'अग्निं'  
परमात्मानम् 'एना' 'नमसा' एतया स्तुत्या 'वः' युष्मदर्थम् 'आहुवे'  
आह्वयामि अहमुपासक इति ।

निरुक्तम् । नपादित्यपत्यनाम ॥ ३।१।३ ॥ नपादित्यन-  
न्तरायाः प्रजायाः [पौत्राख्यस्य] नामधेयं निर्णततमा भवति ॥ ८।६  
१ ॥ चेत इति प्रज्ञानाम ॥ ३।१।३।१७ ॥

अथ द्वितीया ।

भर्ग ऋषिः । देवराजं साम, देवराज ऋषिश्च (देवराजश्च ।  
आ० ब्रा० ) ब्रूहती । अग्निः । विनियोगस्तु प्रातरनुवाके आश्विन-  
शस्ते ।

२ ३ १ २ ३ २ ३ १ २ १ २ ३ १  
शेषे वनेषु मातृषु सं त्वा मर्त्तास इम्यते । अतन्द्रो हव्यं  
२ ३ २ ३ २ ३ १ २  
वहसि हविष्कृत आदिद्देवेषु राजसि ॥ ४६ ॥ (क)

पदपाठः । शेषे क्रि० । वनेषु ७ । मातृषु ७ । सम्  
अ० । त्वा २ । मर्त्तास १ । इन्धते क्रि० । अतन्द्रः १ । हव्यम्  
२ । वहसि क्रि० । हविष्कृतः ६ । आत् अ० । इत् अ० ।  
देवेषु ७ । राजसि क्रि० ।

अन्वयः । [हे अग्ने !] [त्वं] वनेषु मातृषु शेषे, [तत्र-  
स्थितं] त्वा मर्त्तास समिन्धते ; [एवं समिद्धः त्वम्] अतन्द्रः हविष्कृतः ।  
हव्यं वहसि, आत् इत् (= अनन्तरमेव) देवेषु राजसि ।

आधियाज्ञिकम् । हे अग्ने ! त्वं 'मातृषु' मातृभूतेषु  
'वनेषु' काष्ठेषु, अरणिद्वयेषु 'शेषे' निवससि, तत्रस्थितं 'त्वा' त्वां  
'मर्त्तासः' मनुष्या ऋत्विज इति 'समिन्धते' सम्यग्नेनोत्पाद्य सम्यक्  
प्रदीपयन्ति ; एवं समिद्धस्त्वम् 'अतन्द्रः' अनलसः 'हविष्कृतः' यज-  
मानस्य 'हव्यं' हवनीयं द्रव्यं 'वहसि' देवेभ्यः प्रापयसि, 'आत् इत्'  
अनन्तरमेव यज्ञकर्त्तृणां हव्यद्रव्याणि नीत्वा 'देवेषु' त्रयस्त्रिंशत्सु  
'राजसि' विराजसे ।

आध्यात्मिकम् । हे अग्ने ! परमात्मन् ! त्वं 'वनेषु'  
वननीयेषु सम्भजनीयेषु 'मातृषु' मानकर्त्तृषु उपासकेषु तेषां साक्षा-  
त्काररूपोत्पत्तिभूमिषु हृद्देशेषु वा व्याप्य 'शेषे' निवससि, वर्त्तसे  
तत्रस्थितं 'त्वा' त्वां 'मर्त्तासः' मननशीला योगिनः 'समिन्धते'  
सम्यग्धरायन्ति ; एवं समिद्धस्त्वम् 'अतन्द्रः' निरलसः सदैकरसत्वा-  
दिति 'हविष्कृतः' उपासकस्य 'हव्यं' दातव्यं कर्मफलं 'वहसि' तेभ्यः  
प्रापयसि, 'आत् इत्' अनन्तरमेव 'देवेषु' प्रकाशगुणेषु 'राजसि'  
विराजसे ।

निरुक्तम् । वनं वनोते: (वनोति: कान्तिकर्मा) ॥ ८३१ ॥

अथ तृतीया ।

• सौभरि ऋषिः । एकं साम कुशिकपुत्रस्य गाथिनः ( गाथिनश्च  
कौशिकस्य साम । आ० ब्रा० ) ब्रूहती । अग्निः । विनियोगस्तु



( विन्दते गातुं प्रतितिष्ठत्येतेन तुष्टवानः । ता० म० ब्रा० ८।५।१० )  
एतेन साम्ना तुष्टवानो गातुं लौकिकवैदिकविधेयं मार्गं विन्दते ।  
यद्वा ( प्रज्वलितेऽदशि गात्विति । लाव्या० श्रौतसू० ) प्रज्वलितेऽग्नौ  
एतत् साम गायेत ।

१ २ ३ १ २ ३ १ २ ३ १ २ ३ २ ३ २  
अदशि गातुवित्तमो यस्मिन् व्रतान्यादधुः । उपोषु-  
३ १ २ २ ३ १ २ ३ १ २ ३ १ २  
जात मार्यस्य वर्द्धन मग्निं नक्षन्तु नो गिरः ॥४७॥ (क)

पदपाठः । अदशि क्रि० । गातुवित्तमः १ । यस्मिन् ७ ।  
व्रतानि २ । आदधुः क्रि० । उप अ० । उ अ० । सुजातम् २ ।  
आर्यस्य ६ । वर्द्धनम् २ । अग्निम् २ । नक्षन्तु क्रि० । नः ६ ।  
गिरः १ ।

अन्वयः । यस्मिन् व्रतानि आदधुः गातुवित्तमः [सः अग्निः]  
अदशि । नः गिरः सुजातम् आर्यस्य वर्द्धनम् अग्निम् उपो-  
नक्षन्तु ।

भाष्यम् । 'यस्मिन्' अग्नौ, परमात्मनि वा 'व्रतानि'  
कर्माणि यज्ञादोनि 'आदधुः' आहितवन्तः ऋत्विजः समर्पित-  
वन्तो वा उपासकाः, 'गातुवित्तमः' अतिशयेन सन्मार्गाणां ज्ञाता  
सोऽग्निरीश्वरो वा 'अदशि' प्रादुरभूत्, सर्वत्र विराजते । 'नः' अस्माकं  
'गिरः' स्तुतयः 'सुजातं' सम्यक् प्रादुर्भूतं, सुप्रसिद्धं वा 'आर्यस्य'  
'वर्द्धनं' सद्भावयुक्तस्य पुरुषस्य वर्द्धकम् 'अग्नि' भौतिकं परमात्मानं वा  
'उपोनक्षन्तु' उपगच्छन्तु ।

निरुक्तम् । गातुं गमनम् ॥ ४।२।१२ ॥ गातुरिति पृथिवी-  
नाम ॥ २।५।२ ॥ (ख) व्रतमिति कर्मनाम वृणोतीति सतः ॥ २।

(क) ऋ० ६।७।१२ ॥ 'नक्षन्तु'

(ख) गातुवित्तमः - पृथिवीसन्मार्गाणामतिशयेन ज्ञाता ।

१३।८ ॥ नक्षतिर्गतिकर्मा ॥ ३।८।१४ ॥ नक्षतिर्व्याप्ति-  
कर्मा ॥ ३।१०।२ ॥ (क)

### अथ चतुर्थी ।

विवस्वत्युतो मनुर्ऋषिः । हे सामनी बार्हदुक्थे बृहदुक्थ ऋषिः  
(बार्हदुक्थे हे । आ० ब्रा०) बृहती । विश्वेदेवाः । बहुविनियोगः ।

३ २ ३ २ ३ १ २ ३ १ २ ३ १ २ ३ १ २  
अग्निरुक्थे पुरोहितो ग्रावाणो बर्हिर्ध्वरे । ऋचा यामि

३ २ ३ २ ३ १ २  
मरुतो ब्रह्मणस्पते देवा अवो वरेण्यम् ॥ ४८ ॥ (ख)

पदपाठः । अग्निः १ । उक्थे ७ । पुरः अ० । हितः  
१ । ग्रावाणः १ । बर्हिः १ । अध्वरे ७ । ऋचा ३ । यामि  
क्रि० । मरुतः १ । ब्रह्मणस्पते सं० देवाः १ । अवः २ । वरेण्यम् २ ।

अन्वयः । उक्थे अध्वरे अग्निः पुरः हितः, ग्रावाणः [पुरो-  
हिताः], बर्हिः [पुरोहितं], मरुतः देवाः [च] [पुरोहिताः] [हि]  
ब्रह्मणस्पते ! ऋचा वरेण्यम् अवः [त्वां] यामि (=याचे) ।

आधियान्निकम् । 'उक्थे' स्तोत्रशस्त्रात्मके 'अध्वरे'  
हिंसारहिते यज्ञे 'अग्निः' यज्ञाग्निः 'पुरः' पुरत उत्तरवेद्यां 'हितः'  
ऋत्विग्भिः स्थापितः, 'ग्रावाणः' सोमाभिषवार्थं प्रक्षराः पुरोहिताः,  
'बर्हिः' दर्भासनं पुरोहितं, 'मरुतः' ऋत्विजः 'देवाः' वस्वादयो (ग)

(क) उपो गच्छन्तु = व्याप्नुवन्तु ।

(ख) ऋ० ३।२।३१ ॥ 'ब्रह्मणस्पतिम्' 'देवान्' ।

(ग) स होवाच महिमान एवेषामेते चयस्त्रिंशत् शत्तेव देवा इति । कतमे ते चयस्त्रिंशत्  
शदित्यष्टौ वसव एकादश रुद्रा द्वादशादित्या सप्त एकत्रिंशत् शदिन्द्रश्चैव प्रजापतिश्च चयस्त्रिंशत्  
शाविति ॥३॥ कतमे वसव इति । अग्निश्च पृथिवी च वायुश्चान्तरिक्षं चादित्यश्च द्यौश्च चन्द्रमाश्च  
नक्षत्राणि चैते वसव एतेषु ह्रीदं सर्वे वसु हितमेते ह्रीदं सर्वे वासयन्ते तद्यदिदं सर्वे

देवाः पुरोहिताः (...आ त्वा वसवो रुद्रा आदित्याः सदन्तु । यजुः २।५ ) अग्निहोत्रेण सर्वे देवा स्तृप्यन्त इति, हे 'ब्रह्मणस्पते' अन्नपते अग्ने ! 'ऋचा' सूक्तरूपया वाचा 'वरेण्यं' वरणीयम् 'अवः' रक्षन् त्वां 'यामि' याचे ॥ अग्निहोत्रकाले सर्वान् देवानुद्दिश्य योऽग्नौ द्रव्याणां प्रक्षेपः क्रियते स तान् देवान् प्राप्नोति, ते तत्पृथग्भूतं द्रव्यं रक्षित्वा पुनः पृथिवीं प्रति विमुञ्चन्ति येन दिव्या ओषधादयः पदार्थाः जायन्ते, सुखं च भवत्यतो वरणीयं रक्षणं याचे इति मन्त्रे सुष्ठूक्तम् ।

आध्यात्मिकम् । 'उक्थे' प्रशंसनीये वाङ्मये 'अध्वरे' ज्ञानयज्ञे 'अग्निः' ज्ञानाग्निरूपः परमात्मा 'पुरः हितः' पुरतः स्थापित-स्तस्य सर्वव्यापकत्वात्, 'ग्रावाणः' गृणन्ति उच्चारयन्ति एभिस्ते, शब्दोच्चारणकरणानि कण्ठतात्वादोनि [स्थानान्तरेषु प्रविभज्य-मानो वर्णत्वमागच्छति यः स शब्दः । पा० शि०] सोमाभिषवाद्यं प्रस्तूरा इव परमानन्दाभिषवाद्यं पुरोहितानि, 'बर्हिः' वृंहति वर्जते ज्ञानं यच्च तत् हृदयं दर्भासनमिव पुरोहितं, 'मरुतः' पञ्च प्राणाः ऋत्विज इव 'देवाः' दशेन्द्रियाणि देवता इव पुरोहितानि । हे 'ब्रह्मणस्पते' वेदपते परमात्मन् ! 'ऋचा' सूक्तरूपया वाचा 'वरेण्यं' वरणीयम् 'अवः' रक्षन् त्वां 'यामि' याचे ।

अस्मिन् विषये ऐतरेयारण्यके, आर० २ । अ० १ । खं० २ एवमुक्तम्, 'पुरुष एवोक्थमयमेव महान् प्रजापतिरंहसुकथमस्मोति विद्यात्' शिरः पाण्यादिमान्देहः पुरुषः, उत्कर्षहेतुत्वात्तस्योक्थत्वम् ॥

निरुक्तम् । ग्रावाणो हन्तेर्वा गृणातेर्वा गृह्णातेर्वा ॥

वासयन्ते तस्मादसव इति ॥ ४ ॥ कतमे रुद्रा इति दशमे पुरुषे प्राणा आत्मैकादशस्ते यदात्मन्त्याच्छरीरादुत्क्रान्त्यय रोदयन्ति तद्यद्भोदयन्ति तस्मादुद्रा इति ॥ ५ ॥ कतम आदित्या इति, वादश मासाः संवत्सरस्येत आदित्या एते होदण् सर्वमाददाना यन्ति तस्मादादित्या इति ॥ ६ ॥ कतम इन्द्रः कतमः प्रजापतिरिति । स्तनयिद्, रविन्द्रो यज्ञः प्रजापतिरिति, कतमः स्तनयिदुरित्यशनिरिति, कतमो यज्ञ इति पशव इति ॥ शं० ब्रा० का० १४ । ब्रा०



६।८।२ ॥ ऋगिति वाङ्मामसु ॥ २।२३।१ ॥ ब्रह्मणस्पति-  
 ब्रह्मणः पाता वा पालयिता वा ( ब्रह्मेत्यन्ननाम ॥ ३।६।४ ॥ धननाम ॥  
 ३।६।६ ॥ ब्रह्माणि कर्माणि ॥ १२।३४।१ ॥ ) १०।१२।३ ॥ अथापि  
 वर्णलीपो भवति तत्त्वा यामीति ( यामि याचामि छान्दसः ) ॥ २।१।  
 १० ॥ यामि याच्चाकर्मसु ॥ ३।१६।११ ॥ वरेण्यो वरणीयः ॥ १२।१३।१ ॥  
 मरुत इति ऋत्विङ्माम ॥ ३।१६।७ ॥

### अथ पञ्चमी ।

आङ्गिरसः सुदौतिः पुरुमीढो वा उभौ वा । एकं पौरुमीढं  
 साम, पुरुमीढ ऋषिः ( पौरुमीढञ्च । आ० ब्रा० ) वृद्धतौ । अग्निः ।  
 विनियोगस्तु दशमदिने प्रातः सवनेऽच्छावायूपे ।

३ २ २ ३ १ २ ३ १ २ ३ १ २ ३ २  
 अग्निमौडिष्वावसे गाथाभिः शीरशोचिषम् । अग्निं १५

३ १ २ ३ २ ३ ३ १ २ ३ १ २ ३ १  
 राये पुरुमीढ ! श्रुतन्नरोऽग्निः सुदौतये छर्द्दिः ॥४६॥ (क)

पदपाठः । अग्निम् २ । ईडिष्व क्रि० । अवसे अ० ।  
 गाथाभिः ३ । शीरशोचिषम् २ । अग्निम् २ । राये ४ । पुरुमीढ  
 सं० । श्रुतम् २ । नरः सं० । अग्निः १ । सुदौतये ४ । छर्द्दिः १ ।

अन्वयः । [हे] पुरुमीढ ! [त्वम्] अवसे शीरशोचिषम्  
 अग्निं गाथाभिः ईडिष्व, अपि च [हे] नरः ! राये श्रुतम् अग्निम्  
 [ईडिष्वम्] [यतः] अग्निः सुदौतये छर्द्दिः ।

भाष्यम् । हे 'पुरुमीढ' सुखं बहु सेक्तुमिच्छन्मनुष्य ! त्वम्  
 'अवसे' रक्षणाय 'शीरशोचिषं' शयनस्वभावरोचिषं सर्वस्मिन् भूत-  
 ग्रामेऽन्तर्जीनतेजसं, सर्वव्यापिनं वा 'अग्निं' यज्ञाग्निं परमात्मानं वा  
 'गाथाभिः' स्तुतिरूपाभिर्वाग्भिः 'ईडिष्व' स्तुहि, अपि च हे 'नरः'

नैतारः 'राये' धनाय 'श्रुतं' प्रसिद्धं, श्रुतिसिद्धं वा 'अग्नि' पूर्वोक्त-  
मीडिध्वम्, यतः सः 'अग्निः' भौतिकः परमेश्वरो वा 'सुदीप्तये' शोभन-  
दानाय उपासकाय कृद्भिः गृहं, तद्वद्दुःखनिवारकः अस्ति ।

निरुक्तम् । गायेति वाङ्माम ॥ २।२३।१ ॥ शीरमनुंशायिन-  
मिति वाग्निमिति वा ॥४।१४।३ ॥ कृद्भिरिति गृह नाम ॥३।१३।८॥

### अथ षष्ठी ।

प्रस्कण्व ऋषिः । कार्णश्रवसं साम कर्णश्रवा नाम ऋषिः,  
यद्वा प्रास्कण्वं साम प्रस्कण्वेन दृष्टम् ( कार्णश्रवसं च प्रास्कण्वं वा ।  
आ० ब्रा० ) ब्रूहती । अग्निः । विनियोगस्तु प्रातरनुवाके आग्निन-  
शस्ते ।

३ १ २ ३ १ २ ३ १ २ ३ १ २ ३ २  
शुधि शुत्कर्णं वज्रिभिर्देवै रग्ने सयावभिः । आ सीदतु  
३ १ २ ३ १ २ ३ १ २ ३ १ २ ३ २  
वर्हिषि मित्रो अर्यमा प्रातर्यावभिरध्वरे ॥ ५० ॥ (क)

पदपाठः । शुधि क्रि० । शुत्कर्णं सं० । वज्रिभिः ३ ।  
देवैः ३ । अग्ने सं० । सयावभिः ३ । आसीदतु क्रि० । वर्हिषि  
७ । मित्रः १ । अर्यमा १ । प्रातर्यावभिः ३ । अध्वरे ७ ।

अन्वयः । [हे] शुत्कर्ण अग्ने ! शुधि, मित्रः अर्यमा प्रात-  
र्यावभिः सयावभिः वज्रिभिः देवैः [सह] अध्वरे वर्हिषि आसीदतु ।

आधियान्निकम् । हे 'शुत्कर्ण' श्रवणसमर्थ 'अग्ने' !  
'शुधि' अस्मत्प्रार्थनां शृणु, कां प्रार्थना ? 'मित्रः' वायुः [ मित्रो  
वै प्राणः । श० ब्रा० ] 'अर्यमा' ऋच्छति नियच्छति आकर्षणेन  
पृथिव्यादौंस सूर्यः 'प्रातर्यावभिः' प्रातर्यज्ञाहुतिभिराहुतैर्देवयजनं  
गच्छद्भिर्वस्वादिभिस्त्वयस्तिग्मदेवैः [ ... आ त्वा वसवो रुद्रा आदित्याः

सदन्तु । य० २।५] 'सयावभिः' तैः सह सप्तानगतिभिः 'वह्निभिः' हविर्वहनशीलैर्ज्वालाभिः सूर्यकिरणैर्वायुभिर्वा 'देवैः' सह 'अध्वरे' यज्ञे, 'वह्निषि' तदीयवेद्याम् 'आसीदतु' आहूतः सैन्नुपविशतु, यज्ञमवस्थापयतु चेत्यस्मत्प्रार्थना ।

आध्यात्मिकम् । हे 'शुक्लर्ण' श्रवणसमर्थ 'अग्ने' परमात्मन् 'शुधि' अस्मत्प्रार्थनां शृणु, का प्रार्थना ? 'मित्रः' प्राणवायुः 'अयं मा' ऋच्छत्याकर्षतौत्यपानः 'प्रातर्यावभिः' 'प्रातर्ध्यानपरायणैः' 'सयावभिः' प्राणापानयोः सहवर्त्तिभिः 'वह्निभिः' प्रकाशप्रदैः 'देवैः' दशेन्द्रियैः सह 'अध्वरे' ज्ञानयज्ञे उपासनायामिति 'वह्निषि' बृंहति वर्धते ज्ञानं यत्र तस्मिन् हृदयदेशे 'आसीदतु' सम्यक् स्थिरो भवतु भवत्कृपयेत्यस्मत्प्रार्थना । उपासनाकाले प्राणादय इन्द्रियादयश्च यदा स्थिरा, भवेयुस्तदैषोपासना सम्यग्भवितुमर्हति अतस्तेषां स्थैर्यमनेन प्रार्थ्यते । प्राणापानयोः स्थैर्येण प्राणायामेनेति सर्वेन्द्रियाणां स्थैर्यं सम्पाद्यते । [ततः क्षीयते प्रकाशवर्णम् । योग० १।५४ प्राणायामानभ्यस्यतोऽस्य योगिनः क्षीयते विवेकज्ञानावरणीयं कर्म । तथा-चोक्तम्, 'तपो न परं प्राणायामात्ततो विशुद्धिर्मलानां दीप्तिश्च ज्ञानस्येति । पञ्चशिखा० ] ।

निरुक्तम् । वह्निर्वोढा ॥ ३।४।१ ॥ अर्थ्यमादित्योऽरी-  
न्नियच्छति ॥ १।१२।३।१ ॥

अथ सप्तमी ।

सौभरिकृष्टिषिः । एकं दैवोदासं साम दिवोदास ऋषिश्च (दैवो-  
दासश्च । आ० ब्रा० ) बृहती । अग्निः ।

३२ २२ ३ २ ३ २ ३ ३ २ ३ १ २ १ २ ३ १ २  
प्र दैवोदासो अग्निर्देव इन्द्रो न मज्मना । अनु मातरं

२२ ३ १२ २२ ३ १ २

पृथिवीं वि वा वृते तस्थौ नाकस्य शर्मणि ॥ ५१ ॥ (क)

(क) ऋ० ६।७।१३ ॥ 'अग्निर्देवां अक्षा न मज्मना' 'नाकस्य सानवि' 'वृते' ।



पदपाठः । प्र अ० । देवोदासः १ । अग्निः १ । देवः १ ।  
इन्द्रः १ । न अ० । मज्मना ३ । अनु अ० । मातरम् २ ।  
पृथिवीम् २० । वि वा वृते क्रि० । तस्थौ क्रि० । नाकस्य ६ ।  
शर्माणि ७ ।

अन्वयः । देवः देवोदासः अग्निः मज्मना इन्द्रः न मातरं  
पृथिवीम् अनु प्र-वि-वावृते, नाकस्य शर्माणि तस्थौ च ।

भाष्यम् । 'देवः' द्योतमानः 'देवोदासः' दिवः प्रकाशस्य  
दासो दाता, स एव 'अग्निः' भौतिकः परमात्मा वा 'मज्मना' बलेन,  
स्वसामर्थ्येन हि 'इन्द्रः' 'न' सूर्य इव 'मातरं' 'पृथिवीं' स्वप्रादुर्भाव-  
भूमिं पृथिवीं, सर्वाधारभूतां पृथिवीं वा 'अनु' समन्ततः 'प्र-वि-  
वावृते' प्रकृष्टतया विस्तीर्णी भवति, व्याप्य तिष्ठतीति, 'नाकस्य'  
द्युलोकस्य सुखस्य वा 'शर्माणि' गृहे, सूर्यरूपे स्वस्वरूपे वा 'तस्थौ'  
तिष्ठति च ।

निरुक्तम् । इन्द्र इरां दृणातीति वा ॥ इरां ददातीति वा ॥  
इरां दधातीति वा ॥ १०।८।२, ३, ४ ॥ मज्मनेति बलनाम ॥ ३।८।७ ॥  
नाक इति दिवो नाम । कमिति सुखनाम, तत्प्रतिषिद्धं । प्रति-  
षिध्येत । 'न वा अमुं लोकं जग्मुषे किं च नाकम् ।' न वा अमुं  
लोकं गतवते किं च नाऽसुखं, पुण्यकृतो ह्येव तत्र गच्छन्ति ॥ २।१४  
।३ ॥ शर्मेति गृहनाम ॥ ३।१३।८ ॥

### अथाष्टमी ।

मेधातिथिर्ऋषिः मेधातिथिर्वा । एकं सौक्रतवं साम, सुक्रतु-  
र्ऋषिश्च । बृहतो । इन्द्रः । विनियोगस्तु महाव्रतयागि निष्क्रेवत्यशंसने ।

२३ १२ २२ ३१ २३१ २३१२ २२ ३१  
अध ज्मो अधवा दिवो बृहतो रोचनादधि । अथा

२ क २२ ३२३ ३१ २  
वद्विस्व तन्वा गिरा ममा जाता सुक्रतो पृण ॥५२॥ (क).

पदपाठः । अध अ० । ज्मः ५ । अधवा अ० । दिवः  
५ । बृहतः ५ । रोचनात् ५ । अधि अ० । अया ३ । वर्द्धस्व  
क्रि० । तन्वा ३ । गिरा ३ । ममा ६ । जाता २ । सुक्रतो  
सं० । पृण क्रि० ।

अन्वयः । हे सुक्रतो [इन्द्र !] अध ज्मः अधि अधवा दिवः  
बृहतः रोचनात् [ च आगत्य ] अया तन्वा ममा गिरा वर्द्धस्व, जाता  
(=जातान्) पृण [च] ।

भाष्यम् । हे 'सुक्रतो' शोभनकर्मवन् इन्द्र परमात्मन् वा  
'अध' अधुना 'ज्मः' ज्मन्ति गच्छन्त्यस्यामिति ज्मा पृथिवी तस्याः  
'अधि' उपरिष्ठात् 'अधवा' अपि वा 'दिवः' द्युलोकात् 'बृहतः'  
महत्तः 'रोचनात्' प्रकाशमानात् च सूर्याद्विद्युतो वा आगत्य 'अया'  
अनया 'तन्वा' विस्तृतया 'ममा' मदीयया 'गिरा' स्तुतिरूपया वाचा  
'वर्द्धस्व' वर्द्धितो भव, स्तूयमाना हि देवा वर्धन्ते इति, प्रसीदेति वा  
'जाता' जातान् उत्पन्नान्मनोरथान् अस्मदीयान् जनान् वा अभिलषित-  
फलैरिति 'पृण' आपूरय ।

निरुक्तम् । ज्मा पृथिवी नाम ॥ २।५।२ ॥ रोचते इति  
ज्वलतिकर्मा ॥ २।२८।३ ॥

### अथ नवमी ।

विश्वामित्र ऋषिः । हे सामनो काण्वे, कण्व ऋषिः ( काण्वे  
हे । आ० ब्रा० ) बृहती । अग्निः । विनियोगस्तु प्रातरनुवाके  
आश्विन शस्ते च ।

१ २      ३ २ ३      ३ १ २      ३ २      १ २      २ २ ।  
कायमानो वना त्वं यन्मातृरजगन्नपः । न तत्ते अग्ने

३ १ २    ३ १ २    ३ २    ३ २    ३ १ २

प्रमृष्टे निवर्त्तनं यद्दूरे सन्निहाभुवः ॥ ५३ ॥ (क)

पदपाठः । कायमानः १ । वना २ । त्वम् १ । यत्  
अ० । मातृः २ । अजगन् क्रि० । अपः २ । न अ० । तत्  
अ० । ते ६ । अग्ने सं० । प्रमृषे क्रि० । निवर्त्तनम् २ । यत्  
अ० । दूरे ७ । सन् १ । इह अ० । आभुवः क्रि० ।

अन्वयः । [हे] अग्ने ! कायमानः [स्वां योनिमिति] यत् त्वं  
वना (=वनानि, दारूणि) मातृः अपः [च] अजगन् (=अगमः)  
[उपशाम्यन्निति], तत् (=तस्मात्) ते निवर्त्तनं (वर्त्म) न प्रमृषे  
(=प्रमृज्यते, लुप्यते), [कथं ?] यत् (=यस्मात्) दूरे [अपि] सन्  
इह [पुनः] आभुवः (=भवसि) [अद्भ्यो वैद्युतात्मना, अरण्यो-  
र्मथ्यमान इति] ।

आधियाज्ञिकम् । हे 'अग्ने' ! 'कायमानः' कायमानः  
पश्यन्निति, अथवा कामयमानः स्वां योनिमिति 'यत्' 'त्वं' 'वना'  
वनानि, दारूणि, दारूभ्योऽग्निर्जायते तदेतत्प्रसिद्धमेव, 'मातृः'  
सर्वभूतनिर्माह 'अपः' जलं च, [आपो वा अग्नेर्योनिः] 'अजगन्'  
अगमः उपशाम्यन्निति, 'तत्' तस्मात् 'ते' तव 'निवर्त्तनं' वर्त्म 'न'  
'प्रमृषे' प्रमृज्यते, लुप्यते, कथं गम्यते न लुप्यते मार्गः ? 'यत्'  
यस्मात् 'दूरे' अपि 'सन्' 'इह' पुनः 'आभुवः' भवसि, अद्भ्यो  
वैद्युतात्मनाऽरण्योर्मथ्यमानो जायसे इति ॥

आध्यात्मिकम् । हे 'अग्ने' शुभगुणप्रकाशक परमात्मन् !  
'कायमानः' कामयमानः स्वां योनिमिति, कतमां ? 'यत्' 'त्वं' 'वना'  
वननीयानि सम्भजनीयानि स्वाध्यायादियोगाङ्गानि [स्वाध्यायादिष्ट-  
देवता सम्प्रयोगः योगद० २।४४] 'मातृः' अपः मातृभूतान्  
प्राणान् च [आपो वै प्राणाः । श० ब्रा० ३।६।३।४ ॥ साम प्राणं प्रपद्ये ।  
य० ३।६।१] प्राणभूतानि सामानि च, साम परमात्मनः प्राप्तिकारणम्,  
'अजगन्' अगमः प्राप्तवानसि ; 'तत्' 'ते' तव 'निवर्त्तनं' नितरां  
तत्रैव वर्त्तनं न 'प्रमृषे' प्रमृष्यते सञ्चते ; 'यत्' 'दूरे' अपि 'सन्'



अज्ञानतयैवं गम्यते न यथार्थतया ईश्वरस्य सर्वव्यापकत्वात् (क) 'इह' अस्माकं हृदि पुनः 'आभुवः' विराजस्व, ध्यानादिभिः प्रकाशितो भव ।

निरुक्तम् । कायमानश्चायमानः कामयमान इति वा वनानि त्वं यन्मातृरपोऽगम उपशम्यन्न तत्ते अग्ने प्रमृष्यते निवर्त्तनं दूरे यत्कन्निह भवसि जायमानः ॥ ४।१४।१ ॥

### अथ दशमी ।

कण्व ऋषिः । हे मानवे सामनी, मनुर्ऋषिः (मानवे हे । आ० ब्रा०) ब्रूहती । अग्निः । विनियोगस्तु प्रातरनुवाके ।

१ २ ३ १ २ ३ २ ३ १ २ ३ १ २ ३ २ ३  
नि त्वामग्ने मनुर्दधे ज्योतिर्जनाय शश्वते । दीदेथ  
१ २ ३ १ ३ १ २ २ ३ १ २ ३ १ २  
कण्व ऋतजात उक्षितो यं नमस्यन्ति कृष्टयः ॥५४॥(ख)

पदपाठः । नि अ० । त्वाम् २ । अग्ने सं० । मनुः १ । दधे क्रि० । ज्योतिः २ । जनाय ४ । शश्वते ४ । दीदेथ क्रि० । कण्वे ७ । ऋतजातः १ । उक्षितः १ । यम् २ । नमस्यन्ति क्रि० । कृष्टयः १ ।

अन्वयः । [हे] अग्ने ! मनुः ज्योतिः त्वां शश्वते जनाय निदधे ; [त्वम्] ऋतजातः उक्षितः [सन्] कण्वे दीदेथ ; यं [त्वां] कृष्टयः नमस्यन्ति ।

भाष्यम् । हे 'अग्ने' यज्ञाग्ने ! परमात्मन् ! वा 'मनुः' मननशीलः ऋत्विगादिर्मनिरनुष्ठितयोगाङ्ग इति वा 'ज्योतिः' सर्वस्य प्रकाशभूतं ज्योतीरूपं त्वां 'शश्वते' बहुविधाय 'जनाय' यजमानाय उपासकाय वा तदीक्षितफलप्राप्तैः तद्यज्ञसम्पादनाय च, 'निदधे' वेद्यां स्थापितवान्, तस्योपासकस्य अन्तरात्मानि उपदेशेन

स्थापितवान्, प्रकाशितवान् । त्वम् 'ऋतजातः' यज्ञार्थमुत्पन्नः  
सत्यज्ञानेन साक्षात्कृतो वा 'उचितः' हविर्भिस्तृप्तः, उपासनया  
प्रसन्नो वा महान् वा सन् 'कण्वे' मेधाविनि प्राप्तज्ञाने 'दीदृश'  
दीप्तवानसि, तस्य मनसि स्वप्रकाशेन दौप्तो भवसीति, 'यं'  
तथाविधं त्वां 'कृष्टयः' सर्वे मनुष्याः गृहैश्वर्यमोक्षकामाः  
'नमस्यन्ति' नमस्कृष्यन्ति, हविर्दानादिना तर्पयन्ति उपासते वा ॥

निरुक्तम् । मनुर्मननात् ॥ १२।३३।४ ॥ शश्वदिति बहुनाम् ॥  
३।१३।१ ॥ उचितो महन्नाम् ॥ ३।१३।५ ॥ कण्वो मेधावि-  
नाम् ॥ ३।१६।२ ॥

### अथ व्याकरणम् ।

अग्रिः ( ४८, ४९, ५१ )— ।

अग्रिम् ( ४५, ४७, ४९, ४९ )— ।

अग्रे ( ५०, ५४ )— ।

अजगन् ( ५३ )—'गम्' गतौ धातो लुङि मध्यम पुरुषे सिपि 'बहुलं कन्दमि' २।४।७३ ।

इति शपः युः, हल्ङ्यादिना सिलीपः 'मीनोधातोः' ८।२।६४ इति नत्वम् ।

अतन्द्रः ( ४६ )—तन्द्रा—तत् राति, तत्पूर्वाद्रातेरातीनुपसर्गकः, टाप् । तत् द्राति वा, 'द्रा'

कुत्सायां गतौ ( पलायने ) अ० प्र० अनि० धातोः तद्दी नान्तत्वं निपात्यते ।

यद्वा 'तन्दि' सौची धातुः + कः + टाप् । नास्ति तन्द्रा यस्य सः । १।२।१७० ॥

अदर्शि ( ४७ ) दृश् लुङ् कर्मणि ।

अध ( ५२ )—न + धृ + अच् = अधर + असि, रलोपः, अव्ययसंज्ञा ।

अधवा ( ५२ )—अथवा ।

अधि ( ५२ )—[३६] अव्ययम् ।

अध्वरे ( ४८, ५० )—[३६] ७मी १७० ।

अनु ( ५२ )—अनप्राणने बाहुलकादुः । सामीप्यार्थेऽव्ययम् ।

अपः ( ५३ )—[३६] रथा ।

अमृतम् ( ४५ )—[४६] रथा ।

अथा ( ५२ )—अनयेत्यत्र छान्दसत्वादनादेशाभावः ।

अरतिम् ( ४५ )—ऋच्छति गच्छतीति 'वह्निवस्यर्त्तिभ्यश्चि' उ० ४।६० इत्यतिः । यद्वा अर्घते इति 'अर्त्तिश्च' उ० ५।७ इत्यतिः । तम् रथा १व० ।

अर्थ्यमा ( ५० )—इयतीति अर्थः । 'अनुचन्' उ० १।१५८ इति अर्थपूर्वान्माङः कनिन्नि-  
पातितः । अर्थं स्वामिनं मिमीते मन्यते जानातीत्यर्थमा, आकारलोपः ।  
१मा १व० ।

अवः ( ४८ )—अव रक्षणादिषु भावेऽसुन् । रथा ।

अवसे ( ४८ )—अव + असे 'तुमर्थं से-सेन्-असे०' ३।४।८ इति ।

आत् ( ४६ )—[२८] अव्ययम् ।

आदधुः ( ४७ )—आ + धाधातोर्लिटि प्रथम पु० बहु० ।

आभुवः ( ५३ )—आ + भू + लिट् सिप् अडागमः ।

आर्थ्यस्य ( ४७ )—अर्त्तुं योग्यः, अर्थ्यते वा, 'ऋहलीर्ग्यत्' ३।१।२४ इति ण्यत्, तस्य ।

आसीदतु ( ५० )—आ + षदल्लघातोर्लोङि प्रथम पु० १व० ।

आहुवे ( ४५ )—[२८] क्रिया ।

इत् ( ४६ )—[२८] अव्ययम् ।

इन्द्रः ( ५१ )—'इदि' परमैश्वर्ये, 'ऋजेन्द्रा०' उ० २।२८ इति रन् । इन्द्रति परमैश्वर्यवान्  
भवतीतीन्द्रः ।

इन्वते ( ४६ )—इन्वी धातोर्लोङि ।

इह ( ५३ )—'इदमो हः' ५।३।११ इति सप्तम्यन्ताद् हप्रत्ययः, 'इदमइश्' ५।३।३ तद्धितान्त-  
त्वात्पातिपदिकत्वे 'सुपी धातुभातिपदिकयोः' २।४।७१ इति सप्तम्या लुक्  
'तद्धितयासर्वविभक्तिः' १।१।३८ इत्यव्ययसंज्ञायाम् 'अयथादासु पः' २।४।८२  
इत्युत्तरस्याः सप्तम्या लुक् ।

ईडिष्व ( ४८ )—'ईड' स्तुतौ अ० आ० से० ईडे, धातोर्लोङि मध्यम पु० १व० ।

उ ( ४७ )—[३८] अव्ययम् ।

उक्थे ( ४८ )—उक् परिभाषणे अ० प० धातोः 'पातुतुदिबचि०' उ० २।७ इति थक् ।  
उच्यते परिभाष्यते यत्तदुक्तं तस्मिन् ।

उचितः ( ५४ )—'उच सेचने' भा० प० से० उचति, + क्तः । १मा ।

उप ( ४७ )—[२८] उप एमसि ।

ऊर्जः ( ४५ )—[ऊर्जाम् ४८] इष्टी १व० ।

ऊचा ( ४८ )—'ऊच' स्तुतौ तु० प० से० 'क्षिञ्चिषृच्छि०' उ० २।५७ इति क्षिप् । ऊचन्ति  
स्तुबन्ति यथा सा ऊक् तथा ॥

ऊतजातः ( ५४ )—[ऊतं ४८] ऊतेन [जन + क्तः] जातः, इयः तत्पु० १मा १व० ।



एना (४५) —कान्दसोऽन्वादेशेऽपि तादृशप्रयोगः, 'सुपां मुलुक्' ७।१।३६ इति विभक्त्येरा-  
कारादेशः ।

कण्वे (५४) —'कण' शब्दे भ्वा० प०, 'कण' निमीलने चु० प०, आभ्याम् 'अण्' उ०  
१।१५१। इति कन् । कणति स्तोत्रलक्षणं शब्दं करोति, कण्यते स्तूयते वा,  
निमीलयति परान् वा स्वतेजसा, तस्मिन् ।

कायमानः (५३) —'चिञ्' चयने स्वा० उ०, एत्यन्तः चायि+शानच् मुक्+शप् ।  
'कृन्दस्युभयथा' ३।४।११७ इति आर्धधातुकत्वात् 'णेरनिटि' ६।४।५१ इति  
णेलीपः । व्यत्ययेन चस्य कः । १मा १व० । कसु कान्तौ 'कमेर्णिङ्'  
३।१।३० लटः शानच्, मलोपकृन्दसः ।

कृष्टयः (५४) —[२८] प्रथमा बहुव० ।

गातुवित्तमः (४७) —'कमिसनिजनिगा०' उ० १।७३ इति तुः । गाते गच्छतीति  
गातुः । गातुं वेत्तीति क्तिप्, अतिशयने तमप् । १मा १व० ।

गाथाभिः (४६) —'गा' स्तुतौ जु० प० अनि० जिगाति, अस्मात् 'उषि कुषि०' उ० २।४  
इति थन् । गीयतेऽनया सा गाथा ताभिः ।

गिरः (४७) —१मा ।

गिरा (५२) —३या ।

यावाणः (४८) —यसते ('यस्' अदने भ्वा० आ०) अन्वेभ्योऽपीति डः । आवनति  
( 'वन' सम्भक्तौ शब्दे वा भ्वा० प० ) विच् । ग्रथासावावा च ॥ यसते—  
वनिप् पृषोदरादिलात् ॥ गिरति गृणाति वा ('गृ' निगरणे शब्दे वा तु०,  
क्या०) —वनिप् पृषो० ॥ गरति ('गृ' सिके भ्वा०) + मूलविभुजादिलात्कः ।  
अवति बाहुलकात्कनिः । ग्रथासावावा च ॥ ते ॥

चैतिष्ठम् (४५) 'चित्ती' संज्ञाने भ्वा० प० + इष्ठन् । २या ॥

कृद्भिः (४६) —'कृद्' वमने चु० उ० 'अर्चिं शुचि०' उ० २।१०८ इतीप्तिः । कृर्दति यत्तकृर्दः ।

जनाय (५४) —४र्थी ।

जाता (४२) —जन+क्तः तानि, विभक्त्येर्लुक्, जातान् वा ।

ज्मः (५२) —जमतिर्गतिकर्मा निघं० २।१४, जमु अदने भ्वा० प०, 'जनो' प्रादुर्भावे दि०,  
'अञ्जु' व्यक्तिसंज्ञकान्तिगतिषु क०, एभ्यः 'अनुचन्' उ० १।१५६ इति  
परि ज्मन्निति कनिन्नत्वं सोपसर्गे निपातितं, बाहुलकात्, ३।१।१, इति निरूप-  
सर्गमपि भवति । निपातनादेव कारकविशेषसिद्धिः । 'डाबुभाभ्यामन्यतर-  
स्याम्' ४।१।१३ गतौ पूर्ववदर्थः, अदन्ति वास्यां भूतानि, जातानि वा स्वकार-  
णात्, जायन्ते वाऽस्या ओषधयः, व्यक्ता सर्वेषां प्रत्यक्षा नष्टाकाशादिवदव्यक्ता,  
अक्ता सिक्ता भवति वृत्तेण । ५मी ॥

ज्योतिः (५४)—रथा ॥

तत् (५३)—अव्ययम् ।

तस्थौ (५१)—तिष्ठतेर्लिटि ।

ते (५३)—दृष्टौ ।

तन्वा (५२)—‘कषि चमि तनि०’ उ० १।८० इति उः । तनोति कार्याणि यथा सा तनूः तथा ॥

त्वम् (५३)—१मा ।

त्वा (४६)—रथा ।

त्वाम् (५४)—रथा ।

दिवः (५२)—५मी ।

दीदध (५४)—दिदेति च्छान्दसो दीतिकर्मा, थलि, द्विर्वचनप्रकरणे ‘हृन्दसि वेति वक्तव्यम्’

६।१।१ इति द्विर्वचनाभावः ‘अनित्य मागम शासनम्’ इति वचनादिङभावः ।

दूतम् (४५)—रथा ।

दूरे (५३)—दुःखनेयते प्राप्यते ‘दुरीणो लोपश्च’ उ० २।२० इति दुरुपधादिण् धातोरेक

धातोश्च लोपः । ७मी ॥

देव (५१)—सं० ।

देवाः (४८)—१मा ।

देवेषु (४६)—७मी ।

देवैः (५०)—३या ।

देवोदासः (५१)—दिवः, दंसयति दंसति, दंसं दशने चु० धातोः ‘दंसेष्टनौ न आ च’ उ०

५।१० इति दासः । दिवः दासः षष्ठा अलुक् । स एव १मा ।

न (५१, ५३)— ।

नः (४७)— ।

नचन्तु (४७)—[ ३द नृत्त्य ] लोट् प्रथम पु० बहु व० ।

नपातम् (४५)—नञ् पूर्वात्पते ण्यन्तात् णिलोपः । ‘नभाण्पात्र०’ ६।३।७५ इति नञः

प्रकृतिभावः । न पातयति, न तेन पततीति तम् ॥

नमसा (४५)—३या १व० ।

नमस्यन्ति (५४)—नमः कुर्वन्तीति ‘नमो वरिव०’ ३।१।१६ इति पूजार्थे क्यच् ॥

नरः (४६)—‘नयतेर्ङिञ्च’ उ० २।१०० ऋप्रत्ययस्य डित्वाङ्लोपः । कार्याणि नयतीति नाः ते ।

नाकस्य (५१)—‘पि नाका दयश्च’ उ० ४।१५ इति निपातः । नयति सुखमिति नाकः (म)तस्य ।

निदधे (५४)—नि + धा + लिट् ।

निवर्त्तनम् (५३)—नि + हतु + ल्युट्, ल्युट् ।

पुरः (४८)—‘पुर’ अयगमने तु० प० से० पुरति, + असुक्, अव्ययसंज्ञा ।

पुरुमीढ (४८)—पुरुः, 'सिह' सेचने स्वा० प० अनि० मेहति. + क्तः सम्बुद्धौ ।

पृथिवीम् (५१)—रया ।

पृष्ण (५२)—'पृष्ण' प्रीणने तु० प० से० पृष्णति, लोट् ।

प्रसृष्टे (५३)—प्र + 'सृष्ट' तितित्वायाम् दि० उ० से० । प्रसृष्टते । व्यत्ययेन कुर्मणि० त-

प्रत्ययः 'लोपस्त०' ७।१।४१ आत्मनेपदेषु यस्तकारस्तस्य कृन्दसि लोपः स्यात् ।

प्रविवाहते (५१)—प्र + वि + वृत् वृत्तने स्वा०, वरणे दि० लिट् ववृते ।

प्रातर्यावभिः (५०)—'प्राततेररन्' उ० ५।५८ प्रकृष्टमतति गच्छतीति प्रातः । प्रातः यान्तीति,

वनिष्, तैः ।

प्रियम् (४५)—रया ।

मज्जमना (५१)—'दुमस्जी' शुद्धौ तु० प० अनि० धातोः 'सर्वधातुभ्यो मनिन्' उ० ४।१४५

इति मनिन्, मज्जयति शबूननेन तन्मज्जम तेन ॥

मनुः (५४)—'ग्रृ स्वृ सिद्धि०' उ० १।१० मन्यतेऽवबुध्यते शास्त्रमिति मनुर्विद्वान् ॥

ममा (५२)—ममेत्यस्य 'द्वलोपे पूर्वस्य०' ६।३।१११ इत्यतो दीर्घ इत्यनवत्यं 'अन्तेषामपि०'

६।३।१३७ इति दीर्घः ।

मरुतः (४८)—१मा बहुव० ।

मर्मासः (४६)—'हसि सृ०' उ० ३।८६ इति क्तन्, मियतेऽसौ मर्त्तन्ते, जसोऽसृक् ॥

मातरम् (५१)—'मान' पुत्रायाम् चु० प०, 'नमृ नेष्टृ०' उ० २।८५ मानयति सत्करीतीति

मातेति निपातितं ताम् ।

मातृषु (४६)—७मी ।

मातृः (५३)—रया ।

मितः (५०)—पुंसि ।

यत् (५३, ५३)—अव्ययम् ।

यम् (५४)—रया ।

यस्मिन् (४७)—७मी ।

यामि (४८)—याचामि (आर्षः) वर्षलोपः । यदा यामि याज्ञाकर्मसु । नि० ।

राजसि (४६)—राजृ दीप्तौ लट् सिप् ।

राये (४८)—४र्थी ।

रोचनत् (५२)—'रुच' दीप्तौ स्वा० आ० 'अनुदात्तेतश्च हलादेः' ३।२।४८ इति युच् ॥

नन्दादित्वाह्वावा ॥ 'बहुलमन्यचापि' उ० २।७८ इति युज् वा । तस्मात् ।

वः (४५)— ।

वना (५३)—'वन' रुभक्तौ त० आ० 'पुंसि संज्ञायां वः प्रायेण' ३।३।११८ ॥ अज्वा ॥

विभक्तेराकारादेशः ॥



वनेषु (४६)—७मी ॥

वरेण्यम् (४८)—वङ् संभक्तौ क्ता० + एण्यः ॥ यद्वा वङ् वरणे स्वा० 'वज एण्यः' उ०  
३।२८ त्रियते स्वीक्रियते तत् । रया० ॥

वर्धनम् (४७)—वधु + 'अनुदात्ते०' ३।२।१४२ इति युच् ॥ ल्युवा ॥ रया ॥

वर्धस्व (५२)—लोट् ।

वर्हिः (४८)—१मा ।

वर्हिषि (५०)—७मी ।

वहसि (४६)—वह लट् सिप् ।

वह्निभिः (५०)—वह 'वहि शि०' उ० ४।५१ इति नित् । वहतीति वह्निकेः ।

विश्वस्य (४५)— ।

वहतः (५२)—५मी ।

व्रतानि (४७)—वङ् स्वा० 'वृषिरज्जिभ्यां कित्' उ० ३।१११ इति विधीयमानोऽतच् प्रत्ययी  
वाहुलकाद् भवति, किच्चादगुणाभावः, यणादेशः । वारयतेर्वा तत् इत्यत्र  
'लुग्०' ७।३।७३ इति लुगपि वाहुलकात् । तानि ॥

व्रह्मणस्पते (४८)—'वहि' वृद्धौ भ्वा० 'वहे नोच्च' उ० ४।१४६ इति मनिन् । वंहति वड्यति  
प्रजाः । अन्तर्भावितव्यर्थः । ब्रह्मणः पतिः (षष्ठान्तः) 'षष्ट्याः पति०' ८।३।५३  
इति विसर्गस्य सः । संवृद्धौ ॥

शर्मणि (५१)—'शु' हिंसायाम् क्त्वा० उ० अनि०, 'सर्वधातुभ्यो मनिन्' उ० ४।१४५,  
श्रणातीति शर्म तस्मिन् ॥

शश्वते (५४)—शशति शशनं वा 'शश' पुतगतौ भ्वा० वाहुलकात् वत् सहाये ।

शीरशीचिषम् (४९)—शेते इति शीरं ( 'शीङ्' स्वप्ने 'स्फायि तच्चि०' उ० २।१३ इति रक् )  
शीचिरस्य तम् ।

शेषे (४६)—शीङ् लट् से ।

श्रुतम् (४९)—श्रु + क्तः तम् ।

श्रुत्कर्णं (५०)—श्रुणोतीति श्रुत् किपि तुगागमः, कीर्यते शब्दग्रहणाय चिप्यते, यद्वा कीर्यते  
शब्दोऽस्मिन्, किरति शरीरे सुखं वा 'क' विक्षेपे 'क वृज०, उ० ३।१० इति  
नन् । वाहुलकाद्गुणः । यद्वा कर्णयति 'कर्ण' भेदने अदन्तः, 'अच्' । यद्वा  
करोति शब्दतानं क करणे + नन् । श्रुतौ कर्णौ यस्यासौ तत्संवृद्धौ ॥

शुधि (५०)—३द ।

सुन् (४६, ५३)—अस + शल्: शतृगित्वाश्रुम् १मा ।

सुजातम् (४७)—सु + जन + क्तः 'सुजः' ८।३।१०७ षत्वम् ।

सम् (४६)—सग्यगर्थेऽव्ययम् ।

सयावभिः (५०)—समानं याप्नोति 'या' प्रापणे 'आतो मनिन्०' ३।२।७४ इति वनिप् । तेः ।

सुकृती (५२)—[१८] सन्नुद्धौ ।

सुदीतये (४८)—'दा' दाने जु० + क्तिन् 'धमास्या०' ६।४।६६ इतीत्वं दीतिः । सुहु दीति-

दानं यस्य तस्मै । सुदीतये, पलोपः ।

सध्वरम् (४५)—सु सुहु अध्वरो यज्ञो यस्य तम्, रया ।

हव्यम् (४६)—रया ।

हविष्कृतः (४६)—६ष्ठी । जुहोतेः 'अङ्गिगुचि०' उ० २।१०८ इति इसिः । हविः

पूर्वात्करोतेः क्तिप् । 'इसुसोः सामर्थ्ये' ८।३।४४ इति षत्वम् ।

हितः (४८)—[१८] ।

इति चतुर्थी दशतिश्चतुर्थखण्डश्च ।

प्रथमम् ( आग्नेयं ) पर्व । प्रथमोऽध्यायः । प्रथमः प्रपाठकः ।  
षष्ठः खण्डः । षष्ठी दशतिः ।

अथ प्रथमा ।

वसिष्ठ ऋषिः । एकं सामाग्नेः स्वभूतं द्रविणशब्दोपेतम्  
( अग्नेश्च द्रविणम् । आ० ब्रा० ) वृहती । अग्निः । विनियोगस्तु  
( देवो वो द्रविणोदा इत्यग्निष्टोमसाम कार्यं देवतास्वैवान्  
प्रतिष्ठापयति । ता० म० ब्रा० १७।१।१० ) अग्निष्टोमे सामनिः  
( स उत्तमे स्तोत्रे देवो वो द्रविणोदा इति देवानभिपर्थ्या-  
वर्त्तत ॥ १८।१।४ ॥ ) ।

देवो वो द्रविणोदाः पूर्णां विवष्टासिचम् । उवा

सिञ्चध्व मुप वा पृणध्व मादिहो देव ओहते ॥५५॥ (क)

पदपाठः । देवः १ । वः ६ । द्रविणोदाः १ । पूर्णाम्  
२ । विवष्टु क्रि० । आसिचम् २ । उत्, वा अ० । सिञ्चध्वम्  
क्रि० । उप, वा अ० । पृणध्वम् क्रि० । आत्, इत्, अ० । वः  
२ । देवः १ । ओहते क्रि० ।

अन्वयः । द्रविणोदाः देवः वः पूर्णाम् आसिचं विवष्टु, [ हे  
मनुष्याः यूयम् ] उत्सिञ्चध्वं वा उपपृणध्वं वा [ तदग्नये प्रयच्छत च ]  
आत् इत् देवः वः ओहते ।

भाष्यम् । 'द्रविणोदाः' 'देवः' धनदाता देवोऽग्निः, परमात्मा  
वा 'वः' युष्मदीयां 'पूर्णं' हविषा, ध्यानधारणासमाधिरूपहविषा  
वा परिपूर्णम् 'आसिचं' घृतेनासिक्तां सुचमाहुतिरूपां स्तुतिं वा  
'विवष्टु' विवष्टि कामयते । हे मनुष्याः ! यूयम् 'उत्सिञ्चध्वं वा'  
सोममुत्कृष्टं सिञ्चत 'उपपृणध्वं वा' सोमेनाज्येन च चमसं पूरयत,  
तदग्नये प्रयच्छत च ; उत्कृष्टं ध्यायत वा परमात्मानं, स्वकामनां  
भोगापवर्गरूपां पूरयत वा तत्प्रसादेनेतिशेषः । 'आत् इत्' अनन्तरमेव  
'देवः' दिव्योऽग्निः परमात्मा वा 'वः' युष्मान् यजनशीलान् 'ओहते'  
वहति परमानन्दं प्रापयतीत्यर्थः ।

निरुक्तम् । द्रविणोदाः कस्मात् ? धनं द्रविणमुच्यते यदेन-  
दभिद्रवन्ति । बलं वा द्रविणं यदेनेनाभिद्रवन्ति । तस्य दाता  
द्रविणोदाः ॥ ८।१।१ ॥ तत्को द्रविणोदाः इन्द्र इति क्रौष्टिकः । स बल-  
धनयोर्दाहृतमस्तस्य च सर्वा बलकृतिः । ८।२।१ ॥ अयमेवाग्निर्द्रविणोदा  
इति शाकपूणिः । आग्नेयेष्वेव हि सूक्तेषु द्राविणोदसाः प्रवादा  
भवन्ति । 'देवा अग्निं' धारयन् द्रविणोदाम् इत्यपि निगमो  
भवति ॥ ८।२।६ ॥ विशेषस्त्वत्रैव द्रष्टव्यः ।

अथ द्वितीया ।

कण्व ऋषिः । बार्हस्पत्यं साम बृहस्पतिर्ऋषिः ( बार्हस्पत्यञ्च ।  
आ० ब्रा० ) बृहती । ब्रह्मणस्पतिर्देवता । विनियोगस्तु अग्नि-  
षोमीयप्रणयने ।



२३ १२३ २३ २ क २२ ३१२ १२ ३१२  
 प्रैतु ब्रह्मणस्पतिः प्र देव्येतु सूनृता । अच्छा वीरं

२२३ १२ ३२ ३१ २  
 नयं पङ्क्तिराधसं देवा यज्ञं नयन्तु नः ॥ ५६ ॥ (क)

पदपाठः । प्रैतु क्रि० । ब्रह्मणस्पतिः १ । प्र अ० । देवी  
 १ । एतु क्रि० । सूनृता १ । अच्छा अ० । वीरम् २ । नयम्  
 २ । पङ्क्तिराधसम् २ । देवाः १ । यज्ञम् २ । नयन्तु क्रि० । नः २ ।

अन्वयः । ब्रह्मणस्पतिः प्रैतु, सूनृता देवौ प्र एतु, देवाः वीरं  
 नयं पङ्क्तिराधसं यज्ञं नः अच्छा नयन्तु ।

भाष्यम् । 'ब्रह्मणस्पतिः' अन्नपतिर्धनस्वामी वेदपति-  
 वैश्वरः 'प्रैतु' अस्मान् प्रकर्षेण प्राप्नोतु, 'सूनृता' 'देवी' सुष्टुनेत्री दिव्य-  
 गुणवती वेदवाणी 'प्र' प्रकर्षेण 'एतु' अस्मान् प्राप्नोतु, 'देवाः'  
 ऋत्विगादयो विद्वांसः [ विद्वांसो हि देवाः । श० ब्रा० ३।५।६।१० ]  
 दिव्यगुणा वैश्वरस्य 'वीरं' पूर्णशरीरात्मबलप्रदं 'नयं' नराणां  
 हितकरं 'पङ्क्तिराधसं' पङ्क्त्यर्थं जनसमूहार्थं राधोऽन्नं धनं वा यस्य  
 तं धर्मात्मवीरमनुष्यसमूहानां कल्याणं राधोति साधोति यस्तं वा  
 'यज्ञं' यागादिकं कर्म 'नः' अस्मान् 'अच्छा' नयन्तु अभिमुख्येन  
 नयन्तु कृपया प्रापयन्त्विति ।

निरुक्तम् । नर्थी मनुष्यो नृभ्यो हितो नृरापत्यमिति वा ॥  
 ११।३६।१ ॥

अथ तृतीया ।

कण्व ऋषिः । वसिष्ठस्य स्वभूतं वीङ्गं साम ( वसिष्ठस्य च वीङ्गम् ।  
 आ० ब्रा० ) ब्रूहती । विनियोगस्तु ( वीङ्गं भवति ॥ च्यवनो वै  
 दाधीचोऽश्विनोः प्रिय आसीत् सोऽजीर्यत् तमेतेन सान्नासु व्यैङ्ग्यतां

तं पुनर्युवानमकुरुतां तद्भावं तौ तर्ह्यकामयेतां कामसनि साम वीहं  
काममेवैतेनावरुन्धे ॥ ता० म० ब्रा० १४।६।६, १० ) एतेन तुष्टुवानो  
यौवनबलं लभते ।

३ २ १ २ ३ २ ३ १ २ २ १ २ २ २ ३ २ ३ १ २  
ऊर्ध्व ऊ षु ण ऊतये तिष्ठा देवो न सविता । ऊर्ध्वो

२ २ ३ १ २ ३ २ ३ १ २ ३ १ २ ३ १ २  
वाजस्य सनिता यदञ्जिभिर्वाघद्विर्विह्वयामहे ॥५७॥(क)

पदपाठः । ऊर्ध्वः १ । ऊ, सु अ० । नः ६ । ऊतये  
४ । तिष्ठा क्रि० । देवः १ । न अ० । सविता १ । ऊर्ध्वः १ ।  
वाजस्य ६ । सनिता १ । यत् अ० । अञ्जिभिः ३ । वाघद्विः ३ ।  
विह्वयामहे क्रि० ।

अन्वयः । [हे अग्ने त्वं] नः सु ऊतये ऊर्ध्वः ऊ (=पाद-  
पूरणे) तिष्ठा । सविता देवः न ऊर्ध्वः [सन्] वाजस्य सनिता [भव]  
यत् अञ्जिभिः वाघद्विः विह्वयामहे ।

भाष्यम् । हे अग्ने ! परमात्मन् ! वा त्वं 'नः' अस्माकं 'सु  
ऊतये' सुष्ठु रक्षणाय 'ऊर्ध्वः' ज्वालाभिरुन्नतः सन् श्रेष्ठभावस्य द्योतकः  
सन् वा 'तिष्ठा' तिष्ठ, अवस्थितो भव । अत्र दृष्टान्तमाह, 'सविता देवः  
न' सूर्यो देव इव 'ऊर्ध्वः' उन्नतः सन् हविर्गृहीत्वा वायुना सहान्त-  
रित्वा गतो मेघवृष्टिरूपः सन् श्रेष्ठभावयुक्तः सन् वा 'वाजस्य' अन्नस्य  
'सनिता' दाता भव । 'यत्' यस्मात्कारणात् 'अञ्जिभिः'  
घृताहुतिभिः सुतिभिर्योगाद्भैर्वा प्रकटयद्भिः 'वाघद्विः' ऋत्विग्भिः  
यजनशीलैर्वा 'विह्वयामहे' त्वां विशेषेणाह्वयामः वयमिति ।

निरुक्तम् । सविता सर्वस्य प्रसविता ॥ १०।३१।३ ॥ ऊर्ध्व-  
उच्छ्रितो भवति ॥ ८।१५।१ ॥

## अथ चतुर्थी ।

सौभरि ऋषिः । एकं साम अङ्गिरःपुत्रस्य विस्पृक्षसः ऋषः  
(विस्पृक्षसश्चाङ्गिरसस्य साम । आ० ब्रा०) वृहती । अग्निः ।  
विनियोगस्तु प्रातरनुवाके आग्नेयक्रतौ ।

२७ ३१२ २२ ३ २ ३ १ २ ३ १ २ ३१  
प्र यो राये निनीषति मर्त्तो यस्ते वसो दाशत् । स वीरं  
२ ३ २ ३ १ २ ३ १ २  
धत्ते अग्न उक्थशंसिनं त्वना सहस्रपोषिणम् ॥५८॥(क)

पदपाठः । प्र अ० । यः १ । राये ४ । निनीषति क्रि०  
मर्त्तः १ । यः १ । ते ४ । वसो सं० । दाशत् क्रि० । सः १ ।  
वीरम् २ । धत्ते क्रि० । अग्ने सं० । उक्थशंसिनम् २ । त्वना  
३ । सहस्रपोषिणम् २ ।

अन्वयः । हे वसो अग्ने ! यः राये [त्वां] प्र निनीषति यः  
[च] मर्त्तः ते दाशत् स त्वना उक्थशंसिनं सहस्रपोषिण वीरं धत्ते ।

भाष्यम् । हे 'वसो' धनदातः अन्तर्यामिन् वा 'अग्ने'  
यज्ञाग्ने ! परमात्मन् ! वा 'यः' पुरुषः 'राये' धनाय मोक्ष-  
धनाय वा त्वां 'प्र निनीषति' प्रकर्षेण नेतुमिच्छति 'यः' च  
'मर्त्तः' मनुष्यः 'ते' तुभ्यं 'दाशत्' हवींषि सर्वे वा प्रयच्छति 'सः'  
पुरुषः 'त्वना' आत्मना एव 'उक्थशंसिनम्' 'उक्थैर्वेदमन्त्रैः'  
शंसति स्तौति यः तं स्वाध्ययशीलं 'सहस्रपोषिणं' बहुजनपालकं  
'वीरं' पुरुषार्थिनं पुत्रं [पुत्रो वै वीरः] श० ब्रा० ३।२।४।१२ 'धत्ते'  
धारयति, सर्वसुखं लभत इति भावः ।

निरुक्तम् । सहस्रमिति बहुनाम् ॥ ३।१३।१ ॥



## अथ पञ्चमी ।

कण्व ऋषिः । ऐतवाध्वं साम इतवभिर्ऋषिः (ऐतवाध्वञ्च ।  
 श्री० ब्रा०) बृहती । अग्निः । विनियोगस्तु प्रातरनुवाके आश्विन-  
 ऋतौ ।

१ २ ३ १ २ ३ २ ३ १ २ ३ १ २ ३ २ ३ २ ३  
 प्र वो यच्चं पुरुणां विशां देवयतीनाम् । अग्निं सूक्तेभि-  
 १ २ ३ २ ३ २ ३ १ २  
 र्वचोभिर्वृणीमहे यं समिदन्य इन्धते ॥ ५६ ॥ (क)

पदपाठः । प्र अ० । वः ६ । यच्चम् २ । पुरुणाम् ६ ।  
 विशाम् ६ । देवयतीनाम् ६ । अग्निम् २ । सूक्तेभिः ३ ।  
 वचोभिः ३ । वृणीमहे क्रि० । यम् २ । सम् अ० । इत् अ० ।  
 अन्ये १ । इन्धते क्रि० ।

अन्वयः । [हे मनुष्याः !] अन्ये इत् यं समिन्धते [तं]  
 पुरुणां देवयतीनां विशां वः [अनुग्रहाय] यच्चम् अग्निं सूक्तेभिः  
 वचोभिः प्रवृणीमहे ।

भाष्यम् । हे मनुष्याः ! 'अन्ये' 'इत्' अन्येऽपि ऋत्विजः  
 उपासका वा 'यम्' अग्निं भौतिकं, परमात्मानं वा 'समिन्धते'  
 यज्ञवेद्यां सम्यग् दीपयन्ति, सम्यग्धरायन्ति वा तं 'पुरुणां' वृत्तीनां  
 'देवयतीनाम्' आत्मनो विद्याभोगान् गुणांश्चेच्छन्तीनां 'विशां' प्रजानां  
 'वः' युष्माकमनुग्रहाय 'यच्चं' महान्तम् 'अग्निं' भौतिकं परमात्मानं  
 वा 'सूक्तेभिः' 'वचोभिः' सूक्तरूपैर्वेदवाक्यैः 'प्रवृणीमहे' प्रार्थयामहे  
 उपासामहे इति ।

निरुक्तम् । यच्च इति महतो नामधेयं यातश्च इतश्च  
 भवति ॥ ८।८।२ ॥ देवयन्तो देवान् कामयमानाः ॥ ८।१८।३ ॥

## अथ षष्ठी ।

आत्कील ऋषिः । एकं साम मनसोदोह नामधेयकं ( मनसा  
दोहः । आ० ब्रा० ) वृहती । अग्निः । विनियोगस्तु प्रातरनुवाके  
आश्विनशस्त्रे ।

३ २ ३ २ ३ २ ३ १ २ ३ १ २  
अयमग्निः सुवीर्यस्ये हि सौभगस्य । राय ईशे  
३ १ २ ३ १ २ ३ १ २ ३ १ २  
स्वपत्यस्य गोमत ईशे वृत्रहथानाम् ॥ ६० ॥ (क)

पदपाठः । अयम् १ । अग्निः १ । सुवीर्यस्य ६ ।  
ईशे क्रि० । हि अ० । सौभगस्य ६ । रायः ६ । ईशे क्रि० ।  
स्वपत्यस्य ६ । गोमतः ६ । ईशे क्रि० । वृत्रहथानाम् ६ ॥

अन्वयः । अयम् हि अग्निः सुवीर्यस्य सौभगस्य [च] ईशे,  
रायः स्वपत्यस्य [च] ईशे, गोमतः वृत्रहथानां [च] ईशे ।

भाष्यम् । 'अयं' प्रत्यक्षः हृद्देशेऽनुभूयमानो वा 'हि'  
'अग्निः' भौतिकः परमात्मा वा 'सुवीर्यस्य' शोभनसामर्थ्यस्य 'सौभ-  
गस्य' शोभनो भगः श्रीर्यस्य स सुभगः—तस्यभावः सौभगं तस्य  
सुभगत्वस्य सौभाग्यस्य च 'ईशे' ईष्टे, 'रायः' धनस्य 'स्वपत्यस्य'  
शोभनापत्यस्य 'गोमतः' गवादिपशुमत्त्वस्य ब्रह्मवर्चसो वा 'ईशे'  
ईष्टे अधिकारित्वेन वर्तते । तथा 'वृत्रहथानां' वृत्राणामावरकाणां  
रोगपापविघ्नानां हथा वधास्तेषां शत्रुभूतरोगपाप विघ्नविनाशानाम्  
'ईशे' ईष्टे स्वामी, निवारको भवति ।

निरुक्तम् । अपत्यं कस्मात् ? अपततं भवति । नानेन  
पततीति वा ॥ ३।१।१६ ॥

## अथ सप्तमी ।

वसिष्ठ ऋषिः । त्रीणि सामानि समन्त-नामधेयानि, तेषामेकस्य  
साम्नोऽग्निर्वसिष्ठो वा ऋषिर्वरुणो वा द्वयोर्वाम्नो नाम ऋषिः  
(समन्तानि त्रीण्यग्नेरेकं वसिष्ठस्य वा वरुणस्य द्वे वाम्नस्य च । आ०  
ब्रा०) विनियोगस्त्वाग्नेयक्रतौ प्रातरनुवाके आश्विनशस्त्रे ।

१ २      ३ १ २ ३ १ २      २ २      ३ १      १ २      २ २  
त्वमग्ने गृहपतिस्त्वहोता नो अध्वरे । त्वं पोता

३ १ २ ३    २ ३ १ २ ३ १  
विश्ववार प्रचेता यक्षि यासि च वार्यम् ॥ ६१ ॥ (क)

पदपाठः । त्वम् १ । अग्ने सं० । गृहपतिः १ । त्वम्  
१ । होता १ । नः ६ । अध्वरे ७ । त्वम् १ । पोता १ । विश्ववार सं० ।  
प्रचेताः १ । यक्षि क्रि० । यासि क्रि० । च अ० । वार्यम् २ ।

अन्वयः । [हे] अग्ने ! नः अध्वरे त्वं गृहपतिः, त्वं होता,  
त्वं पोता, प्रचेताः [चासि] [हे] विश्ववार ! [त्वं] यक्षि वार्यं [हविः]  
यासि च ।

भाष्यम् । हे 'अग्ने' यज्ञाग्ने ! परमात्मन् ! वा 'नः'  
अस्माकम् 'अध्वरे' हिंसारहिते कर्मयज्ञे, ज्ञानयज्ञे वा 'त्वं' गृहपतिः  
यजमानः, शरीररूपगृहस्य पालको वा 'त्वं' 'होता' ऋत्विग्विशेषः  
ऋग्वेदीयः, कर्मफलप्रदाता वा 'त्वं' 'पोता' सामवेदीय ऋत्विग्विशेषः,  
पवित्रकर्त्ता वा 'प्रचेताः' प्रवृद्धचेताः प्रकृष्टमतिः ब्रह्मा चतुर्वेदज्ञः  
सर्वकार्यपरिदर्शकः ऋत्विग्विशेषः, सर्वकार्यद्रष्टा वा चासि ।  
हे 'विश्ववार' विश्वैः सर्वैर्वरणीय ! त्वं 'यक्षि' यजसि सङ्गच्छसे वा  
'वार्यं' वरणीयं हविः कर्मफलं वा 'यासि' प्रापयसि देवेभ्यो मनुष्येभ्य-  
इति वा ।

निरुक्तम् । प्रचेतसः प्रवृद्धचेतसः ॥ ६।२०।१ । वार्यं  
हृणोतेरथापि वरतमम् ॥ ५।१।४ ॥



## अथाष्टमी ।

विश्वामित्र ऋषिः । एकं साम वैखानस ऋषिः दनुपुत्र आंज्जिगो  
वा ( वैखानसस्य सामांज्जिगस्य वा दानवस्य । आ० ब्रा० ) बृहतौ ।  
अग्निः । विनियोगस्त्वाग्नेयक्रतौ प्रातरनुवाके आश्विनशस्त्रे च ।

१ २

३ १

२ २

३ १ २

३ १ २ २

सखायस्त्वा वहमहे देवं मर्त्तास ऊतये । अपान्नपातः

३ १ २

३ १

३ १ २

३ १ २

सुभगः सुदंससः सुप्रतूर्तिमनेहसम् ॥६२॥ (क)

पदपाठः । सखायः १ । त्वा २ । वहमहे क्रि० । देवम्  
२ । मर्त्तासः १ । ऊतये ४ । अपाम् ६ । नपातम् २ । सुभगम्  
२ । सुदंससम् २ । सुप्रतूर्तिम् २ । अनेहसम् २ ।

अन्वयः । [हे अग्ने !] सखायः मर्त्तासः [वयम्] ऊतये देवम्  
अपां नपातं सुभगं सुदंससं सुप्रतूर्तिम् अनेहसं त्वा वहमहे ।

भाष्यम् । हे अग्ने ! भौतिक ! परमात्मन् ! वा 'सखायः'  
सहजताः सोमाज्यादिहविष्प्रदानेन, ध्यानादिना वा 'मर्त्तासः'  
मनुष्याः वयम् 'ऊतये' अस्माकं रक्षणाय 'देवं' दिव्यगुणम् 'अपां'  
कर्मणां 'नपातं' न पातयितारं रक्तं 'सुभगं' शोभनैश्वर्यं 'सुदंससं'  
सुकर्मणां 'सुप्रतूर्तिं' शोभनतारकम् 'अनेहसम्' उपद्रवरहितं 'त्वा'  
त्वां 'वहमहे' वृणीमहे ।

निरुक्तम् । दंस इति कर्मनाम ॥ ३।१।१ ॥ एह इति क्रोध-  
नाम ॥ ३।८।१३ ॥

## अथ व्याकरणम् ।

अनेहसम् (६२)—‘हन’ अ० धातोः ‘नञि हन एह च’ उ० ४।२२४ इत्यसिः । न न्यते  
विच्छिन्नी न भवतीत्यनेहास्तम् २या १व० ।

अन्ते (५९)—‘अन’ अ०, अन्नादित्वाद्यः, ते १मा बहु व० ।

आसिचम् (५५)—आ + ‘षिच्’ चरणे तु० उ० अनि०, + क्तिप् । आसिचन्ति अनया ताम्  
२या १व० ।

ईशे (६०, ६०, ६०)—‘ईश’ ऐश्वर्ये अ० आ० से० ईष्टे । अत्ययेन प्रथम पुरुष १व० स्थाने  
उत्तमैकवचनम् ।

उक्थंशसिनम् (५८)—उक्थैः (५८) शंस्यतेऽसौ इन्, तम् ।

उत्सिचध्वम् (५५)—उत् + ‘षिच्’ लोट् मध्यम पु० बहुव० ।

उपपृणध्वम् (५५)—उप + पृण तु० प० से० पृणति, अत्ययेनात्मनेपदं लोट् ध्वम् ।

ऊर्ध्वः (५७, ५७)—उर्ध्व (ऊर्) हा जु० ड्व । १मा ।

ओष्ठते (५५)—आ + ऊष्ठ वितर्के भ्वा० आ० से० अनेकार्थत्वात् साधुः ।

गोमतः (६०)—अन्त्यर्थे मतुप् । ‘अधीगयेदयेशा कर्मणि’ २।३।५२ इति षष्ठी ।

तिष्ठा (५७)—तिष्ठते लोटि इयचीऽतसिङ् इति दीर्घः ।

त्मना (५८)—आत्मनेति तृतीयैकवचनान्तस्य ‘मन्त्रेष्वाङ्गादेरात्मनः’ ६।४।१४१ इत्याकार-  
लोपः ।

दाशत् (५८)—‘दाश्’ दानि + लेट् + तिप् ।

देवयत्नीनाम् (५८)—देवानात्मन इच्छन्त्यो देवयन्त्यः ‘सुप आत्मनः क्यच्’ ३।१।८ इति क्यच्,  
शतः ‘उगितश्च’ ४।१।६ लौप् । तासाम् ।

द्रविणीदाः (५५)—द्रविणं ददातीति सकार उपजनः, ददाति रसुनि बाहुलकादाकारलोपः ।

नर्थम् (५६)—नरेभ्यो द्वितं ‘तस्मै हितम्’ ५।१।५ इति यत् । २या ।

पङ्क्तिराधसम् (५६)—‘पवि’ व्यक्तीकरणे भ्वा० आ० से० पञ्चते, विस्तारवचने चु० पञ्चयति,  
आभ्यां ‘पङ्क्तिर्विंशति०’ ५।१।५८ इति ‘तदस्य परिमाणम्’ ५।१।५७ इति  
विषये तिप् प्रत्ययो निपात्यते, प्रकृतेः पञ्चन् शब्दस्य टिलोपः, ‘चोः कुः’ ८।२।३०  
इति कुलं ; राधः [४८] ; पङ्क्तिार्थे राधोऽन्नं धनं वा यस्य तम् । यद्वा  
पङ्क्तीनां धर्मात्मवीरमनुष्यसमूहानां कल्याणं राधोति यस्तम् ।

पूर्णम् (५५)—‘पूरी’ आप्यायने (प्रीणने) दि० आ० से० पूर्यते, कर्त्तरि कर्मणि वा क्तः ‘वा  
द्राक्तान्तपूर्णं’ ७।२।२७ इति । टाप् । २या १व० ।

पीता (६१) — पुनातीति पूज पवने ढच् 'नष्टनेष्टत्वट्टहीटपीठ०' उ० इति साधुः । यद्वा  
'ढन्विधावलिच्च चानुपसर्गस्य' वा० ३।२।१३५ इति ढन् । ऋत्विविशेषः ।

प्रचेताः (६१) — प्रकृष्टं चेतोऽस्य । प्रचेतयति वा । 'चित्ती' संज्ञाने भ्वा० प० असुन् ।

प्रनिनोषति (५८) — प्र + नीज् + सन् ।

यच्चि (६१) — यजे लोटि सिपि 'बहुलं कन्दसि' २।४।७३ इति शपी लुक् 'त्रय०' ८।२।३६ इति  
षत्वं 'षट्ठोः कः सि' ८।२।४१ इति कलं सेर्हिरेदिशब्दान्दसत्वात् भवति ।

यङ्गम् (५८) — यान्त्यनेन । 'या' प्रापणे 'शिवयङ्ग०' उ० १।१५४ इति वन् धातोर्ह्रस्वो  
हुगागमश्च ॥ यद्वा यजतेः पूर्ववद् वन् जकारस्य हकारश्च निपात्यते ॥ यद्वा  
याति ह्रियते 'गृहे कः' ३।१।१४४ इति बाहुलकाद् भूते कप्रत्ययो ह्रियतेः  
सम्प्रसारणञ्च ॥ २या ॥

वचीभिः (५८) — 'वच' परिभाषणे अ० सर्वधातुभ्योऽसुन्निवसुन् । नपु० । ३या बहु व० ।

ववमहे (६२) — वड् सम्भक्तौ क्ता० लिट् उत्तम बहुव० ।

वा (५५, ५५) — 'वा' गतिगन्धनयोः अ० प० क्तिप् । अव्ययम् ।

वार्यम् (६१) — 'वड्' सम्भक्तौ क्ता० आ० 'ऋहलोर्ण्यत्' ३।१।२२४ कर्मणि । २या ।

विवष्टु (५५) — 'वश्' कालौ अ० प० — तिप्, शप्, शप् — श्रुः, ह्रिस्, 'बहुलं कन्दसि' ७।४।७८  
इत्यभ्यासे इकारः, शस्थाने घ् 'त्रयं संसृज०' ८।२।३६ इति, तस्थाने टः सन्धिः,  
'एरुः' ३।४।८६ इति लोटि इकारस्य उः । विवष्टु । लकारव्यत्ययः ।  
विवष्टि कामयते ।

विश्ववार (६१) — 'वृज्' वरणे स्वा० वारयति त्रियते वा पचायच् घञ् वा ॥ यद्वा वार्यते  
आच्छाद्यतेऽनेन वृज् श्रुदेः 'पुंसि संज्ञायां घः०' ३।१।१८ इति घः ॥ विश्वेः  
सर्वे वारो वरणीयो यः तस्मात्सुद्धाविकवचने ।

वीरम् (५६, ५८) — (सुवीरं ३८) २या ।

ववहयानाम् (६०) — 'हनि कुशि०' उ० २।२ इति कथन् । हननं हयः । ववहयाणां [१८]  
हय इति ववहयस्तेषाम् ।

सखायः (६२) — 'ख्या' प्रकथने अ० प० अनि० । 'समाने ख्यः०' उ० ४।१।३७ इति इन्  
डित् च । डित्त्वाट्टिलोपः । समानं ख्यातीति सखा । १मा बहु व० ।

समिता (५७) — 'षण्' दाने त० ढच् ।

सविता (५७) — 'सु' प्रसवेऽर्थयोः भ्वा० प० । ढचि 'स्वरति सृति०' ७।२।४४ इति इट् ।

सहस्रपोषिणम् (५८) — सहस्रं पुण्यातीति तम् ।

सुदंससम् (६२) — सुष्टु दंसः कर्म यस्य तम् ।

सुष्टता (५६) — सु + 'उण्' परिभाषणे दि० आ० + क्तिप् । ऋतमिति सत्यनाम । सुंश्च तद्वत्  
सुनुतं, पृषोदरादित्वात्रलोपाभावः, टाप ॥ यद्वा सुष्टु कृत्यस्यनेन ।



नृती गात्रविच्छेपे दि० प० । घञर्थे कः । ण्येषामपीति दीर्घः, टाप् ।  
१मा ।

सुप्रतूर्तिम् (६२)—‘तुरी’ गतित्वरणहंसगयोः दि० आ०—क्तिन् तूर्तिः । शोभनं प्रकष्टं

• च तूर्तिर्यस्य तम् ।

सुभृगम् (६२)—शोभनी भगः श्री र्यस्य तम् । सु+भज सेवायाम् ‘पु’सि संज्ञायां घः०’ ३३

११८ इति ‘खनी घ च’ ३३।१२५ इति धित्करणाद्वा घः ॥ २या ॥

सुवीर्यस्य (६०)—शोभनं वीर्ये कर्मधा० तस्य ।

सूक्तेभिः (५९)—सु+वच+क्तः । ‘बहुलं कृन्दसि’ ७।१।१० इति भिष ऐसभावः ।

सौभगस्य (६०)—सुभगस्य भावः ‘प्राणभृज्जा०’ ५।१।१२९ इत्यञ् ‘हृदभग०’ ७।३।१९ इति  
वृद्धिः । सर्वविधीनां कृन्दसि विकल्पितत्वादित्युत्तरपदस्य वृद्धिर्न । ६थी ।

स्वपत्यस्य (६०)—शोभनमपत्यं तस्य ।

इति षष्ठी दशतिः षष्ठः खण्ड्य ।

प्रथमम् ( अग्नेयं ) पवं । प्रथमोऽध्यायः । प्रथमः प्रपाठकः ।  
सप्तमः खण्डः । सप्तमो दशतिः ।

### अथ प्रथमा ।

आत्वेयः श्यावाश्वः गौतमो वामदेव ऋषिर्वा । श्यावाश्वं साम  
श्यावाश्वेन ऋषिणा दृष्टं ( श्यावाश्वश्च । आ० ब्रा० ) त्रिष्टुप्कृन्दः  
(क) । अग्निर्देवता । उत्तरवेद्यामग्निस्थापनादावेतन्मूलकसाम्नो  
विनियोगः ।

(क) त्रिष्टुभो रुद्राः । पि० कृ० सू० ३।६ ॥ त्रिष्टुभः पादः सर्ववैकादृशाक्षरः ।

१ २      ३ १ २      ३      १ २      २ २      ३ १ २  
 आजुहोता हविषा मर्जयध्वं, नि होतारं गृहपतिं दधिध्वम् ।

३ २ ३ १ २      २ २      ३ १ २      ३ १ २      ३ २ ३ १ २ २ २  
 इङ्स्पदे नमसा रातहव्यं, सपर्यता यजतं पस्त्र्यानाम् ॥६३

पदपाठः । आ अ० । जुहोता क्रि० । हविषा ३ ।  
 मर्जयध्वम् क्रि० । नि अ० । होतारम् २ । गृहपतिम् २ ।  
 दधिध्वम् क्रि० । इङ् ६ । पदे ७ । नमसा ३ । रातहव्यम् २ ।  
 सपर्यता क्रि० । यजतम् २ । पस्त्र्यानाम् ६ ।

अन्वयः । [ हे ऋत्विजः ! यूयम् अग्निम् ] आजुहोता  
 [ किञ्च ] हविषा मर्जयध्वम्, इङ् पदे होतारं गृहपतिम् [ अग्निं ]  
 निदधिध्वम्, [ अपि च ] नमसा [ सह ] रातहव्यं यजतं [ तं ] पस्त्र्यानां  
 [ मध्ये ] सपर्यता ।

आधियाज्ञिकम् । हे ऋत्विजः ! यूयम् अग्निम् 'आ  
 जुहोता' सम्यगादधिध्वं, किञ्च 'हविषा' हवनोयेन द्रव्येण 'मर्जयध्वं'  
 मृडयध्वं, सुखयध्वम् । 'इङ्' इङायाः पृथिव्याः 'पदे' अधिष्ठाने  
 उत्तरवेद्यामिति 'होतारं' साधुदेवानामाह्वतारं 'गृहपतिं' गार्हपत्य-  
 नामकं, प्रतिदिनं देवयज्ञेन हुतः सन् यजमानगृहं यो रक्षति तम्  
 अग्निं 'निदधिध्वं' नितरामाहितं कुरुध्वम्, अपि च 'नमसा' नम-  
 स्कारेणान्नेन वा सह 'रातहव्यं' रातं दत्तं हव्यं हवि र्यस्मै तं 'यजतं'  
 सङ्गमनीयं तं 'पस्त्र्यानां' यज्ञगृहाणां मध्ये 'सपर्यता' परिचरत,  
 सेवत ।

आध्यात्मिकम् । हे उपासकाः ! यूयमग्निं परमात्मानम्  
 'आजुहोता' सम्यगुपासौध्वं, किञ्च 'हविषा' यज्ञादिना ध्यानेन वा  
 'मर्जयध्वं' मृडयध्वं, सुखयध्वं, प्रसादयत । 'इङ्' इङायाः प्रशस्यस्या  
 वाचः 'पदे' स्थाने वेदवाचि, हृद्देशे वा 'होतारं' सुखस्य दातारं 'गृह-  
 पतिं' गृहस्य, सर्वजगतः पतिं स्वामिनं परमात्मानं 'निदधिध्वं' नितरां

ध्यायत, अपि च 'नमसा' नमस्कारेण सह 'रातहव्यं' रातं दत्तं हव्यं पूजादिकं यस्मै तं 'यजत' सङ्गमनीयं तं 'पस्यानां ब्रह्मगृहाणां शरीराणांमिति. (क) मध्ये 'सपर्यता' परिचरत, सेवत ।

निरुक्तम् । इडेति पृथिवीनाम ॥ २।५।२ ॥ इडेति वाङ्माम ॥ २।२३।१ ॥ पादः पद्यतेः । तन्निधानात्पदम् ॥ २।७।१ ॥ सपर्यतौति परिचरणकर्मा ॥ ३।१३।१० ॥ पस्यमिति गृहनाम ॥ ३।१३।८ ॥

### अथ द्वितीया ।

वार्ष्टहव्य उपस्तुत ऋषिः । हे सामनी ऋतुर्नामके ( ऋतुषामणी च । आ० ब्रा० ) जगती छन्दः (ख) । अग्निः । प्रातरनुवाके आश्विनशस्त्रे च विनियोगः ।

३ २३      ३ १ २      ३, २ ३      २३      ३ १ २ ३ २ ३  
चित्र इच्छिशोस्तरुणस्य वक्षथो, न यो मातरावन्वेति  
१ २      ३ १ २      २ २      ३ १ २      ३ १      ३ १ २      ३ १  
धातवे । अनूधा यदजीजनदधा चिदा, ववक्षत् सद्यो  
२ २      ३ २      १ २  
महि दूत्यं चरन् ॥ ६४ ॥ (ग)

पदपाठः । चित्रः १ । इत् अ० । शिशोः ६ । तरुणस्य ६ । वक्षथः १ । न अ० । यः १ । मातरौ २ । अन्वेति क्रि० । धातवे अ० । अनूधाः १ । यत् अ० । अजीजनत् क्रि० । अधा अ० । चित् अ० । आ ववक्षत् क्रि० । सद्यः अ० । महि २ । दूत्यम् २ । चरन् १ ।

(क) स एष गिरि यक्षुः श्रोत्रं सनी वाक् प्राणस्तं ब्रह्मगिरिरित्याचक्षते । पितरेधारण्यके अ १ खं ८ ।

° (ख) जगत्या षादित्याः ॥ पि० छ० १।४ ॥ जगत्याः पादो हादशाक्षराणि भवन्ति ।

(ग) ऋ० ८।१।१८ ॥ 'मातरावन्वेति' 'अनूधा यदि जीजनदधा च नु ववक्ष सद्यो' ॥



**अन्वयः ।** शिशोः तरुणस्य [कार्यं कुर्वतः अग्नेः] वक्ष्यः चित्रः इत्, यः मातरौ धातवे न अन्वेति, यत् चित् अजीजनत् अधा सद्यः अनूधाः महि दूत्यं चरन् आववक्षत् ।

**आधियाज्ञिकम् ।** 'शिशोः' प्रशंसनीयस्य, शिशुभूतस्य 'तरुणस्य' तरुणवत् कार्यं कुर्वतः अग्नेः 'वक्ष्यः' हविर्वहनं 'चित्' विचित्रम् 'इत्' एव, 'यः' जातोऽग्निः 'मातरौ, मातृभूते अरणी 'धातवे' रक्षार्थं 'न' 'अन्वेति' अनुगच्छति, यथा शिशु जीतमात्रः स्तनपानादिलक्षणां मातुः रक्षामपेक्षते नायं तथेति भावः । 'यत्चित्' यदेव 'अजीजनत्' अरण्योः सकाशात् ऋत्विगेनमुत्पादितवान् 'अधः सद्यः' तत्कालमेव 'अनूधाः' स्तनपानमनपेक्षमाणः, उत्पत्यनन्तरं स्वयमेव प्रज्वलन्निति 'महि' महत् दूत्यं दूतकर्म 'चरन्' आचरन् 'आववक्षत्' देवेभ्यो हवींषि आवहति ।

**आध्यात्मिकम् ।** 'शिशोः' प्रशंसनीयस्य, शिशुभूतस्य अणीयसः 'तरुणस्य' तरुणवत्कार्यं कुर्वतः सर्वशक्तिमतो महतः परमात्मनः (क) 'वक्ष्यः' जीवानां कर्मफलवहनं 'चित्' इत् विचित्रमेव, 'यः' परमात्मा 'मातरौ' मातापितरौ 'धातवे' रक्षार्थं 'न' 'अन्वेति' अनुगच्छति तस्य स्वयम्भूत्वात् । 'यत्चित्' यदेव 'अनूधाः' ऊधोरहितः तस्य सर्वशक्तिमत्त्वात् 'अजीजनत्' स ईश्वरो जगदुत्पादितवान् 'अधः सद्यः' तत्कालमेव स व्यक्तोऽभूत् । किञ्च 'महि' महत् 'दूत्यं' दूतस्य कर्म, कर्मानुसारेण भोगापवगंप्रापकत्वमिति 'चरन्' आचरन् 'आववक्षत्' समन्तात् सर्वान् वहति सर्वाधिष्ठातृत्वेनेति । (ख)

**निरुक्तम् ।** शिशुः शंसनीयो भवति ॥ १०।२८।२ ॥ महि महत् ॥ ११।८।१ ॥

(क) 'नमो महदभ्यो अर्भक्तेभ्यः' । यजुः । १६।२६ ॥

(ख) 'स पर्यगाच्छुक्रमकायमत्रण, मन्त्राविरं शुद्धमपापविद्धम् । कविः संनीधौ परिभूः

स्यभू, र्याधातव्य णीऽर्धान् व्यदधच्छाश्वतीभ्यः समाभ्यः' । यजुः ४।०८ ॥

## अथ तृतीया ।

“वामदेव पुत्रो वृहदुक्थ ऋषिः । यामं साम, यम ऋषिः ( यामं च १० आ० ब्रा० ) विष्टुप् । अग्निः । विनियोगस्तु आहवनीय मवदौष्यमानमर्वाक् शम्यापरासादिदन्त एकं पर ऊत एकमिति संवपेदिति ।

१ २ ३ १ २ ३ १ २ ३ १ २ ३ ३ १ २ १ २  
इदं त एकं पर ऊत एकं, तृतीयेन ज्योतिषा संविशस्व ।

३ १ २ ३ २ १ २ ३ २ ३ १ २ ३ २  
संवेशनस्तन्वे ३ चारुरेधि, प्रियो देवानां परमे

३ १ २  
जनित्रे ॥ ६५ ॥ (क)

पदपाठः । इदम् १ । ते ६ । एकम् १ । परः १ । ऊ  
अ० । ते ६ । एकम् १ । तृतीयेन ३ । ज्योतिषा ३ । संविशस्व  
क्रि० । संवेशनः १ । तन्वे ४ । चारुः १ । एधि क्रि० । प्रियः १ ।  
देवानाम् ६ । परमे ७ । जनित्रे ७ ।

अन्वयः । [हे अग्ने !] ते इदम् एकं [ज्योतिः], ते परः  
(=अपरम्) एकं [ज्योतिः] ऊ (=च), [किं च] तृतीयेन ज्योतिषा  
संविशस्व । परमे जनित्रे संवेशनः [भव] देवानां तन्वे चारुः प्रियः  
[च] एधि ।

भाष्यम् । हे अग्ने ! परमात्मन् ! वा ‘ते’ तव ‘इदम्’  
आदित्यरूपम् (ख) ‘एकं’ ज्योतिः, ‘ते’ तव ‘परः’ अपरम् ‘एकं’  
विद्युद्रूपं ज्योतिः ‘ऊ’ चास्ति, किञ्च ‘तृतीयेन’ पार्थिवाग्निरूपेण  
‘ज्योतिषा’ तेजसा ‘संविशस्व’ आधानकर्मणा सम्यक् प्रवेशं कुरु

(क) ऋ० ८।१।१८ ॥ ‘संवेशने तन्वः’ ॥ अथर्व० १८।३।७ ॥ ‘संवेशने तन्वा...सधंस्थे’

(ख) सूर्य आत्मा जगतः । ऋ० १।८।१० ॥





**अन्वयः ।** [वयम्] अर्हते जातवेदसे [अग्नये] मनीषया रथमिव इमं स्तोमं [कुर्मः, अपि च तं] सम्महेमा । अस्य संसदि नः प्रमतिः भद्रा हि [भवतु] हे अग्ने ! तव सख्ये वयं मा रिषामा ।

**भाष्यम् ।** वयम् 'अर्हते' पूज्याय 'जातवेदसे' जातधनाय जातप्रज्ञाय वाग्नये परमात्मने वा 'मनीषया' निशितया बुद्ध्या 'रथमिव' रमणसाधनं रथमिव 'इमं' 'स्तोमं' समूहं स्तुतीनामिति कुर्मः, अपि च तं 'सम्महेमा' सम्यक् पूजितं कुर्मः । 'अस्य' अग्नेः परमात्मनो वा 'संसदि' सम्भजने 'नः' अस्माकं 'प्रमतिः' प्रकृष्टा बुद्धिः 'भद्रा' 'हि' कल्याणी खलु भवतु । हे 'अग्ने' भौतिक ! परमात्मन् ! वा 'तव' 'सख्ये' आनुकूल्ये 'वयं' 'मा' 'रिषामा' न हिंसिता भवामः, अस्मान् रक्षेति भावः ।

**निरुक्तम् ।** मेति प्रतिषेधे ॥ १।५।८ ॥ मनीषया मनस ईषया स्तुत्या प्रज्ञया वा ॥ २।२५।१ ॥ भद्रं भगेन व्याख्यातं भजनीयं भूतानामभिद्रवणीयं भवद्रमयतीति वा भाजनवद्वा ॥ ४।८।१ ॥

### अथ पञ्चमी ।

बार्हस्पत्यो भरद्वाज ऋषिः । हे सामनी वैश्वानराख्योऽग्नि ऋषिः ( अग्ने वैश्वानरस्य सामनी हे । आ० ब्रा० ) त्रिष्टुप् । वैश्वानरोऽग्निः । विषुवन्नामक-यज्ञाहेऽग्निमरुद्देवसंवन्धे शस्त्ररूपेण विनियोगः ।

३ १ २ ३ १ २ ३ १ २ ३ १ २ ३ २ ३ २ ३ २ ३ २  
मूर्धानं दिवो अरतिं पृथिव्या वैश्वानरमृत आज्ञातमग्निम् ।

३ २ ३ २ ३ १ २ ३ १ २ ३ २ ३ १ २  
कविं समाज मतिथिं जनाना मासन्नः पात्रं

३ २  
जूनयन्त देवाः ॥ ६७ ॥ (क)

पदपाठः । मूर्धनम् २ । दिवः ६ । अरतिम् २ ।  
पृथिव्याः ६ । वैश्वानरम् २ । ऋते ७ । आजातम् २ । अग्निम्  
२ । कविम् २ । सम्राजम् २ । अतिथिम् २ । जनानाम् ६ ।  
आसन् २ । नः ४ । पात्रम् २ । जनयन्त क्रि० । देवाः १ ।

अन्वयः । मूर्धनं दिवः पृथिव्याः च अरतिं वैश्वानरम्  
ऋते आजातं कविं जनानां सम्राजम् आसन् पात्रम् अग्निं देवाः  
नः जनयन्त ।

भाष्यम् । 'मूर्धनं' शिरोवच्छेष्टं 'दिवः' प्रकाशवतः  
'पृथिव्याः' प्रकाशरहितस्य जगतः च 'अरतिं' स्वामिनं 'वैश्वानरं'  
विश्वेषु नरेषु नायकम् 'ऋते' यज्ञाद्यनुष्ठाने सत्यज्ञानयुक्ते वेदे वा  
'आजातं' सम्यक् प्रादुर्भूतं प्रसिद्धं वा 'कविं' क्रान्तदर्शनं 'जनानां'  
मध्ये 'सम्राजं' सम्यक् प्रकाशमानम् 'अतिथिम्' अतिथिवत्पूज्यम्  
'आसन्' आस्यभूतं, सुखमिव श्रेष्ठं वा 'पात्रं' पातारं रत्नकम् 'अग्निं'  
भौतिकं परमात्मानं वा 'देवाः' विद्वांसः ऋत्विजः 'नः' अस्मदर्थं  
'जनयन्त' जनयन्ति प्रकाशयन्ति ।

निरुक्तम् । वैश्वानरः कस्माद् विश्वान्नरान्नयति । विश्व एनं  
नरा नयन्तीति वा । अपि वा विश्वानर एव स्यात् प्रत्युतः सर्वाणि  
भूतानि तस्य वैश्वानरः ॥ ७।२।११ ॥ अयमेवाग्निं वैश्वानर इति  
शाकपूणिः । विश्वा नरा वेते उत्तरेज्योतिषौ वैश्वानरोऽयं यत्ताभ्यां  
जायते ॥ ७।२।३।८ ॥ आग्नेयेष्वेव हि सूक्तेषु वैश्वानरीयाः प्रवादा  
भवन्ति ॥ अग्निर्मर्माणं चैनं स्तौतीति वहसोति पचसोति दहसोति ॥  
७।२।३।१३, १४ ॥ आस्यमास्यतेः । आस्यन्दत एतदन्नमिति  
वा ॥ १।८।१॥

अथ षष्ठी ।

भरद्वाज ऋषिः । सामनी हे आश्वे, इटती नाम ऋषिः ( आश्वे  
हे ऐटते वा । आ० ब्रा० ) विष्टुप् । अग्निः । विष्टुवन्नामकयज्ञाहे  
निष्केवल्यप्रयोगे विनियोगः ।

२७ ३ १ २२ ३ २ ३ १ २ ३ २  
वि त्व दापो न पर्वतस्य पृष्ठा उक्थेभिरग्ने जनयन्त देवाः ।

०० ३ १ २ ३ १ २ ३ १ २ २ ३ १ २  
तं त्वा गिरः सुष्टुतयो वाजय न्याजिं न गिर्ववाहो

३ १ २

जिग्युरश्वाः ॥ ६८ ॥ (क)

पदपाठः । वि अ० । त्वत् ५ । आपः १ । न अ० ।  
पर्वतस्य ६ । पृष्ठात् ५ । उक्थेभिः ३ । अग्ने सं० । जनयन्त  
क्रि० । देवाः १ । तम् २ । त्वा २ । गिरः १ । सुष्टुतयः १ ।  
वाजयन्ति क्रि० । आजिम् २ । न अ० । गिर्ववाहः सं० । जिग्युः  
क्रि० । अश्वाः १ ।

अन्वयः । हे अग्ने ! देवाः उक्थेभिः त्वत् [तव सकाशात्]  
[आत्मनः कामान्] वि अजनयन्त, पर्वतस्य पृष्ठात् आपो न । हे  
गिर्ववाहः ! [स्तोतारः] तं त्वा वाजयन्ति [अपि च] सुष्टुतयः गिरः  
[त्वां] जिग्युः, अश्वाः आजिं न ।

भाष्यम् । हे 'अग्ने' भौतिक ! परमात्मन् ! वा 'देवाः'  
विद्वांसः स्तोतारः 'उक्थेभिः' वेदमन्त्रैः 'त्वत्' तव सकाशात् आत्मनः  
कामान् 'वि अजनयन्त' विविधान् जनयन्ति लभन्ते इति । अत्र  
दृष्टान्तमाह—'पर्वतस्य पृष्ठात् आपो न' मेघादुदकमिव । हे  
'गिर्ववाहः' गोभिः प्रापणीय ! स्तोतारः 'तं' पूर्वोक्तं 'त्वा' त्वां  
वाजयन्ति' वलिनं कुर्वन्ति, सुवन्ति, अन्नमिच्छन्तीति वा अपि  
च 'सुष्टुतयः' शोभनस्तुतिरूपाः 'गिरः' वाचः त्वां 'जिग्युः' जयन्ति,  
पुनर्दृष्टान्तमाह 'अश्वाः आजिं न' यथाऽश्वाः सङ्ग्रामं जयन्ति  
तद्वत् ।

० (क) अ० ४।६।१८ ॥ 'उक्थेभिरिन्द्रा नयन्त यज्ञैः । तं त्वाभिः सुष्टुतिभिर्वाजयन्त  
आजिं न जिग्यु गिर्ववाहो अश्वाः' ॥



निरुक्तम् । पर्ववान् पर्वतः । पर्व पुनः पृष्ठातेः प्रीणाते  
वा ॥ १।२०।५ ॥ पर्वत इति मेघनाम ॥ २।२१।२ ॥ पृष्ठं स्पृशतेः  
संस्पृष्टमङ्गैः ॥ ४।३।२ ॥ वाजयतीत्यर्चमिकर्मा ॥ ३।१६।१ ॥ आज्ञा-  
विति सङ्ग्रामनाम ॥ ३।६।१६ ॥ आजिराजयनस्याजवनस्येति  
वा ॥ ८।२३।१ ॥

### अथ सप्तमी ।

गौतमी वामदेव ऋषिः । एकं वामदेव्यं साम, वामदेव ऋषिः,  
रौद्रं वा साम ( वामदेव्यञ्च रौद्रं वा । आ० ब्रा० ) त्रिष्टुप् ।  
अग्निः । प्रातरनुवाके आश्विनशस्त्रे च विनियोगः ।

२ ३ १ २ ३ १ २ ३ १ २ २ ३ २ ३ १ २  
आ वो राजान मध्वरस्य रुद्रं होतारं सत्ययजं रोदस्योः ।

३ २ ३ १ २ ३ २ ३ २ ३ १ २ ३ १ २ १  
अग्निं पुरा तनयितोरचित्ता हिरण्यरूप मवसे  
कृणुध्वम् ॥ ६६ ॥ (क)

पदपाठः । आ अ० । वः ६ । राजानम् २ । अध्वरस्य  
६ । रुद्रम् २ । होतारम् २ । सत्ययजम् २ । रोदस्योः ६ ।  
अग्निम् २ । पुरा अ० । तनयितोः ५ । अचित्तात् ५ । हिरण्य-  
रूपम् २ । अवसे अ० । कृणुध्वम् क्रि० ।

अन्वयः । अध्वरस्य राजानं होतारं रुद्रं रोदस्योः [मध्ये]  
सत्ययजं हिरण्यरूपम् अग्निं वः अवसे तनयितोः [इव] अचित्तात्  
पुरा आकृणुध्वम् ।

भाष्यम् । हे मनुष्याः ! यूयम् 'अध्वरस्य राजानं' हिंसा-  
रहितस्य यज्ञस्य स्वामिनं 'होतारं' होमनिष्पादकं, कर्मफलप्रापकं वा  
'रुद्रं' दुष्टानां सन्तःपकं 'रोदस्योः सत्ययजं' द्यावापृथिव्योः मध्ये

यथार्थं यष्टारं 'हिरण्यरूपं' सुवर्णप्रभं, ज्योतिर्मयं हितं रमणं च रूपं प्रकाशो यस्य तम् 'अग्निं' यज्ञाग्निं, परमेश्वरं वा 'वः' युष्माकम् 'अवसे' रक्षणाय 'तनयितोः' स्तनयितोरशनिरिवाकस्मिकादा-गमनशीलात् 'अचित्तात्' नस्ति चित्तं ज्ञानं यस्मिन् तस्मात् ज्ञान-राहित्यान्मृत्योः 'पुरा' प्रागेव 'आकृणुध्वम्' हविर्भिः सम्यग्जुहुत, उपासीध्वं वा ।

निरुक्तम् । रोदसीति द्यावापृथिव्योर्नाम ॥ ३।२।१।७ ॥  
अग्निरिति रूपोपमा—हिरण्यरूपः—हिरण्यवर्णस्येवास्य रूपम् ॥  
३।१६।८ ॥

### अथाष्टमी ।

वसिष्ठ ऋषिः । द्वे सामनी वैश्वज्योतिर्नामके ( वैश्वज्योतिषे द्वे ।  
आ० ब्रा० ) त्रिष्टुप् । वैश्वानरोऽग्निः । प्रातरनुवाके आश्विनग्रह-  
शस्त्रे विनियोगः ।

३२७ ३ २२१२ २२ ३ २३ १ २ ३ १ २ ३ १ २  
इन्धे राजा समयो नमोभिः यस्य प्रतीक माहुतं घृतेन ।

१२ ३१ २ ३२ ३ १२ २२ ३ १ २  
नरो हव्येभि रौडते सबाध आग्नि रग्रमुषसा-  
मशोचि ॥ ७० ॥ (क)

पदपाठः । इन्धे क्रि० । राजा १ । सम् अ० । अर्यः १ ।  
नमोभिः ३ । यस्य ६ । प्रतीकम् १ । आहुतम् १ । घृतेन ३ ।  
नरः १ । हव्येभिः ३ । रौडते क्रि० । सबाधः १ । आ अ० ।  
अग्निः १ । अग्रम् १ । उषसाम् ६ । अशोचि क्रि० ।

अन्वयः । राजा अर्यः अग्निः नमोभिः समिन्धे  
(=समिध्यते) । यस्य प्रतीकं घृतेन आहुतं [भवति यं च] सबाधः  
नरः हव्येभिः रौडते (=रौष्टे) [सोऽग्निः] उषसाम् अग्रम् आ अशोचि ।

**भाष्यम् ।** 'राजा' स्वप्रकाशः 'अर्यः' स्वामी 'अग्निः' भौतिकः परमात्मा वा 'नमोभिः' अन्नैर्नमस्कारैर्वा 'समिन्धे' समिध्यते सम्यग्दीप्यते, प्रकाश्यते वा । 'यस्य' अग्नेः परमात्मनो वा 'प्रतीकं' स्वरूपं 'घृतेन' सर्पिषा, ध्यानरसेन वा 'आहुतं' सम्यक् प्रदीपितं सम्यग्ध्यातं वा भवति, यं च 'सवाधः' सञ्ज्ञातवाधः 'नरः' मनुष्यः 'हव्येभिः' हव्यैः हविर्भिः, आगमानुमानध्यानाभ्यासरसैर्वा 'ईदृते' ईदृष्टे, स्तौति, सोऽग्निः परमेश्वरो वा 'उषसामग्रं' प्रलूषसि ब्राह्मे मुहूर्ते इति 'आ अशोचि' समन्तात्प्रकाशते, अग्निर्वेद्यां, परमात्मा च हृदीति भावः ।

**निरुक्तम् ।** अये इति ईश्वरनाम ॥ ३१११७ ॥ प्रतीकं प्रत्यक्तं भवति प्रतिदर्शनमिति वा ॥ ७३१११ ॥

**अथ नवमी ।**

त्वष्टृपुत्रस्त्रिशिरा ऋषिः । द्वे सामनी यामे ( यामे द्वे । आ० ब्रा० ) त्रिष्टुप् । अग्निः । प्रातरनुवाके आश्विनशस्त्रे आग्नेय-  
क्रतौ च विनियोगः ।

२ ३ १ २    ३ १    २ ३ १ २    २ २    ३ १ २  
प्र केतुना बृहता यात्यग्नि रारोदसी वृषभो रोरवीति ।  
३ २ ३ १ २    ३ १ २    २ २    ३ २ ३ १ २    ३ १  
दिव श्विदन्ता दुपमा मुदान इपामुपस्थे महिषो  
२  
ववर्द्ध ॥ ७१ ॥ (क)

**पदपाठः ।** प्र अ० । केतुना ३ । बृहता ३ । याति क्रि०  
अग्निः १ । आ अ० । रोरवीति क्रि० ।  
३ । रोदसी २ । वृषभः १ ।

(क) ऋ० ७३१११ ॥ दिवश्चिदन्ता उपमा ॥ अथर्व० १८३११ ॥



दिवः ६ । चित् अ० । अन्तात् ५ । उपमाम् २ । उदानट् क्रि० ।  
अपाम् ६ । उपस्थे ७ । महिषः १ । ववर्धे क्रि० ।

अन्वयः । अग्निः बृहता केतुना रोदसी आ प्रयाति ;  
वृषभः [इव] रोरवीति । दिवः चित् अन्तात् [मेघस्य] उपमाम्  
उदानट् ; अपाम् उपस्थे महिषः सन् ववर्ध (= वर्धते) [च] ।

आधियाज्ञिकम् । 'अग्निः' 'बृहता' महता 'केतुना'  
प्रज्ञापकेन चिह्नेन ज्वालारूपेणेति 'रोदसी' द्यावापृथिव्यौ प्रकाश-  
प्रकाशलोकौ 'आ' अभिव्याप्य 'प्रयाति' प्रकर्षेण गच्छति ; 'वृषभः'  
(क) इव 'रोरवीति' भृशं रौति । 'दिवः' अन्तरीक्षलोकस्य 'चित्'  
अपि 'अन्तात्' पर्यन्तात् 'उपमां' मेघस्य समीपम् 'उदानट्' ऊर्ध्वं  
व्याप्नोति ; 'अपां' वृष्टिलक्षणानां जलानाम् 'उपस्थे' क्रोडे मध्ये  
वेद्युतात्मना 'महिषः' महान् सन् 'ववर्ध' वर्धते ।

आध्यात्मिकम् । 'अग्निः' परमात्मा 'बृहता' महता  
'केतुना' चिह्नेन विविधसृष्टिरचनागुणेन 'रोदसी' द्यावापृथिव्यौ  
'आ' अभिव्याप्य 'प्रयाति' प्रकर्षेण गच्छति ; 'वृषभः' (क) इव  
'रोरवीति' शब्दात्मना वेदचतुष्टयेन भृशं रौति, पुनः पुनरुप-  
दिशति । 'दिवः' अन्तरीक्षलोकस्य 'चित्' अपि 'अन्तात्' पर्यन्तात्,  
स्वप्रकाशस्वरूपेण सर्वत्रेति 'उपमाम्' उपमीयतेऽनया सैशशक्तिस्तां  
तया वा 'उदानट्' व्याप्नोति ; 'अपां' कर्मणां श्रेष्ठतमानां यज्ञाना-  
मिति 'उपस्थे' उपस्थाने अनुष्ठाने इति 'महिषः' महान् सन् स परमे-  
श्वरः 'ववर्ध' वर्धते, अस्मत्स्तुतिभिः प्रीतो भवतीति ।

निरुक्तम् । वृषभो वर्षितापाम् ॥ ४।८।१ ॥ वृषभः प्रजां  
वर्षतीति वाति बहति रेत इति वा तद्वृषकर्मा वर्षणाद् वृषभः ॥  
८।२२।१ ॥ अन्तोऽततेः ॥ ४।२५।६ ॥ उपम इत्यन्तिकनाम् ॥ ३।८।  
१७ ॥ उपस्थ उपस्थाने ॥ ७।२६।१ ॥ महिष इति महन्नाम् ॥ ३।१३।५ ॥

(॥) चत्वारि शब्दा वयो अस्य पादा, हे शीर्षे सप्त हस्तासो यस्य । त्रिधा बहो वृषभो  
रोरवीति, महो देवो मर्यादं आविवेश ॥ ऋ० १।८।१० ॥

अथ दशमी ।

वसिष्ठ ऋषिः । हे वैराजे सामनी इन्द्र ऋषिः, वसिष्ठः प्रजापति-  
र्वा, पूर्वस्य साम्नो राशेति नामापरस्य मरायमिति पूर्वस्य, मरुप्यं  
परस्य राशेति वा, स्फातिङ्करणे वा स्फातिः प्रसिद्धि वृद्धिर्वा तत्साधन-  
हेतुभूते सामनी [प्रशस्तमिति पदस्य साम्नि विद्यमानत्वात्], च्यावने,  
शैखण्डिने, ऐन्वके वा च्यवने, शिखण्डौ, इन्वको वा ऋषिः ( इन्द्रस्य  
वैराजे हे वसिष्ठस्य वा प्रजापतेर्वा राशिमराये मरायराशिने वा  
स्फातिङ्करणे वा च्यावने वा शैखण्डिने वेन्वके वा । आ० ब्रा० )  
विराट् त्रिष्टुप् छन्दः । अग्निः । चतुर्वीराख्ययागस्य चतुर्थे दिवसे  
विनियोगः । कथं यज्ञार्थमग्निरुत्पादनीय इत्यनेन सूचितं वा ।

३ २ ३ १ २ ३ २ ३ १ २  
अग्निं नरो दौधितिभि ररण्यो हस्तच्युतं जनयत

३ २ ३ १ २ ३ १ २ ० ३ २  
प्रशस्तम् । दूरेदृशं गृहपति मथव्युम् ॥ ७२ ॥ (क)

पदपाठः । अग्निम् २ । नरः १ । दौधितिभिः ३ ।  
अरण्योः ६ । हस्तच्युतम् २ । जनयत क्रि० । प्रशस्तम् २ ।  
दूरेदृशम् २ । गृहपतिम् २ । अथव्युम् २ ।

अन्वयः । नरः दौधितिभिः [योक्तमुत्तरारणिञ्च परिगृह्य]  
अरण्योः [सकाशात्] हस्तच्युतं प्रशस्तं दूरेदृशं गृहपतिम् अथव्युम्  
अग्निं जनयत (= जनयन्ति) ।

आधियान्निकम् । 'नरः' मनुष्याः ऋत्विजः 'दौधितिभिः'  
अङ्गुलिभिः योक्तं परिगृह्य, उत्तरारणिञ्च 'अरण्योः' सकाशात्  
'हस्तच्युतं' हस्ताभ्यां जातं 'प्रशस्तं' प्रशस्यं 'दूरेदृशं' दूरेदर्शनं 'गृहपतिं'  
गार्हपत्यनामकम् 'अथव्युम्' अतनवन्तं, गमनवन्तमिति 'अग्निं'  
'जनयत' जनयन्ति ।

(क) ऋ० ५।१।२३ ॥ 'हस्तच्युतो जनयन्त' 'अथव्युम्' ॥

**आध्यात्मिकम् ।** 'नरः' मनुष्या मननशीलाः 'दौधितिभिः' दौषिकाभि ध्यानधारणासमाधिरूपाभिः, 'अरण्योः' अरणिसदृशयो-  
रात्मप्रणवयोः सकाशात् [आत्मानमरणं कृत्वा प्रणवं चोत्तरारणिम् ।  
ज्ञाननिर्मथनाभ्यासात् पापं दहति पण्डितः ॥ कैवल्योपनि० १।११]  
'हस्तच्युतं' हस्तयोर्ध्यानसमाधिरूपयोश्च्युतमुत्पादितं प्रत्यक्षीकृतमिति  
'प्रशस्तं' प्रशस्यं 'दूरेदृशं' दूरे विद्यमानमन्तिके च 'गृहपतिं' गृहस्य  
ब्रह्मपुरः शरीरस्य पतिं पालकम् 'अथव्युम्' अतनवन्तं व्याप्तिमन्तम्  
'अग्निं' प्रकाशरूपमोश्वरं 'जनयत' जनयन्ति, प्रत्यक्षीकुर्वन्तीति ।

**निरुक्तम् ।** दौधितय इति अङ्गुलिनाम् ॥ ३।८।४ ॥ दौधि-  
तयोऽङ्गुलयो भवन्ति धीयन्ते कमस्वरणी प्रत्यृत एने । अग्निः  
समरणाज्जायत इति वा । जनयन्त प्रशस्तं दूरेदर्शनं गृहपति  
मतनवन्तम् ॥ ५।१०।१ ॥

### अथ व्याकरणम् ।

अयम् (७०)—'अगि' गतो भ्वा० प० से० 'ऋजेन्द्राय०' उ० २।२८ इति रन् । १मा ।  
अविज्ञात् (६९)—'चित्ती' संज्ञाने भ्वा० प० से० भावे क्तः, 'अदितो निष्ठायाम्' ७।२।१४  
इतीष् निषेधः । नास्ति चित्तं यस्य तदचित्तं ज्ञानराहित्यं मल्युरिति  
तस्मात् । ५मी ।

अजीजनत् (६४)—'जनी' प्रादुर्भावे दि० णिजन्तः लुङि ।

अथव्युम् (७२)—अततेः युस् बाहुलकात् धातोर्थादेशः वकारागमश्च । अत + युः, अथ + युः  
अथव्युः । तम् ।

अधा (६४)—अधः ।

अनूष्ठाः (६४)—'वह' प्रापणे भ्वा० 'शेः सम्प्रसारणं च' उ० ४।१८३, बाहुलकात्, वहति  
यत् इति ऊधः । असन् प्रत्ययः, धातोः सम्प्रसारणे कृते दीर्घत्वं धकारान्ता-  
देशः । 'ऊन्दी' क्लेदने धातोर्वा । नास्ति ऊधो यस्याः सा 'ऊधसोऽनङ्'  
५।४।११ ऊधोऽनस्य वङ्ग्रीहिरनङ्गादेशः स्यात् स्त्रियाम् । १मा ।



अन्तात् (७१)—‘अम’ गतौ भ्वा० प० से० ‘हसि०’ उ० ३८६ इति तन् ॥ ‘अमेस्तुट् च’  
उ० ५१६० इति अरन् तुट् च ॥ ‘अति’ वन्धने भ्वा० प० से० अन्तति  
पचाद्यज्वा । ५मी ।

अन्वेति (३४)—अनु + ‘दृण्’ गतौ अ० प० लटि उपसर्गेण समासः ।

अयः (७०)—‘ऋ’ गतौ, अर्थ्यते । ‘अयः स्वामिवैश्वयोः’ ३१।१०३ इति यत् । १मा ।

अर्हते (६६)—‘अर्ह’ पूजायाम् भ्वा० प० से० अर्हति, ‘अर्हः प्रशंसायाम्’ ३।२।१३३ इति  
श्लः अर्हन् पूज्यः तस्मै ।

आ (७०)—‘आप्ल’ व्याप्तौ स्वा० क्तिप्, पृषोदरादितात् पलोपः । अभिव्याप्य ।

आकणुध्वम् (६६)—आ + ‘कञ्’ हिंसायाम् स्वा० उ० अनि० लोट् ध्वम् । अनेकार्थत्वात्साधुः ।

आजिम् (६८)—‘अज’ गतिक्षेपणयोः भ्वा० ‘अज्यतिस्थां च’ उ० ४।१३१ इतोन्, बाहुलका-  
दजेर्वोभावो न । अजन्ति क्षिपन्ति शस्त्रादिकं यत् स आजिस्म ।

आलुहोता (६३)—आ + ‘हृ’ लोट् जुहोत । ‘तप्तनप्’ ७।१।४५, अन्येषामपीति दीर्घः ।

आववक्तु (६४)—आ + वक्ते बहते वा साभ्यासात् लोट् तिप् शपः श्रुः ।

आशाचि (७०)—आ + ‘युच्’ शोके भ्वा० प० लुङ् कर्मणि । धातूनामनेकार्थत्वात्साधुः ।

आसन् (६७)—‘स्यन्टू’ प्रसवणे भ्वा० आस्यन्तस्त्रादिना प्रसवति, आस्यन्तस्त्रादिना द्रवी-  
क्रियते अन्येभ्योऽपीति डः । ‘असु’ क्षेपणे दि० अस्यते वणो येन, अस्यते  
यासोऽस्मिन् वा ‘कृत्यल्युटो’ ३।३।११३ इति ण्यत् । ‘पदन्नीमासु’ ६।१।६३  
इति आस्यस्य असन्नादेशः ‘सुपां सुलुक्’ ७।१।३८ इति द्वितीया विभक्तौ लुक् ।

इउस्यदे (६३)—‘ईड्’ स्तुतौ अ० + क्तिप् ऋस्यश्च । ‘पद’ गतौ दि० अच् घञ् वा । इडः  
पदे ‘द्रडाया वा’ ८।३.५४ इति विसर्गस्य सः पतिपुत्रादिषु परेषु । ७मी ।

ईडते (७०)—‘ईड्’ स्तुतौ अ० लट् प्रथम पु० बहुव० । व्यत्ययेन ।

उक्थेभिः (६८)—बहुलं कृन्तसीति भिस ऐसभावः ।

उदानट् (७१)—उद + ‘अणू’ व्याप्तौ सङ्गति च स्वा० लिटि ( आनशे ) एलोपः ‘अथ भस्ज०’  
८।१।३६ इति शान्तस्य षकारोऽन्तादेशश्चलम् ।

उपमाम् (७१)—उप + ‘माङ्’ माने जु० भावे करणे वाङ् टाप् । उप + मीनातेः  
(मौञ् हिंसायाम् स्वा०) उपखिद्यते छान्तिकम् । २या ।

उपस्ये (७१)—उप पूर्वोक्षिष्ठते ‘सुपि स्यः’ ३।२।४ इति कः । अर्द्धर्चादिः ३।४।११ ।

एधि (३५)—प्रक्षेर्लोटी मध्यमैकवचने ‘घुसारेडाभ्यसलोपश्च’ ६।४।११८ घोरक्षेय एत्  
स्याहो परे अभ्यासलोपश्च । आभोयत्वेन एत्वस्याभिज्ञत्वाद्धेयः । ‘वसोरक्षापः’  
६।४।१११ इत्यङ्गोपः ।

गिर्वबाहः (६८)—वृप् + घञ् गीर्भिर्वहतीति । वक्तरागमी व्यत्ययेन ।

घृतेन (७०)—‘घृ’ सेचने भ्वा० प० से० । ‘अञ्चिघृसिभ्यः क्तः’ उ० ३।८६ । जिघत्तिं  
सञ्चलति दीप्यते वा तद्धृतं तेन ।

चरन् (६४)—चरतेः शब्दः ।

जनयत (७२)—जनयन्ति ।

जर्नयन्त (६७)—जनयन्ति ।

जनिते (६५)—जायतेः ‘सर्वधातुभ्यः ण्’ उ० ४।१५६ इति ण् । ७मी ।

जिग्युः (६८)—‘जि’ जये भ्वा० प० । ‘कन्दसि लृङ् लृङ् लिट्’ ३।४।६ इति सामान्ये लिट् ।

तनयित्रीः (६९)—‘स्तनिहृषि०’ उ० ३।२६ इति यत्नादिलुच् । ‘अयामन्ता०’ ६।४।५५  
आम, अन्त, आलु, आथ, इव, इण्, एङ् णेरयादेशः स्यात् । स्तनयति  
शब्दयतीति स्तनयित्रीः । व्यत्ययेन मलोपः । तस्मात् ।

तन्ने (६५)—चतुर्थी ।

तरुणस्य (६४)—‘तृ’ प्रवतसन्तरुणयोः भ्वा० ‘त्रो रश्च लो वा’ उ० ३।५४ इति उन्नन् ।  
तरतीति । तस्य ।

त्वत् (६८)—तनोतेः ‘तनोतेरनश्चवः’ उ० २।६३ चात् क्तिप् तुक् । प्रमी ।

दीधितिभिः (७२)—‘दीधिङ्’ दीप्तिदेवनयोः अ० आ० से० ‘क्तिच् क्तौ च०’ ३।३।१७४ इति  
क्तिच् । ताभिः ।

दूत्यम् (६४)—‘दूत्यस्य भागकर्मणी’ ४।४।१२० इति यत् । दूतस्य भागोऽंशः कर्म चेति दूत्यं  
तत् रथा ।

दूरेदृशम् (७२)—दूरे [५द] दृश्यतेऽसौ दूरेदृक् [३द] तम् ।

धातवे (६४)—‘धेट्’ पाने भ्वा० प० अनि० । तुमर्थे तवेन् प्रत्ययः । धातवे धातुं पातुम् ।

परः (६५)—लिङ्गव्यत्ययेन पुंस्त्वम् । परम्—अपरम् ।

पर्वतस्य (६८)—‘पर्व’ पूरणे भ्वा० प० से० । ‘भृष्टदृशि०’ उ० ३।११० इति अतच् ।  
पर्वति पूर्णो भवतीति तस्य ॥ पर्वं विद्यतेऽस्मिन्निति मत्वर्थोत्सकारप्रत्ययो वा ।

पस्थानाम् (६३)—अप + स्थे शब्दसङ्घातयोः भ्वा० प० अनि० स्थायति । आतश्चोप-  
सर्गे इति कः, पृषोदरादित्वात्साधुः ।

पुरा (६९)—‘पुर’ अयगमने तु० । कः । टाप् । अव्ययसंज्ञा ।

पृष्ठात् (६८)—‘पृष्’ सेचने भ्वा० प० से० ‘तिथपृष्ठ०’ उ० २।१२ इति यक् । पर्वति  
सिञ्चति यो येन वा तत्पृष्ठं तस्मात् ।

प्रतीकम् (७०)—प्रत्येति प्रतीयते वा । प्रति + इण् + ईकन् ।

प्रमतिः (६६)—मन्यतेऽनया । मन ज्ञाने दि० । क्तिन् । प्रकृष्टा मतिः कर्मधा० ।

प्रशस्तम् (७२)—प्रपूर्वात् शंसतेः क्तः ।

भद्रा (६९)—‘भदि’ कल्याणि सुखे च भ्वा० आ० से० भन्दते, ‘ऋजुन्द्रा०’ उ० १।२८ इति  
रन् नलोपश्च निपात्यते ।

मनीषया (६६)—‘ईष’ गतिहिंसादर्शनेषु भ्वा० आ० से० । द्रगुपधिति कः । करणे  
‘गुरोयहलः’ ३।१।१०३ इति अकारो वा । ईषणमीषा, टाप् । ‘मनसु०’ ईषा  
‘शकम्बादिषु०’ वा० इति सिद्धं तथा ।

मर्जयध्वम् (६३)—‘मृज’ शृङ्गो अ० प० अनि० धातोर्णिचि लोप्सध्वमवहुवचने । ‘मृजे-  
र्वृद्धिः’ ७।२।११४ इति तु क्ङिति वेति भाष्यवार्त्तिककारमते न विकल्पत्वा-  
चिको वृद्धाभावः ।

महि (६४)—मह पूजायाम् भ्वा० ण्यन्तादच इः ।

महिषः (७१)—महतेः ‘अविमत्ताः छिषच्’ उ० १।४५ इति छिषच् ।

मा (६६)—‘माङ्’ माने दि० क्तिप्, सम्पदादित्वात्, निषेधेऽव्ययम् ।

यजतम् (६३)—यजतेः ‘मृष्टृशियजि०’ उ० ३।१।१० इति अतच् । तम् ।

रातहव्यम् (६३)—रातं दत्तं हव्यं हवि र्यस्मै तम् ।

रिषामा (६६)—‘रिष’ हिंसायाम् भ्वा० प० वे० लिङि रेषेम । एकारयोरिकाराकारौ  
दीर्घश्च ।

रोदस्योः (६९, ७१)—रोदतीति रोदः—असुन् ‘षिङ्गौरादिभ्यश्च’ ४।१।४१ इति ङीष् । तयोः ।

रोरवीति (७१)—रौते यङ्लुकि ।

वचथः (६४)—वहेरौणादिकोऽयप्रत्ययः ‘शीङ्शपि०’ उ० ३।१।१३ इति वत् ।

वाजयन्ति (६८)—वाज इति अन्ननाम वलनान च । तस्य नामधातुत्वे रूपम् ।

वृषभः (७१)—‘वृषु’ सेषने भ्वा० प० ‘ऋषिवृषिभ्यां कित्’ उ० ३।१।२३ इत्यभच् । वषेतीति  
वृषभः ।

विश्वानरम् (६७)—विश्वं जगत् नृणाति नयतीति विश्वानरः ‘नरे संज्ञायाम्’ ६।१।१२९ इति  
दीर्घः । विश्वानरस्यापत्यम् ‘ऋष्यम्भक०’ ४।१।११४ इत्यण् ॥ गोत्रापत्ये  
‘अनृष्यानन्त्ये०’ ४।१।१०४ इत्यच् वा ॥ यद्वा ‘तस्मै हितम्’ ५।१।५ इत्यण् ।

शिशीः (६४)—‘शो’ तनूकरणे दि० ‘शः कित् सन्वञ्च’ उ० १।२० कित्वात्त वृद्धिः सन्वत्वादित्वं  
च । श्यति तनूकरोति पिबोः शरीरमिति ।

सख्ये (६१)—‘सख्यु र्यः’ ५।१।१२६ इति यः, सख्युर्भावः कर्म वा । तस्मिन् ।

सत्ययजम् (६९)—सत्यं यथाथं यजति यसाम् ।

सपर्यता (६३)—‘सपर’ पूजायाम् कण्डादित्वाद्यक् । ‘ऋचि तु गु०’ ६।१।१३३ इति दीर्घः

सबाधः (७०)—‘बाध्’ लोडने भ्वा० अच् । बाधेन सह वर्त्तमानः ।

सम्पद्देमा (६६)—सम् + महं लिङ् महेम, द्यौचोऽतस्लिङ् इति दीर्घः ।

संविशस्व (६५)—सम्पूर्वात् विशतेः व्यत्ययेतात्मनेपदम् ।



संवेशनः (६५)—सम् विश + ल्युट् । सम्भक् प्रवेष्टा ।

संसदि (६६)—सम् + षट् + क्तिप्, सम्पदादित्वात् संसिदन्यस्यामिति तस्याम् ।

सुष्टुतयः (६८)—सु + स्तुतयः ( 'ष्टुञ्' स्तुतौ + क्तिन् ) । 'उपसर्गात्' ८।३।३५ इति  
०० पत्वम् ।

हस्त्युतम् (७२)—'हसिमृगिण्' उ० ३।८६ हसतीति हस्तः । हस्तेर्वा । 'लुङ्' गतौ  
क्तः, गत्यर्थीकर्मकेति कर्त्तरि क्तौ वा । हस्ताभ्यां च्युतम् ।

हिरण्यरूपम् (६९)—हृज् हरणे । 'हर्यतेः कन्यन् हिर च' उ० ५।४४ इति कन्यन् हृजौ  
हिरादिशब्द । रुशब्दे । 'खण्डशिल्प' उ० ३।२८ इति निपात्यते ।  
हिरण्यरूपमिव रूपं यस्य तम् ।

इति सप्तमौ दशतिः सप्तमः खण्डश्च ।

प्रथमम् ( आग्नेयं ) पर्व । प्रथमोऽध्यायः । प्रथमः प्रपाठकः ।  
अष्टमः खण्डः । अष्टमो दशतिः ।

अथ प्रथमा ।

बुधगविष्टिरी द्वौ ऋषी । श्यैनं साम श्येनस्वर्षिः श्येतं, श्यनं,  
शायनं वा सान्नो नाम, यद्वा दौर्घायुष्यं साम प्रजापतिस्वर्षिः  
(श्येनस्य श्यैनं वा श्येतं वा श्यनं वा प्रजापते र्वा दौर्घायुष्यम् ।  
आ० ब्रा० ) त्रिष्टुप् । अग्निः । आग्नेयं क्रतौ आश्विनश्स्त्रे  
विनियोगः ।

१ २ ३ २ ३ २ ३ १ २ ३ १ २ ३ १ २ ३ २ ३ १  
 अबोध्याग्निः समिधा जनानां प्रति धेनुमिवायतीमुषा-  
 २ ३ २ ३ १ ३ २ ३ १ २ ३ २ ३ १ २  
 सम् । यज्ञा इव प्र वया मुज्जिहानाः प्र भानवः  
 ३ २ ३ १ २  
 सस्रते नाकमच्छ ॥ ७३ ॥ (क)

पदपाठः । अबोधि क्रि० । अग्निः १ । समिधा ३ ।  
 जनानाम् ६ । प्रति अ० । धेनुम् २ । इव अ० । आयतीम्  
 २ । उषासम् २ । यज्ञाः १ । इव अ० । प्र अ० । वयाम् २ ।  
 उज्जिहानाः १ । प्र अ० । भानवः १ । सस्रते क्रि० ।  
 नाकम् २ । अच्छ अ० ।

अन्वयः । अग्निः जनानां समिधा अबोधि, उषासं प्रति  
 आयतीं धेनुम् इव । [तस्याग्नेः] भानवः नाकम् अच्छ प्र सस्रते,  
 वयां प्रोज्जिहानाः यज्ञा इव ।

भाष्यम् । 'अग्निः' यज्ञाग्निः परमात्मा वा 'जनानां'  
 यजमानानामुपासकानां वा 'समिधा' इन्धनेन साधनेन  
 योगानुष्ठानेन वा 'अबोधि' बुध्यते प्रकाशयते, अत्र दृष्टान्तमाह—  
 'उषासं प्रति' प्रातःकाले, 'आयतीम्' आगच्छन्तीं 'धेनुमिव' दुग्धप्रदां  
 गामिव, यथा धेनुः प्रत्यूषसि अग्निहोत्रार्थं पयोदानाय प्रबुध्यते तथा  
 ब्राह्मणमुहूर्तेऽग्निः समिध्यते परमात्मा चोपास्यते । तस्याग्नेः  
 परमेश्वरस्य वा 'भानवः' रश्मयः, ज्वालासमूहा विभूतयो वा 'नाक'  
 द्युलोक मविद्यमानदुःखं परमपदं वा 'अच्छ' आभिमुख्येन 'प्रसस्रते'  
 प्रसरन्ति, पुनरत्र दृष्टान्तमाह—'वयां' शाखां 'प्रोज्जिहानाः'  
 विस्तारयन्त 'यज्ञा' महान्तः वृक्षाः 'इव', यथा महान्तस्तरवः शाखां  
 विस्तार्य ऊर्ध्वमन्तरिक्षे व्यपुवन्ति तथाग्नेर्ज्वालासमूहाः द्युलोके  
 विस्तारयन्ति परमात्मनो विभूतयश्च स्वस्वरूपे प्रसरन्तीति भावः ।

निरुक्तम् । वयाः शाखा वेतेर्वातायना भवन्ति ॥ १।४।१६ ॥

अथ द्वितीया ।

० वत्सप्रि ऋषिः । एकं वासुक्रं साम वसुक्र ऋषिः ( वासुक्रं च ।  
आ० ब्रा० ) त्रिष्टुप् । अग्निः । प्रातरनुवाके आश्विनशस्त्रे च  
विनियोगः ।

२ ३ १ २ ३ १ २ ३ ३ ३ १ २ २ ३ २ ३ १ २  
प्र भू जयन्तं महं विपोधां मूरैरमूरं पुरां दर्माणम् ।  
१ २ ३ २ ३ १ २ २ ३ १ २ ३ १ २ २  
नयन्तं गौर्भिर्वना धियं धाः हरिश्मश्रुं न वर्मणा  
३ २  
धनर्चिम् ॥ ७४ (क)

पदपाठः । प्र भूः क्रि० । जयन्तम् २ । महं २ ।  
विपोधाम् २ । मूरैः ३ । अमूरम् २ । पुराम् ६ । दर्माणम्  
२ । नयन्तम् २ । गौर्भिः ३ । वना २ । धियम् २ । धाः क्रि० ।  
हरिश्मश्रुम् २ । न अ० । वर्मणा ३ । धनर्चिम् २ ।

अन्वयः । हे स्तोतः ! जयन्तं महं (=महान्तं) विपोधां  
मूरैः [अधिष्ठितानां] पुरां दर्माणम् अमूरम् [अग्निं] स्तोतुं  
प्रभूः । [अपि च त्वं] वना (=वननीयं) [धनानि] नयन्तं  
हरिश्मश्रुं न [तेजोमयं] वर्मणा [उपेतं] धनर्चिम् [अग्निम्]  
[उद्दिश्य] गौर्भिः धियं धाः (=अधाः) ।

भाष्यम् । हे स्तोतः ! त्वं 'जयन्तं' दुष्टरोगस्य भावस्य  
वा नाशकं 'महं' महान्तं 'विपोधां' मेधाविरक्तकं 'मूरैः' मूढैः  
अज्ञानिभिः अधिष्ठितानां 'पुरां' शरीराणां 'दर्माणम्' आदरेण रक्तकम्

० (क) ऋ० पृ१।१ ॥ 'मूरा अमूरं' 'नयन्तो गमे वनां धियं धु हारिश्मश्रुं नावाणं  
धनर्चम्' ।



‘अमूरम्’ अमूढं सर्वदा देदीप्यमानं सर्वज्ञं वाग्निं परमात्मानं वा  
‘स्तोतुं’ ‘प्रभूः’ समर्थो भव । अपि च त्वं ‘वना’ वननीयं सम्भजनीयं  
‘नयन्तं’ धनानि प्रापयन्तं ‘हरिश्मश्रुं’ न हरिः सूर्यस्तस्य श्मश्रुं  
किरणमिव तेजोमयं ‘वर्मणा’ कवचस्थानीयज्वालया रक्षणैर्न  
वोपेतं ‘धनचिं’ प्रौणनकरस्तोत्रमग्निं परमात्मानं वोद्दिश्य ‘गोभिः’  
स्तुतिरूपाभिर्वेदवाग्भिः ‘धियं’ परिचरणरूपं कर्म ‘धाः’ विधेहि ।

निरुक्तम् । विष इति मेधाविनाम ॥ ३।१८।२ ॥ मूरा  
मूढाः, अमूरोऽमूढः ॥ ६।८।४ ॥

### अथ तृतीया ।

भरद्वाज ऋषिः । एकं पौषं साम (पौषं च । आ० ब्रा० )  
त्रिष्टुप् । पूषा देवता । चातुर्मास्येषु विनियोगः ।

३ १ २ ३ १ २ ३ १ ३ ३ १ २ २ ३ १ २ ३ १ ३  
शुक्रं ते अन्यद्यजतं ते अन्यद्विषुरूपे अहनी द्यौरि-  
२ ३ २ ३ १ २ २ ३ १ २  
वासि । विश्वा हि माया असि स्वधावन् भद्रा ते  
३ २ ३ १ २  
पूषन्निह राति रस्तु ॥ ७५ ॥ (क)

पदपाठः । शुक्रम् १ । ते ६ । अन्यत् १ । यजतम्  
१ । ते ६ । अन्यत् १ । विषुरूपे ७ । अहनी १ । द्यौः १ ।  
इव अ० । असि क्रि० । विश्वाः २ । हि अ० । मायाः २ ।  
असि क्रि० । स्वधावन् सं० । भद्रा १ । ते ६ । पूषन् सं० ।  
इह अ० । रातिः १ । अस्तु क्रि० ।

अन्वयः । हे स्वधावन् ! पूषन् ! [ अग्ने ! त्वं ] द्यौः  
इव असि ; ते अन्यत् ( = एकं ) [ रूपं ] शुक्रं यजतम् अन्यत् ते  
[ कृष्णम् अयजतम्, एवम्भूते ] विषुरूपे अहनी ( = अहोरात्रे )

[ भवतः ] । [ त्वं ] हि विश्वाः मायाः अवसि, ते भद्रा रातिः  
इह अस्तु ।

.. आधियाज्ञिकम् हे 'स्वधावन्' अन्नवन् ! 'पूषन्' पुष्टिकर्तः ! सूर्यरूपान्ने ! त्वं 'द्यौः' इव सर्वमावृत्य प्रकाशकः 'असि' 'ते' तव 'अन्यत्' एकं रूपं 'शुक्रं' शुक्लवर्णं 'यजतं' यज्ञार्हम् 'अन्यत्' 'ते' तव कृष्णमयजतमयज्ञार्हमिति, एवम्भूते 'विषुरूपे' विषमरूपे शुक्लकृष्णवर्णे 'अहनी' अहोरात्रे भवतः, उदयेन शुक्लमहोऽस्तमयेन कृष्णां रात्रिं करोषि । त्वं 'हि' 'विश्वाः' सर्वाः 'मायाः' प्रज्ञाः प्रज्ञावतामिति 'अवसि' पालयसि, 'ते' तव 'भद्रा' कल्याणीया 'रातिः' दानक्रिया 'इह' अस्मिंल्लोके अस्मान् प्रति अस्तु ।

. आध्यात्मिकम् । हे 'स्वधावन्' अन्नवन् ! 'पूषन्' पुष्टिकर्तः ! परमात्मन् ! त्वं 'द्यौरिवासि' सर्वमावृत्य वर्त्तसे स्वप्रकाशरूपोऽसि 'ते' तव 'अन्यत्' एकं रूपं 'शुक्रं' शुक्लगतिरूपं देवयानाख्यं 'यजतं' सङ्गमनीयं विद्वद्भिः सम्यक् प्राप्तव्यम् 'अन्यत्' 'ते' तव कृष्णगतिरूपं पितृयानाख्यमयजतमसङ्गमनीयं सुमुक्षुभिस्त्याज्यम्, एवम्भूते 'विषुरूपे' विषमरूपे शुक्लकृष्णगतिरूपे 'अहनी' अहोरात्रे देवयानपितृयानरूपे भवतः । हे भोगापवर्गप्रद ! पूषन् ! त्वं 'हि' 'विश्वाः' मायाः सर्वाः प्रज्ञाः प्रज्ञावतामिति 'अवसि' पालयसि, 'ते' तव 'भद्रा' कल्याणीया प्रशस्त्या 'रातिः' मोक्षप्रदा दानक्रिया 'इह' अस्मिंल्लोके अस्मभ्यमस्तु [ हे सृती अश्वखं पितृणामहं देवानामुत मर्त्यानाम् । आभ्यामिदं विश्वमेजत् समेति यदन्तरा पितरं मातरं च ॥ यजुः १६।४७ ॥ पापपुण्यफलभोगाय संसारेऽस्मिन् द्वौ मार्गौ स्तः । प्रथमो देवयानाख्यो 'देवानां' विदुषां द्वितीयः पितृयानाख्यो 'मर्त्यानां' विद्याविज्ञानरहितानां मनुष्याणाम् । यया मोक्षाख्यं पदं लब्ध्वा जन्ममरणभङ्गकुलात् संसाराद् विमुच्यते सा देवयानाख्या सृति-मुमुक्षुभिरभिलषिता । यया तु पितृभ्यां देहं धृत्वा पापपुण्यफले सुखदुःखे पुनः पुनर्भज्येते सा सृतिः पितृयानाख्या ।

निरुक्तम् । शुक्रं ते अन्यलोहितं ते अन्यद्यजतं ते अन्य-  
द्यज्ञियं ते अन्यद्विषमरूपे ते अहनो कर्म द्यौरिव चासि सर्वाणि  
प्रज्ञानान्यवस्यन्नवन् भाजनवती ते पूषन्निह दत्तिरस्तु ॥ १२।१७।१ ॥  
अथ यद्रश्मिपोषं पुष्यति तत् पूषा भवति ॥ १२।१६।२ ॥

### अथ चतुर्थी ।

विश्वमित्र ऋषिः । कौत्सं साम कुत्स ऋषिः ( कौत्सं च । आ०  
ब्रा० ) त्रिष्टुप् । अग्निः । प्रातरनुवाके आश्विनशस्त्रे च विनियोगः ।

१ २      ३ २   १      ३ १ २      २ २   ३ १ २      २ २  
इडां मग्ने पुरुदंससं सनिं गोः शश्वत्तमं हवमानाय

१   २   ३ १ २      ३ २ ३      ३      १   २  
साध । स्यान्नः सूनु तनयो विजावा ग्ने ! सा ते

३ १   २ ३ २  
सुमति भूत्वस्मे ॥ ७६ ॥ (क)

पदपाठः । इडाम् २ । अग्ने सं० । पुरुदंससम् २ ।  
सनिम् २ । गोः ६ । शश्वत्तमम् २ । हवमानाय ४ । साध क्रि० ।  
स्यात् क्रि० । नः ६ । सूनुः १ । तनयः १ । विजावा १ । अग्ने  
सं० । सा १ । ते ६ । सुमतिः १ । भूतु क्रि० । अस्मे ४ ।

अन्वयः । हे अग्ने ! [त्वं] पुरुदंससं गोःसनिम् इडां शश्व-  
त्तमं हवमानाय साध । नः सूनुः तनयः स्यात् [तथा] ते सुमतिः  
विजावा [सती] अस्मे भूतु ।

भाष्यम् । हे 'अग्ने' भौतिक ! परमात्मन् ! वा त्वं  
'पुरुदंससं' बहुकर्माणं 'गोः सनिं' गवादिपशूनां ज्ञानस्थ वा सम्पा-  
दयित्रीम् 'इडां' प्रशंसनीयां वाचं 'शश्वत्तमं' निरन्तरं 'हवमानाय'  
यजमनायोपासकाय वा 'साध' प्रापय । हे अग्ने तव कृपया 'नः'



अस्माकं 'सूनुः' पुत्रः 'तनयः' पौत्रो विद्यासुखप्रचारकः स्यात् भवतु  
'ते' तव 'सुमतिः' अनुग्रहात्मिका बुद्धिः 'विजावा' विविधप्रकाशयुक्ता,  
अवम्या वा सती 'अस्मे' अस्मभ्यं 'भूतु' भवतु ।

निरुक्तम् सूनुरित्यपत्यनाम ॥ ३।१।३ ॥

### अथ पञ्चमी ।

वत्सप्रि ऋषिः । हे सामनी काश्यपे, काश्यप ऋषिः ( 'काश्यपे  
हे । आ० ब्रा० ) त्रिष्टुप् । अग्निः । प्रातरनुवाके आश्विनशस्त्रे  
च विनियोगः ।

१२ २२ १ २ ३१ २३ २ ३१२ १ २ ३२  
प्र होता जातो महान्नभोविन् नृषद्वा सीददपां विवर्त्ते ।

२ ३ २ ३ २ ३ १२ २२ ३१२ २२ ३ १  
दधद्यो धायी सु ते वयांसि यन्ता वसूनि विधते

२ ३ २

तनूपाः ॥७७॥ (क)

पदपाठः । प्र अ० । होता १ । जातः १ । महान् १ ।  
नभोवित् १ । नृषद्वा १ । सीदत् क्रि० । अपाम् ६ । विवर्त्ते  
७ । दधत् १ । यः १ । धायी १ । सु अ० । ते ४ । वयांसि  
२ । यन्ता १ । वसूनि २ । विधते ४ । तनूपाः १ ।

अन्वयः । यः [अग्निः] अ० विवर्त्ते प्रसीदत्, [स इदानीं]  
होता जातः महान् नभोवित् नृषद्वा दधत् सुधायी तनूपाः भवति  
[सः] ते वयांसि वसूनि च यन्ता [भवतु] ।

भाष्यम् । 'यः' अग्निः परमेश्वरो वा 'अपां विवर्त्ते' अन्त-  
रिक्षस्य विवर्त्तने उत्सृजे वैद्युतात्मना, यज्ञादिकर्मणां समीपे वा  
'प्रसीदत्' प्रसीदति, स इदानीं यजनशीलस्य 'होता' होमनिष्ठा-

(क) ऋ० ८।१।१ ॥ 'वयसा सीददपामुपस्ये । दधि यो धायि स ते' ।

दक्षः, हव्यफलप्रापको वा 'जातः' प्रादुर्भूतः, प्रसिद्धो वा 'महान्' सद्गुणैः पूज्यः 'नभोवित्' अन्तरिक्षस्य वेत्ता 'नृषद्वा' नृषु सोदति स जाठराग्निरूपः, अन्तर्यामौ वा 'दधत्' हवींषि सर्वे जगद्वा धारयन् 'सुधायी' वेद्यां सुनिहितः, शोभनो धाता वा 'तनूपाः' शरीररक्षकः भवति । सोऽग्निर्भौतिकः परमात्मा वा 'विधते' परिचरते 'ते' तुभ्यं यजमानायोपासकाय वा 'वयांसि' अन्नानि सुखानि वा 'वसूनि' धनानि च 'यन्ता' नियमयिता, प्रदाता भवतु ।

### अथ षष्ठी ।

वसिष्ठः ऋषिः । एकं साम आङ्गिरसो घृताचि ऋषिः ( घृताचे-  
राङ्गिरसस्य साम । आ० ब्रा० ) विष्टुप् । अग्निः । विनियोगस्तु लैङ्गिकः ।

२ ३ २ ३ १ २      ३ २ ३ १ २ ३ १ २ ३ १ २  
प्र सम्राज असुरस्य प्रशस्तं पुंसः कृष्टीना मनुमाद्यस्य ।

१ २ ३ २      ३ १ २ ३ १ ० २      ३ १ २ ३      १ २  
इन्द्रस्येव प्र तवसस्तूतानि वन्दद्वारा वन्दमाना  
विवष्टु ॥ ७८ ॥ (क)

पदपाठः । प्र अ० । सम्राजम् २ । असुरस्य ६ ।  
प्रशस्तम् २ । पुंसः ६ । कृष्टीनाम् ६ । अनुमाद्यस्य ६ । इन्द्रस्य  
६ । इव अ० । तवसः ६ । कृतानि २ । वन्दद्वारा २ । वन्द-  
माना २ । विवष्टु क्रि० ।

अन्वयः । [हे स्तोतः ! भवान्] असुरस्य पुंसः कृष्टीनां [च]  
अनुमाद्यस्य तवसः इन्द्रस्य इव [अग्नेः] प्रशस्तं सम्राजं [तेजः प्रस्तौतु]  
तथा वन्दद्वारा (= वन्दद्वाराणि) वन्दमाना (= वन्द्यमानानि) कृतानि  
प्र विवष्टु ।

भाष्यम् । हे स्तोतः ! भवान् 'असुरस्य पुंसः' बलवतः  
पुरुषस्य 'कृष्टीनां' मनुष्यमात्राणां च 'अनुमाद्यस्य' स्तुत्यस्य 'तवसः'





**भाष्यम् ।** 'जातवेदाः' जातधनः प्राणिनां वेदिता 'अग्निः' भौतिकः परमात्मा वा 'अरण्योः' मध्ये 'निहितः' स्थितः 'अरणि-सदृशयोः' आत्मप्रणवयोर्मध्ये स्थितो वा । अत्र दृष्टान्तः—'गर्भिणीभिः गर्भ इव सुभृतः' गर्भवतीभिः यथा गर्भः सुध्रियते तद्वन्नगूढः सम्यग्धारितो वा 'अग्निः' भौतिकः परमात्मा वा 'जागृवद्भिः' जागरूकैः 'हविष्मद्भिः' सम्भृतहविष्कैः कृतसाधनैर्वा 'मनुष्येभिः' मनुष्यैः 'दिवेदिवे' प्रतिदिनम् 'इत्' एव 'ईड्यः' सुखो भवति ।

### अथाष्टमी ।

पायु ऋषिः । राक्षोघ्नं साम वैश्वानरोऽग्नि ऋषिः अत्रिर्वा ( अग्ने वैश्वानरस्य राक्षोघ्न मन्त्रे वा । आ० ब्रा० ) त्रिष्टुप् । रक्षो-हाग्निः । रक्षोहननार्थं जपादिषु विनियोगः ।

३ १ २                      ३ २ ३                      २                      ३                      १ २                      ३  
सनादग्ने मृणसि यातुधाना न त्वा रक्षांसि  
१ २                      १ २                      ३ १ २                      ३ २ ३                      १ २  
पृतनासु जिग्युः । अनु दह सहमूरान् कयादो मा ते  
३ १ २                      ३ १ २  
हेत्या मुक्षत दैव्यायाः ॥ ८० ॥ (क)

**पदपाठः ।** सनात् अ० । अग्ने सं० । मृणसि क्रि० । यातुधानान् २ । न अ० । त्वा २ । रक्षांसि २ । पृतनासु ७ । जिग्युः क्रि० । अनु दह क्रि० । सहमूरान् २ । कयादः २ । मा अ० । ते ६ । हेत्याः ५ । मुक्षत क्रि० । दैव्यायाः ५ ।

**अन्वयः ।** हे अग्ने ! सनात् यातुधानान् मृणसि, रक्षांसि पृतनासु त्वा न जिग्युः । [अपि च] सहमूरान् (= समूहान्) कयादः अनुदह, ते दैव्यायाः हेत्याः [ते] मा मुक्षत (= अमुक्षत) ।

भाष्यम् । हे 'अग्ने' भौतिक ! परमात्मन् ! वा त्वं  
'सनात्' चिरादेव 'यातुधानान्' राक्षसान् पीडादायकान् वहिरन्त-  
श्शत्रून् वा 'मृणसि' नाशयसि, 'रक्षांसि' राक्षसाः विघ्नकारिणः  
'घृतनासु' संग्रामेषु 'त्वा' त्वां 'न' 'जिग्युः' जितवन्तः । अपि  
च त्वं 'सहस्रान्' समूलान् 'कथादः' मांसभक्षकान् दुष्टान्  
रोगान् दुष्टगुणान् वा 'अनुदह' स्वतेजसा अनुक्षणं भस्मो कुरु, 'ते'  
तव 'दैव्यायाः हिलाः' दिव्याच्छस्त्रात् (क) ते यातुधानाः 'मा मुक्षत'  
मुक्ता नाभूवन् ।

निरुक्तम् । सनात् चिरम् ॥ १२।३६।१ ॥ घृतमा इति  
सङ्ग्रामनाम ॥ ३।८।१८ ॥ हेति हन्तेः ॥ ६।३।१ ॥

### अथ व्याकरणम् ।

अनुमाद्यस्य (७८)—अनु + 'मदी' हर्षे दि० + ण्यत् । तस्य ।

अबोधि (७९)—बुध्यतेलुङि ।

अमूरम् (७४)—'मुञ्' धेचिन्ते दि० मुञ्चति 'गत्यर्थो' ३।४।७२ इति क्तः, व्यत्ययेन रेफः ।  
न मूरस्तम् ।

अमुरस्य (७८)—'असु' छेपणे दि० अस्यति छिपति देवान् 'असेकरन्' उ० १।४२ इत्युरन् ॥  
अस्यति, 'अस' गतिदीप्त्यादानेषु भ्वा० असति, ते, 'शू स्तृ०' उ० १।१० इत्युः,  
असन् प्राणान् राति ददातीति असु रा + कः ॥ असु रमते इति असु + रम् +  
उः ॥ मुरः—'मु' प्रसवैश्वर्ययोः भ्वा० सवति, अ० सीति, 'भूञ्' अभिषवे स्वा०  
मुनोति, ते, 'सु स्तृ०' उ० १।२४ इति क्तन् । 'मुर' ऐश्वर्यदीप्त्योः तु० मुरति, +  
कः । सु + राजृ दोषो भ्वा० + उः । न मुर इत्यमुरस्य ।

अको (७६)—अस्यभ्यमित्यत्र विभक्ते सुपां सुलुं गिति शिभावः ।

(क) त्रितापा व्याधिर्यदुदुभिः आदयः ।

अष्टमी (७५)—‘ओहाक्’ त्यागे लु० ‘नञि जहातेः’ उ० १।१५८ इति कनिनि आतो लोपः ।

जहाति त्यजति पृथक्करीत्यन्वकारमित्यङ् । ते ।

आयतोम् (७३)—‘यम्’ उपरमे भ्वा० आयस्यतेऽनया अव वा, आयास्यतिर्वा,  
‘कृदिकारादक्तिनः’ वा० ४।१।४५ इति ङीष् । ताम् ।

इडाम् (७६)—‘इल’ स्वप्नोपपणयोः तु० इलति + कः + टाप् (ङ) ताम् ।

इंशः (७८)—‘इंङ्’ स्तुतौ अ० + यत् ।

सज्जिहानाः (७३)—उत् + ‘ओहाङ्’ गतौ लु० जिह्वीति + शानच् ।

उषासम् (७३)—‘अन्येषामपि’ ६।३।१३० इति दीर्घः ।

कयादः (८०)—क्रव्यमाममांसमन्तोति क्रव्यात् ‘क्रव्ये च’ ३।२।६८ इत्यदेर्विद् । परं क्रव्या-  
दन्तु पक्रमांसशब्दे उपपदे ‘कर्मण्यण्’ ३।२।१ इत्यण्, उपपदस्य क्रव्यादेशः  
पृषोदरादित्वात् । व्यत्ययेन क्रव्यशब्दस्य रेफवकारयोर्लोपे ऋपम् ।

क्रसानि (७८)—‘डुकृञ्’ करणे त० + क्तः । तानि ।

गर्भः (७८)—गिरति, गृणाति ‘अर्त्तिगृभ्यां भनन्’ उ० ३।१५२ इति भनन् ।

गर्भिणीभिः (७८)—गर्भाऽस्याभस्तीति + इनिः ताभिः ।

जागृवद्भिः (७८)—‘जागृ’ निद्राचये अ० जागर्त्ति वतुप् । तेः ।

तनयः (७६)—तनोति वंशम् । ‘वलिमलितन्नि’ उ० ४।८८ इति क्यन् ।

तवसः (७८)—तवतिवधार्थः सौखी धातुः । असुन् । तस्य ।

दर्माणम् (७४)—‘टङ्’ आदरे लु० । अन्येभ्योऽपीति मनिन् । आद्रियत इति तम् ।

देव्यायाः (८०)—देवानामिदमिति प्राग्दीव्यतीयेष्वर्थेषु ‘देवाद्यञ्जौ’ वा० ४।१।८५ इति यञ् ।

टाप् । तस्याः ।

धनर्चिम् (७४)—दधातिः ‘कृपु०’ उ० २।८१ इति क्युः ‘युवीरनाकौ’ ७।१।१ इति यीरनः

धनम् । ऋचतेः इन् ऋचिः । धनाय ऋचिर्धस्य तम् ।

धाः (७४)—डुधाच् धातो लुङि सिपि अधाः । अडभावः ।

धेनुम् (७३)—‘धेट्’ पाने भ्वा० ‘धेट् इच्च’ उ० ३।३४ इति रुः । धयन्ति पिबन्ति यस्याः सा  
धेनुः ताम् ।

नभोवित् (७७)—‘णङ्’ वन्धने दि० । ‘नङ् दिवि भय’ उ० ४।२।११ इत्यसुन् । नञ्जाति घमे  
वधातीति नभः । नभो वेत्तीति क्तिप् ।

वृषणा (७७)—वृषु सौदतीति । वृ + षद् + मनिन् ।

पुराम् (७४)—पिपत्तः ‘भाजभास०’ ३।२।१७० इति क्तिप् । ‘उदोष्ठापूर्वस्य’ ७।१।१०२  
इत्युलम् । रपरः । ‘वोरूपधाया०’ ८।२।७६ इति दीर्घः । ‘पुर’ अयगमने  
तु० पूर्यते सम्पदादित्वात् क्तिप् वा । पूः । तासाम् ।

पुरुदंससम् (७६)—पुरु बहु दंसः कर्म यत् तम् ।



पुंसः (७८)—‘पा’ रचणे अ० ‘पातेडुंसुन्’ उ० ४।१७८ तस्य ।

पूषन् (७५)—‘अनुचन् पूषन्’ उ० १।१५८ इति कनिन् । ‘पूष’ पुष्टौ भ्वा०, दि०, क्वा० ।  
सम्बुद्धौ ।

प्रह्लासु (८०)—‘पृङ्’ व्याख्यामे तु० बाङ्लकात् तनन् गुणाभावश्च । व्याप्रियन्तेऽप्य  
योद्धारः । तासु ।

प्रभूः (७४)—प्र + अभूः । अङ्भावः ।

प्रसीदत् (७७)—प्र + असीदत् । अङ्भावः ।

भानवः (७२)—भातेः ‘दाभाभ्यां नुः’ उ० १।३२ इति नुः । भातीति भानुक्ते ।

भूत (७६)—‘बहुलं छन्दसौ’ ति अपो लुक् ‘भूसुवी०’ ७।१।८८ इति गुणप्रतिषेधः ।

मनुष्येभिः (७८)—मनोरपत्यं ‘मनोजाता०’ ४।१।१६१, बहुलं छन्दसौति भिन्न ऐसभावः ।

महा (७४)—‘दौर्घादटि सम्मानपादे’ ८।१।८ दौर्घात् नकारस्य रुर्वा स्यात् अटि, तौ चेतु  
नाटौ एकपादस्यौ स्याताम् ।

मायाः (७५)—‘माका०’ उ० ४।१०८ इति यः । मात्यन्तर्भवतीति माया ताः ।

मुञ्चत (८०)—‘मुचल्’ मीचणे तु० लुङि प्रथमबहुवचने अमुञ्चत । अङ्भावी माङि ‘न  
माङ् योगे’ ६।४।७४ इति ।

मृणसि (७०)—‘मृण’ हिंसायाम् तु० प० लट् सिप् ।

यातुधानान् (८०)—‘यत’ निकारीपस्कारयोः चु० + उः ॥ यातेः ‘कमिमनि०’ उ० १।७२

इति तुः । यातु + धा + युच् ‘बहुलमन्यत्रापि’ उ० २।७८ इति । ‘कृत्यल्युटो०’

१।१।११३ इति ल्युट् वा । यातूनि रचांसि दधतीति । तान् ।

वन्दहारा (७८)—वन्दहारणि स्तुतिप्रमुखानि वदि + घञ् । ह, हारयति + अच् । वन्दः  
स्तुतिः हारं मुखं येषां तानि ।

वन्दमाना (७८)—वन्दमानानि स्तुयमानानि । कर्मणि शानच्, विभक्तौर्लुक् ।

वयाम् (७३)—‘वय’ गती भ्वा० + अच् + टाप् । वयते आकाशे प्रसरति इति वया शाखा  
ताम् ।

वर्मणा (७४)—वृणोतेः ‘अन्येभ्योऽपि०’ १।२।७५ इति मनिन् । तेन ।

विजावा (७६)—विजायते इति ‘अन्येभ्योऽपीति वनिप्, ‘विङ्मनो०’ ६।४।४१ इत्यनुनासिकस्य  
आभ्यात् ।

विषते (७७)—‘विष’ विधाने तु० + शलः । षधी ।

विषोषाम् (७४)—‘विष’ क्षेपे चु० + कः विषो मेषावौ । तान् दधातीति तम् ।  
विष + धा + विच् ।

विवर्ते (७७)—वि + वृत् + घञ् । तन्निन् ।

ग्रन्थमम् (७६)—ग्रन्थत् (५८) + तमप् । निरन्तरम् ।

सनात् (८०)—घण संभक्तौ भ्वा० + नात् । सदाद्येऽव्ययम् ।

समिधा (७३)—सम् + जिह्स्वीदौप्तौ रु० + सम्पदादित्वात्करणे क्तिप् । गलीपः ।  
समिध्यतेऽनया ।

सद्यते (७३)—‘द्य’ गतौ भ्वा० लट्, शपः झुः, आत्मनेपदं हान्दसम् । सरन्ति ।

सङ्मूरान् (८०)—समूलान् । व्यत्ययेन हः, लस्य रश्च ।

साध (७६)—साध संसिद्धौ स्वा० । अन्तर्भावितण्यर्थोऽयम् । लोटि व्यत्ययेन ‘सिद्धांषिश्च’  
३।४।८७ इति हिरादेशः, तस्य ‘अतो ङे’ ६।४।१०५ इति लुक् ।

सुधायी (७७)—सु + धा + णिनि । ‘आतो युक्’ ७।१।३३ ।

सुभतः (७८)—सु + भृञ् भ्वा० + क्तः ।

सुमतिः (७६)—सु + मन + क्तिन् ।

सुतः (७६)—‘षूङ्’ प्राणिप्रसवे भ्वा०, अ० । ‘सुवः कित्’ उ० ३।१५ इति तुः । सुयते  
उत्पद्यतेऽसौ ।

स्वधावन् (७५)—सु + ‘क्व’ अ० अन्येभ्योऽपीति विच्, सर्वलोपः, गुणः । यथा  
सु अर्, रलीपः, गुणः । स्व ॥ ‘धा’—आतोऽनुसर्गे इति कः, टाप् ॥ धा ।

स्वधा ॥ ‘ध्वद’ भ्वा० । स्वद्यतेऽनया । आ, पृषोदरादित्वाद्दस्य धः ॥ वनिप्, सं० ।

हवमानाय (७६)—‘ह्वेज्’ । ‘भावेऽनुपसर्गस्य’ ३।३।३५ इत्यप् सम्प्रसारणश्च । भानच्  
‘आने मुक्’ ७।२।८२ । ४र्थी ।

हरिश्मश्रुम् (७४)—हृज् भ्वा० ‘हृपिपि०’ उ० ४।१।१८ इतीन्, गुणः । हरिः । ‘यिञ्’  
सेवायाम् भ्वा० ‘श्मनि अद्यतेर्भुन्’ उ० ५।२८ ॥ हरिः सूर्यस्य श्मश्रु  
किरणः । व्यत्ययेन पुंस्त्वम् ।

हविमद्भिः (७९)—हविः + अस्त्वर्थे मतुप् । ३ या ।

ह्वेयाः (८०)—ह्वेते हिंनोते वा ‘ऊति यूति०’ ३।३।८७ इति क्तिणि ह्वेतेर्नकारस्येत्वं हिंनोते-  
गुणश्च ॥ तस्याः ॥

इति अष्टमी दशतिः अष्टमः खण्डश्च ।

प्रथमम् (आग्नेयं) पर्व । प्रथमोऽध्यायः । प्रथमः प्रपाठकः ।  
नैवमः खण्डः । नवमी दशतिः ।

## अथ प्रथमा ।

गयति ऋषिः । हे पाथे सामनी (पाथे च । आ० ब्रा०)  
अनुष्टुप् छन्दः (क) । अग्निदेवता । प्रातरनुवाके आश्विनशस्त्रे च  
विनियोगः ।

१ ३ १ २ ३ १ २ ३ २ ३ १ २  
अग्न ओजिष्ठ साभर द्युम्नमस्मभ्य मग्निगो ।

१० २ ३ १ २ २ ३ २ ३ १ २ ३ १ २  
प्र नो राये पनीयसे रत्ति वाजाय पन्याम् ॥८१॥ (ख)

पदपाठः । अग्ने सं० । ओजिष्ठम् २ । आभर क्रि० ।  
द्युम्नम् २ । अस्मभ्यम् ४ । अग्निगो सं० । प्र अ० । नः ४ ।  
राये ४ । पनीयसे ४ । रत्ति क्रि० । वाजाय ४ । पन्याम् २ ।

अन्वयः । हे अग्निगो ! अग्ने ! [त्वम्] ओजिष्ठं द्युम्नम्  
अस्मभ्यम् आभर, [अपि च] पनीयसे राये वाजाय [च] नः पन्यां  
(= पन्यान्) प्ररत्ति ।

भाष्यम् । हे 'अग्निगो' (ग) अप्रतिहतगमन ! 'अग्ने'  
यज्ञाग्ने ! परमात्मन् ! वा त्वम् 'ओजिष्ठं' वलवत्तमं 'द्युम्नं'  
प्रकाशकं ज्ञानरूपं वा धनम् 'अस्मभ्यम्' 'आभर' आह्वर, देहि ;  
अपि च 'पनीयसे' प्रशंसनीयाय 'राये' धनाय 'वाजाय' अन्नाय च 'नः'  
अस्मभ्यं 'पन्यां' पन्यान् 'प्ररत्ति' प्रकष्टं विलिख, कुरु इति ।

(क) अनुष्टुप् गायत्रेः । पि० छ० ३१२३ अष्टाक्षरैः पादैश्चतुष्पाच्छन्दोऽनुष्टुप् संग्रहं भवति ।

(ख) छ० ४।१।२ 'प्र नो राया पनीयसा' ।

(ग) अष्टतमप्रतिहतं गमनं यस्येति, अष्टताडनिवारिता गावो रश्मयो यस्येति ।



निरुक्तम् । द्युन्नमिति धननाम ॥ ३।८।८ ॥ द्युन्नं द्योतते-  
र्यशो वा अन्नं वा ॥ ५।५।८ ॥ अग्निरप्यभिगुरुच्यते । अधृतगमन-  
कर्मवन् ॥ ५।११।३ ॥

### अथ द्वितीया ।

वामदेवो भरद्वाजो वा ऋषिः । एकं बृहन्नामकं सामाग्नि-  
देवताकम् ( बृहच्चाग्नेयम् । आ० ब्रा० ) अनुष्टुप् । अग्निः ।  
अग्न्याधाने विनियोगः ।

१ २ ३ २८ ३ २ ३ १ २ ३ १ २

यदि वीरो अनु ष्यादग्निमिन्धीत मर्त्यः ।

३ १ २ ३ १ २ ३ १ २ २ २ ३ १ २

आजुह्वद्व्यमानुषक् शर्म भक्षीत दैव्यम् ॥ ८२ ॥

पदपाठः । यदि अ० । वीरः १ । अनु अ० । स्यात्  
क्रि० । अग्निम् २ । इन्धीत क्रि० । मर्त्यः १ । आजुह्वत् क्रि० ।  
हव्यम् २ । आनुषक् अ० । शर्म २ । भक्षीत क्रि० । दैव्यम् २ ।

अन्वयः । यदि मर्त्यः अग्निम् इन्धीत, अनु आनुषक्  
आजुह्वत् [तर्हि स] वीरः स्यात्, दैव्यं शर्म च भक्षीत ।

भाष्यम् । 'यदि' 'मर्त्यः' मनुष्यः 'अग्नि' भौतिकं पर-  
मात्मानं वा 'इन्धीत' प्रदीपयेत् ध्यायेद् वा 'अनु' तदनु 'आनुषक्'  
निरन्तरम् 'आजुह्वत्' तस्मिन्नग्नौ सम्यग् जुहुयात्, तं परमात्मानं  
सम्यगुपासीद्वा तर्हि स 'वीरः' धर्मवीरः 'स्यात्' भवेत् 'दैव्यं' दिव्यं  
'शर्म' सुखं च 'भक्षीत' लभेत ।

निरुक्तम् । आनुषगिति नामानुपूर्वस्यानुषक्तं भवति ॥ ६।१४।४ ॥

### अथ तृतीया ।

भरद्वाज ऋषिः । यामं साम ( यामं च । आ० ब्रा० ) अनुष्टुप् ।

अग्निः । विनियोगस्तु धूम उदिते त्वेषस्ते धूम ऋण्वतीति । लाव्या-  
यन श्रौतसूत्रे ।

३ १ २ ३ १ २ ० ३ २३ १२ २२  
त्वेषस्ते धूम ऋण्वति दिवि सञ्जुक्र आततः ।

० ३ २३ ३ २३ ३ १ २ ३ १ २  
सूरो न हि द्युता त्वं कृपा पावक रोचसे ॥८३॥ (क)

पदपाठः । त्वेषः ६ । ते ६ । धूमः १ । ऋण्वति क्रि० ।  
दिवि ७ । सन् १ । शुक्रः १ । आततः १ । सूरः १ । न अ० ।  
हि अ० । द्युता ३ । त्वम् १ । कृपा ३ । पावक सं० ।  
रोचसे क्रि० ।

अन्वयः । हे पावक [ अग्ने ! ] त्वेषः (= त्वेषस्य) ते शुक्रः  
धूमः दिवि आततः सन् ऋण्वति, सूरः न कृपा (= कृपया) द्युता हि  
त्वं रोचसे ।

भाष्यम् । हे 'पावक' पवित्रकर्तः ! अग्ने भौतिक ! पर-  
मात्मन् ! वा 'त्वेषः' दीप्तस्य 'ते' तव 'शुक्रः' शुद्धिकरः 'धूमः', धूम-  
वत्प्रज्ञापको गुणः धुनोति कम्पयति दुष्टान् यः स 'दिवि' अन्तरिक्षे,  
दिव्यगुणेषु वा 'आततः' विस्तृतः 'सन्' 'ऋण्वति' मेघात्मना परिणतो  
गच्छति, प्रकाशते वा ; 'सूरः' न' सूर्य इव 'कृपा' कृपया समर्थया  
'द्युता' दीप्तया 'हि' नूनं 'त्वम्' 'रोचसे' दीप्यसे ।

निरुक्तम् । ऋण्वतीति गतिकर्मसु ॥ ३।८।१४ ॥ रोचसे  
सन्दृश्यसे ॥ ३।११।२ ॥ कृप् कृपते वा कल्पते वा ६।८।६ ॥

अथ चतुर्थी ।

भरद्वाज ऋषिः । बृहन्नामकं सामाग्निदेवताकं ( बृहच्चैवाग्ने-  
यम् । आ० ब्रा० ) अनुष्टुप् । अग्निः । विनियोगस्तु प्रातरनुवाके  
आश्विनशस्त्रे च ।

१२ २२ ३ १२ २२ ३ १२ २२  
त्वंहि चैतवद्यशोऽग्ने ! मित्रो न पत्यसे ।

१ २ ३ २ ३ १ २ ३ १२ २२ २२  
त्वं विचर्षणे ! श्रवो वसो ! पुष्टिं न पुष्यसि ॥८४॥ (क)

पदपाठः । त्वम् १ । हि अ० । चैतवत् २ । यशः २ ।  
अग्ने सं० । मित्रः १ । न अ० । पत्यसे क्रि० । त्वम् १ ।  
विचर्षणे सं० । श्रवः २ । वसो सं० । पुष्टिम् २ । न अ० ।  
पुष्यसि क्रि० ।

अन्वयः । हे विचर्षणे ! वसो ! अग्ने ! त्वं हि चैतवत् यशः  
मित्रः न पत्यसे, त्वं श्रवः पुष्टिं न पुष्यसि ।

आधियान्निकम् । हे 'विचर्षणे' सर्वसाक्षिन् 'वसो' धन-  
प्रद 'अग्ने' ! 'त्वं' 'हि' 'चैतवत्' क्षितये हितं चैतं तद्वत् तद्युक्तं  
'यशः' अन्नं 'मित्रः' 'न' सूर्य इव 'पत्यसे' तस्य ईशिषे, अधिकारित्वेन  
वर्त्तसे ; 'त्वं' 'श्रवः' तदेवान्नं 'पुष्टिं न' पोषणमिव 'पुष्यसि' वर्द्धयसि ।  
यथा सहस्रगुणमुत्सृष्टमादत्ते हि रसं रविस्तथाग्नौ हुतमन्नादिकं  
भूयसीं वृद्धिं प्राप्य पुनरुत्पद्यते ।

आध्यात्मिकम् । हे 'विचर्षणे' विशेषेण सर्वस्य द्रष्टः !  
'वसो' जगतामाधारभूत ! 'अग्ने' परमात्मन् ! 'त्वं' 'हि' 'चैतवत्'  
यशः पत्यसे' क्षितिहितकारिणोऽन्नस्य पतिमिवाचरसि स्वामी  
भवसि त्वत्कृपया वयमेतत् प्राप्नुमः । अत्र दृष्टान्तमाह—'मित्रः न'  
यथा सूर्यः इति । 'त्वं' 'श्रवः' तदेवान्नं 'पुष्टिं न' पोषणमिव  
'पुष्यसि' वर्द्धयसि ।

निरुक्तम् । यश इत्यन्नं नाम ॥३।८।४॥ यश इति धननाम  
३।८।८ ॥ पत्यते इति ऐश्वर्यकर्मा ॥ ३।११।३ ॥ विचर्षणिः इति  
पश्यतिकर्मा ॥ ३।१३।२० ॥ श्रव इति धननाम ॥ ३।८।८ ॥ श्रव  
इत्यन्ननाम श्रूयते इति सतः ॥ १०।३।११ ॥ श्रवः श्रवणाय यशः ॥ ११।८।१॥



## अथ पञ्चमी ।

मृक्तवाहा दित ऋषिः । एकं साम बृहत्तः कौमुदस्य कुमुदस्यर्षे-  
रपत्यस्य\* ( बृहत्तश्च कौमुदस्य साम । आ० ब्रा० ) अनुष्टुप् । अग्निः ।  
प्रातरनुवाके अश्विनशस्त्रे च विनियोगः ।

१ २३ २ २ ३२ ३ १ २ ३ १ २

प्रातरग्निः पुरुप्रियो विशः स्तवेतातिथिः ।

३ २ ३ १ २ ३ १ २ २ ३ १ २

विश्वे यस्मिन्नमर्त्ये हव्यं मर्त्तास इन्धते ॥ ८५ ॥ (क)

पदपाठः । प्रातः अ० । अग्निः १ । पुरुप्रियः १ ।  
विशः १ । स्तवेत क्रि० । अतिथिः १ । विश्वे १ । यस्मिन् ७ ।  
अमर्त्ये ७ । हव्यम् २ । मर्त्तासः १ । इन्धते क्रि० ।

अन्वयः । विश्वे मर्त्तासः यस्मिन् अमर्त्ये [अग्नी] हव्यम्  
इन्धते पुरुप्रियः विशः अतिथिः [सः] अग्निः प्रातः [यजनशीलैः]  
स्तवेत (= स्तूयेत ) ।

भाष्यम् । 'विश्वे' सर्वे 'मर्त्तासः' मनुष्याः 'यस्मिन्' 'अमर्त्ये'  
अविनाशिनि अग्नी परमात्मनि वा 'हव्यं' हविः दातव्यं शुभकर्मफलं  
वा 'इन्धते' दधते समर्पयन्ति वा 'पुरुप्रियः' बहुप्रियः 'विशः' यजमाने  
धनस्य निवेशकः\* (ख) 'अतिथिः' सततगमनशीलः सः 'अग्निः'  
भौतिकः परमात्मा वा 'प्रातः' प्रातःकाले 'स्तवेत' यजनशीलैः  
स्तूयेत ।

## अथ षष्ठी ।

आत्रेया वसूयव ऋषयः । हे सामनो यद्वादिष्टीये यन्महिष्टीये  
वाग्निऋषिः ( अग्ने यद्वादिष्टीये हे यन्महिष्टीये वा । आ० ब्रा० )

\* (क) ऋ० ४।१।१० ॥ 'विश्वानि यो अमर्त्यो हव्या मर्त्तेशु रण्यति' ।

(ख) यथा 'विशः' सर्वस्याः प्रजायाः 'अतिथिः' पूज्यः ।

अनुष्टुप् । अग्निः । प्रातरनुवाके आश्विनशस्त्रे च विनियोगः  
विशेषेण तु अश्वमेधयागस्य पौष्णेष्टौ स्विष्टकृत्प्रकरणे याज्यारूपेण ।

१२ २२ ३ २ ३ १ २ ३ १ २

यद्वाहिष्ठं तद्ग्नये बृहद्वर्चं विभावसो ।

१ २ ३ २ ३ २ ३ ३ १ २

महिषीव त्वद्वयिस्त्ववाजा उदीरते ॥ ८६ ॥ (क)

पदपाठः । यत् २ । वाहिष्ठम् १ । तत् २ । अग्नये ४ ।  
बृहत् २ । अर्चं क्रि० । विभावसो सं० । महिषी १ । इव अ० ।  
त्वत् ५ । रयिः १ । त्वत् ५ । वाजाः १ । उदीरते क्रि० ।

अन्वयः । यत् वाहिष्ठं [स्तोत्रं] तत् अग्नये [क्रियते], हे  
विभावसो ! बृहत् [धनमन्नं च अस्मभ्यम्] अर्चं, महिषी इव त्वत्  
रयिः त्वत् वाजाः उदीरते ।

भाष्यम् । 'यत्' 'वाहिष्ठं' वोढृतमं स्तोत्रं 'तत्' 'अग्नये'  
भौतिकाय परमात्मने वा क्रियते, हे 'विभावसो' प्रभाधन ! स्वप्रकाश !  
वा 'बृहत्' महत् धनमन्नं चास्मभ्यम् 'अर्चं' प्रयच्छ । 'महिषी'  
महत् 'इव' त्वत् तव सकाशात् 'रयिः' धनं 'त्वत्' तव सकाशात्  
'वाजाः' अन्नानि बलानि च 'उदीरते' उद्गच्छन्ति, उत्कृष्टं प्रादुर्भवन्ति ।

निरुक्तम् । वाहिष्ठो वोढृतमः ॥ ५।१।२ ॥

अथ सप्तमी ।

गोपवृनः सप्तवध्रिर्वा ऋषिः । एकं विशोविशीयं सामग्निर्ऋषिः,  
ऐङ, मिङा-पुष्टि-रन्नं तद्युक्तं शार्गमेतन्नामकम् ( अग्ने विशोविशीय-  
मैङं वा शार्गम् । आ० द्रा० ) अनुष्टुप् । अग्निः । व्योमविश्वदेवस्तुद्यागे  
पञ्चशरदीयप्रकरणे आज्यशस्त्ररूपेण विनियोगः ।

३ १ २ ३ १ २ ३ १ २ ३ २  
विशो विशो वो अतिथिं वाजयन्तः पुरुप्रियम् ।

३ २ ३ २ ३ १ २ ३ २ ३ २ ३ १ २  
अग्निं वो दुर्यं वचः स्तुषे शूषस्य मन्मभिः ॥८७॥ (क)

पदपाठः । विशः ६ । विशः ६ । वः २ । अतिथिम् २ ।  
वाजयन्तः १ । पुरुप्रियम् २ । अग्निम् २ । वः ४ । दुर्यम् २ ।  
वचः १ । स्तुषे क्रि० । शूषस्य ६ । मन्मभिः ३ ।

अन्वयः । [ हे मनुष्याः ! ] वः (=यूयं) वाजयन्तः विशः  
विशः पुरुप्रियम् अतिथिं दुर्यम् अग्निं [परिचरत] । [अहमपि]  
शूषस्य [लाभाय] मन्मभिः वचः (=वचोभिः) वः (=युष्मभ्यं)  
[तमग्निं] स्तुषे ।

माष्यम् । हे मनुष्याः ! 'वः' यूयं विभक्तिव्यत्ययः 'वाज-  
यन्तः' अन्नं बलं चेच्छन्तः 'विशः विशः' सर्वस्याः प्रजायाः 'पुरुप्रियं'  
बहुप्रियम् 'अतिथिं' तद्वत्पूज्यं 'दुर्यं' गृहहितम् 'अग्निं' भौतिकं  
परमात्मानं वा परिचरत इति शेषः । अहमपि ऋत्विगुपासको वा  
'शूषस्य' सुखस्य लाभाय 'मन्मभिः' मननीयैर्मन्त्ररूपैः 'वचः' वचोभिः  
विभक्तिव्यत्ययः 'वः' युष्मदर्थं तमग्निं 'स्तुषे' स्तौमि ।

निरुक्तम् । दुर्या इति गृहनाम ॥ ३।१३।८ ॥ शूषमिति  
बलनाम ॥ ३।८।७ ॥ शूषमिति सुखनाम ॥ ३।१३।११ ॥ मन्म मन्त्रः  
६।२२।३ ॥ मन्मानि मननानि ॥ ८।६।२ ॥

अथाष्टमी ।

आत्रेयः पुरुर्ऋषिः । हे सामनी कनीनिके प्रजापतिश्चर्षिरत्ति-  
र्वा ( प्रजापतिश्च कनीनिके हे अत्रे र्वा । आ० ब्रा० । ) अनुष्टुप् ।  
अग्निः । प्रातरनुवाके आश्विनशस्त्रे च विनियोगः ।



३ २७ ३ २ ३ १२ २२ ३ २ ३ १ २

बृहद्वयो हि भानवेऽर्चा देवायाग्नये ।

३ १२ २ २२ १ २ ३ २ ३ २

यं मित्रं न प्रशस्तये मर्त्तासो दधिरे पुरः ॥८८॥ (क)

पदपाठः । बृहत् २ । वयः २ । हि अ० । भानवे ४ ।  
अर्चा क्रि० । देवाय ४ । अग्नये ४ । यम् २ । मित्रम् २ । न अ० ।  
प्रशस्तये ४ । मर्त्तासः १ । दधिरे क्रि० । पुरः अ० ।

अन्वयः । मर्त्तासः मित्रं न यं प्रशस्तये पुरः दधिरे [तस्मै]  
भानवे देवाय अग्नये हि बृहत् वयः अर्चा ।

भाष्यम् । हे स्तोतः ! 'मर्त्तासः' मननशीला मनुष्याः 'मित्रं  
न' बन्धुमिव 'यम्' अग्निं 'प्रशस्तये' प्रकृष्टस्तुतये 'पुरःदधिरे' पुरस्कुर्वन्ति,  
सम्मुखे उत्तरवेद्यामादधति आराधनकाले साक्षात्कुर्वन्ति वा तस्मै  
'भानवे' दीप्तिमते 'देवाय' दिव्यगुणयुक्ताय 'अग्नये' भौतिकाय  
परमात्मने वा 'बृहत्' महत् 'वयः' हवीरूपमन्नं प्रेम वा 'अर्चा'  
प्रयच्छ ।

### अथ नवमी ।

आत्रेयः पुरुर्ऋषिः । एकं साम श्रौतर्वणं ( श्रौतर्वणञ्च । आ०  
ब्रा० ) अनुष्टुप् । अग्निः । प्रातरनुवाके आश्विनशत्रे च विनियोगः ।

१ २ ३ १ २ ३ १ २ ३ १ २ २२

अगन्म वृत्रहन्तमं ज्येष्ठ मग्निमानवम् ।

१ २ ३ २ ३ २ ३ १ २ ३ १ २

यः स्म श्रुतर्वन्नाच्च बृहदनौक दूध्यते ॥ ८९ ॥ (ख)

(क) ऋ० ४।१।८ ॥

(ख) ऋ० १।५।२१ ॥ 'आगन्म' 'यस्य श्रुतर्वा बृहन्नाच्च' अनीक एधते' ।

पदपाठः । अगन्म क्रि० । वृचहन्तमम् २ । ज्येष्ठम् २ ।  
अग्निम् २ । आनवम् २ । यः १ । स्म अ० । श्रुतर्वन् ७ । आर्त्त ७ ।  
वृहदनीके ७ । इध्यते क्रि० ।

अन्वयः । यः श्रुतर्वन् आर्त्तं वृहदनीके इध्यते स्म (= पाद-  
पूरणार्थकम् ) वृचहन्तमं ज्येष्ठम् आनवं तम् अग्निम् अगन्म ।

भाष्यम् । 'यः' 'श्रुतर्वन्' सप्तमीविभक्त्यर्लुक्, श्रुतः प्रसिद्धः  
अर्वा अश्वः व्यापककिरणः यस्य तस्मिन् सूर्ये 'आर्त्त' ऋक्षा नक्षत्रा-  
स्तन्मये 'वृहदनीके' वृहतां तेजसां समूहे विराट् स्वरूपे वा 'इध्यते'  
प्रकाशते 'वृचहन्तमं' रोगपापादीनामतिशयेन हन्तारं 'ज्येष्ठं'  
प्रशंसनीयम् 'आनवम्' अनवो मनुष्यास्तेषां हितकरं तम् 'अग्निं'  
भौतिकं परमात्मानं वा 'अगन्म' प्राप्नुमः उपगच्छामः ।

निरुक्तम् । अर्वा इति अश्वनाम ॥ २।२७।२ ॥ अनव इति  
मनुष्यनाम ॥ ३।७।१ ॥ ऋक्षा इति नक्षत्राणाम् ॥ ३।२०।६ ॥

### अथ दशमी ।

वामदेव ऋषिः कश्यपो मनुर्वा उभौ वा । एकं साम स्वयोनि-  
नामकं कश्यपश्चर्षिः, इन्द्रियनामकं सामेन्द्रश्चर्षिर्वा, यद्वेन्द्र ऋषिः  
प्रियनामकं साम ( कश्यपस्य च स्वयोनीन्द्रस्य वेन्द्रियमिन्द्रस्य वा  
प्रियम् । आ० ब्रा० ) अनुष्टुप् । अग्निः । अग्न्याधानप्रकरणे-  
ऽग्निस्तुतौ विनियोगः ।

३ १२ २२ ३ १ २ ३ २ ३ १ २ ३ १ २

जातः परेण धर्मणा यत्सद्वृद्धिः सहाभुवः ।

३ २४ ३ १ २ ३ १ ३ २ ३ १२ २२ ३ १

पिता यत्कश्यपस्याग्निः श्रद्धा माता मनुः कविः ॥ ६० ॥

पदपाठः । जातः १ । परेण ३ । धर्मणा ३ । यत् १ ।  
सद्वृद्धिः ३ । सह अ० । अभुवः क्रि० । पिता १ । यत् १ ।

कश्यपस्य ६ । अग्निः १ । अद्वा १ । माता १ । मनुः १ ।  
कविः १ ।

अन्वयः । यत् (= यः) अग्निः कश्यपस्य पिता, यत् (= यः)  
[च] सहजिः सह परेण धर्मणा जातः अभुवः, [तस्याग्नेः] अद्वा मनुः  
कविः [च] माता [भवति] ।

भाष्यम् । 'यत्' यः, लिङ्गव्यत्ययः 'अग्निः' भौतिकः पर-  
मात्मा वा 'कश्यपस्य' सर्वपश्यकस्य सूर्यस्य 'पिता' यज्ञाहुतिभिः  
पालकः, कारणत्वाज्जनको वा, 'यत्' यः च 'सहजिः' सहवर्त्तिभिः  
ऋत्विग्भिः 'सह' 'परेण' श्रेष्ठतमेन 'धर्मणा' कर्मणा यज्ञेनेति 'जातः  
अभुवः' उत्पन्नो भवति, तस्याग्नेः 'अद्वा' निष्ठा, आस्तिकबुद्धिः (क)  
'मनुः कविः' मननशीलः क्रान्तदर्शी वेदज्ञः पुरुषश्च 'माता'  
यज्ञानुष्ठानेन निर्माता मान्यकारी, रक्षको वा भवति ।

## अथ व्याकरणम् ।

अगन्म (८८) — गमेः कान्दसे लुङि 'मन्ते वस०' २।४।८० इति च्लेर्लुङि 'मीनो धातोः'

८।२।६४ 'स्वीय' ८।२।६५ इति नकारे रूपम् ।

अग्निगो (८९) — अग्निता गावो यस्य । अग्नि (न-धृ-कि) गुः गूः (गम कु ङि च ऊङादेशो वा) सं० ।

अर्च (८६) — 'अर्च' पूजायाम् स्वा० ।

आनुहत् (८२) — आङ् पूर्वाञ्जुहीतेः व्यत्ययेन शत-प्रत्ययः सुलोपः ।

आततः (८३) — आ + तनु + क्तः ।

आनवम् (८९) — अनप्राणने 'अणश्' उ० १।८ इति बाहुलकादुः । अनन्तीत्यनवः । 'तद्धै

हितम्' इति अण् ।

(क) अद्वायाग्निः समिध्यते अद्वाया ह्यते हविः । अद्वा भगस्य मूर्धनि वचसा  
वेदयामसि ॥ ऋ० ८।८।८ ॥

नायद्धानाय हविर्जुषन्ति देवाः ॥ अश्वदामवृते दधा अद्वा सत्ये प्रजापतिः ॥



आनुष्क् (८२)—आ + अनु ( 'षञ्ज' सङ्गे भ्वा० ) + क्तिप्, सर्वलोपः । 'अनिदिता हल०'  
६।४।२४ इति नलोपः । अव्ययम् ।

आर्चे (८९)—ऋषति गच्छतीति ऋचः । 'स्रज्ज०' उ० ३।६६ सः कित् च । 'तस्येदम्'  
इत्यण् ।

उदीरते (८६)—उत् + 'ईर' गतौ कम्पने च अ० लट् शपो लुक् 'अदभ्यसात्' ७।१।४  
इत्यदादेशः ।

ऋणति (८३)—रिवि गतौ भ्वा० रिणति, व्यत्ययेन सम्प्रसारणम्, इदित्वाङ् ।

ओजिष्ठम् (८१)—अतिशयेन ओजस्वीति, इष्ठन् । 'विन्मतीर्लुक्' ६।३।६५ इति विनीलुक् ।

कश्यपस्य (९०)—कश् उदकं, तदेवेति कश्यम् 'अग्रादयश्च' उ० ४।१।२२ इति यक् ।  
तत्पिवति शोषयतीति ॥ यदा पश्यति दर्शयतीति पश्यकः । वर्णविपर्ययः ।  
महाभा० । तस्य ।

कृपा (८३)—'कृप' कृपायां गतौ भ्वा० 'कृपेः सम्प्रसारणं चे'ति भिदादिपाठादङ् टाप् ।  
विभक्तैर्लुक् ।

चैतवतू (८४)—चि निवासगम्योः भ्वा० क्तिच् । चितये हितं चैतं तदत् । अण् वतुप् च ।  
व्यत्ययेन २या ।

ज्येष्ठम् (८९)—'ज्य च' ५।३।६१ इति प्रशस्यस्य ल्य आदेशः । अतिशयार्थे इष्ठन् । २या ।

त्वेषः (८६)—'त्विष्' दीप्तौ भ्वा० + घञ् । विभक्तैर्लुक् ।

दुर्यम् (८७)—दुर्वी हिंसार्थः भ्वा० । अग्रादित्वाद्यत्प्रत्यये वकारलोपे दीर्घाभावश्च । दुः  
पूर्वात् यातेः 'घञर्थे कविधानम्' वा० इति कः ।

द्युता (८३)—द्युत दीप्तौ भ्वा० + क्तिप् । तथा ।

द्युम्नम् (८१)—दिवं मनति ( आ अभ्यासे ) आतीऽनुपसर्गे इति कः ।

धर्मेणा (९०)—'अर्त्तिस्तु०' उ० १।१४० इति मन् । ध्रियते सुखप्राप्तये सेव्यते तत् धर्मं तेन ।

धूमः (८३)—'इषि युधौ०' उ० १।१४५ इति मक् । धूञ् कम्पने स्वा० क्रा० ।

पत्यसे (८४)—पत्यते इत्येभ्यश्चकर्मा नैरुक्ती धातुः ।

पनीयसे (८१)—पनायति + लच् + ईयसुन् । ललोपः । तच्चै ।

पत्याम् (८१)—'पतः स्थ च' उ० ४।१२ इतीनिः णित् च । णित्वाङ्ङिः । पत्यान् ।

पिता (८०)—पातीति । नमृनेष्टु० इति साधुः ।

पुरुप्रियः (८५)—पुरुः बह्वः प्रियः । कर्मधा० ।

पुष्टिम् (८४)—पुष्यतेः क्तिन् ।

पुष्यसि (८४)—लटि सिपि ।

प्रह्वसि (८१)—प्र + रद् विलिखने भ्वा० शपो लुक् सत्सिवत् [१८०] ।

भञ्जीत (८२)—'भञ्ज' भ्वा० उ० लिङि ।

मन्त्रभिः (८७)—मननं भत् (मन ज्ञाने दि०) सम्पदादित्वात् क्तिप् । 'गमादीनामितिवक्त-  
व्यम्' वा० ६।४।४० इति नलोपः । 'ह्रस्वस्य०' ६।१।७१ इति तुक् । मन्वत्  
इति मन्मन् 'अन्येभ्योऽपि ह्रस्वन्ते' ३।२।७५ इति मनिन् । तैः ।

महिषी (८६)—महिषः [७६] टित्वात् 'दिङ्ढाणञ्' ४।१।१५ इति ङीप् । १मा ।

यशः (८४)—सुयशस्तरम् [४६] व्यत्ययेन षठीस्थाने द्वितीया ।

यदि (८२)—यततेः इच् । तस्य दः । अव्ययम् ।

वाजयन्तः (८७)—वाजयति [७६] धातोः शतः । १मा बहुव० ।

वाह्निष्ठम् (८६)—वाहयति प्रापयति इष्टमिति वाहयित्, वह्निर्वात्तात् । अत्यन्तं वाहयित्  
इति वाह्निष्ठम् । 'अतिशायने०' ५।३।५५ इत्यनुवृत्तौ 'तुक्कन्दसि' ५।३।५६  
इतीष्टनि परे 'तुरिष्टमेयः सु' ६।४।१५४ इति च ढचो लोपः । १मा ।

विचर्षणे (८४)—'कृष' विलखने भ्वा० । विपूर्वादस्मात् 'कृषे रादिशच' उ० २।१०४  
इत्यनिप्रत्ययः कस्य चः । सं० ।

विभावसी (८६)—विभा ( वि + भा + क्तिप् ) प्रभा वसु धनं यस्य तत्संबुद्धौ ।

विशः (८५)—विशतेः कः । धनस्य निवेशकः ।

वृवहन्तमम् (८६)—वृवं [१६] हन्तीति वृवहन् 'ब्रह्मभूणवृद्धेः क्तिप्' ३।२।८७ तदन्तात्  
अतिशायनिकस्तम् । 'नाग्वस्य' ८।२।१७ नानात्परस्य वस्य नृत् ।  
अतिशयेन वृवं हन्तीति वृवहन्तमस्तम् ।

वृहदनीके (८६)—वृहतां तेजसामनीके ('अनिहृषिभ्यां किञ्च' उ० ४।१७ इति अन प्राणने  
धातोः कौकन् ) ।

शुषस्य (८७)—शुष शोधने दि० ऊष प्रत्ययः 'कृहनि०' उ० ४।७३ इति वत् ।

शुद्धा (८०)—शुत् सत्यं तस्मिन्धीयते । अदन्तरीरुपसर्गवहतिः वा० ३।३।१०६ इत्यङ्, टाप् ।

श्वः (८४)—शृणोतेः कर्मण्यसुन् ।

श्रुतर्वन् (८६) अर्वा 'कृ' भ्वा० 'स्त्रामदि०' उ० ४।११३ इति वनिष् । अर्त्तेरन्तर्णीतिशयाद्वा  
अन्येभ्योऽपीति वनिनि रूपम् । श्रुतः अर्वा यस्य तस्मिन् । सुपां सुलुगिति  
विभक्तेर्लुक् ।

सहस्रिः (८०)—सह + वृत् + क्तिप् । तैः ।

सुरः (८३)—'सू सू धाञ्' उ० २।२४ इति क्रन् । सूयते वा सुवति प्राणिनः ।

सुवेत (८५)—सुवेत ।

इति नवमी दशतिर्नवमः खण्डश्च ।

प्रथमम् (आग्नेयं) पर्व । प्रथमोऽध्यायः । प्रथमः प्रपाठकः ।  
दशमः खण्डः । दशमी दशतिः ।

### अथ प्रथमा ।

तापस नान्ना प्रसिद्धोऽग्निं ऋषिः । बार्हस्पत्यं साम बृहस्पति-  
ऋषिः (बार्हस्पत्यञ्च । आ० ब्रा०) अनुष्टुप् । विश्वेदेवा देवताः ।  
महाव्रतयागेऽग्निभारुतशस्त्ररूपेण विनियोगः ।

२ ३ १ २ ३ १ २ ३ २ ३ १ २  
सोमं राजानं वरुणमग्निं मन्वारभामहे ।

३ २४ ३ १ २ ३ १ २ ३ २ ३ १ २  
आदित्यं विष्णुं सूर्यं ब्रह्माणञ्च बृहस्पतिम् ॥८१॥ (क)

प्रपाठः । सोमम् २ । राजानम् २ । वरुणम् २ ।  
अग्निम् २ । मन्वारभामहे क्रि० । आदित्यम् २ । विष्णुम् २ ।  
सूर्यम् २ । ब्रह्माणम् २ । च अ० । बृहस्पतिम् २ ।

अन्वयः । सोमं राजानं वरुणम् आदित्यं विष्णुं सूर्यं ब्रह्माणं  
बृहस्पतिं च अग्निम् मन्वारभामहे ।

भाष्यम् । 'सोम' सर्वजगदुत्पादकं 'राजान' प्रकाशमानं  
'वरुण' वरणीयम् 'आदित्यं' नाशरहितं 'विष्णुं' व्यापकं 'सूर्यं'  
सर्वस्वप्रेरकं 'ब्रह्माणं' महान्तं 'बृहस्पति' वेदपतिं 'च' 'अग्निम्'  
अग्रणीं परमात्मानम् 'मन्वारभामहे' रक्षणार्थमाह्वयामहे ।

निरुक्तम् राजा राजतेः ॥ २।३।१ ॥ बृहस्पतिं बृहत्तः पाता  
वा पालयिता वा ॥ १०।११।२ ॥



## अथ द्वितीया ।

वामदेव ऋषिः । एकं सामारूढशब्दयुक्तमङ्गिरसां स्वभूतं  
( साम्नि उदारुहन्निति विद्यमानत्वात् ) अथवा यामं साम यमेन  
दृष्टं, यमोऽग्निस्तद्देवताकं वा ( आरूढवच्चाङ्गिरसं यामं वा । आ०  
ब्रा० ) अनुष्टुप् । अङ्गिरसो देवताः । प्रैषरूपेण विनियोगः ।

३ ३ २ ३ १ २ ३ २ ३ १ २ २ २  
इत एत उदारुहन् दिवः पृष्ठान्यारुहन् ।

२ ३ २ ३ १ २ ३ १ २ २  
प्र भूर्जयो यथा पथो द्यामङ्गिरसो ययुः ॥ ६२ ॥ (क)

पदपाठः । इतः अ० । एते १ । उदारुहन् क्रि० ।  
दिवः ६ । पृष्ठानि २ । आरुहन् क्रि० । प्र अ० । भूर्जयः १ ।  
यथा अ० । पथः २ । द्याम् २ । अङ्गिरसः १ । ययुः क्रि० ।

अन्वयः । एते अङ्गिरसः इतः दिवः पृष्ठानि आरुहन्  
[ततः] द्यां प्रययुः, यथा भूर्जयः (=भूर्जयाः) पथः उदारुहन् ॥ एते  
अङ्गिरसः द्यां प्रययुः, इतः दिवः पृष्ठानि आरुहन्, [ततः] उदारुहन्,  
यथा भूर्जयः (=भूर्जयाः) पथः [गच्छन्ति] ।

आधियान्निकम् । 'एते' 'अङ्गिरसः' अग्नेरङ्गाराः 'इतः'  
पृथिव्याः सकाशात् 'दिवः पृष्ठानि' आकाशस्य पृष्ठस्थानानि 'आरु-  
हन्' आरोहन्ति, ततः 'द्यां' द्युलोकं 'प्रययुः' प्रयान्ति । अत्र दृष्टान्त-  
माह, 'यथा' 'भूर्जयः' भुवो जेतारः 'पथः' परिष्कृतमार्गान् 'उदा-  
रुहन्' उदङ्गच्छन्ति ।

आध्यात्मिकम् । 'एते' 'अङ्गिरसः' ब्रह्मवेत्तारः तपस्विनः  
'द्याम्' अर्चिः 'प्रययुः' प्राप्नुवन्ति, 'इतः' अस्मात् 'दिवः पृष्ठानि'

द्युस्थानानि प्रकाशस्थानानि 'आरुहन्' गच्छन्ति, ततः 'उदारुहन्' उत्कृष्टं ब्रह्मलोकं प्राप्नुवन्ति । अत्र दृष्टान्तमाह, 'यथा' 'भूर्जयः' भुवो ज्ञेतारो राजानः 'पथः' परिष्कृतमार्गान् जयानन्तरं गच्छन्ति । (क)

### अथ तृतीया ।

वामदेव ऋषिः । हे सामनी आसिते असित ऋषिः (आसिते हे । आ० ब्रा० ) अनुष्टुप् । अग्निः । प्रैषरूपेण विनियोगः ।

१ १ २ १ २ ३ १ २ ३ १ २  
राये अग्ने महे त्वा दानाय समिधीमहि ।

१ २ ३ २ ३ १ २ ३ १ २ ३ १ २ ३ २  
ईडिष्वा हि महे वृषन् द्यावा होत्राय पृथिवी ॥६३॥

पदपाठः । राये ४ । अग्ने सं० । महे ४ । त्वा २ । दानाय ४ । समिधीमहि क्रि० । ईडिष्वा क्रि० । हि अ० । महे ४ । वृषन् सं० । द्यावापृथिवी २ । होत्राय ४ ।

अन्वयः । हे वृषन् ! अग्ने ! महे राये त्वा [हविषः] दानाय समिधीमहि, [त्वञ्च] महे होत्राय हि द्यावापृथिवी (= द्यावापृथिव्यौ) ईडिष्वा ।

भाष्यम् । हे 'वृषन्' कामाभिवर्षक 'अग्ने' भौतिक ! परमात्मन् ! वा 'महे राये' महते धनाय 'त्वा' त्वां हविषः पूजा-दिकस्य वा 'दानाय' 'समिधीमहि' सम्यक् प्रदीपयामः, सम्यग्ध्यायेम

(क) अश्विन् मन्त्रे ब्रह्मवेत्तृणां तपस्विनां ब्रह्मलोकगमनं दर्शयति, इदमेव स्पष्टीकृतं यास्केन—'अथ ये हिंसामृतसूत्र्य विद्यामाश्रित्य महत्तपसोपिरे ज्ञानोक्तानि वा कर्माणि कुर्वन्ति तेऽश्चिरमिषमभवन्ति, अर्चिषोऽहः, अङ्ग आपूर्यमाणपक्षम्, अपूर्यमाणपक्षादुदगयनम्, उदगयनाद्देवलोकं, देवलोकादादित्यम्, आदित्यादवैद्यतं, वैद्युतान्मानसं, मानसः पुरुषो भूत्वा ब्रह्मलोकमभिसम्भवति' । नि० अ० १४ । खं० २ ॥

वा 'महे होवाय' महते यज्ञाय हि 'द्यावापृथिवी' दिवं पृथिवीञ्च  
'ईडिष्वा' स्तुहि अनुकूलो भव, अव इति ॥ (क)

निरुक्तम् । वृषा वर्षिता ॥ ११४७।१ ॥

अथ चतुर्थी ।

सोमाहुति ऋषिः । एकं त्वाष्ट्री साम (त्वाष्ट्री साम । आ० ब्रा०)  
अनुष्टुप् । अग्निः । विनियोगस्तु प्रातरनुवाके आश्विनशस्त्रे  
आग्नेयक्रतौ च, आभिप्लविकद्वितीयाहे चतुर्विंशाहे वा आज्यशस्त्र-  
रूपेण च ।

३ २ ३ २ ३ २ ३ २ ३ २ ३ २ ३ २ ३ २ ३ २ ३ २  
दधन्वे वा यदीमनु वोचद् ब्रह्मेति वेरु तत् ।

२ ३ १ २ ३ १ २ ३ २ ३ १ २  
परि विष्वानि काव्या नेमिश्चक्र मिवाभुवत् ॥८४॥ (ख)

पदपाठः । दधन्वे क्रि० । वा अ० । यत् २ । इम् २ ।  
अनु अ० । वोचत् क्रि० । ब्रह्म २ । इति अ० । वेः क्रि० ।  
उ अ० । तत् २ । परि अ० । विष्वानि २ । काव्या २ । नेमिः  
१ । चक्रम् २ । इव अ० । अभुवत् क्रि० ।

अन्वयः । [यजनशीलः] ईम् (= एनम्) अनु (= लक्ष्मीकृत्य)  
यत् दधन्वे [यत्] ब्रह्म इति वा वोचत् [सोऽग्निः] तत् वेः उ,  
विष्वानि काव्या (= काव्यानि) परि अभुवत्, नेमिः चक्रम् इव ।

भाष्यम् । यजनशीलः 'ईम्' एनमग्निं परमात्मानं वा  
'अनु' लक्ष्मीकृत्य 'यत्' यज्ञादिकं 'दधन्वे' धारयति यत् 'ब्रह्म' वेदरूपं  
स्त्रोत्रम् 'इति वा' 'वोचत्' वदति सोऽग्निरीश्वरो वा 'तत्' सर्वं 'वेः'  
उ' जानाति स्वीकरोति, 'विष्वानि' सर्वाणि 'काव्या' काव्यानि

(क) ..... 'अव तं द्यावापृथिवी' वक्तुं २।२ ॥

(ख) अ० २।१२६ । 'ब्रह्म' 'यत्' 'वोचत्' ।



ऋत्विक्कर्मणि, सृष्टिरचनानि वा (क) 'परि अभुवत्' व्याप्नोति  
अधितिष्ठति । अत्र दृष्टान्तमाह,—'नेमिः चक्रम् इव' वह्निर्वैष्टनवलयो  
रथाङ्गमिव ।

### अथ पञ्चमी ।

पायु ऋषिः । अगस्त्यस्य ऋषेः सम्बन्धि रत्नोन्नं साम (अगस्त्यस्य  
च रत्नोन्नम् । आ० ब्रा० ) अनुष्टुप् । अग्निः । विनियोगस्तु  
प्रातरनुवाके आश्विनशस्त्रे च ।

१ २ ३ १ २ ३ १ २ ३ २ ३ १

प्रत्यग्ने हरसा हरः शृणाहि विश्वतस्परि ।

३ १ २ ३ २ ३ २ ३ २ ३ २ ३ २

यातुधानस्य रत्नसो बलं न्युज वीर्यम् ॥ ८५ ॥ (ख)

पदपाठः । प्रति अ० । 'अग्ने सं० । हरसा ३ । हरः २ ।  
शृणाहि क्रि० । विश्वतः अ० । परि अ० । यातुधानस्य ६ ।  
रत्नसः ६ । बलम् २ । न्युज क्रि० । वीर्यम् २ ।

अन्वयः । हे अग्ने ! [त्वं] हरसा यातुधानस्य हरः बलं  
विश्वतः परि प्रतिशृणाहि, रत्नसः वीर्यं न्युज [च] ।

भाष्यम् । हे 'अग्ने' भौतिक ! परमात्मन् ! वा त्वं  
'हरसा' स्वतेजसा 'यातुधानस्य' पीडादायकस्य शत्रोः रोगादेर्वा 'हरः'  
हरणशीलं 'बलं' 'विश्वतः परि' सर्वतः परिगतं 'प्रतिशृणाहि' नाशय ।  
'रत्नसः' वाधकस्य रोगादेर्वा 'वीर्यं' बलं 'न्युज' भक्षय च ।

निरुक्तम् । हर इति क्रोधनाम ॥ ३।८।१३ ॥ हरो  
हरतेः ॥ ४।१८।४ ॥ शृणातोति वधकर्मा ॥ ३।१०।४ ॥

(क) कवयो मेधाविनः ऋत्विजस्तत्सम्बन्धीनि कर्माणि, कविः क्रान्तदर्शन ईश्वर-  
'सत्सम्बन्धीनि कर्माणि विश्वरचनादीनि ॥

(ख) ऋ० ८।४।८ ॥ 'न्युज' 'प्रति' ॥

## अथ षष्ठी ।

प्रस्कण्व ऋषिः । मानवं साम मनुना दृष्टं ( मानवं च । आ०  
ब्रा० ) अनुष्टुप् । अग्निः । विनियोगस्तु प्रातरनुवाके आश्विनशस्त्रे  
च विशेषेण गर्गत्रिरात्रयागस्य शिष्टेऽहनि ।

१ २ ५ १ २ ३ २ ३ १ २ ३ २ ३ २  
त्वमग्ने वसूँ रिह रुद्राँ आदित्याँ उत ।

१ २ ३ २ ३ ३ १ २ ३ ३ १ २  
यजा स्वध्वरं जनं मनुजातं घृतप्रुषम् ॥ ८६ ॥ (क)

पदपाठः । त्वम् १ । अग्ने सं० । वसून् २ । इह अ० ।  
रुद्रान् २ । आदित्यान् २ । उत अ० । यजा क्रि० । स्वध्वरम् २ ।  
जनम् २ । मनुजातम् २ । घृतप्रुषम् २ ।

अन्वयः । हे अग्ने ! त्वम् इह वसून् रुद्रान् आदित्यान्  
उत (= च) स्वध्वरं मनुजातं घृतप्रुषं जनं यजा ।

आधियाज्ञिकम् । हे 'अग्ने' यज्ञाग्ने ! 'त्वम्' 'इह'  
कर्मणि यज्ञे इति अष्ट 'वसून्' एकादश 'रुद्रान्' द्वादश 'आदित्यान्'  
'उत' च 'स्वध्वरं' शोभनयागयुक्तं 'मनुजातं' परमात्मनोत्पादितं  
'घृतप्रुषं' घृतस्य सेक्तारं 'जनं' यजनशीलं मनुष्यं 'यजा' यज सङ्ग-  
मय । यज्ञेन सर्वे देवास्तृप्यन्तीति भावः । ४८ मन्त्रो द्रष्टव्यः ।

आध्यात्मिकम् । हे 'अग्ने' परमात्मन् ! 'त्वम्' 'इह'  
कर्मणि यज्ञे इति 'वसून्' कृतचतुर्विंशतिवर्षब्रह्मचर्यान् पण्डितान्  
'रुद्रान्' आचरितचतुश्चत्वारिंशद्वर्षब्रह्मचर्यान् महाबलान्  
'आदित्यान्' समाचरिताष्टचत्वारिंशत्संवत्सरब्रह्मचर्यान् खण्डितव्रतान्  
'उत' अपि च 'स्वध्वरं' शोभनयज्ञं 'मनुजातं' मननशीलेन प्रजा-

पतिनोत्पादितं 'घृतप्रुषं' ब्रह्मानन्दरसेन पुष्टं 'जनं' विद्वांसं मनुष्यं  
च 'यज' अस्माभिः सह सङ्गमय । (क)

### अथ व्याकरणम् ।

अन्वारभामहे (८१)—अनु + आ + 'रभ' राभस्ये भ्वा० लट् ।

अभुवत् (८४)—भवते लङि व्यत्ययेन शः । 'भूसुवी०' ७।१।८८ इति गुणप्रतिषेधः ।

आदित्यम् (८१)—'दाप्' लवणे अ० प० अनि० । अस्मात् 'स्त्रियां क्तिन्' ३।३।८४ इति क्तिन् । 'घुमास्या०' ६।४।६६ इति आत इः । ततो नञ् । अदितिशब्दात् 'दित्यदित्या०' ४।१।८५ इति ण्यः । 'तद्धितेष्वचामादेः' ७।२।११७ इति वृद्धिः ॥ यद्वा आङ् पूर्वोद दातेर्दीप्यतेर्वाग्नादित्याद्यक् (उ० ४।१।१२) आकारिकारयो रिकारः, दापस्तुक् दीप्यतेः पस्य तो निपात्यते ॥ अदितेः पुत्रः, रसमादत्ते आदीप्यते वादित्यसम् ।

इतः (८२)—'पञ्चम्यास्तसिल्' ५।३।७ 'इदम इश्' ५।३।३ । अस्मात् । अव्ययम् ।

ईम् (८४)—ई + मुच् । अव्ययम् ।

उदारुहन् (८२)—उत् + आ + 'रुह' वीजजन्मप्रादुर्भावे च भ्वा० लङ् ।

काव्या (८४)—कवेरिदं कर्म भावो वा 'गुणवचन०' ५।१।१२४ इति ण्यञ् । सुपां सुलुगिति डा ।

घृतप्रुषम् (८६)—घृत + 'प्रुष' स्नेहनसेवनपूरणेषु क्ता० क्तिप् । घृतस्य पूरयिता सेवयिता वा घृतप्रुष्ट तम् ।

(क) पुरुषो वाव यज्ञस्य यानि चतुर्विंशतिवर्षाणि तत्प्रातःसवनं चतुर्विंशत्यक्षरा गायत्री गायतं प्रातः सवनं तदस्य वसवोऽन्वायत्ताः प्राणा वाव वसव एते ह्रीदँ सर्वे वासयन्ति ॥ अथ यानि चतुश्चत्वारिंशद्वर्षाणि तन्माध्यन्दिनँ सवनं चतुश्चत्वारिंशदक्षरा चिष्टुप् तैष्टुभं माध्यन्दिनँ सवनं तदस्य रुद्रा अन्वायत्ताः प्राणा वाव रुद्रा एते ह्रीदँ सर्वँ रोदयन्ति ॥ अथ यान्यष्टाचत्वारिंशद्वर्षाणि तृतीयसवनमष्टाचत्वारिंशदक्षरा जगती जागतं तृतीयसवनं तदस्यादित्या अन्वायत्ताः प्राणा वावादित्या एते ह्रीदँ सर्वमाददते ॥ छा० अ० २। कां० १६।१, १, ५ ॥



चक्रम् (८४)—क्रियतेऽनेन । घञर्थे कः । 'के कृष्ण' वा० ६।१।१२ इति शिवम् ।

अर्द्धचादिः । यद्वा 'स्फायि०' इति रक् । 'चक' लभौ प्रतिघाते च भ्वा० ।

दधन्वे (८४)—'धवि' गतौ भ्वा० प० से० लिटि प्रथमैकवचने ।

दानाय (८३)—यति अनेन । ल्युट् । दीयते इति । भावे कर्मणि वा ल्युट् । तक् ।

द्यावापृथिवी (८३)—द्यौश्च पृथिवी च ते । दिव्योद्यावा' ६।३।२८ इति द्यावादेशः ।

नेमिः (८४)—नयते । 'नियो मिः' उ० ४।४३ इति मिः । गुणः ।

न्युवज्ज (८५)—निपूर्वादुज्जते खीटि ।

भूर्जयः (८२)—भवतेः कर्त्तरि भावे वा क्तिप् । जि जये अन्येभ्योऽपीति विच्, भूर्जयाः  
सुबो जितारः ।

यथा (८२)—'प्रकारवचने थाल्' ५।३।३३ येन प्रकारेण यथा ।

राजानम् (८१)—राजतेः 'कनिन्युवषि०' उ० १।१५६ इति कनिन् । राजते प्रकाशतेऽसौ  
राजा तम् ।

वरुणम् (८१)—'कृह०' उ० ३।५३ इति उनन् । वृणीति त्रियते वासौ वरुणस्तम् ।

विश्वतः (८५)—'पञ्चम्यास्तसिल्' ५।३।७ सर्वत इत्यर्थः ।

विष्णुम् (८१)—'विष्ल्' व्याप्तौ जु० । 'विषेः किच्च' उ० ३।३८ इति नुः । वेवेष्टि व्योप्नोति  
चराचरं जगदिति विष्णुस्तम् ।

वीर्यम् (८५)—'वीर' विक्रान्तौ चु० । 'ऋहलोर्ण्यत्' ३।१।२४ इति ण्यत् बाहुलकात् ।  
वीरयितुं योग्यमिति वीर्यम् ।

वृषन् (८३)—'वृष' सेचने भ्वा० 'कनिन्युवषि०' उ० १।१५६ इति कनिन् । सं०

वृहस्पतिम् (८१)—'तद् वृहतीः करपत्न्योश्चरदेवतयोः सुट् तलोपश्च' वा० ६।१।१५७ ।

वेः (८४)—अवेः । विदो लङि मध्यमैकवचने 'बहुलं कृन्दस्यमाङ् योगेऽपि' ६।४।७५  
इत्युभभावः ।

वोचत् (८४)—अवोचत् ।

शृणाहि (८५)—'शृ' हिंसायाम् क्ता० ।

सीमम् (८१)—'अर्त्तिस्तु०' उ० १।१४० सवति ऐश्वर्यहेतुर्भवतीति सीमस्तम् ।

हरसा (६५)—हरतेः सर्वधातुभ्योऽभुन्नित्यमुन् । हरतीति हरी बलं तेन ।

होवाय (८३)—'हु या०' उ० ४।१६८ इति चन् । ह्यत इति होव' होम स्तम् ।

इति दशमौ दशतिः दशमः खण्डश्च ।

प्रथमम् (आग्नेयं) पर्व । प्रथमोऽध्यायः । प्रथमः प्रपाठकः ।  
एकादशः खण्डः । एकादशी दशतिः ।

### अथ प्रथमा ।

दीर्घतमा ऋषिः । सामानि पञ्च, हे तौदे तोदो नामर्षिस्तेन  
दृष्टे, त्रीणि दीर्घतमसानि दीर्घतमसः स्वभूतानि, सर्वाणि पञ्च सामानि  
तौदानि, यद्वा सर्वाणि दीर्घतमसानि (तौदे हे दीर्घतमसानि त्रीणि  
सर्वाणि वा तौदानि सर्वाणि वा दीर्घतमसानि । आ० ब्रा०) ।  
उष्णिक् छन्दः (क) अग्निः । विनियोगस्तु प्रातरनुवाके आश्विन-  
शस्त्रे च ।

३ १ २ ३ १ २ ३ १ २ ३ १ २ ३ २  
पुरु त्वा दाशिवाङ् वोचेऽरि रग्ने तव स्विदा ।

३ १ २ उ ३ १ २  
तोदस्येव शरणे आ महस्य ॥ ६७ ॥ (ख)

पदपाठः । पुरु २ । त्वा २ । दाशिवाङ् १ । वोचे  
क्रि० । अरिः १ । अग्ने सं० । तव ६ । स्विद् अ० । आ अ० ।  
तोदस्य ६ । इव अ० । शरणे ७ । आ अ० । महस्य ६ ।

अन्वयः । हे अग्ने ! दाशिवाङ् अरिः [अहं] तव स्विद्  
आ शरणे त्वा पुरु वोचे, महस्य तोदस्य इव ।

भाष्यम् । हे 'अग्ने' यज्ञाग्ने ! परमात्मन् वा 'दाशि-  
वाङ्' हविर्दाता, सर्वस्य दाता वा 'अरिः' परिचरणशीलः

• (क) 'उष्णिग्गायत्री जागतय' पि० छ० ३।१८ यत्र गायत्र्याष्टाचरौ पादौ जागतय  
द्वादशाचरः एवं त्रिभिः पादैरुष्णिङ् नाम छन्दो भवति ।

(ख) ऋ० १।२।१८ ॥ 'दाश्वान्' ॥

अहं 'तव' 'स्वित् आ' एव 'शरणे' गृहे आश्रये इति 'त्वा' त्वां  
'पुरु' बहु 'वोचे' स्तौमि । अत्र दृष्टान्तमाह, 'महस्य' महतः  
'तोदस्य' शिक्तकस्य 'इव' ।

निरुक्तम् । तोदस्तुद्यते ॥ बहुदाश्वांस्वामेवाभिह्वयामि ॥  
अरिरमित्र ऋच्छते । ईश्वरोऽप्यरिरितस्मादेव । यदन्यदेवत्यां  
अग्नावाहुतयो ह्यन्त इत्येतद्वैवमवच्छत् ॥...तुदस्येव शरणेऽधि-  
महतः ॥ ५।७।१ ॥ शरण इति गृहनाम ॥ ३।१३।८ ॥

### अथ द्वितीया ।

विश्वामित्र ऋषिः । हे सामनी प्रहिते, श्यावाश्वश्चर्षिः ( श्यावा-  
श्वस्य प्रहितौ द्वौ । आ० ब्रा० ) । उष्णिक् । अग्निः । प्रातरनुवाक्ते ।

१ २२ ३ २३ ३ १ २ ३ २  
प्र होत्रे पूर्य्यं वचोऽग्नये भरता बृहत् ।

३ १ २ २ २ ३ १ २ ३ २ ३ १ २  
विपां ज्योतींषि विभ्रते न वेधसे ॥ ६८ ॥ (क)

पदपाठः । प्र अ० । होत्रे ४ । पूर्य्यम् २ । वचः २ ।  
अग्नये ४ । भरता क्रि० । बृहत् २ । विपाम् ६ । ज्योतींषि २ ।  
विभ्रते ४ । न अ० । वेधसे ४ ।

अन्वयः । [हे मनुष्याः ! यूयं] विपां ज्योतींषि विभ्रते  
वेधसे न होत्रे अग्नये पूर्य्यं बृहत् वचः प्रभरता ।

भाष्यम् । हे मनुष्याः ! यूयं 'विपां' विप्राणां मेधाविनां  
'ज्योतींषि' सत्कर्मद्यनुष्ठानसम्पाद्यानि तेजांसि 'विभ्रते' धारयते  
'वेधसे न' यज्ञविधात्रे परमात्मने इव, ब्रह्मणे इव वा 'होत्रे' होम-



निष्पादकाय सुखदात्रे वा 'अग्नये' भौतिकाय परमात्मने वा 'पूर्व्ये'  
सनातनं 'बृहत्' महत् 'वचः' सूक्तादिरूपं 'प्रभरता' प्रब्रूत ।

निरुक्तम् । पूर्व्यमिति पुराणनाम ॥ ३।१८।२३ ॥

### अथ तृतीया ।

गोतम ऋषिः । हे सामनी, ( प्रजापतेः शुधीये हे शुद्धे वा  
अहे वा सत्ये वा सामानी वा । आ० ब्रा० ) उष्णिक् । अग्निः ।  
प्रातरनुवाके ।

३ १ २ ३ १ २ ३ १ २  
अग्ने वाजस्य गोमत ईशानः सहसो यहो ।

३ १ २ ३ २ ३ १ २  
अस्मे देहि जातवेदो महि अश्वः ॥ ६६ ॥ (क)

पदपाठः । अग्ने सं० । वाजस्य ६ । गोमतः ६ ।  
ईशानः १ । सहसः ६ । यहो सं० । अस्मे ४ । देहि क्रि० ।  
जातवेदः सं० । महि २ । अश्वः २ ।

अन्वयः । हे सहसः यहो ! अग्ने ! [त्वं] गोमतः  
वाजस्य [च] ईशानः [असि] हे जातवेदः ! महि अश्वः अस्मे देहि ।

भाष्यम् । हे 'सहसः यहो' बलस्य पुत्र ! आत्मबलस्य  
पालक वा 'अग्ने' भौतिक ! परमात्मन् ! वा त्वं 'गोमतः' गवादि-  
पशुमत्त्वस्य प्रकाशस्य ज्योतिषो वा 'वाजस्य' अश्वस्य विज्ञानस्य च  
'ईशानः' ईश्वरः असि । हे 'जातवेदः' जातधन ! सर्ववेदितः वा  
'महि' प्रभूतं 'अश्वः' अन्नं, ज्ञानं वा 'अस्मे' अस्मभ्यं 'देहि' ।

निरुक्तम् । यहु रित्यपत्यनाम ॥ ३।१।३ ॥

## अथ चतुर्थी ।

विश्वामित्र ऋषिः । त्रीणि सामानि पूर्वस्य सदो नाम, ~~उत्ते~~  
हे हविर्दानसंज्ञके प्रजापतिश्चर्षिः । आ० ब्रा० । कन्दादिः पूर्ववत् ।

३ १ २      ३ २ ३ १  
अग्ने यजिष्ठो अध्वरे देवान् देवयते यज ।

१      ३ १ २ २ २      २ ३ १ २  
होता मन्द्रो विराजस्यति सिधः ॥ १०० ॥ (क)

पदपाठः । अग्ने सं० । यजिष्ठः १ । अध्वरे ७ ।  
देवान् २ । देवयते ४ । यज क्रि० । होता १ । मन्द्रः १ ।  
विराजसि क्रि० । अति अ० । सिधः २ ।

अन्वयः । हे अग्ने ! यजिष्ठः होता मन्द्रः [त्वम्] अध्वरे  
देवयते देवान् यज, [त्वञ्च] सिधः अति विराजसि ।

भाष्यम् । हे 'अग्ने' भौतिक ! परमात्मन् ! वा 'यजिष्ठः'  
यष्टृतमः 'होता' होमनिष्पादकः 'मन्द्रः' आह्वादनकः त्वम् 'अध्वरे'  
हिंसारहिते यज्ञे 'देवयते' दिव्यगुणकर्मस्वभावानिच्छते पुरुषाय  
'देवान्' दिव्यगुणान् 'यज' सङ्गमय, त्वञ्च 'सिधः' क्षपणितृन् रोगादीन्  
कामक्रोधादीन् शत्रून् वा 'अति' अतिक्रम्य 'विराजसि' विशेषेण  
दीप्यसे ।

## अथ पञ्चमी ।

त्रित ऋषिः । एकं साम त्वष्टुः स्वभूतमातिथ्यम् । आ० ब्रा० ।  
कन्दादिः पूर्ववत् ।

३ २ ३ २ ३ १ २ ३ १ २ ३ २ १ ३ २  
जज्ञानः सप्त मातृभिर्मेधा माशासत श्रिये ।

३ २ ३ १ २ ३ १ २ ३ २  
अयं ध्रुवो रयीणां चिकेतदा ॥ १०१ ॥ (क)

पदपाठः । जज्ञानः १ । सप्त १ । मातृभिः ३ । मेधाम् २ ।  
आशासत क्रि० । श्रिये ४ । अयम् १ । ध्रुवः १ । रयीणाम् ६ ।  
चिकेतत् क्रि० । आ अ० ।

अन्वयः । अयं ध्रुवः [अग्निः] सप्त (=सप्तभिः) मातृभिः  
सह जज्ञानः मेधां श्रिये आशासत, तथा रयीणाम् आचिकेतत् ।

भाष्यम् । 'अयं' 'ध्रुवः' नित्यः अग्निः परमात्मा वा 'सप्त'  
सप्तभिः 'मातृभिः' हविर्मानसमर्थ्याभिर्जिह्वाभिः (ख) यज्ञनिर्मातृभि-  
र्ऋत्विग्भिर्गायत्रादिऋन्द्वाभिर्वा सह 'जज्ञानः' उत्पन्नः साक्षाद्भूतो  
वा 'मेधां' बुद्धिं 'श्रिये' अस्माकं कल्याणाय 'आशासत' अनुशास्ति ।  
तथा 'रयीणां' धनानामन्नादिरूपाणाम् 'आचिकेतत्' प्रभवति ।

अथ षष्ठी ।

इरिमिठि ऋषिः । अदितेः साम । आ० ब्रा० । उष्णिक् ।  
अदितिः । विनियोगस्तु पूर्ववत् ।

२३ २ १ १ २  
उत स्या नो दिवा मतिरदिति हव्यागमत् ।

१२ ३ २ ३ १ २  
सा शन्ताता मयस्करदप सिधः ॥ १०२ ॥ (ग) ।

(क) ऋ० ७।४।४ ॥ 'जज्ञानं सप्त मातरो मेधामशासत' 'चिकेतयत्' ॥

(ख) कालो करालो च मनोजवा च सुलोहिता या च सुधूमवर्णा । स्फुलिङ्गिनी विश्वरूपो  
च देवी खेलायमाना इति सप्त जिह्वाः ॥ मुण्डक० १।२।४ ॥

(ग) ऋ० ६।१।२६ ॥ 'शन्तातिः' ॥



पदपाठः । उत अ० । स्या १ । नः २ । दिवा ४ ।  
मतिः १ । अदितिः १ । ऊत्या ३ । आगमत् क्रि० । सा १ ।  
शन्ताता अ० । मयः २ । करत् क्रि० । अप अ० । स्त्रिधः २ ।

अन्वयः । स्या मतिः अदितिः नः ऊत्या [सच्च] दिवा  
(= प्रकाशाय) आगमत् उत (= अपि च) सा शन्ताता मयः करत्  
स्त्रिधः अप [गमयतु च] ।

भाष्यम् । 'स्या' सा 'मतिः' द्योतनात्मिका मेधा 'अदितिः'  
अखण्डनीया शक्तिः 'नः' अस्मान् 'ऊत्या' रक्षया सह 'दिवा' प्रका-  
शाय 'आगमत्' आगच्छतु, 'उत' अपि च 'सा' 'शन्ताता' शन्तातिः  
शान्तिकरं 'मयः' सुखं 'करोतु', 'स्त्रिधः' अविद्यादिशत्रून् 'अप'  
गमयतु च ।

निरुक्तम् । अदितिरदीना देवमाता ॥ ४।२२।१ ॥ अथातो  
मध्यमस्थानाः स्त्रियः ॥ तासामदितिः प्रथमागामिनी भवति ॥  
११।२२।१, २ ॥ मय इति सुखनाम ॥ ३।१३।११ ॥

### अथ सप्तमी ।

विश्वमना ऋषिः । वार्कजम्भं साम वृकजम्भा ऋषिः  
आ० ब्रा० । उष्णिक् । अग्निः । विनियोगस्तु पूर्ववत् ।

१ २ ३ १ २ ३ २ २ ३ १ २  
ईडिष्वा हि प्रतीव्या३ यजस्व जातवेदसम् ।

३ १ २ ३ २ ३  
चरिणुधूम मगृभौतशोचिषम् ॥ १०३ ॥ (क)

पदपाठः । ईडिष्वा क्रि० । हि अ० । प्रतीव्याम् २ ।  
यजस्व क्रि० । जातवेदसम् २ । चरिणुधूमम् २ । अगृभौत-  
शोचिषम् २ ।

अन्वयः । [हे मनुष्य ! त्वं] प्रतिव्यां जातवेदसं चरिष्णु-  
धूमम् अगृभीतशोचिषम् [अग्निं] हि ईडिष्व यजस्व च ।

भाष्यम् । हे मनुष्य ! त्वं 'प्रतिव्यां' रोगादिषु काम-  
क्रोधाद्यस्तःशत्रुषु वा प्रतिगमनशीलं 'जातवेदसं' जातधनं जातप्रज्ञं  
वा 'चरिष्णुधूमं' विचरणशीलो धूमोऽविद्यानाशकं तेजो वा यस्य तम्  
'अगृभीतशोचिषम्' अप्रतिहततेजस्कमग्निं परमात्मानं वा 'हि'  
'ईडिष्व' सुहि 'यजस्व' पूजय च ।

### अथाष्टमी ।

विश्वमना ऋषिः । राक्षोघ्नं सामागस्त्य ऋषिः । आ० ब्रा० ।  
छन्दादिः पूर्ववत् ।

१ २ ३ ३ १ २ ३ २ १ ३ १ २  
न तस्य मायया च न रिपु रीशीत मर्त्यः ।

३ १ २ ३ २ ३ २  
यो अग्नये ददाश हव्यदातये ॥ १०४ ॥ (क)

पदपाठः । न अ० । तस्य ६ । मायया ३ । च न अ० ।  
रिपुः १ । ईशीत क्रि० । मर्त्यः १ । यः १ । अग्नये ४ । ददाश  
क्रि० । हव्यदातये ४ ।

अन्वयः । यः मर्त्यः हव्यदातये अग्नये ददाश तस्य रिपुः  
मायया च न ईशीत ।

भाष्यम् । 'यः' 'मर्त्यः' मनुष्यः 'हव्यदातये' देवेभ्यो हवि-  
ष्प्रदानाय, शुभकर्मफलस्य दानाय वा 'अग्नये' भौतिकाय परमात्मने  
वा 'ददाश' हवींषि, स्वेन्द्रियं मनो वा प्रयच्छति 'तस्य' 'रिपुः' शत्रुः

रोगादिः कामक्रोधादिर्वा 'मायया' क्लेन 'चन' अपि 'न' ईशीत' प्रभवति ।

अथ नवमी ।

भरद्वाज ऋजिष्वा ऋषिः । सौमक्रतवं साम सोमक्रतुर्नामर्षि-  
स्तेन दृष्टं यद्वा सोमक्रतवोऽग्निष्टोमादिसप्तसंस्थास्तत्र गीयमानत्वेन  
तत्सम्बन्धि अथवा बृहन्नामकमाग्नेयीयमग्निदेवताकं साम ( सौम-  
क्रतवं च बृहदाग्नेयीयं वा । आ० ब्रा० ) उष्णिक् । वैश्वदेवो-  
ऽग्निः । विनियोगस्तु दशरात्रयागस्य चतुर्थदिवसे प्र-उ-ग-शस्तरूपेण ।

३ १ २ ३ २ ३ २ ३ १ ३ क २२

अप त्यं वृजिनं रिपुं स्तेनमग्ने दुराध्यम् ।

१ २ ३ २ २

दविष्ठ मस्य सत्यते कृधी सुगम् ॥ १०५ ॥ (क)

पदपाठः । अप अ० । त्यम् २ । वृजिनम् २ । रिपुम् २ ।  
स्तेनम् २ । अग्ने सं० । दुराध्यम् २ । दविष्ठम् २ । अस्य क्रि० ।  
सत्यते सं० । कृधी क्रि० । सुगम् २ ।

अन्वयः । हे सत्यते ! अग्ने ! [त्वं] त्यं वृजिनं रिपुं  
स्तेनं दुराध्यं दविष्ठम् अपास्य [अथवा तं] सुगं कृधी ।

भाष्यम् । हे 'सत्यते' सतां सज्जनानां पालक 'अग्ने'  
भौतिक परमात्मन् वा त्वं 'त्यं' तं 'वृजिनं' पापिनं 'रिपुं' शत्रुं 'स्तेनं'  
चौरं 'दुराध्यं' दुःखदं 'दविष्ठं' दूरतमम् 'अपास्य' अपक्षिप, अथवा तं  
'सुगं' सुपथगामिनं 'कृधी' कुरु ।

निरुक्तम् । वृजिनानि वर्जनीयानि ॥ १०।४१।१ ॥ सुगान्  
सुगमान् ॥ ६।२।१ ॥



## अथ दशमी ।

विश्वमना ऋषिः । राक्षोघ्नं सामागस्त्य ऋषिः । आ० ब्रा० ।  
 कृन्वादिः पूर्ववत् । प्रातरनुवाके आश्विनशस्त्रे च ।

३क २र ३ १ २ ३ १ २

श्रुष्टाग्ने नवस्य मे स्तोमस्य वीर विश्पते ।

३ १र ३ १ २ ३ १ २

नि मायिनस्तपसा रक्षसो दह ॥ १०६ ॥ (क)

पदपाठः । श्रुष्टी अ० । अग्ने सं० । नवस्य ६ । मे ६ ।  
 स्तोमस्य ६ । वीर सं० । विश्पते सं० । नि अ० । मायिनः २ ।  
 तपसा ३ । रक्षसः ६ । दह क्रि० ।

अन्वयः । हे वीर ! विश्पते ! अग्ने ! मे नवस्य (=नवं)  
 स्तोमस्य (=स्तोमं) [श्रुत्वा] श्रुष्टी (=शीघ्रं) मायिनः रक्षसः  
 (=राक्षसान्) तपसा निदह ।

भाष्यम् । हे 'वीर' वीर्यवन् 'विश्वपते' प्रजापते 'अग्ने'  
 भौतिक ! परमात्मन् ! वा त्वं 'मे' मम 'नवस्य स्तोमस्य' नूतन-  
 मिदानीं क्रियमाणं स्तोत्रं श्रुत्वा 'श्रुष्टी' शीघ्रं 'मायिनः' मायाविनः  
 'रक्षसः' बाधकान् रोगान् पापानि वा 'तपसा' स्वतेजसा 'निदह'  
 नितरां भस्मी कुरु ॥

निरुक्तम् श्रुष्टीति क्षिप्रनाम आशु अष्टीति ॥ ६।१३।१ ॥

## अथ व्याकरणम् ।

अगृहीतशोचिषम् (१०३)—अगृहीतं ( दृग्हीभञ्छन्दसि ) अप्रतिष्ठतं शोचिः [३६] तेजो यस्य तम् ।

अति (१००)—अततेः इन्प्रत्ययः । लङ्नुनाद्येऽव्ययम् ।

अदितिः (१०२)—नञ् + 'दीङ्' घये, 'दी' अवखण्डने, + क्तिन् । दितिः खण्डोऽदितिर-  
खण्डनीया शक्तिः ।

अप (१०२)—नञ् + 'पा' रचणे + कः । अव्ययम् ।

अरिः (९७)—ऋच्छतेः 'अच इः' उ० ४।१३२ इति इः ।

आगमत् (१०२)—आ + गम् लुङ् ।

आचिकेतत् (१०१)—आ + 'कित' ज्ञाने लु० चिकेति । लेटि अडागमः ।

आशासत (१०१)—'शास्' अनुशिष्टौ अ० लङ् शपो लुक् न ।

ईशानः (९९)—'ईश ऐश्वर्ये' अ० । 'ताच्छील्य०' ३।२।१२९ इति चामश् ।

करत् (१०२)—लेटि अडागमः ।

कधी (१०५)—क + लोट् हि, शप् ('व्यत्ययो बहुलम्' ३।१।८५), शप्लोपः ('बहुलं छन्दसि' २।४।७३) हेर्धिः ('शुश्रूणुपुक्त०' ६।४।१०२) दीर्घः ('अन्वेषामपि दृश्यते' ६।३।१३७)—कुरु ।

चन (१०४)—'चन' शब्दे भा पचाद्यच् । अप्यर्थेऽव्ययम् ।

चरिणधूमम् (१०३)—चरिणः (चरतेः 'अलङ्कृञ्' ३।२।१३६ इतीणच्) विचरणशीलो धूमी [९६] यस्य तम् ।

जज्ञानः (१०१)—जायते । 'छन्दसि लिट्' ३।२।१०५, 'लिटः कान्वा' ३।२।१०६ इति कानच् । 'गमहनजन०' ६।४।९८ इत्युपधाक्षीपः ।

तोदस्य (९७)—तुदतेः 'हलश्च' ३।३।२२१ इति घञ् । तुदति नाशयत्यज्ञानमिति तोदो गुरुः शिचको वा । तस्य ।

दविष्ठम् (१०५)—अतिश्रायने इष्ठन् । 'स्थूलदूर०' ६।४।१५६ एषा यणादिपरं लुप्यते पूर्वस्य च गुणः । तम् ।

दाशिवाङ् (९७)—दाशतेः इन् । दाशिर्दानम् । 'तदस्या०' ५।२।९४ इति मतुप् । दाशिर्दानमस्यास्तीति ।

दिवा (१०२)—चतुर्थी विभक्तेर्डादेशः ।

दुराध्यम् (१०५)—दुः पूर्वादाङ् पूर्वाच्च ध्यायतेरच् । तम् ।

देवयते (१००)—आत्मनो देवानिच्छतीति देवयत्तम् । क्यच्, शतप्रत्ययश्च । तस्मै ।

ध्रुवः (१०१)—‘ध्रुव’ गतिस्थैर्ययोः तु० । इगुधेति कः ।

नवस्य (१०६)—‘णु’ स्तुतौ ष० । ‘ऋदोरप्’ ३।३।५७ नूयते लूयतेऽचिरकृतत्वेन रमणीयत्वा-  
दिति, तस्य ।

पूर्वम् (१०८)—‘पूर्व’ पूरणे भ्वा० । पचायच् । पूर्वस्मिन् काले भवं ‘भवे ह्रन्दसि’  
४।४।११० इति यत् ।

प्रतीव्याम् (१०३)—प्रति + ‘इवि’ गतौ भ्वा०, ‘वी’ गत्यादिषु ष० । अधिकरणे औणादिकः  
क्लिप् । प्रति वीप्सार्थम् । पुनः पुनः इन्वति, वेति वा श्रवुषु इति प्रतिव्यः  
प्रतिगमनशीलः तम् ।

प्रभरता (१०८)—प्रहरत । हस्य भः । ‘ऋचितुतु०’ ६।३।१३३ इति दीर्घः ।

मयः (१०२)—‘मीञ्’ हिंसायाम् क्वा० मीनाति, ‘मय’ गतौ भ्वा०, + असृन् । मीनाति  
द्विनस्ति दुःखमिति मयः सुखम् ।

मायिनः (१०६)—माया क्लमस्यास्मिन् वासि त्रीक्षादिपाठादिनिः ।

मेधाम् (१०१)—मेधते सङ्गच्छते सर्वमस्याम् । ‘मेध’ सङ्गमे भ्वा० । ‘गुरीय हलः’ ३।३।१०३  
इत्यः । ताम् ।

यङ्गी (१०८)—याते ह्यतेथ ‘मृगया०’ उ० १।३७ इति कुः । यातः प्राप्तः पुण्यवशेन  
स्वनाम्ना ह्यते च यदुरपत्यं तत्सम्बुद्धौ ।

रिपुः (१०४)—‘रप’ व्यक्तायां वाचि भ्वा० । ‘रपेरिञीपधायाः’ उ० १।२६ अनिटं  
रपति वदतीति ।

विषाम् (१०८)—‘विष’ प्रेरणे चु० क्लिप् । तेषाम् ।

विभ्रते (१०८)—‘डुभ्रज्’ धारणपोषणयोः लु० । ‘लटः श्रल०’ ३।३।१२४ इति श्रल-  
प्रत्ययः । विभ्रत् तच्चे ।

वृजिनम् (१०५)—‘वृज्जी’ वर्जने ऋ० । ‘वृजेः क्तिञ्’ उ० २।४७ इतीनच् । तम् ।

वीचे (१०७)—अवीचे । अहभावः ।

श्रन्ताता (१०२)—‘श्रिवशमरिष्टस्य करे’ ४।४।१४३ । शं करोतीति श्रन्तातिः । उभावः ।

शरणे (१०७)—‘शृ’ हिंसायाम् क्वा० । ‘करणाधिकरणयोश्च’ ३।३।११७ इति ल्युट् ।  
योरनादेशः, णत्वम् । श्रीयन्ते दुःखानि यवेति शरणः ( म् ) तस्मिन् ।

श्रिये (१०१)—‘श्रिञ्’ सेवायाम् भ्वा० । ‘क्लिञ्चिप्रक्लिञ्चि०’ उ० २।५७ इति क्लिप्,  
सम्प्रसारणाभावः, दीर्घश्च । अयति श्रीयते वा सा श्रिः । तस्यै ।

शुष्टी (१०६)—अश्रुतेः क्तिन् । ‘कृदिकारादक्तिन्’ वा० ४।१।४५ इति ङीष् वा । शु  
अष्टी व्याप्तिः ।

सप्त (१०१)—‘षप्’ समवाये भ्वा० ‘सप्तश्रभ्या०’ उ० १।१५७ इति कनिन् तुट् च । सप्तभिः ।  
विभक्तिव्यत्ययः ।



सहस्रः (२६) — सहः (३६) वलं, तस्य ।

सुगम् (१०५) — सु + गम् + डः । 'सुदुरीरधिकरणे' वा० ३।२।४८ ।

स्नेनम् (१०५) — 'स्नेन' चौर्ये । स्नेनयति । पचाद्यच् । तम् ।

स्या (१०२) — 'त्यदादीनामः' ७।२।१०२ इत्यनुवर्त्य 'तदीः सः सावनन्त्ययोः' ७।२।१०६

त्यदादीनां तकारदकारयोरनन्त्ययोः सः स्यात्सौ परे । स्यः । टाप् ।

स्निधः (१००) — 'स्निधु' शीषणे, क्तिप् चेति क्तिप् ।

स्त्रित् (२७) — सु + इण् गतौ + क्तिप् + तुक् ।

इत्येकादशी दशतिरिकादशः खण्ड्यः ।

प्रथमम् ( आग्नेयं ) पर्व । प्रथमोऽध्यायः । प्रथमः प्रपाठकः ।

द्वादशः खण्डः । द्वादशी दशतिः ।

अथ प्रथमा ।

सौभरि ऋषिः । चत्वारि सामानि प्रमृहिष्ठशब्दयुक्तान्येतन्नाम-  
धेयानि, इन्द्रो वसिष्ठो वा ऋषिः, यद्वा एषां मध्ये तृतीयमासित-  
मसितो नामर्षिस्तत्सम्बन्धि । आ० ब्रा० । ककुप् छन्दः (क) ।  
अग्निः । विनियोगस्तु प्रातरनुवाके आश्विनशस्त्रे च ।

१ २

३ १ २

३ २

३ १ २

प्रमृहिष्ठाय गायत ऋताव्ने बृहते शुक्रशोचिषे ।

३

१ २ २

३ २

उपस्तुतासो अग्नये ॥ १०७ ॥ (ख)

(क) ककुप्मध्ये चेदन्त्यः । पि० छ० सू० ३।१६ गायत्र्ययोः पादयोर्मध्ये जागतयेत्यादौ  
भवति तदा सा उणिक् ककुप् संज्ञा लभते ।

(ख) ऋ० ६।७।१४ ॥

पदपाठः । प्र अ० । मंहिष्ठाय ४ । गायत क्रि० ।  
ऋताव्ने ४ । बृहते ४ । शुक्रशोचिषे ४ । उपस्तुतासः सं० ।  
अग्नये ४ ।

अन्वयः । हे उपस्तुतासः ! [यूयं] मंहिष्ठाय ऋताव्ने बृहते  
शुक्रशोचिषे अग्नये प्रगायत ।

भाष्यम् । हे 'उपस्तुतासः' उपगम्य स्तोतारः । यूयं  
'मंहिष्ठाय' दाह्यतमाय 'ऋताव्ने' यज्ञवते 'बृहते' मंहते 'शुक्रशोचिषे'  
शुभ्रदीप्तये 'अग्नये' यज्ञाग्नये परमात्मने वा 'प्रगायत' तद्गुणान्  
वर्णयत ।

निरुक्तम् । मंहत इति दानकर्मा ॥ ३।१८।१२ ॥ गाय-  
तौत्यर्चतिकर्मा ॥ ३।१८।१ ॥

अथ द्वितीया ।

सौभरि ऋषिः । एकं साम वाजभृत्, वाजाभृत्, वाजाभर्मीयं  
वा भरद्वाज ऋषिः । आ० ब्रा० । ककुप् । आभिप्लविके उक्थे  
प्रशास्तृपाठ्यशस्त्रे विकल्पेन विनियोगः ।

१२ २२ ३ २ ३ १ २ ३ १ २ ३ १ २  
प्र सो अग्ने तवोतिभिः सुवीराभिस्तारति वाजकर्मभिः ।  
२ ३ २ ३ १२ २२  
यस्य त्वं सख्य माविथ ॥ १०८ ॥ (क)

पदपाठः । प्र० अ० । सः १ । अग्ने सं० । तव ६ ।  
जतिभिः ३ । सुवीराभिः ३ । तरति क्रि० । वाजकर्मभिः ३ ।  
यस्य ६ । त्वम् १ । सख्यम् २ । आविथ क्रि० ।

अन्वयः । हे अग्ने ! यस्य त्वं सख्यम् आविथ सः तव  
वाजकर्मभिः सुवीराभिः जतिभिः प्रतरति ।

भाष्यम् । हे अग्ने भौतिक ! परमात्मन् ! वा 'यस्य'  
जनस्य 'त्वं' 'सख्यम्' आनुकूल्यम् 'आविश्य' प्राप्नोषि 'सः' 'तव'  
'वाजकर्मभिः' अन्नवतीभिः 'सुवीराभिः' शोभनपुत्रवतीभिः 'जतिभिः'  
रक्षाभिः 'प्रतरति' प्रवर्द्धते ।

### अथ तृतीया ।

सौभरिर्ऋषिः । त्रीणि सामानि सोभरिर्नामर्षिस्तेन दृष्टानि ।  
आ० ब्रा० । ककुप् । अग्निः । महाव्रतयागस्य निष्केवल्यप्रयोगे  
विनियोगः ।

१ २ क २२ ३१ २ ३१ २३१ २

तं गूर्धया स्वर्णरं देवासो देवमरतिं दधन्विरे ।

३ २ ३१ २

देवत्रा हव्यमूहिषे ॥ १०६ ॥ (क)

पदपाठः । तम् २ । गूर्धया क्रि० । स्वर्णरम् २ ।  
देवासः १ । देवम् २ । अरतिम् २ । दधन्विरे क्रि० । देवत्रा  
अ० । हव्यम् २ । ऊहिषे क्रि० ।

अन्वयः । [हे मनुष्य !] देवासः [यं] दधन्विरे स्वर्णरं  
देवम् अरतिं तम् [अग्निं] [त्वं] गूर्धया, [सः अग्निः] देवत्रा हव्यम्  
ऊहिषे ( = ऊहे, वहति ) ।

भाष्यम् । हे मनुष्य ! 'देवासः' विद्वांसः यं 'दधन्विरे'  
यज्ञवेद्यामादधति ध्यायन्ति वा 'स्वर्णरं' सुखस्य नेतारं 'देवं' दिव्यम्  
'अरतिं' स्वामिनं 'तम्' अग्निं परमात्मानं वा त्वं 'गूर्धया' स्तुहि ।  
सोऽग्निः परमात्मा वा 'देवत्रा' देवान् विदुषो वा प्रति 'हव्यं' हविः  
दातव्यं शुभकर्मफलं वा 'ऊहिषे' ऊहे, वहति, प्रापयति ।

निरुक्तम् । गूर्धयतीत्यर्चतिकर्मा ॥ ३११८१ ॥



## अथ चतुर्थी ।

• सोभरिः प्रयोगो वा ऋषिः । हे सामनी सोभरिपुत्रस्य पत्यस्य ऋषेः, पथिसम्बन्धिनी, अन्यगोत्रस्य पत्यस्य ऋषेर्वा । आ० ब्रा० । ककुप् । अग्निः ।

१ २      १ १ २ ३ १ २ ३ १      २      ३ २ ३ २  
मा नो हृणीथाः अतिथिं वसुरग्निः पुरुप्रशस्त एषः ।

३ १ २      ३ २  
यः सुहोता स्वध्वरः ॥११०॥ (क)

पदपाठः । मा अ० । नः ६ । हृणीथाः क्रि० । अति-  
थिम् २ । वसुः १ । अग्निः १ । पुरुप्रशस्तः १ । एषः १ । यः  
१ । सुहोता १ । स्वध्वरः १ ।

अन्वयः । हे मनुष्य ! यः एषः अग्निः नः स्वध्वरः सुहोता  
पुरुप्रशस्तः वसुः [तम्] अतिथिं मा हृणीथाः ।

भाष्यम् । हे मनुष्य ! 'यः' 'एषः' 'अग्निः' भौतिकः  
परमात्मा वा 'नः' अस्माकं 'स्वध्वरः' शोभनयज्ञसम्पादकः 'सुहोता'  
साधुदेवानामाह्वाता शुभकर्म्मफलदाता वा 'पुरुप्रशस्तः' बहुस्तुतः  
'वसुः' धनप्रदः जगन्निवासो वा तम् 'अतिथिं' सततगमनशीलं पूज्यं  
वा 'मा हृणीथाः' मा हर, सङ्गमय इत्यर्थः ।

## अथ पञ्चमी ।

सोभरि ऋषिः । एकं साम दैवानीकं देवानौको नामर्षिस्तेन  
दृष्टम् । आ० ब्रा० । ककुप् । अग्निः । विनियोगस्तु आभिप्लवि-  
•काहानामुक्त्यक्तौ तृतीयसवने प्रशास्तृव्यवहार्यशस्त्ररूपेण ।

३ १ २ ३ १२ २२ ३ २ ३ १ २ ३ १ २ ३ २  
भद्रो नो अग्निराहुतो भद्रा रातिः सुभग भद्रो अध्वरः ।

३ २ ३ १२ २२  
भद्रा उत प्रशस्तयः ॥ १११ ॥ (क)

पदपाठः । भद्रः १ । नः ६ । अग्निः १ । आहुतः १ ।  
भद्रा १ । रातिः १ । सुभग सं० । भद्रः १ । अध्वरः १ । भद्राः  
१ । उत अ० । प्रशस्तयः १ ।

अन्वयः । आहुतः अग्निः नः भद्रः [भवतु] । हे सुभग !  
[तव] रातिः भद्रा [भवतु] । अध्वरः भद्रः [भवतु] उत (=अपि च)  
प्रशस्तयः भद्राः [भवन्तु] ।

भाष्यम् । 'आहुतः' सम्यक् सक्तृतः 'अग्निः' यज्ञाग्निः  
परमात्मा वा 'नः' अस्माकं 'भद्रः' कल्याणकृद् भवतु । हे 'सुभग'  
शोभनधन ! तव 'रातिः' दानं 'भद्रा' कल्याणकरं भवतु । 'अध्वरः'  
अस्माकं हिंसारहितो यज्ञः 'भद्रः' कल्याणकरः तव कृपया भवतु, 'उत'  
अपि च 'प्रशस्तयः' अस्मत्स्तुतयः 'भद्राः' कल्याण्यो भवन्तु ।

अथ षष्ठी ।

सोभरि ऋषिः । एकं साम गौतमं गौतम ऋषिः, साध्यं वा सध्यो  
नामर्षिः । आ० ब्रा० । ककुप् । अग्निः । पूर्ववह्निनियोगः ।

१ २ ३ १२ २ ३ १२ २२ ३ १ २  
यजिष्ठं त्वा ववृमहे देवं देवत्रा होतारममर्त्यम् ।

३ २ ३ १ २ ३ १ २  
अस्य यज्ञस्य सुक्रतुम् ॥ ११२ ॥ (ख)

पदपाठः । यजिष्ठम् २ । त्वा २ । ववृमहे क्रि० ।  
देवम् २ । देवत्रा अ० । होतारम् २ । अमर्त्यम् २ । अस्य ६ ।  
यज्ञस्य ६ । सुक्रतुम् २ ।

अन्वयः । [हे अग्ने ! वयम्] अस्य यज्ञस्य सुक्रतुं यजिष्ठं देवत्रा देवं होतारम् अमर्त्यं त्वा ववृमहे ।

• भाष्यम् । हे अग्ने ! भौतिक ! परमात्मन् ! वा वयमृत्विज उपासका वा 'अस्य यज्ञस्य' प्रवर्त्तमानस्य श्रेष्ठतमस्य यागकर्मणः 'सुक्रतुं' निष्पादकत्वेन शोभनकर्माणं 'यजिष्ठं' यष्टृतमं 'देवत्रा देवं' देवेषु वस्त्रादिषु दिव्यगुणेषु वा मध्ये प्रकाशमानं 'होतारं' देवानामाह्वारं सुखस्य दातारं वा 'अमर्त्यम्' अविनाशिनं 'त्वा' त्वाम् 'ववृमहे' वृणीमहे सम्भजामहे ।

### अथ सप्तमी ।

सोभरिर्ऋषिः । एकं संवर्गनामधेयं साम जमदग्निर्ऋषिः ।  
आ० ब्रा० । ककुप् । अग्निः ।

१ २ ३ १ २ २ ३ २ ३ १ २ ३ १ २ ३ १ २  
तदग्ने द्युम्नमाभर यत् सासाहासदने कञ्चिदत्रिणम् ।

३ २ २ २ ३ क २ २  
मन्युं जनस्य दूढ्यम् ॥ ११३ ॥ (क)

पदपाठः । तत् २ । अग्ने सं० । द्युम्नम् २ । आभर क्रि० । यत् अ० । सासाहा क्रि० । आसदने ७ । कम् २ । चित् अ० । अत्रिणम् २ । मन्युम् २ । जनस्य ६ । दूढ्यम् २ ।

अन्वयः । हे अग्ने ! [त्वमस्मभ्यं] तत् द्युम्नम् आभर । यत् (= यदा) [त्वम्] आसदने कञ्चित् अत्रिणं सासाहा (= अत्यर्थ-मभिभवसि) [तदा] जनस्य दूढ्यं मन्युम् [अभिभव] ।

भाष्यम् । हे 'अग्ने' भौतिक ! परमात्मन् ! वा त्वम-स्मभ्यं 'तत्' पूर्वोक्तं 'द्युम्नं' धनं प्रकाशकं ज्ञानं वा 'आभर' ग्राह्यं देहि । 'यत्' यदा त्वम् 'आसदने' यज्ञगृहे हृदि वा 'कञ्चित्' कम्पि 'अत्रिणं' वाधकमज्ञानादिकं वा 'सासाहा' लकारव्यत्ययः,



अत्यर्थमभिभवसि, तदा 'जनस्य' 'दूढं' दुर्धियं 'मन्यु' क्रोधं च अभिभव, नाशय ।

निरुक्तम् । सद्दनात् सहस्रानात् ॥ ७।२४।१ ॥ मन्युरिति क्रोधनाम ॥ ३।८।१३ ॥ मन्युर्मन्यतेर्दीप्तिकर्मणः क्रोधकर्मणो वधकर्मणो वा मन्यन्त्यस्मादिषवः ॥ १०।२८।२ ॥

### अथाष्टमी ।

विश्वमना ऋषिः । एकं राक्षोघ्नं सामागस्त्य ऋषिः । आ० ब्रा० । उष्णिक् । अग्निः । विनियोगस्तु प्रातरनुवाके आग्नेयक्रतौ च ।

२२ ३ १ २ ३ १ १ २२ ३ १ २ ३ २  
यद्वा उ विश्वपतिः शितः सुप्रीतो मनुषो विशे ।

२४ ३ २४ ३ १ २  
विश्वेदग्निः प्रति रक्षांसि सेधति ॥ ११४ (क)

पदपाठः । यत् अ० । वा अ० । उ अ० । विश्वपतिः १ । शितः १ । सुप्रीतः १ । मनुषः ६ । विशे ७ । विश्वा २ । इत् अ० । अग्निः १ । प्रति अ० । रक्षांसि २ । सेधति क्रि० ।

अन्वयः । यत् वा उ विश्वपतिः शितः अग्निः मनुषः विशे सुप्रीतः [भवति] [तदा] इत् [सः] विश्वा रक्षांसि प्रतिषेधति ।

भाष्यम् । 'यत् वा उ' यदा हि 'विश्वपतिः' प्रजापालकः 'शितः' हविर्दानेन तीक्ष्णीकृतो ध्यानादिभिस्सम्यगुपासितो वा 'अग्निः' भौतिकः परमात्मा वा 'मनुषः' मनुष्यस्य 'विशे' गृहे हृदि वा 'सुप्रीतः' सुष्ठु प्रीतः भवति तदा 'इत्' एव स 'विश्वा' विश्वान् सर्वान् 'रक्षांसि' बाधकान् रोगान् कामाद्यन्तश्शत्रून् वा 'प्रतिषेधति' हिनस्ति निवारयति ।

## अथ व्याकरणम् ।

आविर्घ (१०८)—अवतेः लिट् थल् 'हृन्दसि लुङ् लङ् लिट्' ।

आसदने (११३)—आ + सीदतेः 'करणा०' ३।३।११७ इति ल्युट् योरनः ।

उपस्तुतासः (१०७)—उप + ण्ठुच् + क्तः । असुक् । उपस्तुतारः ।

ऊह्विषे (१०६)—वहते लिटि आत्मनेपदस्य मध्यमेकवचनं प्रथमेकवचनस्थाने । ऊह्वि, वहति ।

ऊतावने (१०७)—ऊतं सत्यं यज्ञं वा ततो मतुपि ह्रान्दसम् । तच्चै ।

गायत (१०७)—'गै' शब्दे भ्वा० लोट् स ।

गुर्धया (१०६)—नैरुक्तधातुः । अन्येषामपीति दीर्घः ।

दूक्यम् (११३)—'पृषोदरादौनि०' ६।३।१०६ । दुःखेन ध्यायतीति दूक्यः । आतश्चोपसर्गे इति कः । 'दुरो दाशनाशदभष्टीषूलमुत्तरपदादेः ण्वत्वं च' ।

देवद्वी (१०६)—'देवमनुष्य०' ५।४।५६ एभ्यो द्वितीयान्तेभ्यः सप्तम्यन्तेभ्यश्च वा स्यात् ।

पुर्वप्रशस्तः (११०)—पुरुः बहुः प्रशस्त इति । कर्मधा० ।

महिष्ठाय (१०७)—'महि' बहु भ्वा० आ० ततस्तृचि 'तुच्छन्दसि' ५।३।५६ इतीष्टनि 'तुरिष्टे-मेयस्सु' ६।४।१५४ इति ढलोपः । तच्चै ।

मनुषः (११४)—'जनेरुसिः' उ० २।११५ इति बाहुलकान्मनधातोर्पि उसिः । इष्टो ।

मन्युम् (११३)—'मन' ज्ञाने त० । 'यजिमनि०' उ० ३।२० इति युच् बाहुलकादनादेशा-भावः । मन्यतेर्दौप्तिकर्मणो वा युच् ।

वाजकर्मभिः (१०८)—वाजः [इद] अन्नं कर्म (कृच् + मनिन्) यस्यास्ताभिः ।

विशे (११४)—विश्यते अस्मिन् इति विशः ( कः ) गृहस्तस्मिन् ।

शितः (१४४)—'शिच्' निशने स्वा० निष्ठातः ।

सासाहा (११३)—'षह' मर्षणे (अभिभवे) भ्वा० यङ्लुकि । सासह्वीहि ।

सुप्रीतः (११४)—सु + प्रीयते दि०, प्रीणाति क्त्रा०, + क्तः ।

सेधति (११४)—'षिघ' गत्याम् भ्वा० ।

खर्णरम् (१०६)—'खृ' शब्दोपतापयोः भ्वा० अन्येभ्योऽपीति बाहुलकात् कर्मणि क्तिव् । गुणः । अव्ययसंज्ञा । सुपो लुक् । रेफस्य विसर्जनौयः । खः नरम्—खम् ।

हृषीथाः (११०)—'हृषीच्' रोषणे लज्जायां च कङ्खादिः लिङि षास् ।

इति द्वादशी दशतिर्द्वादशः खण्डश्च ।

समाप्तमिदमाग्नेयं पर्वं च ।





## PUBLISHER'S NOTE.

---

Bengali Translation of **आग्नेय पर्व** (in the Press).

Other पर्वs of **सामवेद** with Bengali Translation and other valuable and rare **शास्त्रग्रन्थs** will be published one by one. The same plan is to be adopted.

We invite the attention of one and all, who cherish love for **शास्त्रग्रन्थs**, to the fact that they should not lose the opportunity of collecting them at a comparatively small cost and thereby giving impetus to our noble attempt.

Published by—**Brojeshwar Roy,**

16, Advaita Charan Mullick's Lane (Rambagan);

P. O. Beadon Square, Calcutta.

---

Printed by—P. C. Chakravartty, **VIDYODAYA PRESS.**

8-2, Kashi Ghosh Lane, Calcutta.

